



VĀSAVADATTĀ

OF

SUBAND U

EDITED WITH A CRITICAL COMMENTARY

BY

T. V. SRINIVASACHARIAR (SARASVATA-SARAGNA),

Senior Sanskrit Pandit,

ST JOSEPH'S COLLEGE, TRICHINOPOLY,

AN ENGLISH INTRODUCTION

BY

MR G. KASTURIBINGA AIYANGAR, M.A.,

Lecturer, Maharajah's College, Mysore

PRINTED AT ST JOSEPH'S COLLEGE PRESS,
TRICHINOPOLY.

1906.

(Copyright Registered)

Price Re. 1-4.]

[Postage Extra.

॥ भूमिका ॥

—*—

एतत्प्रबन्धरत्नस्य निर्माता महाकविस्सुबन्धुः कत-
मस्मिन् समये वसुधामलञ्चकार । एतदीया ग्रन्थलेखन
शैली, एतत्प्रबन्धस्वरूपञ्च, कीदृशगति विचारयामस्सम्प्रति
सयुक्तिकं सप्रमाणञ्च । अत्रादौ प्रबन्धुर्जीवनसमयो निर्द्धार्य-
ते । एष महाकविर्विक्रमसभापण्डितान् कविसार्वभौमात्
काळिदासादर्वाचीनः । एतस्मिन्नेव ग्रन्थे प्रथमतः “सारस-
वत्ता...कः । सरसीव...गतवति भुवि विक्रमादित्ये ।” इति
विद्वत्पक्षपातिनं रसिककुलावतंसं विक्रमभूपालमुद्दिश्य कवे-
रनुशोचनात् । स विक्रमादित्यस्तु क्रिस्तुजननोपक्रमव्याव-
हारिकाङ्गलसंवत्सरारम्भात्प्राक् षट्पञ्चाशत्तमे वत्सरे मालव-
राजधान्यामुज्जयिन्यामवात्सीदित्येतन्निश्चप्रचमास्माकीनैः । पा-
श्चात्याः परमन्यथा व्यवहरन्ति । यथा—‘षष्ठशतकोपक्रम एव
विक्रमभूपालोऽवर्तिष्ठ । स कारुर्युद्धे शत्रून् व्यजेष्ट । तन्नि-
बन्धनं निजयशःप्रख्यापकं कञ्चन स्वनामाङ्कितं शकव्यव-
हारमारिःसमानस्वस्यातिप्राचीनतावबोधनाय स्वजीवनसम-
यापेक्षया पञ्चाशदुत्तरपञ्चशतहायनेभ्यः प्राक् स्वकीयं शकं

प्रतिष्ठापयामास ।’ इति । तेष्वेव केचिद्विक्रमसत्ता ‘गगनार-
विन्दमधुरसमाधुर्यसब्रह्मचारिणी’ इति जल्पन्ति । स्यान्ना-
मैतत् । किस्तुसंवत्सरीयषष्ठशताब्द्याः प्रथमभागे विक्रमार्को-
ऽवर्तिष्ठ । तस्यैवास्थानमलञ्चकार काळिदासश्चेत्येतदभ्युपगतं
प्रायेण पाश्चात्यैर्ग्रन्थशोधनलेखनपदवीजाङ्घिकैः । किञ्चायम-
त्रैव प्रबन्धे वासवदत्तया कन्दर्पकेतोस्सौन्दर्यनिरूपणप्रस्तावे
‘विफलमेव दुष्यन्तस्य कृते दुर्वाससश्शापमनुबभूव शकु-
न्तला ।’ इति शाकुन्तलनाटकस्थं काळिदासेनैव कल्पितं
शकुन्तलायाः दुर्वाससश्शापप्राप्तिलक्षणमिति वृत्तखण्डं प्रमा-
णीकृत्यानूदितवान् । अतस्समकालिकयोर्विक्रमार्ककाळिदास-
योष्षष्ठशतकप्राग्भागवर्तिनोस्समनन्तरकालिकोऽयमिति वक्तुं
समुचितम् । अपि च, बाणो हर्षचरितारम्भे ‘कवीनामगळद्दर्पो
नूनं वासवदत्तया ।’ इत्येतत्कृतिप्राशंसत् । पार्वतीपरिणयादि-
ग्रन्थानां निर्माता बाणस्तु हर्षवर्धनाश्रितस्सप्तमशतकेऽवर्तिष्टे-
त्येतत् सुप्रसिद्धम् । अतो बाणात्प्राक्तन इति विशदमवग-
म्यते । राघवपाण्डवीयग्रन्थकर्ता कविराजोऽपि बाणात्प्राक्तन-
त्वं सुबन्धोरभिलषन्नत्र संवदते । माग्दानल्लनामा महाश-
योऽपि दण्डिबाणयोर्मध्यमस्सुबन्धुरिति व्यक्तमभ्यधात् ।
वीवरूपण्डितोऽपि सप्तमशतकोपक्रमे सुबन्धोस्सत्तां निरदी-
धरत् । (१८५९) वत्सरे वासवदत्तां मुद्रितवता हाल्संज्ञ-

केन महाशयेनापि स्वयं विलिखितायां भूमिकायां सप्तमशता-
 ब्देव सुबन्धोस्समय इति निरणायि । नह्यन्यदीयोक्तिरेवात्र
 प्रमाणम् । अपि तु, वासवदत्तावर्णनप्रकरणे ‘बौद्धसङ्गति-
 मिवालङ्कारप्रसाधिताम्’ इति स्ववचनमपि । सोऽलङ्कारस्तुधर्म-
 कीर्तिनाम्ना बौद्धेन विरचितो ग्रन्थः । धर्मकीर्तिस्तु पष्ठशत-
 कस्य प्रथमभागेऽवृतदिति सोपस्कारमुपान्यासि सौगततत्र-
 परिशीलनपरैः । किञ्चायमत्रैव “न्यायविद्यामिवोद्योतकर-
 स्वरूपाम्” इति वर्णयति वासवदत्ताम् । स उद्योतकरः
 न्यायवार्तिककारः । स तु बौद्धाग्रण्यो दिङ्नागस्य परिपन्थी ।
 ग्रन्थलेखनेनान्योन्यखण्डनपराविमावभूतामिति समगिरन्त
 लेखकाः प्राक्तनचरिवस्य । दिङ्नागस्तु काळिदासेन सम-
 कालिकः तस्मिन् वैरायमाणो विद्यामदान्धश्चावर्तिष्टेति मेघदूते
 ‘दिङ्नागानां पथि परिहरन स्थूलहस्तावलेपान्’ इत्यनेन
 काळिदासोऽपि व्यक्तं व्यञ्जयति स्म । अनेन ज्ञायते न्याय-
 वार्तिककारोऽपि पष्ठशतकाग्रिमभाग एवासामामेति । अत्र
 तन्नामनिर्देशेन सुबन्धोस्तदनन्तरकालिकत्वं सुस्पष्टम् ॥ इद-
 मव तन्वम । एष कविः पष्ठशताब्दीमध्यवर्तिनश्चीदण्ड्या-
 चार्यरय मन्निहितोत्तरकालिकः, सप्तमशतकावस्थितस्य बाण-
 म्यातिमन्निहितप्राक्कालिकश्च । प्रमाणन्तु, अत्रैव ग्रन्थे वासव-
 दत्तावर्णनप्रकरणे ‘छन्दोविचितिमिव भ्राजमानतनुमध्याम्’

इति कवेरुक्तिः । छन्दोविचितिस्तु श्रीदण्डिमहाकविरचितः
 न्दोग्रन्थः । एतेन स्वग्रन्थे दण्डविरचितग्रन्थनामोदृङ्कनेनाय
 विस्वस्माद्दण्डिनः प्राक्तनत्वं प्रथयति । कश्चित्तु छन्दोवि
 तिनामा ग्रन्थ एव नास्ति । तस्यैवासत्त्वे तस्य दण्डिकर्तृक
 'कूर्मरमणीक्षीरसहोदरम् ।' इत्याह । तत्तु वचनममूलमि
 नादरणीयं पण्डितैः । वाणेन च हर्षचरिते वासवदत्ताय
 प्रशंसया ततोऽपि प्राक्तनत्वमस्य फलितचरम् । अतः पर
 स्य महाकवेर्ग्रन्थलेखनशैलीं निरूपयामः । प्रायेणायं सु
 न्धुरत्न ग्रन्थे गौडीं रीतिं, मध्यमकैशिकीं वृत्तिं, नारिकेलप
 कञ्च, आद्रियते । रीतिर्नाम, गुणाश्लिष्टपदसङ्घटना । वृत्ति
 स्त्वर्थसन्दर्भभङ्गी । पाकस्तु अर्थगम्भीरिमा । दण्डिन इ
 नास्य कृतौ सारळ्यम् । नापि वाणस्येव काठिन्यम् । अ
 कवेर्वचनवैखरी सर्वत्र प्रकृताप्रकृतश्लेषमयी । तदुक्तं स्वय
 मेव । 'सरस्वतीदत्तवरप्रसादश्चक्रे सुवन्धुस्सुजनैकबन्धुः
 प्रत्यक्षरश्लेषमयप्रपञ्चविन्यासवैदग्ध्यनिधिं प्रबन्धम् ।' इति
 उपमोत्प्रेक्षापरिसङ्ख्याद्यर्थालङ्कारविन्यसने विचित्रा अस्
 कवेश्रातुरी । नायमन्यग्रन्थच्छायोपजीवकः बाणवत् । अपि
 तु स्वतन्त्रः । स्वमेधया विविधविचित्रार्थान् तदभिलापक
 शब्दांश्च मनोहारिण्या भङ्ग्या रचयितुमीष्टे । वर्णनविषयेऽ
 प्यौचितीं नातिवर्तते । निपुणनिरूपणे बाणस्तत्र तत्र शब्द

तोऽर्थत आनुपूर्व्या च सुबन्धुमेवानुसरति । यथा (वासव-
 दत्तायां) गुरुदारहरणं द्विजराजोऽकरोत् । (हर्षचरिते)
 द्विजानां राजा गुरुदारग्रहणमकार्षीत् (वास) पुरुरवाः ब्राह्मण-
 धनतृष्णया विननाश । (हर्ष) पुरुरवाः ब्राह्मणधनतृष्णया दयि-
 तेनायुपा व्ययुज्यत । (वास) नहुषः परकलत्रदोहळी भुजङ्गता-
 मयासीत् । (हर्ष) नहुषः परकळत्राभिलाषी महाभुजङ्ग-
 आसीत्, इति । एवमेव कादम्बर्या कादम्बरीतदन्तःपुरवर्ण-
 नादिषु, हर्षचरिते च श्रीहर्षनृपतितदास्थानवर्णनादिषु बहुषु
 स्थलेषु क्रियासमभिहारेण सुबन्धुमेवानुधावति बाणः । न
 केवलमिममेव । अपि तु भट्टारहरिचन्द्रमपि । विशिष्य
 तत्तन्निरूपणे संपत्स्यमानाद्ग्रन्थविस्तरतो विभ्यत्सन् दिङ्मा-
 बमत्रोदाहार्यम् । एतेन स्पष्टमवगम्यते बाणस्य शब्दार्थरचना-
 मार्गसन्दर्शकौ सुबन्धुहरिचन्द्रौ तस्माद्भ्यर्हितौ चेति ।
 कश्चिदेवमाह 'बाणः स्वतन्त्रः । तद्रीतिमेवानुसरन्त्यन्ये ।
 तथा चायमाभाणकः । 'बाणोच्छिष्टं जगत् सर्वं इति' इति ।
 तत्तु बाणपक्षपातिनो यस्य कस्यापि निष्प्रमाणं वचनमिति न
 विश्वसनीयं प्रामाणिकैः । अथेदानीमस्य प्रबन्धस्य स्वरूपं
 विचारयामः । कादम्बरीव कथाप्रबन्ध एवैषः । तल्लक्षणन्तूक्तं
 विश्वनाथेन । 'कथायां सरसं वस्तु गद्यैरेव विनिर्मितम् । क्वचि-
 दत्र भवेदार्या क्वचिद्वक्त्रापवक्त्रके । आदौ पद्यैर्नमस्कारः

खलादेवृत्तकीर्तनम् ।' इति । नेयमाख्यायिका । तदसाधारण
 चिह्नानां कविवंशकीर्तनवक्त्रापरवक्त्रवृत्तनिवेशनमुखगतभ
 व्यर्थसूचनादीनामत्रादर्शनात् । परे तु, गद्यप्रबन्धेष्वीदृशं व्य
 वहारभेदमसहमानाः कथा, कथानक, कथालिका, आख्याय
 आख्यायिका, शब्दैरेक एव गद्यप्रबन्धो यथारुचि व्यवहिय
 इत्याहुः । अयोगप्रवासविप्रलम्भाभ्यां परिपोषितस्संभोगशृङ्ग
 रोऽत्र रसः । इतिवृत्तन्तु कविकल्पितम् । न बृहत्कथारूढम
 नात्रैव साम्यमेतत्कथानायिकायाः बृहत्कथाप्रतिपादिताय
 वामवदत्तायाश्च । इदञ्च तत्त्वं कविरेवात्र शुकोक्तिव्याजा
 दाविश्चकार । यथा 'भद्रे मुञ्च कोपम् । अपूर्वा बृहत्कथ
 प्रत्यक्षीकृता मया । तेनायं कालातिपातः' इति । गद्यन्त
 मुक्तकं, वृत्तगन्धि, उत्कलिका, चूर्णकं, इति चतुर्धा । तत्र
 आद्यं समासरहितम् । द्वितीयं श्लोकपादाकारम् । तृतीयन्त
 दीर्घसमासाढ्यम् । तुर्यन्त्वल्पसमासकम् । अत्र प्रायेणोत्कलि
 कारूपाणि गद्यानि । क्वचित्क्वचिद्वृत्तगन्धीनि, चूर्णकम्बरू
 पाणि, चेति सहृदयैराकलनीयम् । इति ॥

सतां विधेयः, तट्टै, वाधूल, श्रीनिवामसूरिः,

शब्दालङ्कारविद्याभूषणः, कविशिखामणिः,

सारस्वतसारङ्गः ।

AN
INTRODUCTION TO VÂSAVADATTÂ.
OF
SUBANDHU.



THE object of linguistic expression is either to instruct the understanding by the communication of ideas, or to delight it by a succession of sweet sounds and agreeable fancies. For long these two functions remain undifferentiated, and when a society makes sufficient advancement, they begin to diverge, and two very distinct styles of expression result from this divergence. Poetry aims at giving delight directly, and prose at instructing. Their common origin will yet be seen in each trespassing on the domain of the other; for we find poetry instructing and prose giving delight. But this division of labour is, in all advanced societies, an accomplished fact.

Though there is such a division found in all advanced literatures, circumstances tend to over-develop one functionary organ and atrophy another. In this, as in every activity connected with an organism, use makes for growth, and the absence of it for decay and death. If in a country

Prose origin.

Vernaculars.

the social functions are carried on in one language and the artistic aims are satisfied by another, we may be prepared to look for the decay of the instrument of communication and an undue development of that of artificial expression. Here in this country, from a variety of causes, Sanskrit became the language of the coterie of literati, and the business of common life including preaching and pleading in courts, was done in the numerous local dialects. Hence it was that from the earliest times we do not find any pedestrian prose cultivated in this country. That great popular religious movement, *viz.*, Buddhism, chose a *prākṛit* (*i.e.*, a local dialect) for its instrument, and Nehru chose Hinduism the numerous vernaculars of the country.

No doubt, during the Brahmana period prose was written, and that a very terse and very good prose. We can rarely find equally good prose as the prose of some portions of the Upanishads, for simplicity, directness, earnestness, and rhythm, they have hardly their equals in any literature. But there it ended. The period of the Upanishads and the Brahmanas was far away in the dim ages of the past, running back more than a thousand years before Christ,—to a time when all the great modern literatures and modern peoples had not even seen the light of day. But, since then, consequent on the closer mingling of the Arya

Neglect of Sanskrit prose.

and the Non-Aryan on the Indian soil, the mother-tongue of the diversified race ceased to be Sanskrit and the daily businesses of life ceased to be conducted thro' the medium of that tongue. Hence the old prose died out; and for long the literati wrote, to their own delight and to the mystification of the many, works to their taste or interest in the Sanskrit tongue. As taste, refinement and form were the things aimed at, verse was employed to the almost entire exclusion of prose. With the neglect of prose, those intellectual qualities which are concerned in the making of prose—*viz.*, level-headedness, judgment, sanity, reflection and the sense of utility, ceased to be valued to the requisite extent. The result is, we find among us a race highly intellectual indeed, very fastidious in taste and extremely subtle, but really wanting in judgment and sanity.

Thus it happens that, in Sanskrit, prose literature itself is only a variety of poetry—making a new departure only in the matter of rhythm. Sanskrit writers on poetics rightly include it under *Kavya literature*, and they find no other distinction between their *poetry* and their *prose*—*viz.*, their पद्य and their गद्य—than the mere formal one of the former being in regular measure and the latter in irregular rhythm. In no other respect do the two styles differ. The author of the

The so-called
Sanskrit prose.

Sahityadarpana defines it merely as वृत्तबन्धोज्झितं गद्य which is nothing but a paraphrase of Dandin's definition, अपादः पदसङ्घातो गद्य. Therefore, in the matter of *Alamkara* and of general aim, Sanskrit prose does not differ from Sanskrit verse. It is

The manner.

altogether artificial and bombastic

The want of the sense of proportion, which is the besetting sin of the Indian intellect, is seen here in its most glaring form. Without any regard to propriety of time, place or circumstance, every possible minor detail is given in all its fullness, and "no topic is let go" in the words of the fair translator of *Kādambari*, "till the author can squeeze no more from it." Dr. Cowell finds in it a resemblance to the *estilo culto* of Spanish literature. It abounds with double meanings and veiled allusions in the sentences, so that the reader is apt to be bewildered by the dazzling coruscations which keep flashing across his path. The observations are all commonplace and conventional, and the puns and the under-meanings chiefly refer to mythologic characters or to well-known poetical superstitions. The sententious wisdom of Sanskrit writers is, however, not absent in these, though it appears to greater advantage in their usual charming setting of limpid verse. But there is no profundity of thought or research. The abundant use of immense compounds is considered to be the chief characteristic of an important class of this kind of composition known as

उत्कलिकाप्रायं; the other varieties being मुक्तक, वृत्तगन्धि, and चूर्णक. Of these मुक्तकं is simple prose, and it is availed of in the course of a work to set off the preponderating effect of long-winding compounds; वृत्तगन्धि affects the rhythm and melody of verse, and चूर्णक attempts at a reconciliation between मुक्तक and उत्कलिकाप्राय. Perhaps, in the early days of prose composition, works were written in all the four styles; but somehow the full and melodious flow of the उत्कलिकाप्रायं took the fancy of the poets, and the extant prose works are all in it. In a sense, this artifice of crowding words in huge compounds minimise the etymological difficulties of a syntactical language like Sanskrit, and the ideas flow with all the ease that characterises an analytical language. To a foreigner and to the beginner, the form is repulsive indeed; but after some practice it will be found that Sanskrit prose is not as difficult a reading as European scholars generally take it to be. It has a charm and verve of its own. The chief fault that one has to find with Sanskrit prose works, does not lie so much with the manner as with the matter.

The matter

These works are extremely thin in action and life. They are monotonous by reason of the interminable descriptions of scenes strung together by a meagre thread of narrative. The descriptions themselves are fantastic and unreal,

containing long strings of comparisons often teeming with puns. Yet, in spite of their highly artificial, and, to the modern taste, their unattractive setting, many really poetical ideas are found imbedded in them. To a Hindu ear especially, the movement and the melody are peculiarly appealing.

One of the extant writers of this kind of prose is

Subandhu, the author of *Vasavadattâ*.

Subandhu's
prose.

Bâna and *Dandin* are two other old writers that belong to the same school.

What *Kahdasa* is to poetry and drama, *Bâna* is to romance. He has exhausted the possibilities of that species of composition in so far as it was possible for one in his age and in his condition. Yet it is remarkable that, in spite of *Bâna*, *Subandhu* continues to be read and admired. This shows the intrinsic worth of *Subandhu*. It is true that some of the passages in *Kâdambari* and *Harshacharita* bear evident traces of *Vâsavadattâ*. Perhaps *Bâna* took to cultivating this species of composition under the inspiration, if not under the direct teaching, and in emulation, of *Subandhu* himself. That he was quite familiar with, and an ardent admirer of, *Subandhu's Vâsavadattâ*, is clearly made known in his obvious and appreciative allusion to that work in his introductory verses to *Harshacharita* कवीनामगलदर्पो नून वासवदत्तया. It is the style and the form that must have attracted *Bâna* to

it and compelled him to pay this tribute of admiration. For Subandhu seems to have cared less for the working out of emotions and characters than for "ingenuity of diction." In the words of Mrs. Manning, "Puns are common in all Sanskrit literature, but Subandhu's work is described as a volume of puns. So to choose and dispose his diction as to render it susceptible of a diversity of interpretation, is the distinct aim of the author." Subandhu himself was quite conscious of his own distinction when he characterises his work as प्रत्यक्षरश्लेषमयप्रबन्धविन्यासवैदग्ध्यनिधिर्निबन्ध. Thus we may take Subandhu's work as the model of this species of writing. Dandin, who preceded Bâna, wrote in a different style, and so did not catch the fancy of Bâna. It is Bâna, and through him Subandhu, that has given the law to the so-called Sanskrit prose down to modern times.

As a rule, very little of the personal history of literary men is known in this country. A
 Subandhu the literary life itself is everywhere known
 man. to be colorless and plain. It should
 have been more so in a country like India where the hands of the society-clock but moved, if at all, so slowly. Whether living in a secluded village on the banks of the great rivers of Hindustan with their recurring floods and droughts, their majestic rush and their stagnation in the plains, or used to the not always

honourable and self-respecting publicity of court life in one of the many small kingdoms with which the old empire of Bharata, Rama or Yudhishthira was honey-combed, the Indian poet had a very uneventful life to lead. A few literary disputations in the royal presence, a few juvenile peccadilloes by the village waterways or temples, and rare and distant visits on pilgrimage to the neighbouring shrines and holy waters, formed the routine of the lives of most of these people. The main business of their life seems to have been study and teaching and writing. What a pity that so much energy and so much literary talent was in most cases wasted upon mere inanities and useless fancies! Of Subandhu the man, we know next to nothing. He seems to have been a Brahmin, and had, as a votary, a greater partiality to Krishna, as may be inferred from the preferential tone in his invocation. No doubt, in those early days, the sectarianism of later India had not become pronounced. Even now, in the north, it is said that members of the same family may be found to worship different deities. Yet, from the numerous allusions to Vishnu and his avatars and from the preferential tone in his invocatory verses, one is led to think that Subandhu was a Vaishnava, though not in the modern sense of the term. From the numerous allusions to Mimamsa and the disputations between the Buddhists and the Mimamsakas we are led to imagine that he must have been a Mimam-


015,32700,1
N06

9

3210

saka himself. Indeed, Mr. Telang has, in his paper on *Subandhu* and *Kumarila*, striven to prove from the strength of these allusions that Subandhu must have lived in the generation after that in which great victories had been scored on the Buddhists by Kumarila and the Mimamsakas. That learned scholar has shown that this final contest between Buddhism and Hinduism must have taken place during the interval between Fa Hian's visit to India and that of Huen Tshang in the 7th century A. D. Therefore, in all probability, Subandhu himself was an ardent Mimamsaka and Vedic scholar. His recondite allusions to other sciences, such as grammar and logic, show that he was not unacquainted with them. But it is noteworthy that there is no allusion to Advaitism or any of the other phases of Vedantism. Yet one has to think that Subandhu must have been a mere worldly man with a taste for the pleasures of sensual life. His choice of the subject in his romance, and the evident zest with which he describes the mere physical side of love, show that he had not passed the stage of a refined voluptuary. We do not find in all the work any suggestion of maturity of thought or refinement of feelings. Even the literary taste of our author does not seem to be above reproach. Expressions such as the following must take away from the reputation of our writer for taste and refinement.

(1) महिषासुरमर्दिनि
वृषोत्पादी, (2) आसन्नमरणाखिल जीवितेशपुराभिमुखीषु



describing the sportive enjoyments of lovers, (3) प्रवृद्ध-
गुल्मतया रोगीव दृश्यमानः, in the description of the Vindhya
range, (4) ताभिः श्वित्रीव त्वयदशोभत, when he compares
the starry sky to a leper. But in this he was perhaps
in no way worse than his age. If one has to go away
with the impressions which one receives from the
romances and the Sanskrit plays, one cannot but think
that the state of society must then have been very
wretched indeed. Dissoluteness of every description
was the one business of life among the high and the
low. Taste and refinement meant little more than
sensuality. But we know otherwise that this was not
the whole of the matter. Only this was the subject that
interested the poets most. For there was also deep
scholarship of a solid kind in the Sastras in those days
there was also the quiet preparation for the philosophy
and philanthropy of the later schools of Vedantism
in Sankara and in Ramanuja. Above all, there was
the slow Aryanisation and the development of the
common people in the vast areas that had been sub-
jugated by Aryanism, and the establishment of tem-
ples, religions and litames. It was altogether a very
active epoch—the one that preceded the advent of
Huen Thsang—in which Subandhu seems to have
lived and worked. But Subandhu himself, if we can
judge from what is left by him in his *Vásavadattá*,
took little or no active interest in all this. He was
merely a voluptuary and visionary poet that had

the graces of writing. In calling himself सरस्वतीदत्त-वरप्रसादः he has signified that he was not even a deep and laborious scholar. But it is clear he was neither a Buddhist himself nor a friend of Buddhists. This is, perhaps, all that he means when he says that he is सुजनैकबन्धुः. The choice of the style and his allusions to music would make one think that Subandhu was a practical musician himself, or at least was a lover of music, and was also, to some extent, acquainted with the technique of it (Cf. रागराज इव उल्लसितरतिः)

From the clear reference to Vāsavadattā in Subandhu's Date. Bāna's *Harshacharita*, we get an interior limit for the date of Subandhu. For Bāna is well known to have flourished in the court of Harshavardhana Śilāditya, King of Kanouj, during the first half of the seventh century A.D. The late Mr. Telang has striven to show that he must have lived in the latter half of the 6th century in the generation after the defeat of Buddhism at the hands of the reviving school of Mimamsakas. For his references to the conflict of Mimamsa and Buddhism would not have been quite popular if he had lived long after that conflict. Cf. केचिज्जैमिनिमतानुसारिण इव तथागतमतध्वंसिनः । श्रुतिवचनमिव परिहृतदिगम्बरदर्शनं । मीमांसकदर्शनेनेव तिरस्कृतदिगम्बरदर्शनेन रजसा जजृम्भे ॥ He could not have lived earlier because it is known that neither Jaimini, the author of the Mimamsa Sutras, nor

Sabara-swami his great commentator, had any such contest with Buddhism. It was Kumarila Bhatta, the precursor of Sankara, that had a deadly contest with the Buddhists. This contest and defeat appears to have taken place during the first half of the sixth century, when great Buddhist scholars, such as Dharmakirti, Vasabandhu, Asanga and Dignâga, were flourishing. Mr Max Muller has clearly shown in his *India What it can teach us?* that these writers were contemporaries, it was then that Fa Hian visited India. Subandhu himself refers to an Alankara Sastra written by Dharmakirti. Hence we have to assign for our author a date not much anterior to that of Bâna. The story of Vâsavadattâ itself is a very old story. It was known even in the time of Patanjali, and perhaps earlier. Prof Bhandarkar has established beyond doubt the date of Patanjali as the second century B C. Patanjali, in his *Mahabhashya*, commenting on the Sutra कृतकथादिसूत्रान्तादृक् । adds the *vartika* अम्यनाख्यायिकेतिहासपुराणेन्यश्च ॥ and illustrates it by the example वासवदत्तिक in the sense of one who studies the romance of Vasavadattâ. This clearly indicates that, in Patanjali's time, there were romances on the fortunes of Vâsavadattâ. It cannot refer to our Vasavadatta, because in this we find clear references to the *Brikatkatha* of Gunâdhya, which was written only in the first century A D. during the reign of Sâtavâhana. Moreover, the story of Vâsavadattâ, as

given by Subandhu, bears no resemblance to the one given in *Brihatkatha* and popularly known. In the popular romance she married Vatsaraja, and the manner of the wooing and winning was altogether different. Subandhu himself was not unacquainted with the whole story, for, in his days, Gunadhya's *Brihatlatha* should have been extant, and he refers to some of the characters in it, e.g., Naravahanadattá, Priyamgu and Syàmà. In the sloka, सारसवत्ता विहता नवका विलसन्ति चरति नो कङ्क. । सरसीव कीर्तिशेष गतवति भुवि विक्रमादित्ये । we have clear indication of the time of Subandhu. For the poet speaks as if the death of Vikramaditya has taken place but recently. Who this Vikramaditya was we must find out from archæological and other evidence. Certainly, we have not here the old Vikramaditya in whose court flourished Kālidāsa. But the Vikramaditya that lent credit to Mr. Fergusson's Korur theory, might be the one intended. The grandfather of Harshavardhana, Siladitya is also known as Harsha, and the *Rajatarangini* mentions him by name. It was in his time that the Saka incursions became troublesome. Subandhu himself was acquainted with the Sakyas, for he describes them as having a partiality for red dress (शाक्य इव रक्ताशुकधरः). Alburuni speaks of the battle of Korur and the victor Vikramaditya in the 6th century A. D. If the battle of Korur (second?) was fought about 514 A. D. and the victor Vikramaditya died a few years after that, the

the long reference to his memory by a poet who had been his *patron* in the latter half of the sixth century, will be quite in place. Thus, all the collateral evidences that throw light on Subandhu's date, will be in coherence. In fine, we may take the period between 540-570 A.D. as the most probable one for the time of Subandhu.

From the author let us now pass to the work

Vāsavadattā

That the story of Vāsavadattā has long been a popular favorite, is already mentioned. The popularity has passed out of Sanskrit literature itself. For Thurumangamannan, one of the Sri Vaishnava Alvars who wrote the Tamil Prabandham, mentions her by name. What attracted so much popular feeling towards her, was her character and the romantic adventures of her life. In all probability, she was an historical character whom the myth-making tendencies of that time raised into a romantic heroine. The story of Vāsavadattā, as primarily given by Garudhya and subsequently by Somadeva in his *Kuthasarithsāgara*, is entirely different from what Subandhu has given to us. Subandhu explicitly states that his is an *अपूर्वावृहत्कथा*, an altogether original *Brihatkatha* i.e., possessing all the sentiment and beauty of *Brihatkatha* but following an altogether new plan. The parrot that narrates the story, moreover, adds that it was actually witnessed by it (*प्रत्यक्षीकृत*) in allusion, perhaps, to the mere hearsay *Brihat-*

katha, which all the feathered tribe had heard from the lips of Gunádhya when, according to the version of the *Kathásarānthāgana*, he read out portions of it to the wind and birds and beasts in the lonely deserts of Vindhya's wilderness, and consigned the precious leaves of his immortal work to the flames, stung by the indifference and neglect of the reigning monarch and the jealousy of his literary courtiers.

According to the *Bihathatha*, Vāsavadattā was a daughter of the king of Ujjain. The old version Her father made up his mind to give her in marriage to Vatsaraja, the fair king of Kausambi. Communications passed between the potentates concerning the match, but the haughty king of Kausambi would not consent to go to Ujjain to receive his bride, but demanded her to be sent to him with a suitable escort. But the father of Vasavadatta contrived to take Vatsa captive by means of a wooden elephant within which armed force was kept concealed, and which was left on the bordering wilds between their kingdoms so as to attract the attention of King Vasta famous as an A. I. *Shakuru*. The captive prince was confined in Ujjain; and the king wanted to learn from him a charm that he was credited to know, wherewith he was able to subdue elephants. But Vatsa's demands as to the formalities to be observed in learning it of him were too humiliating to an independent monarch like the King of Ujjain,

and so he made his fair daughter the pliant disciple that Prince Vatsa wanted. With a screen between the youths the lectures began, and in course of time it ended in their mutual falling in love and their elopement. This meagre account is enough to show how much the story, as given by Subandhu, diverges from the traditionary version. In fact, there is nothing in common between the two, except the name of the heroine and the prevailing romantic sentiment. It cannot be said that Subandhu has improved upon the old account by his treatment of it. He has merely elevated it altogether into the realm of the unreal and the fantastic. Instead of being a picture of life, it has become a mere ideal phantasy. Perhaps the old romance of Amruddha and Usha suggested (as a modification) to him and his metaphysical mind the thought that in such a union the freaks of the Cicator might be better exemplified (अहो प्रजापते रूपनिर्माणकौशल). Two people, a fair youth and a fair maid, see and love each other in dreams—they meet, they elope, and the lady disappears miraculously. The hero raves and resolves to kill himself, when lo! magically the heroine appears and narrates the story of her unexpected loss and her miraculous restoration. In all this, there is not one incident that has any resemblance to real life. Hence there is no moral value in the plot. To a modern reader, therefore, there is little to attract in this except the form, and the form, too, is, to our

discursive age, not wholly palatable. If we shall have any of the romances written in Sanskrit, we would keep *Kîdambari* and consign the rest to the backshelves of our library. Bâna was aware of the qualities that must grace a true romance

नवोऽर्थो जातिरग्राम्या श्लेषोऽक्लिष्टः स्फुटो रसः ।

विकटाक्षरबन्धश्च कृत्स्नमेकत्र दुष्करम् ॥

This ideal has been reached in his *Kîdambari*, and *Kîdambari* alone, among all the numerous products of that artificial age. Bâna also has a graceful style; for he passes as a special representative of the Panchali style whose characteristic is “a sweet soft flow characterised by vigour (ओजस्) and elegance (कान्तिः) with compounds of not more than five or six words”

G. KASTURIRANGA AIYANGAR



श्रीगुरुभ्यो नमः ।

॥ वासवदत्ता ॥

करबदरसदृशमखिलं भुवनतलं यत्प्रसादतः कवयः ।
पश्यन्ति सूक्ष्मतयस्सा जयति सरस्वती देवी ॥ १ ॥

प्रारिणितस्य ग्रन्थस्याविघ्नपरिसमाप्तये कृत मङ्गल शिष्यशिक्षार्थं निबध्नाति । करबदरेति ॥ सूक्ष्मा अतिदुरूहार्थतत्वावधारणेऽप्यप्रतिहत-प्रसरा मतिः बुद्धिः येषां ते तादृशाः, कवयः रसवत्तरशब्दार्थसन्दर्भनिर्माण-चतुराः पण्डिताः, यस्याः, प्रसादतः अनुग्रहात्, अखिल समग्र, भुवन-तल जगन्मण्डल, (भुवनतलस्थ समस्त वस्तुजातामिति यावत्) करबद-रेण करतलकलितबदरीफलेन सदृश सम यथा तथा, पश्यन्ति जानन्ति, (अत्र दृशेर्ज्ञानसामान्यार्थकत्वम्) सा तादृशी, देवी सरस्वती वाग्देवी, जय-ति सर्वोत्कर्षेण वर्तते । 'जि जये' अकर्मकः । अर्थान्तरन्तु । सूक्ष्मा अल्पा (विवेचनशक्तिविकलेति यावत्) तादृशी मतिः येषां ते तादृशाः, कवयः जलपक्षिणः, 'क शिरोऽम्बुनो.' 'विविष्किरपतत्रयः' इति चामरः । यत्प्रसादतः यस्याः नद्याः प्रसादतः नैर्मल्यात्, (हेतोः) अखिल, भुवन-तलं जलप्रदेशं, (जलावपूरितमगाधतलमित्यर्थः) 'जीवनं भुवन वनम्'

खिन्नोऽसि मुञ्च शैलं विभ्रमो वयमिति वदत्सु शिथिलभुजः ।

भरभुग्नवितथबाहुषु गोपेषु हसन हरिर्जयति ॥ २ ॥

कठिनतरदामवेष्टनलेखासन्देहदायिनो यस्य ।

राजान्त वलिविभङ्गाः स पातु दामोदरो भवतः ॥ ३ ॥

इत्यमरः । कस्य जलस्य यो लवः लेशः यस्मिस्तत् तेन दरसदृश उंपत्सम, यद्वा कलवस्य यो दर ईषदश यस्मिस्तत् तेन सदृश (महाजलभरितमपि ह्रदादिक तद्गतजलनैर्मल्यात् परिमितजलप्रदेशमिवेत्यर्थ) रलयोर्वचयोश्चाभेद इति कविसमयविदः । पश्यन्ति । सा तादृशनेर्मन्त्यशैशिर्यपारिशुध्यादिना प्रसिद्धा, देवी द्युतिमती देवसम्बन्धिनी वा, गरम्बती तन्नाम्नी नदी जयति । पथ्यार्या वृत्तम् । 'त्रिवशकेषु पादो दलयोरद्येषु दृश्यते यस्याः । पथ्येति नाम तस्या छन्दोविद्धिस्वामान्यातम्' इति लक्षणात् । प्रकृताप्रकृतविषयकः श्लेषालंकारः ॥

खिन्नोऽसीति । हे कृष्ण, खिन्नः श्रान्तः, असि । (गिरिभ्रमणादिति भावः) । शैल असहायेन त्वया ध्रियमाण इमं गोवर्धनाद्रि, मुग्न धर्तव्यत्वेनास्मासु निक्षिप । वयं, विभ्रमः भ्रमः । इति, गोपेषु पशुपालेषु, वदत्सु कथयत्सु सत्सु, शिथिलभुजः श्लथबाहुः, पश्चात्, तेष्वेव, भरेण पर्वतभारेण भुग्नाः कुटिलाः अत एव वितथा व्यर्था बाहव भुजाः येषां तेषु तादृशेषु सत्सु, हसन तेषां शैलधारणावपयकासामर्थ्याभिव्यञ्जक हास कुर्वन्, हरिः श्रीकृष्णः, जयति ॥ 'भरभुग्नविततबाहुषु' इत्यपि पाठः । केवलेष्टानवाप्तिरूपो विषमालंकारभेदः ॥ पथ्यार्या वृत्तम् ॥ २ ॥

कठिनेति । कठिनतर अतिनिबिडं यद्दामवेष्टन अशोदापारकलित रज्जुबन्धन तेन जायमानाः याः रेखाः तत्सन्देहदायिनस्मान्तः

स जयति हिमकरलेखा चकास्ति यस्योभयोत्कया निहिता ।

नयनप्रदीपकज्जलजिघृक्षया रजतशुक्तिरिव ॥ १ ॥

भवति सुभगत्वमधिकं विस्तारितपरगुणस्य सुजनस्य ।

वहति विकासितकुमुदो द्विगुणरुचिं हिमकरोद्द्योतः ॥ ५ ॥

यस्य भगवत (सबन्धिनः) वलिविभङ्गाः कुक्षिस्थाः त्रिवलीनरङ्गाः, राजन्ति प्रकाशन्ते । स तादृशः, दामोदरः श्राङ्गणः, भवतः युष्मान्, पातु रक्षतु । दामोदरेण वामनरूपेण विष्णुना कृताः बलेः वैगन्धनेरमुगम्य भङ्गा पराजया इत्यप्यर्थान्तरप्रतीतिः । लेखा देवाः तेषां अमन्देह-दायिनः इत्यपि पक्षान्तरे अर्थो वर्णनीयः । पथ्यार्या वृत्तम् । सस-न्देहालंकारः । उत्प्रेक्षा च ॥ ३ ॥

स जयतीति । यस्य यत्सम्बन्धिना, हिमकरलेखा शिरस्स्थिता चन्द्रलेखा (कली) उत्कया उन्मुक्तया उमया पार्विन्या, नयनप्रदीपम्यर्दापवत्प्रज्वलतो ललाटेनेवाग्नेः, यत् कज्जल उपरिपुञ्जाभविष्यन्ती मयी, तस्य जिघृक्षया ग्रहणेच्छया, निहिता उपरि निक्षिप्ता, रजतशुक्तिरिव, चकास्ति प्रकाशते । सः ईश्वरः, जयति सर्वोत्कर्षेण वर्तते ॥ रूपका-नुप्राणितोत्प्रेक्षाालंकारः । पथ्यार्या वृत्तम् ॥ ४ ॥

भवतीति । विस्तारिता प्रख्यापिता परेषां अन्येषां गुणा येन सः, तस्य सुजनस्य साधुजनस्य, सुभगत्वं मौभाग्य महिमा वा, अधिक अपरिमित, भवति । असूयाविरहेणान्यदीयान् गुणान् यथावदभित प्रश-मतां साधूनां महिमातिशयः स्वयमेव सिद्ध्यतीत्येतन्मर्वातुभवसिद्धम् । एतदेव विशेषमुखेन समर्थयते । वहतीति । विकामितानि विकस्वरतामा-पादितानि कुमुदानि कैरवाणि येन सः, तादृशः हिमकरोद्द्योतः चन्द्रप्रका-शः (चन्द्रिकेति यावत्) द्विगुणरुचिं पूर्वापेक्षया अधिकतरां शोभा, वहति विभर्ति । अर्थान्तरन्यासालंकारः ॥ पथ्यार्या वृत्तम् ॥ ५ ॥

विषधरतोऽप्यतिविषमः खल इति न मृषा वदन्ति विद्वांसः ।

यद्यं न कुलद्वेषी स कुलद्वेषी पुनः पिशुनः ॥ ६ ॥

अतिमलिने कर्तव्ये भवति खलानामतीव निपुणा धीः ।

तिमिरे हि कौशिकानां रूपं प्रतिपद्यते चक्षुः ॥ ७ ॥

विध्वस्तपरगुणानां भवति खलानामतीव मलिनत्वम् ।

अन्तरितशशिरूचामपि सलिलमुचां मलिनिमाऽभ्यधिकः ॥ ८ ॥

विषधरत इति । विद्वांसः पण्डिताः, (कर्तारः) खल दुर्जनः, विषधरतोऽपि सर्पादपि, अतिविषमः अतिकूरः, इति, वदन्ति कथयन्ति । एतन् न मृषा न मिथ्या । अपि तु तथ्यमेवेत्यर्थः । यत् यस्मात्, अय मर्षं, न कुलद्वेषी न स्ववर्ग्यद्वेषणशील, किन्तु यः पादादिना स्वमाक्रामति तमेवामर्षणो दशति । नकुलः द्वेषी शत्रुः यस्येत्यपि । सः प्रसिद्ध, पिशुनः खलः पुन, कुलद्वेषी स्ववश्यविरोधी कुलीनद्वेषी वा । वाक्यार्थहेतुकं काव्यलिङ्गं अलङ्कारः । व्यतिरेकश्च । पथ्यार्या ॥ ६ ॥

अतीति । अतिमलिने अतिगहिते, कर्तव्ये कार्ये, (विषये) खलानां दुर्जनानां, धीः मति, अतीव अत्यन्त, निपुणा समर्था, भवति । अत्र दृष्टान्तमाह । तिमिर इति । कौशिकानां उल्लूकानां, चक्षुः नेत्र, तिमिरे अन्धकारे हि, रूपं स्वविषय, प्रतिपद्यते गृह्णाति । (यद्वा रूपं विषयग्राहकसामर्थ्यरूपं स्वभाव) प्रतिपद्यते प्राप्नोति । अर्थान्तरन्यासः । दृष्टान्तश्च ॥ पथ्यार्या ॥

विध्वस्तेति । विध्वस्ताः विनाशिताः दूषिता वा परगुणाः अन्यर्दायगुणाः यैस्ते तेषां, खलानां दुर्जनानां, मलिनत्व मालिन्यं, अतीव, भवति । दृष्टान्तमाह । अन्तरितेति । अन्तरिताः आच्छादिताः शशिरूचः चन्द्रमरीचयः यैस्ते, तादृशानामपि, सलिलमुचां वार्षिकमे-

हस्त इव भूतिमलिनो यथा यथा लङ्घयति खलस्सुजनम् ।
दर्पणमिव तं कुरुते तथा तथा निर्मलच्छायम् ॥ ९ ॥
सारसवत्ता विहता न वका विलसन्ति चरति नो कङ्कः ।
सरसीव कीर्तिशेषं गतवति भुवि विक्रमादित्ये ॥ १० ॥

घाना, मलिनिमा काण्य, अभ्यधिक अमित । दृष्टान्तः । पथ्यार्या ॥

हस्त इवेति । भूत्या भस्मना मलिनः धूसरः, हस्त इव, भूत्या-
उत्पत्या मलिनः । (आजानकलुषहृदय इति यावत्) खलः दुर्जनः,
मुजन साधुजनः, यथा यथा येन येन प्रकारेण, लघयति दूषयति । त
तादृशसाधुः, दर्पणमिव मुकुरमिव, तथा तथा तेन तेन प्रकारेण,
निर्मलच्छाय निर्मलत्वमेषस्वभावः, दर्पणपक्षे तु, निर्मला मलरहिता (शुद्धेति
यावत्) तादृशी छाया कान्ति यस्य तत् तादृश इत्यर्थो वर्णनीयः ।
कुरुते विदधाति । यथा वा मलोपहत मुकुरतल भस्मानुलिप्तकरतल-
परामृष्ट रात्स्वमल हस्ते सक्रमय्य स्वयं शुद्ध भवति । एवमेव दोषलेशा-
क्रान्ता अपि साधवो दुर्जनैर्दूष्यमाणाः स्वदोष तेष्वेव सङ्गमय्य स्वयं
शुद्धा भावन्ति । इति भावः । श्लिष्टोपमा । पथ्यार्या वृत्तम् ॥

इदानीं कविर्विद्वत्पक्षपातिनो धार्मिकान् भूपान् प्राक्तनाननुशो-
चति । सेति । सरसि तटाक इव, विक्रमादित्ये विक्रमभूपाले, भुवि अवनौ,
कीर्तिशेष यशशेषः, (कालधर्म इति यावत्) (तटाकपक्षे) जलाभावेन
कर्दममात्रावशेषः, गतवति प्राप्ते सति, सा तादृशी, रसवत्ता वीर्यवत्ता
रसिकता वा, विहता विनष्टा । नवकाः अनुकम्पायां कन् अनुकम्पार्हा
नवानाः अतिक्षुद्राः राजानः, विलसन्ति समन्तात् प्रकाशन्ते । कः, कं, नो
चरति न भक्षयति इति काकुः 'चर गतिभक्षणयोः' दुर्बलसरक्षकस्य राज्ञो
विरहे सर्वोऽपि स्वस्वबलानुगुण्येन सर्वं दुर्बलं पीडयतीति भावः । सरः पक्षे
तु, सारसाः जलपक्षिविशेषाः यद्वा सारसानि पद्मानि ते तानि वा अस्मिन्

अविदितगुणाऽपि सत्कविफणितिः कर्णेषु वमति मधुधाराम् ।
 अनधिगतपरिमलापि हि हरति दृशं मालतीमाला ॥ ११ ॥
 गुणिनामपि निजरूपप्रतिपत्तिः परत एव सम्भवति ।
 स्वमहिमदर्शनमक्ष्णोर्मुकुरतले जायते यस्मात् ॥ १२ ॥

मन्तीति सारमवत् तस्य भावः सारसवन्ता, सा, विहता नष्टा । ववयो-
 ग्भेदात् वक्त्रा न विलसन्ति । कङ्क लोहपृष्ठश्च, नो चरति । केचित्तु
 अत्र काक्त्राऽर्थान्तरं वर्णयन्ति । यथा वक्त्रा न विलसन्ति । कङ्क नो चरति ।
 विलसन्ति चरत्येवेत्यर्थः (मत्स्यग्रहणार्थमिति भावः) श्लिष्टोपमा ।
 पथ्यार्या ॥

इदानीं कविस्सुकविफणितः प्रशंसति । अविदितेत्यादिना ॥ सत्क-
 र्वाना रमर्णायशब्दार्थरचनानिपुणाना कवीनां फणितिः वाक्, (प्रबन्धरू-
 पेति यावत्) अविदिता अज्ञाता गुणाः आज.प्रसादमाधुर्यादयः यस्यास्मा
 तादृश्यपि, कर्णेषु श्रोत्राणां सहृदयानां श्रवणपुटेषु, मधुधारा क्षौद्रधारा
 (तद्गतमाधुर्यसदृशमाधुर्यविशेषमित्यर्थः) वमति उद्गिरति । दृष्टान्तमाह ।
 अनधिगतेति । मालतीमाला जातीकुसुमगुम्फिता माला, अनधिगतः अ-
 विदित (अनाघ्रात इति यावत्) परिमल सौरभ्य यस्यास्मा तादृश्यपि, दृश
 द्रष्टृणा नेत्राणि, हरति हि स्वकीयसौन्दर्येण क्षणेन स्ववर्शाकरोति खलु ।
 दृष्टान्तालंकारः । पथ्यार्या ॥

गुणिनामिति । गुणिनां रसवन्तरशब्दार्थसघटनचातुर्यरूपगुण-
 शालिनामपि सहृदयानां, निजरूपप्रतिपत्ति स्वरूपपरिज्ञान, परत एव
 परस्मादेव, सम्भवति उत्पद्यते । तेन निर्गुणानां स्वरूपपरिज्ञान पर-
 स्मादित्यत्र किमु वक्तव्यम् । यस्मात् यत, अक्ष्णो चक्षुषोः स्वमहिमद-
 र्शन स्वस्य यो महिमा विस्तारदैर्घ्यफालफळ्यसौन्दर्यादिरूप, तस्य

सरस्वतीदत्तवरप्रसादश्चक्रे सुबन्धुस्सुजनैकबन्धुः ।

प्रत्यक्षरश्लेषमयप्रबन्धविन्यासवैदग्ध्यनिधिर्निबन्धम् ॥ १३ ॥

अभूद्भूतपूर्वः सर्वोर्वीपतिचक्रचारुचूडामणिश्रेणीशा-
णकोणकषणनिर्मलीकृतचरणनखमणिः, नृसिंह इव दर्शित
हिरण्यकशिपुक्षेत्रदानविस्मयः, कृष्ण इव कृतवसुदेवतर्पणः,
नारायण इव सौकर्यसमासादितधरणिमण्डलः, कंसारा-
तिरिव जनितयशोदानन्दसमृद्धिः, आनकदुन्दुभिरिव कृत-
काव्यादरः, सागरशायीवानन्तभोगिचूडामणिमरीचिरञ्जित-

दर्शन अवलोकन, मुकुरतले आदर्शप्रदेश एव, जायते । सर्वदर्शन-
धमयोरपि नेत्रयोः स्वमहत्त्वदर्शन दर्पणाधीनमेवेत्यर्थः । काव्यलिङ्गं ॥
अर्थान्तरन्यासश्च । पथ्यार्या ॥

सरस्वतीति । सरस्वत्या वाग्देव्या (कर्त्री) दत्तेन वरेण
समुत्पन्नः प्रसादः प्रसन्नता यस्य सः तादृशः, (देवतानुग्रहसमुत्पन्ना-
नितरसाधारणमेधाबल इत्यर्थः, एतेन बहुगुरुसकाशाच्चिरपरिश्रमेण
विद्यामभ्यस्य पुनःपुनर्मननपठनपाठनादिभिः अधीतविद्यादाढ्याय प्रय-
स्यद्भ्यः हठात्कतिचित्पदानि समाकृत्य श्लोकनिबन्धनविडवनामाचर-
द्भ्यस्सामान्यकविभ्योऽस्य व्यावृत्तिरुक्ता । सुजनानां साधूनां एकबन्धु
अद्वितीयमुहूर्त्, किं च, अक्षरे अक्षरे प्रत्यक्षर श्लेषमय श्लेषप्रचुरः;
यः प्रबन्धः तस्य विन्यासे रचनायां यानि वैदग्ध्यानि चातुर्याणि तेषां
निधिः शेषधिः, सुबन्धुः तन्नामा कविः, निबन्धः वासवः नाख्य एत
प्रबन्धं, चक्रे । परिकरः । वृत्त उपजातिः ॥

अभूदित्यादि । चिन्तामणिर्नाम राजा अभूदिति योजना ।

वासवदत्ता ।

पादपद्मः, वरुण इवाशान्तरक्षणः, अगस्त्य इव दक्षिणाशा-
प्रसाधकः, जलिनिधिरिव वाहिनीशतनायकः, समकरप्रचा-
रश्च, हर इव महासेनानुगतो निवर्तितमारश्च, मेरुरिव
विवुधालयो विश्वकर्माश्रयश्च । रविरिव क्षणदानप्रियः छायास-
न्तापहरश्च, कुसुमकेतुरिव जनितानिरुद्धसम्पत् रतिसुखप्रद-
श्च, विद्याधरोऽपि सुमनाः, धृतराष्ट्रोऽपि गुणप्रियः, क्षमानु-
गतोऽपि सुधर्माश्रितः, बृहन्नळानुभावोऽप्यन्तस्सरळः, माहिषी-
सम्भवोऽपि वृषोत्पादी, अतरळोऽपि महानायकः, राजा,
चिन्तामणिर्नाम ॥

स कीदृगित्यत आह । अभूतपूर्वं इत्यादिना । पूर्वं भूत भूतपूर्वः स न
भवर्तात्यभूतपूर्वः, 'भूतपूर्वं चरत्' इति निपातनात्पूर्वशब्दस्य पर-
निपातः । सर्वेषां उर्वापतीनां राज्ञा चक्रस्य मण्डलस्य (सम्बन्धिनी)
या चूडामणिश्रेणी मकुटरत्नराजिः सैव शाणः घर्षणोपल तस्य कोणे
एकस्मिन् प्रदेशे कषणेन सद्घर्षणेन निर्मलीकृताः शुद्धिमापादिताः चरण-
नखमणय पादनखररत्नानि यस्य सः तादृशः, नृसिंहः प्रह्लादाख्यभक्तरक्ष-
णाय स्तम्भात्प्रादुर्भूतः कण्ठादुपरिकण्ठीरवरूपधारी भगवदवतारभेदः स
इव, दर्शितः हिरण्यानां सुवर्णानां कशिपूनां अन्नादीनां क्षेत्राणां सस्या-
भिवृद्धिक्षमाणां भुवां च दानेन वितरणेन विस्मयः येन सः, (पक्षे)
दर्शितः हिरण्यकशिपोः तन्नाम्नोऽसुरभूपतेः क्षेत्रस्य देहस्य दानेन दार-
णेन विस्मय अद्भुतरस येन सः, कृष्णः वासुदेवः स इव, कृत कल्पित
वसुभिः यागादिषु विनियुक्तैर्धनैः देवानां तर्पणं तृप्तिं येन सः (पक्षे) कृतं
वासुदेवस्य तदाख्यस्य पितुः तृप्तिः येन, नारायणः विष्णुः स इव, सौक-
र्येण अनायासेन समासादित आक्रान्त धरणिमण्डलं येन सः, (पक्षे)

सूकरस्य भावः सौकर्यं तेन समासादित उद्धृतं धरणिमण्डल प्रलयजलधि-
निमग्नभूवलय येन सः । कसाराति. श्रीकृष्णः स इव, जनिता उत्पादिता
यशः ख्यातिः दादान तयोः आनन्दसमृद्धिः यस्य (पक्षे) जनिता यशोदा
नन्दयो. तन्नाम्नोः मातापित्रोः समृद्धि येन । आनकदुन्दुभि. वसुदेवः स
इव, कृतः काव्येषु रसवत्तरप्रबन्धेषु आदरः येन, यद्वा कृतकाव्येषु
कविषु आदर. यस्य, (पक्षे) कृत काव्याया पूतनाया. दर त्रासः येन ।
सागरशायी नारायणः स इव, अनन्ताः अनेके ये भोगिन राजान
तेषा चूडामणिमरीचिभि शिरोरत्नप्रभाभि रजितपादपद्म अलकृत-
चरणारविन्द., (समृद्धैस्सर्वैरपि नृपतिभिस्सेव्य इत्यर्थः) पक्षे, अनन्त.
तन्नामा भोगी सर्प । अन्यन्सुगमम् । वरुणः जलाधिदेवता, स इव,
अशान्त अविच्छिन्न रक्षण यस्य, (पक्षे) आशाया. पश्चिमदिशः अन्तस्य
पर्यन्तभूमे. रक्षण यस्य, अगस्त्यः मैत्रावरुणि. स इव, दक्षिणायां या
आशा अर्थिना वाञ्छा तत्प्रसाधक. तन्निर्वर्तक., दक्षिणानां समर्थाना
आशायाः मनोरथस्य प्रसाधको वा, (पक्षे) दक्षिणाशाया. अपाच्या
दिश प्रसाधक अलङ्कर्ता । जलनिधि. समुद्र स इव, वाहिर्नाना सेनाना
शतस्य नायक नेता, (पक्षे) वाहिर्नाशतस्य नदीशतस्य नायक । सम.
अन्यूनाधिक करस्य राजग्राह्यस्य भागस्य प्रचार. यस्य (पक्षे)
मकराणां ग्राहणा प्रचारेण सहित. । हरः रुद्र. स इव, महत्या सेनया
अनुगतः, निवर्तित ध्वस्त मारयतीति मार. विघ्न शत्रुर्वा येन (पक्षे) महा-
सेनेन सुब्रह्मण्येन अनुगतः, निवर्तित. नाशित. मारः मन्मथः येन सः ।
मेरु हेमाद्रि स इव, विबुधानां पण्डितानां आलयः आवासः, तदाद-
र्तेत्यर्थः । विश्वेषां कर्मणां आश्रयः (पक्षे) देवानामावासः, विश्वकर्मा
तन्नामा देवशिल्पी तदाश्रयः । रविः सूर्य. स इव, क्षणेषु उत्सवेषु
दान धनवसनादिवितरण प्रिय यस्य, छायाया स्वदेहप्रभया सन्तापहरः
दुःखापनोदकः [एतद्देहकान्तेराह्लादजनकत्वादिति भावः] (पक्षे,)
क्षणदा रात्रिः तस्याः न प्रियः । नञर्थकस्य न शब्दस्य सुगुप्तेति

वासवदत्ता ।

यत्र च शासति धरणिमण्डलं छलनिग्रहप्रयोगो न्या-
येषु, नात्मिकता चार्वाकेषु, कण्टकयोगो योगेषु, परीवादो
वीणामु. ग्वलमंप्रयोगः शालिषु, द्विजिह्वसंगृहीतिः आहि-
नुण्डिकेषु. करच्छेदः कुड्मळग्रहणेषु, नेत्रोत्पाटनं मुनीनां,

ममाम्. । छाया तन्नाम्ना स्वभार्या तस्याः सन्तापहरः । कुसुमकेतुः मद-
न. म इव जनिता उत्पादिता अनिरुद्धा अनिवारिता सपत् श्रीः यस्य,
गया (कामतन्वनिपुणन्वान्) सुखप्रदः प्रमदानामानन्दप्रदः, (पक्षे,)
जनिता अनिरुद्धस्य उपापत्तेः सम्पत् येन, अत्र पक्षे मन्मथावतारभूतः
हृदयमुनुः प्रवृत्त एव कुसुमकेतुगच्चेन निर्दिश्यते । रतेः खपत्न्याः
सुखप्रदश्च. । विरोधाभासेनाह । विद्याधरोऽपि देवयोनिविशेषोऽपि,
मुमनाः देव इति विरोधः, परिहारस्तु, विद्याश्चतुर्दश विद्या तासां धरः,
मृ शोभन मन यस्य म. तादृश. । धृतराष्ट्रोऽपि पाण्डोरग्रजोऽपि, गुण-
प्रियः भ्रामसेनाप्रियः इति विरोध, परिहारस्तु धृतराष्ट्रो धृतराज्यः, गुण-
प्रियः मन्त्रविग्रहद्विपुणप्रियश्च, गुणपक्षपार्ती वा । क्षमा भूमिं अनु-
गत आश्रितोऽपि सुधर्मा देवमभां आश्रित, परिहारस्तु, क्षमां शान्ति
अनुगत, सुधर्मान् शोभनान् धर्मान् आश्रित. । बृहन् महान् यो नडः
नृणामदः तस्यैवानुभावो यस्य तादृशोऽपि अन्त. मध्ये सरळ. पीतद्रुः
इति विरोध. । बृहन्नळा अर्जुन. तस्यैवानुभावो यस्य, अन्तः हृदये
मरुत् मार्ग्ययुक्तश्चेति परिहार । महिषी मैरिभी तस्याः सम्भवो यस्य
तादृशोऽपि, वृषोत्पादो वृषभोत्पादक इति विरोधः, महिष्याः कृताभिषे-
कायाम्भवो यस्य तादृशः, सुकृतजनकश्चेति परिहारः । अतरळोऽपि
दारमध्यमशरत्नभिन्नोऽपि महानायक महामध्यमणिरिति विरोधः, अच-
वत्त्वभावः, महान् नेतेति परिहारः ॥

यत्रचेति ॥ यत्र यस्मिन् चिन्तामणिनाम्नि राज्ञि, धरणिमण्डलं

राजविरुद्धता पङ्कजानां, सार्वभौमयोगो दिग्गजानाम्. अग्नि-
तुलाशुद्धिः सुवर्णानां, सूचीभेदो मणीनां, शूलभङ्गो युवतिनव-
प्रसवेषु, दुःशशासनदर्शनं महाभारते, करपत्रविदारणं जल-
जानां, परमेवं व्यवस्थितम् ।

भुवं, शासति रक्षति मति, छल अभिप्रायान्तरेण प्रयुक्तस्य अर्थान्तर परि-
कल्प्य दूषण, निग्रहः प्रतिज्ञाहान्यादिः तेषां प्रयोगः, न्यायेषु तर्कशास्त्रेषु
नैतद्वाज्ये इति परिसख्या । (पक्षे) छल कपटः निग्रह निगडबन्धनादि ।
अस्ति परलोक इति मतिर्यस्य स आस्तिकः स न भवतीति नास्तिक. तस्य
भावः नास्तिकता परलोकाभावज्ञानवत्त्व, चार्वाकेषु लौकायतिकेषु. (पक्षे)
नास्तिकता दारिद्र्य । कण्टका गेमाञ्चाः तेषां योगः सम्बन्धः, योगेषु
योगाभ्यासेषु (पक्षे) कण्टका क्षुद्रशत्रवः । पर्यावादः. वाणोपकरणवस्तु
वाणासु परिवादिर्नायु, (पक्षे) पर्यावादः अपवादः । खल धान्यमर्द-
नभूमिः, तत्सप्रयोगः तत्सम्बन्धः, शालियु धान्यविशेषेषु, (पक्षे)
खलाः दुर्जनाः । द्विजिह्वाना सर्पाणा मृगहानिः संग्रहण, आहितुण्डिकेषु
अहितुण्डेन दीव्यन्तीति आहितुण्डिका व्याळप्राहिणः तेषु [पक्षे]
द्विजिह्वाः उपजापशीलाः खलाः । करः हस्त तेन च्छेदः कुडमळाना
मुकुलानां ग्रहणेषु, (पक्षे) करच्छेदः राजप्राह्वबलिच्छेद । नेत्राणां लोच-
नानां उत्पाटन उद्धरणरूप दण्डनं, मुनीनां नतु प्रजानामिति विरोधाभाम-
सङ्कर्षां परिसख्या । (पक्षे) मुनीनां दर्भाणां नेत्रोत्पाटन मूलोत्पाटन ।
राजा चन्द्रः तद्विरुद्धता, पङ्कजानां तामरसाना [पक्षे] राजा भूपतिः
तद्विरुद्धता । सार्वभौमेन तन्नाम्ना दिग्गजेन योगः सम्बन्धः दिग्गजाना
दिशादन्तिना सार्वभौमस्य दिग्गजेष्वन्यतमत्वात् । (पक्षे) सर्वासु भूमिषु
विदित सार्वभौमः चक्रवर्ती तेन योगः सम्बन्धः । अत्र त्विन्तामणि
विना न कश्चित् सार्वभौम इति भावः । अग्निना वह्निना तुल्या धटया

महावराहो गोत्रोद्धरणप्रवृत्तोऽपि गोत्वोद्दलनम-
करोत् । राघवः परिहरन्नपि जनकभुवं जनकभुवा सह
वनं विवेश । भरतो रामे दर्शितभक्तिरपि राज्ये विराम-
मकरोत् । नलम्य दमयन्त्या मिलितस्यापि पुनर्भूपरिग्रहो
जातः । पृथुरपि गोत्रसमुत्सारणाविस्तारितभूमण्डलः । इत्थं
नास्ति वागवसरः पूर्वतरेषु राजसु । अपि तु वचनीयतायाः ।

च शुद्धि वृणोन्मानयोः ज्ञान, सुवर्णानां हेम्ना (पक्षे) अग्निना वह्निना
तुल्या जलद्विव्याद्विपर्गीभ्या च शुद्धि. पापशोधन न प्रजानां सम्भवति ।
तादृशशुद्धियोग्यानामभावादिति भाव । सूचां लौह छिद्रसाधन वस्तु
नया भेद छिद्रोत्पादन खण्डन वा, मर्णानां वज्रादिरत्नाना, (पक्षे) सूची
कराद्यभिनय. मृचको वा तस्य भेद. अन्यथाभाव. शूलेन उदरवाधया भङ्ग
शामदन. सुवर्णानां तरुणानां नवप्रसवेषु नूतनप्रसूतिषु (पक्षे) शूलेन आ-
युधविशेषेण भङ्ग प्राणिनां वधच्छेदादिः । दुश्शासनस्य दुर्योधनानुजस्य
दशन निरीक्षण, महाभारते (पक्षे) दुष्टस्य शासनस्य दुष्टशत्रोर्वा निरीक्षण ।
करे मूर्यकिरणै पत्राणां दळानां दारण विकासन, जलजानां तामरसानां
यद्वा करपत्रैः क्रकचै दारण जलजानां शखाना । (पक्षे) करपत्रै. क्रकचै.
दारण भेदन तादृशकृत्तमापराधिनामभावादिति भाव ॥

अथ विरोधाभासेनाह । महावराह इति ॥ महावराह यज्ञवराह-
रूपेणावर्तानां भगवान् विष्णु । गोत्राया. भूमेः उद्धरणाय प्रवृत्त. गोत्वोद्-
दलनमकरोदिति शाब्दो विरोध. । परिहारस्तु, गोत्रायाः भूमेः उद्दलन
खुग्पुटैः कुट्टन इति । राघवः काकुत्स्थो रामः, जनकभुव जानका
परिहरन्नपि, जनकभुवां जानक्या सह, वन दण्डकारण्य, विवेश प्रविष्ट-
वानिति विरोध. । जनकस्य स्वपितुः दशरथस्य भूः निवासदेश. अयो-

स पुनरन्यो देवो न्यक्कृतसर्वोर्वीपतिचक्रचरितः ।
 तथा हि । स पर्वतः कटकसञ्चारिणो गन्धर्वान् दर्शितशृङ्गान्त-
 तिः सुखयन्त विरराम । सहिमालयो नावज्यायोञ्चलितो नो
 मायाजन्मने हितश्च । स हिमानीगिरिस्थितो वृषध्वजश्च ।
 स सदागतिरवधूताखिलकान्तारः पावकाग्नेमरो न भोगो-
 द्धयेति यावत् ता परिहरन् इति परिहाग' । भग्न कैकेयापुत्रः, गमे
 ज्येष्ठभ्रातरि रघुनाथे, दर्शितभक्तिरपि प्रकाशितादरानिग्रयोऽपि, राज्यं
 राष्ट्र एव, विराम गमाभाव, अकरोत् अतनोत् । इति विरोधः । परिहा-
 रस्तु विराम विरक्ति । नलस्य नैषधस्य, दमयन्त्या भैम्या, मिलितस्या-
 पि सङ्गतस्यापि, पुनर्भू. द्विरूढा कन्या तस्याः परिग्रहः स्वीकारः, ज्ञानः
 उत्पन्न. । परिहारस्तु, पुन भूयोऽपि भूपरिग्रह. पृथ्वीपरिग्रहः । पृथुग-
 पि वैन्योऽपि, गोत्राणा स्वगोत्रजाना समुत्सारणेन निष्कामनेन विस्मार्गिन
 विशालतामापादित भूमण्डल येनेति विरोधः । अतिधार्मिकत्वेन प्रमिद्रस्य
 पृथुचक्रवर्तिनः स्वगोत्रजबन्धुजनसमुत्सारणमिन्धेतदतिविरुद्धम् । परिहाग-
 स्तु । गोत्राणां पर्वतानां समुत्सारणेन दूरतः प्रक्षेपणेन विस्मार्गिन वैशान्यमा-
 सादित भूमण्डल येनेति । पृथुचक्रवर्ती निजचापाग्रेणैकत्रमर्द्धुभूतान् पर्वतानु-
 त्सार्य निम्नोन्नतदेशान् समीकृत्य प्रजावासयोग्यां मस्यादिममृद्धिमम्पत्रा च
 भूमि चकारेति पौराणी कथाऽत्रानुसन्धेया । इत्थ एवर्गन्या, पर्वतगेषु राजसु
 प्राक्तनमहीपालेषु, वागवसरः वचनावकाशः, नास्ति । अपि तु, वचनाय-
 ताया निन्दायाः अवकाशः ॥

स पुनरिति ॥ न्यक्कृत तिरस्कृत सर्वेषां समग्राणा उर्वापताना
 राज्ञां चरित येन तादृश, सः देवः अन्य एव विलक्षण एवेति भेदकानि-
 शयोक्तिः । पुनः श्लेषेणाह । स इत्यादिना । स राजा, पर्वतः अत्रिः दर्शिता
 प्रकाशिता शृङ्गाणा शिखराणां उन्नतिः औन्नत्य येन सः नादृशः, कटकेषु

न्मुकः सुमनोहरश्च । स रत्नाकरोऽनतिमयोऽगाधः समर्यादो
 नाद्रोको विम्मयः सदा हिमकराशयोऽमृतमयः सत्पावस्तस्या-
 चलो न क्रोधो महानदीनः समुद्रश्च । स क्षणदानन्दकरः
 कुमुदवनैकबन्धुः सकलकलाकुलगृहं न तारातिवलश्चन्द्रश्च । स
 मिवोदयहेतुः काञ्चन शोभां विभ्रदचलाधिकलक्ष्मीः सुमेरुः ।

नितम्बेणु " कटककोऽस्त्री नितम्बोऽष्ट्रे " इत्यमरः । सञ्चारिणः सञ्चरण-
 शीलान्, गन्धर्वान्, हाहाहूहृप्रभृतीन् देवयोनिविशेषान् । सुखयन् सौख्य-
 यन्तुं कुर्वन्, न विरगम न विरतिमामादितवान् । सर्वदा असुखयादित्य-
 १ । । पक्षे । सः पर्वत उन्मववान् " तपर्वमरुद्रया " इति वार्तिकेन
 मन्वर्थयन्त्यप । कटक मैन्य तत्र सञ्चारिणः, गन्धर्वान् अश्वान् ' वाजि-
 वजावगन्धर्वद्वयमैन्धवमप्रय ' इत्यमरः । सुखयन् राज्याङ्गभूतबलप्रधा-
 नत्वेन पोषयन् । दर्शिते शृङ्ग प्राधान्य उन्नतिः उत्कर्षश्च येन तादृशः
 इति च । मव्यतिरेक तमाह स इत्यादिना । स, हिमालयः तदाख्यः
 पर्वतराज तादृशोऽपि न अवश्यायस्य नीहारस्य उच्चलित उपरितनदेश-
 मञ्चरण यम्येति विरोध । उमाया पार्वत्या जन्मने उत्पत्तये नोहितश्च ।
 । पक्षे । स माया, लक्ष्म्या आलय आवासभूतो हि । हि. प्रसिद्धौ ।
 अवश्यायेत गर्वेण जौच्चलित नान्यथाभाव गत । मायाया, कपटस्य
 जन्मने नो हितश्च । शुद्धश्लेषमाह । स इत्यादिना । स हिमानी हिमस-
 हति तदाक्रान्तो गिरि हिमानीगिरि हिमवत्पर्वत. तत्र स्थित, वृष-
 वज शिव. । पक्षे । स, मानी चिन्तममुन्नतियुक्त । गिरि सूतृत्वाचि,
 स्थित प्रातिष्ठित । वृषसुकृत तदेव श्वज प्रधान यस्य । असौ सदागतिः
 वान ' मातरिश्वा सदागति ' । इत्यमरः । अवधूतानि कम्पितानि अखि-
 लानि ममप्राणि कान्ताराणि महावनानि येन सः तादृशः । पावकस्य अग्ने, अग्ने-

सरः पुरोयायी, नभोगेषु भेदेषु उत्सुकः, सुमनसां पुष्पाणां हरः अपहर्ता । (पक्षे) सता साधूनां आगतिः आगमन यस्य तादृशः, अवधूता दूरीकृता कान्ताराः दुर्गमार्गा दुर्भिक्षा वा येन स, पावकाना पवित्रवस्तूनां अग्रेसरः प्राथमिकः, तथा च मनुः । 'अग्निचित्कपिला सती राजा भिक्षुर्महोदधिः । दृष्टमात्राः पुनन्येते तस्मात्पश्येत नित्यशः ॥' इति । पावकानां सदाचाराणां अग्रेसर इति वा । भोगेषु विषयसुखेषु, स्रक्चन्दनादिषु नोत्सुकः यद्वा नभोगेषु देवेषु उत्सुकः । सुमनसः पण्डितान् हरति दानमानादिना वशीकरोतीति सुमनोहरः । सः, रत्नाकरः रत्नाना उत्तमवस्तूनां आकरः खनि तद्बहुत्पत्तिस्थान, आस्पद वा । 'जातौ जातौ यदुत्कृष्ट तद्रत्नमिति कथ्यते' इति वचनात् । सर्वोत्तमहस्त्यश्वरथशिविकाभूषणादीनां प्रमद्वारत्नानाम्बास्पदीभूत इत्यर्थः । (पक्षे) मुक्ताप्रवालमाणिक्यादिमर्णानां आकरः, नतिः नमस्कारः नतिमयो न भवतीति अनतिमयः यं कञ्चिदपि न नमतीत्यर्थः । (पक्षे) न विद्यन्ते तिमयाः मत्स्यविशेषाः यत्रेति अतिमयः स न भवतीति अनतिमयः तिमययुक्त एवेत्यर्थः । अनेनैव प्रयोगेणोह्यते तिमिशब्दपर्यायस्तिमयशब्दोऽयस्तीति । अगाधः गम्भीरः, उभयत्र समानमेतत् । मर्यादा शास्त्रमर्यादा तत्सहितः समर्यादः (पक्षे) कूलदेशवान् । उद्रोकः उद्गतो दोषः सः न विद्यते अस्येति नोद्रोकः (पक्षे) रोको जलजन्तुविशेषः, उत्सृष्टरोको न भवतीति नोद्रोकः सरोक इत्यर्थः । स्मयः गर्वः विगततन्मयः विन्मयः (पक्षे) आश्चर्यभूतः । सदा दानसहितः हिमकराशयः चन्द्रवदतिशीतलहृदयः (पक्षे) सदा अहीनां सर्पाणां मकराणा मत्स्यानाम् आशयः स्थानं, अमृत हृद्य वचः तत्प्रचुरः अमृतमयः (पक्षे) जलमयः । सत् विद्यमानं पात्र योग्यपुरुषः यस्य (पक्षे) सत् शोभन पात्र कूलद्वयमभ्यं यस्य । 'पात्रन्तु भाजने योग्ये वित्ते कूलद्वयान्तरे ।' इति क्रोशः । सत्पोत इत्यपि क्वचित्पाठः । अर्थस्तु प्रकृते सत्पुतः (पक्षे) सन् मुन्दरः पोतः यानपात्रं यस्य स । तस्य अचलो न क्रोधः क्रोपः अचलो

यस्य च रिपुवर्गः सदा पार्थोऽपि न महाभारतरण-
योग्यः, भीष्मोऽप्यशान्तनवे हितः, सानुचरोऽपि न गोत्र-

न भवति । चल एव । न स्थायीत्यर्थः । (पक्षे) तस्य सागरस्य अधः
अचल. पर्वतः नक्रः कुम्मीर उभावपि स्तः । सः महान् अर्दीनः अकृपणः
(पक्षे) महानदीना गङ्गाप्रभृतीनां इनः प्रभुः । मुद्रया राजचिह्नेन सहितः
ममुद्र (पक्षे) अर्णव. । सः राजा, चन्द्र इव इन्दुरिव, क्षण उत्सव 'क्षण उद्धर्षो
मह उद्धव उत्सवः ।' इत्यमरः । त ददति दिशन्तीति क्षणदा. हिताचरणेन
स्वहृदयानन्दकरा इति यावत् । तेषां आनन्दकर. सुखोत्पादकः । को. पृथि-
व्याः मुदा प्रीत्या यदवन रक्षण तेन बन्धुरिव बन्धु, सकलकलानां गां-
वादित्रादिचतुष्पष्टिकलाना कुलगृह वासभवन, यद्वा कलानां कुल समूह.
तस्य गृह विहारसदन । नत पराजितत्वात् पादपतित अरातीनां शत्रूणा
बल सैन्यं, यस्मिन्, यद्वा, नत अधःकृतं अरातीनां बल पराक्रमः येन ।
(पक्षे) क्षणदा रात्रिः तस्या आनन्दकरः, कुमुदवनानि कैरवकाननानि
तेषा बन्धुः । सकलाना कलानां षोडशकलाना कुलस्य गृह निवासदेश ।
न, ताराणि नक्षत्राणि अतिबलानि यस्मात् एतदपेक्षया अल्पतेजस्कत्वादि-
ति भावः । यद्वा ताराभिर्नातिक्रान्तबलः । सुमेरु. हेमाद्रि स इव, मित्रोदये
सुहृदभ्युदये हेतुः, काचन अन्यादृशी शोभा प्रभा विभ्रत् वहन, अचला
स्थिरा अधिका अमिता लक्ष्मीः सम्पत् यस्य सः । (पक्षे) मित्रस्य सूर्यस्य
उदये हेतुः । महामेरुशिखरप्रतिष्ठितशिशुमारारुज्योतिश्चक्रारूढानि सूर्या-
दिज्योतीषि तत्पर्वत प्रदक्षिणीकुर्वाणान्युदयास्तमये लभन्त इति विष्णु-
पुराणे । काञ्चनशोभा सौवर्णकान्ति तत्पर्वतस्य काञ्चनमयत्वात् । विभ्रत ,
अचलेभ्यः पर्वतान्तरेभ्यः अधिका लक्ष्मी शोभा यस्य सः ।

यस्य चेत्यादि । यस्य राज्ञ, (सम्बन्धी) रिपुवर्गः शत्रुसमूहः,
सदा, पार्थोऽपि अर्जुनोऽपि, न महाभारतरणस्य कौरवयुद्धनिर्वहणस्य

भूपितः । स त्रिशङ्कुरपि न नाक्षत्रपथच्युतः, शङ्करोऽपि न विपादी, पावकोऽपि न कृष्णवर्त्मा, नाश्रयाशो, न दहनश्च । नान्तक

योग्यो भवतीति विरोधः । अपार्थं नष्टधनं गळितविभवो वा, महाभारस्य कार्यभारस्य तरणयोग्यो न भवतीति परिहारः । भीष्म. देवव्रतः सोऽपि, शन्तनु. भीष्मपिता तस्येदं शान्तनवं “तस्येदम्” इत्यण् । तादृशं ईहितं चेष्टितं प्रेमा वा तद्यस्य न भवति स तथेति विरोधः । परिहारस्तु, भीष्मः भयङ्करः, अशान्ताः शान्तिरहिताः तेषां यो नवः स्तुति. तस्मिन् हितः । सानौ प्रस्थदेशे चरति सञ्चरतीति सानुचर. तादृशोऽपि, गोत्रभुवि पर्वतभूम्या नोषितः इति विरोधः । सानुचरः मेवकसहितः, गोत्र कुल तेन न भूपितः इति परिहारः ।

स त्रिशङ्कुरपीति ॥ शङ्कुः शक्तिः “शङ्कुशक्तितये स्थाणां” इति कोशः । त्रयः शङ्कुव. प्रभ्वादय. शक्तय यस्य स तथा । यद्वा त्रिषु लोकेषु यं मुखं कुः पृथिवी कालतयेऽपि सुखिता पृथिवी यस्य स तथा । पक्षे त्रिशङ्कुर्नाम इक्ष्वाकुकुलजः कश्चिद्राजा । न नाक्षत्रपथच्युत इति ॥ क्षत्रस्य पन्था. क्षत्रपथः तस्माच्च्युत. भ्रष्ट क्षत्रपथच्युतः स न भवतीति अक्षत्रपथच्युतः क्षत्रपथवर्ती, स न भवति नाक्षत्रपथच्युतः, स न भवति ननाक्षत्रपथच्युतः । क्षत्रपथास्थित इत्यर्थः । पक्षे नाक्षत्रपथ. आकाशं तस्मान्नच्युत इति विरोधः । शङ्करोपीत्यादि ॥ यं मङ्गलं करोतीति शङ्कर. पक्षे शङ्करः रुद्रः, न विषादी न विपादयुक्तो भवति । पक्षे, विषं गरळं अस्ति भक्षयतीति विपादी स न भवतीति विरोधः । पावक. पवित्रः, पक्षे, पावक. अग्निः, कृष्णा.

इवाकम्पादपट्टतर्जवनः, न राहुरिव मित्तमण्डलग्रहणसंवर्धित-
रुचिः, न नळ इव कलिविजितविग्रहः, न चक्रीव सृगाल-
वधन्नुतिममुद्गसितः । नन्दगोप इव यशोदयान्वितः, जरा-
सन्ध इव घटितसन्धिविग्रहः, भार्गव इव सदानभोगः, दश-

मलिना. नेपा वर्म मार्ग तद्यस्य न भवति स तथा । पक्षे, कृष्णवर्ती
नीलमार्गगार्मा न भवतीति विरोधः । नाश्रयाशः आश्रयभक्षको न भव-
ति, न दहनश्च न परेपतापकारी, पक्षे, आश्रयान् तृणकाष्ठादीन् नाश्नुते
न व्याप्नोति, न दहनश्च न भस्मीकरणशक्तियुक्तश्चेति विरोधः । अन्तकः
मृत्युः स इव, अकम्पात् अकाण्डे, अपहृतं जीवनं वर्तन 'वृत्तिर्वर्तन-
जावने इत्यमरः । पक्षे, प्राणाः । राहुः सैहिकेयः स इव, मित्राणां सुहृदां
मण्डल निवामदेश तस्य ग्रहणे आस्कन्दने सर्वर्धिता रुचिः वाञ्छा यस्य न
भवति स तथा, पक्षे, मित्रमण्डल सूर्यविम्ब तस्य ग्रहणेन सर्वर्धिता नाशिता
रन्वि वामि यस्य स तथा । नळः नैपथः स इव, कलिना युद्धेन 'स-
म्प्रदागभिसन्तापकालिमन्फोटमयुगाः' इति क्रोशः । विजितः निर्धूतः
विग्रह विरोध यस्य स तथा । शत्रूणामभावात् । पक्षे कलिना कलि-
पुम्पे विजित विग्रह शरीर यस्य स तथा । चक्री विष्णुः स इव,
सृगालना शुक्रेणां दुष्टाना वा वध. हतन तन्निबन्धनया स्तुत्या स्तोत्रेण
न समुत्थित । पक्षे सृगालः तन्नामा दैत्यः । नन्दगोपः श्रीकृष्णेन
भगवता पितृत्वेन भावित. ब्रजाध्यक्ष, स इव, यशः कीर्तिः दया कृपा
ताभ्या अन्वित, पक्षे, यशोदया तन्नाम्या पत्न्या अन्वितः । जरासन्धः
सगधदेशाधिपः स इव, घटिनौ आनुकृत्येन योजितौ सन्धिविग्रहौ गुणौ
येन सः । पक्षे, घटितः सन्धः सन्धान यस्य तादृशः विग्रहः शरीरं
यस्य स । भार्गव शुकः उग्रना भार्गव कविः' इत्यमरः । स इव'

रथ इव सुमित्रोपेतः सुमन्त्राधिष्ठितश्च, दिलीप इव सुदक्षिणान्वितः रक्षितगुश्च, राम इव जनितकुशलवयोरूपोच्छ्रायः ॥

तस्य च राज्ञः पारिजात इवाश्रितनन्दनः, हिमालय इव

दानभोगाभ्या सहितः सदानभोगः “वोपसर्जनस्य” इत्यनेन सहशब्दस्य पाक्षिकस्सादेशः । पक्षे, सदा अनारत, नभोग. आकाशगार्मा, दशरथ अजमहाराजतनयः, स इव सुमित्रैः शोभनैस्सुहृद्भिः उपेतः, पक्षे, सुमित्रया देव्या उपेत. । सुमन्त्रः शोभनो मन्त्रः तेनाधिष्ठितः । पक्षे, सुमन्त्रेण तन्नाम्ना सारथिना अधिष्ठितश्च । दिलीपः अजमहाराजपिता, स इव, सुदक्षिणा. शोभनाः पण्डिता. तैरन्वितः, रक्षिता गौ भूमि येन स. । पक्षे, सुदक्षिणया देव्या अन्वितः, रक्षिता गौः वसिष्ठनन्दिनी येन सः । राम दाशरथिः स इव, जनितः कुशलेन शोभनेन वयसा रूपस्य उच्छ्राय महत्त्वं यस्य स तथा, यद्वा कुशल वयः रूपञ्च तयोरुच्छ्रायः यस्य स तथा । पक्षे, जनितौ कुशलवौ पुत्रौ ताभ्यां य यातः जनितकुशलवयः ‘या’ प्रापणे “आतोऽनुपसर्गे कः” इति कः । उरुर्महान्, उपोच्छ्राय. उच्छ्राय यस्य स तथा ।

तस्यचेति । तस्य च राज्ञ. कन्दर्पकेतुर्नाम तनयोऽभूदिति योजना । स कीदृश इत्यत आह । पारिजात इवेत्यादिना । पारिजातः तन्नामा देवतरुविशेष स इव, आश्रिताना नन्दन. प्रीतिकर, पक्षे, आश्रित नन्दन इन्द्रोद्यान येन स । हिमालयः हिमवान् स इव, जनित उत्पादित शिवं कन्याण

जनितशिवः, मन्दर इव भोगिभोगाङ्कितः, कैलास इव महेश्वरोपभुक्तकोटिः, मधुरिव नानारामानन्दकरः, क्षीरोदमथनोद्यतमन्दर इव मुखरितभुवनः, रागराज इवोल्लसितरतिः, ईशानभूतिसञ्चय इव सन्ध्योच्चलितः, शरन्मेघ इवावदातहृदयः विष्णुपदावलम्बी च, पार्थ इव समरसाहसोचितः, कंस-

यस्य स, येनेति वा । पक्षे, जनिता शिवा भवानी येन । मन्दर मन्थानाचलः स इव, भोगिभोगै राजभोगै अङ्कितः । पक्षे, भोगी सर्पः तस्य भोगेन गरीरेण अङ्कितः । कैलासः राजताद्रिः स इव, महद्रिः ईश्वरैः स्वामिभि उपभुक्ता अनुभूता कोटि उत्कर्ष यस्य, पक्षे, महेश्वरेण रुद्रेण उपभुक्ता अनुभूता कोटि शृङ्गदेशः यस्य । मधुः वसन्त इव, नानारामा बहुविधस्त्रियः तासामानन्दकरः, पक्षे, नाना आरामाणि उपवनानि तैः नेपा वा आनन्दकरः । क्षीरोदस्य दुग्धाब्धेः मथने लोडने उद्यतः सन्नद्धः य मन्दरः स इव, मुखरित जयघोषेण वाचालित भुवन यस्य । पक्षे, मुखरित भुवन जल (तत्स्थानीय क्षीरमिति यावत्) येन । रागराज कामः, स इव, उल्लसिता उज्ज्वला रतिः क्रीडा आश्रितविषयकः प्रेमा वा यस्य स । पक्षे, उल्लसिता, रतिः तदाख्या पत्नी यस्य । ईशानस्य रुद्रस्य, भूतिसञ्चय इव भस्मस्तोम इव, सन्धि षट्गुणानां प्रथमः तत्र आ गमन्तात् उच्चलितः उद्युक्तः । पक्षे, सन्ध्यायां सायंसन्ध्यायां उच्चलितः । (तस्या नटनसमयत्वादिति भावः) शरन्मेघ इव शरत्कालिकर्जामूत इव, अवदात निर्मल हृदय यस्य स । पक्षे, अवदात जलाभावात् निर्मल हृदयं मन्थदेशः यस्य स । विष्णुपदावलम्बी च विष्णुभक्त इत्यर्थः । पक्षे, विष्णुपद आकाश तदवलम्बी । पार्थः अर्जुनः स इव, समरसाः समगुणाः तैः

इव कुवलयार्पाडभूषणः, ताक्ष्य इव सुमुखनन्दनः, विष्णु-
रिव क्रोडीकृतसुतनुः, शान्तनव इव स्ववशकालधर्मः, कौ-
रवव्यूह इव सुशर्माधिष्ठितः, जलधरसमय इव विमलत-

ईषद्धस आहसः क्रीडावा “आहसो विजय क्रीडा” इति कोश । पक्षे
ममरं युद्ध तव यत्साहस अनिरूप्यैव सद्य क्रिया, तत्र उचित योग्य ।
कसः उग्रसेनसुतः मधुराधिपति स इव, कुवलय नालोत्पल नद्रूप
यः आर्पाडः शिरोऽलङ्कारः स एव भूषण यस्य । पक्षे, कुवलयार्पाडः इति
कसगजस्य नाम, सः भूषण यस्य सः । ताक्ष्यः गरुडः म इव, सुमुखान
पण्डितान् नन्दयति दानमानादिना आहादयतीति सुमुखनन्दनः, पक्षे
सुमुखः सुमुखाख्य नन्दन पुत्रः यस्य सः । विष्णुः श्रियःपतिः म
इव, क्रोडीकृता वशीकृता आलिङ्गिता वा सुतनुः शोभनाङ्गा महिषा येन
सः । पक्षे क्रोडीकृता वराहीकृता सुतनु शोभन शरीर येन मः । शान्त-
नवः भीष्मः स इव, स्ववश स्वार्थानः कालधर्मः कालगुणः येन म ।
“राजा कालस्य कारणम्” इति वचनात् । पक्षे स्ववशः स्वायत्त काल-
धर्मः पञ्चता यस्य सः । ‘स्यात्पञ्चता कालधर्मो दिष्टान्तः प्रलयोऽख्यः’
इति कोशः । कौरवाः दुर्योधनादयः तेषां व्यूहः सेनाविन्यासः म इव,
शोभन शर्म सुख ‘शर्मसातमुखानि च’ इत्यमरः । पक्षे सुशर्मा त्रिग-
तदेशीयो राजा तेन अधिष्ठितः । जलधरसमयः वर्षाकालः स इव, विम-
लया निर्मलया तीक्ष्णयेति यावत् । तरवारिधारया खड्गाग्रेण त्रामितानि
भीतिमापादितानि राजहंसानां राजश्रेष्ठाना मण्डलानि समूहाः येन
सः । पक्षे, विमलतराभिः वारिधाराभिः जलधाराभिः त्रासित भानि
आपादित राजहंसानां मराळानां मण्डल येन सः । वर्षासमये हंसाः क-

ग्वारिधारात्रासितराजहंसमण्डलः, सुबाहुरपि, रामानन्द-
करः, समदृष्टिर्गपि महेश्वरः, मुक्तामयोऽप्यतरळमध्यः, वंश-
दीपोऽप्यक्षतदृशः, तनयोऽभूत्कन्दर्पकेतुर्नाम ॥

येन चन्द्रेणेव सकलकलाकुलग्रहेण शर्वरीतिहारिणा
कैरवविवन्धुना प्रसाधिताशेन विलोकिता जलधय इव समुल्ल-

नृपजन्मस्त्रादनमन्त्रन्नाम्मन्तो मानसमाश्रयन्तीति प्रसिद्धिः । सुबाहुः
विश्रामित्रयज्ञविघाती रामशत्रुः कश्चन राक्षसः सोऽपि, रामस्य राघवस्य
आनन्दकरः सुवोत्पादक इति विरोधाभासः । प्रकृतार्थस्तु, शोभनौ बाहू करौ
यस्य स. तादृशः । रामाणां मुन्दरीणां आनन्दकरः । समदृष्टिः युग्मदृष्टि-
र्गपि महेश्वर इति विरोधाभासः । महेश्वरेण विषमदृष्टिना किल भाव्य ।
प्रकृतार्थस्तु, समदृष्टिः शत्रुमित्रोदासीनेषु सर्वत्र समः न प्राकृतवदेकत्र
पक्षपार्ताति भावः । महांश्रवावीश्वरश्च महेश्वरः । मुक्तामयोऽपि मौ-
क्तिकद्वारोऽपि, तरळ हारमध्यगो रत्नविशेषः तद्रहित इति विरोधः ।
मुक्ताहारस्य तरळशून्यत्व विरुद्धम् । प्रकृते । मुक्तामय नीरोगः, अतरळ
अचञ्चल मय्य हृदय यस्य सः । वंशः वेणुः स्थूणोपरिस्थितदारु वा, तल-
स्थो दीपः वशदीपः । सोऽपि, अक्षता अहता दशा वर्तिः यस्य स. ता-
दृश इति विरोधः । प्रकृते, वशदीपः कुलप्रकाशकः, अक्षता क्षतिरहिता
दशा अवस्था यस्य सः ।

येन चन्द्रेणेवेत्यादि ॥ चन्द्रेणेव सुधांशुनेव स्थितेन येन,
विलोकिता. निरीक्षिताः, मन्तः साधवः जलधय इव, परा ऋद्धि, आपुः
इति योजना । तमेवाह । सकलेत्यादिना । सकलानां समग्राणां कलानां

सितगोत्रास्सुदूरपरिवर्धितजीवनाः प्रसन्नसत्वास्तन्तः परामृ-
द्धिमवापुः ।

यस्य जनितानिरुद्धलीलस्य रतिप्रियस्य कुसुमशराम-
नस्य मकरकेतोरिव दर्शनेन वनिताजनस्य हृदयमुल्लसाम ।

विद्याना कुलगृहेण निवासभवनेन । पक्षे, सकलानां कलानां तेजोमय-
भागानां यत् कुल समूहः तस्य गृहेण निवासस्थानेन । शर्वः परमेश्वर
तस्य रीतिः चेष्टा स्वभावो वा तद्धारिणा तत् स्वीकुर्वता, पक्षे, शर्वंग
रात्रिः तस्यां विद्यमाना या ईतिः उपद्रवः अन्धकारव्याप्तिलक्षणः ना
हरति नाशयतीति तादृशेन । कैरवाः पिशुनाः तेषां विबन्धुना शत्रुणा
(पक्षे) कैरवाणां कुमुदानां विशेषेण बन्धुना, प्रसाधिताः प्रकषेण साधि-
ताः आशाः अर्थिनां वाञ्छाः येन सः तेन । पक्षे । प्रसाधिताः अलकृताः
आशाः दिशः येन तेन । समुल्लसित सम्यक्प्रकाशित गोत्र कुण्ड येषां
ते तादृशाः । पक्षे, समुल्लसिता गोत्रा भूमिः गोत्राः पर्वता वा यस्मिन्
तादृशाः, सुदूरं अत्यर्थं वर्धितं अभिवृद्धि प्रापित जीवन वृत्तिः येषां ते ।
पक्षे, सुदूरवर्धितजलाः । प्रसन्न प्रसादयुक्त मत्व चिन्त येषां ते । पक्षे.
प्रसन्नानि अभिव्यक्तानि हृष्टानि वा सत्वानि जलजन्तवः येषु ते ।

यस्येति ॥ मकरकेतोरिव मन्मथस्येव यस्य, दर्शनेन अवलोक-
नेन, वनिताजनस्य प्रमदाजनस्य, हृदय मनः, उल्लसाम विचक्राम । यस्य
किंभूतस्येत्यत आह । जनितेत्यादिना । जनिताः उत्पादिताः अनि-
रुद्धाः अप्रतिषिद्धाः लीलाः विलासाः यस्य तादृशस्य । पक्षे, जनिताः यः
अनिरुद्धः तस्य लीला शोभा यस्य स तथा । रतिः क्रीडा प्रिया इष्टा
यस्य तस्य (पक्षे) रतिप्रियस्य रतिदेवीवल्लभस्य । कुसुमशरामस्य मन्मथ-
स्येव असन कान्तिः यस्य तस्य (पक्षे) कुसुममेव शरामनं धनुः यस्य तस्य ॥

यस्मै चानुगतदक्षिणसदागतये नेत्रश्रुतिसुखप्रदाय को-
मलकोकिलरुताय विक्रमितपल्लवाय कृतकान्तारतरङ्गाय सु-
गभिमुमनोभिरामाय सर्वसुलभपद्माय विस्तृतकनकसम्पदे
अतिक्रान्तदमनकाय वसन्तायेवोपवनलता इवोत्कलिका

यस्मै चेत्यादि ॥ वनन्ताय मधुमामाय, उपवनलता इव, प्रम-
द्वनवोरुश्च इव, यस्मै तरुण्यः युवतयः, स्पृहयांचक्रु अभिलेषु । किम्भू-
नायेत्यत्र आह । अनुगतेत्यादिना । अनुगताः भक्ता दक्षिणाः सरळाः
मन्नः पण्डिता नेपांआगतिः आगमन यस्य तस्मै । पक्षे अनुगतः प्राप्तः
दक्षिणसदागतिः सलयवात् य स तस्मै । नेत्रयोः, श्रुत्योः श्रोत्रयोः, सुखप्र-
दाय मांन्यकराय । पक्षे । नेत्रश्रुतिः सर्पः तस्य सुखप्रदाय, तस्य सौरभ-
प्रियन्वात् वाताशनन्वाद्वा । कोमल मनोज्ञ कोकिलस्य परभृतस्य रत शब्द
इव शब्दः यस्य तस्मै । पक्षे, कोमलानि कोकिलहतानि यस्मिन् तस्मै ।
विक्रान्तिः ह्यः पल्लवा विटा यत् तस्मै । पक्षे, विकसिताः पल्लवा किस-
लयानि यस्मिन् तस्मै । कान्ताया रत कान्तारत तस्मिन् रङ्ग सक्ति कृतः
कान्तारतरङ्गः येन सः तस्मै । पक्षे, कान्तार वन तस्य तरङ्ग उच्चावच-
भावः स कृतो येन तस्मै । सुरभिः श्रेष्ठ । 'श्रेष्ठे तु निगद्यते सुरभिः'
इति कोशः । मुमना पण्डित अभिरामः सुन्दरश्च तस्मै । (पक्षे) सुर-
भयः गन्धयुक्ताः मुमनस्य पुष्पाणि ताभिः अभिरामाय । सर्वेषां सुलभा
मुखेन लब्धुं शक्या पद्मा श्री यस्य तस्मै । पक्षे, सर्वसुलभानि पद्मानि
तामरमानि यस्मिन् । विस्तृता विस्तारमासादिता (अमितेति यावत्)
नादृशा कनकमपत् स्वर्णसमृद्धिः यस्य तस्मै । पक्षे, विस्तृता कनक-
मपत् दुन्मृगसमृद्धि येन तस्मै । 'उन्मत्त कितवो धूर्तो दुत्तूरः काञ्चना-
ह्वयः' इति कोशः । दमयन्तीति दमनकाः शत्रवः, अतिक्रान्ताः अभि-

सहस्रसंकुला भ्रमरसङ्गताः प्रवालहारिण्यो विलसद्वयसस्त-
रुण्यः स्पृहयांचक्रुः ।

यस्य च, समरभुवि, भुजदण्डेन कोदण्डं, कोदण्डेन
बाणाः, बाणैररिशिरः, अरिशिरसा भूमण्डलं. भूमण्डले-
नानुभूतपूर्वनायकस्मरणं, स्मरणेन च कीर्तिः, कीर्त्या च
सप्त सागराः, सागरैः कृतयुगादिराजस्मरणं, स्मरणेन स्थैर्यं.
स्थैर्येण प्रतिक्षणमाश्चर्यमासादितम् ।

भूताः दमनका शत्रवो येन । पक्षे । अतिक्रान्ताः अतिशयिताः दमन-
काः तदाख्याः सुरभिल्लताविशेषा यस्मिन् तस्मै । उत्कलिकाना उत्क-
ण्ठानां “उत्कण्ठोत्कलिके समे” इत्यमर । सहस्रेण सङ्कुलाः व्याप्ताः ।
पक्षे, उद्गता कलिकाः कोरका तासा सहस्रेण सङ्कुलाः । भ्रमरा कामु-
काः तैस्सङ्गताः, यद्वा भ्रमेषु विश्रमेषु रम रुचि गताः प्राप्ताः । पक्षे,
भ्रमराः अलयः । प्रकृष्टे वालै कुन्तलै हारिण्यः मनोहराः । ‘त्रिकुरः
कुन्तलो वालः’ इत्यमरः । पक्षे, प्रवालै किसलयैः हारिण्यः मनोहराः ।
विलसत् भासमान वयः तारुण्यलक्षण यासान्ताः । पक्षे, विलमन्ति
वयांसि पक्षिण यासु ताः तादृश्य । यस्मै स्पृहयांचक्रुः इत्यत्र “स्पृहेरी-
प्सितः” इत्यनेन सम्प्रदानत्वम् ।

यस्यचेत्यादि ॥ यस्य समरभुवि युद्धभूमौ, भुजदण्डेन, यस्ये-
त्यत्रापि सम्बन्धते । कोदण्ड शरासन, आसादितम् आश्रितम् । कोदण्डेन
बाणाः शराः आसादिताः । बाणैः अरिशिरः (जात्येकवचनम्) शत्रु-
शिरांसि, आसादितम् । अन्यत् स्पष्टम् । आसादितमित्यत्र “नपुसक्रमनपु-
सकैकैकवच्चास्यान्यतरस्याम्” इत्यनेन नपुसकैकशेषः । **मालादीपकालं-
कारः ॥**

यस्य च प्रतापानलदग्धदयितानां रिपुसुन्दरीणां कर-
तलरचितताडनभीतैरिव मुक्ताहारैः पयोधरपरिसरा मुक्ताः ।

यस्य च निशितनाराचजर्झरितमत्तमातङ्गकुम्भस्थलवि-
गलितमुक्ताफलदन्तुरितपरिसरे. तरत्पत्ररथे रक्तवारिसमुद्गी-
यमानद्विरदपदकच्छपे विलसदुत्पलपुण्डरीके वाहिनीशत-

यस्यचेत्यादि ॥ यस्य कन्दर्पकेतोः, प्रतापः प्रतिपक्षसन्ताप-
नशक्तिः स एव अनलः अग्निः तेन दग्धाः भस्मीकृताः दयिता वञ्चभाः
यासा ता तादृशीनां, रिपुसुन्दरीणां शत्रुस्त्रीणां, करतलेन रचित यत्ता-
डन तस्मात् भीतैरिवेत्युत्प्रेक्षा । हारैः मौक्तिकसरै, पयोधरपरिसरा.
स्तनसमीपदेशाः, मुक्ताः लक्ष्म्याः ।

यस्यचेत्यादि ॥ यस्य, खड्गः, समरशिरसि आयोधनाग्रभूमौ,
रराज दिदीप इति सम्बन्धः । समरशिरसि कीदृश इत्यत आह, निशि-
तेत्यादिना । निशितैः तीक्ष्णैः नाराचैः बाणैः सिहनखैश्च जर्झरितानि
विदक्कितानि यानि मत्तमातङ्गकुम्भस्थलानि समदगजमस्तकप्रदेशाः तेभ्यः
विगलितै च्युतैः मुक्ताफलैः मौक्तिकमणिभिः दन्तुरितः निम्नोन्नतत्वमा-
पादित. परिसरः समीपदेशः यस्य सः तस्मिन् । तरन्तः ततइतस्सञ्च-
रन्तः पत्र वाहन अश्वादि तद्युक्ता रथाः यस्मिन्, पक्षे, तरन्तः सञ्चरन्तः
पत्ररथाः पक्षिणः यस्मिन् । 'पतत्पत्ररथाण्डजाः' इत्यमरः । रक्तवारिणि
वारिवन्निरर्गळ यथा तथा प्रवहति रक्ते समुद्गीयमानानि उपरि ष्वमानानि
कच्छपतुल्यानि द्विरदपदानि कृत्तहस्तिचरणानि यस्मिन् । पक्षे, वारिणि
समुद्गीयमाना. द्विरदपदवत् पृथुलाः कच्छपा यस्मिन् । विभिः निष्कोष-

समाकुले नृत्यत्कबन्धबन्धुरे सुरनारीसमागमोत्सुकचरद्भट-
हुङ्कारभाषणरवभीषणे सागर इव समरशिरसि भिन्नपदाति-
करितुरगरुधिरार्द्रो जयलक्ष्मीपादालक्तकरागररञ्जित इव ख-
ड्गो रराज ॥

णार्थमुपर्युपविष्टैः पक्षिभिः लसन्ति प्रकाशमानानि उन् उद्रतानि अमि-
तानि वा पलानि मांसानि पुण्डरीकाणि मृतशरीरसंबन्धिहृत्पद्मानि य-
स्मिन् । पक्षे, विलसन्ति उत्पलानि कुवलयानि पुण्डरीकाणि सिताम्भो-
जानि यस्मिन् । वाहिन्यः सेनाः तासां शतेन समाकुले । पक्षे, वाहि-
नीनां नदीनां शतेन । नृत्यन्ति सद्योविगळितमस्तकत्वात् स्फुरन्ति
यानि कबन्धानि अपमूर्धकळेबराणि तै बन्धुरे मनोज्ञे 'बन्धूरबन्धुरौ
रम्ये नम्रे हंसे च बन्धुरः' इति रभसः । पक्षे नृत्यन्ति वाताभिघात-
वशात् तरङ्गरूपेण क्षुभ्यन्ति कबन्धानि पाथांसि यस्मिन् । 'कबन्धमुदकं
पाथ.' इत्यमरः । सुरसुन्दरीणां देवस्त्रीणां समागमे सङ्गमे उत्सुकाः सा-
भिलाषाः (युद्धे त्यक्तप्राणाना शूराणां स्वर्गलोकवास. तन्निबन्धनो देवनि-
ताद्युपभोग इति च स्पष्टमागमेन) अत एव चरन्तः शत्रूणामाभिसुख्येन
गच्छन्तः ये भटाः तेषा हुङ्कारेण भाषणरवेण च भीषणे भयङ्करे । पक्षे,
सुरनारी मत्स्यविशेषः तस्याः समागमे अभिमुखागमने उत्सुकाः चरन्तः
सञ्चरन्तः ये भटाः धीवरा. तेषामित्यादि सुगमम् । कथभूत खड्ग इत्यत
आह । भिन्नेत्यादिना । भिन्नाः दारिताः पदातीनां भटानां करिणां
गजानां तुरगाणां अश्वानां च रुधिरेण रक्तेन आर्द्रः सिक्तः । अतएव ज-
यलक्ष्मीः जयश्रीः तस्या. पादालक्तकरागेण चरणयावकरसेन रञ्जित इव
रूषित इव ।

अथ कदाचिदवसन्नायां यामवत्यां, दधिधवळकालक्षपणक- । १५.
 पिण्डइव, निशायमुनाफेनस्तवक इव, मेनकानखमार्जनस्फटिक
 शिलाशकल इव, मधुच्छत्रच्छायामण्डलोदरे पश्चिमाचलोप-
 धानमुखनिपण्णशिरसो राजतताटङ्कचक्र इव श्यामायाः, शेष-
 मधुभाजि चपक इव विभावरीवध्वाः, अपरजलनिधिपयसि

अथ चन्द्राम्भय वर्णयति । अथ कदाचिदित्यादिना ॥ कदाचित्
 कस्मिंश्चिन्ममये, यामवत्यां रात्र्यां, अवसन्नायां परिणतायां सत्यां, दध्ना
 धवळ अवदात काल एव क्षपणकः तस्य य पिण्डः भोज्यान्नकवळ
 तस्मिन्निव, निशा रात्रि मैव यमुना काळिन्दी तस्याः फेनस्तवकः फेन-
 पुत्रः तस्मिन्निव, मेनका तदाख्या आसराः तस्या नखाना नखराणा
 मार्जेन शोधन (फालफळ्योत्पादनमिति यावत्) तदर्थं विद्यमानः स्फटिक-
 शिलाशकलः स्फटिकोपलखण्डः तस्मिन्निव, मधुच्छत्र मधुमक्षिकाऽऽवास-
 शार्द्रपदलमिति यावत् । 'मधुकोशो मधुच्छत्रम्' इति कोशः । तस्य
 या छाया कान्तिः तदुपलक्षित मण्डलोदर मण्डलमध्य यस्य तस्मिन् ,
 पश्चिमाचलः अस्तगिरिः स एव उपधान तत्र मुखेन निषण्ण निक्षिप्त
 शिरः सौख्यं यस्यास्ता तस्याः, श्यामाया रात्रिरूपायाः प्रमदाया, राजत
 रजतनिर्मितं यत् ताटङ्कचक्र वर्तुल कर्णभूषण तस्मिन्निव, शेष अवशिष्ट
 यन्मधु मुग तद्भ्रजतीति भाक् तस्मिन्, विभावरी रात्रिः तद्रूपायाः
 वध्वाः रमण्याः चपक इव पानपात्र इव । 'चपकोऽस्त्री पानपालम्'
 इत्यमरः । कुमुदिनीनायके कैरविणीप्रिये चन्द्रे, अपरजलनिधेः पश्चिम-
 समुद्रम्य पयसि जले, मज्जति अवतरति सति, षट्चरणेषु भ्रमरेषु,

ङ्कान्तिकासुक इव मज्जति कुमुदिनीनायके, शिशिरहिमशी-
करकर्दमितकुमुदपरागमध्यवद्धचरणेषु पट्चरणेषु, कलप्र-
लापवोधिताभिसारिकासु शारिकासु, प्रवुद्धाध्ययनकर्मठेषु
मठेषु, हासरागमुखरकार्पटिकोपगीयमानकाव्यकथ्यासु र-
थ्यासु, सकलनिपीतनैशतिमिरसङ्घातमतनीयस्तथा सोढु-
मसमर्थेष्विव कज्जलव्याजादुद्धमत्सु, कामिनीनिधुवनलालाद-
र्शनार्थमिवोद्रीविकाशतदानखिन्नेषु, विविधविलासचित्रसुर-

शिशिरैः शीतलैः हिमशीकरैः प्रालेयजलकणैः कर्दमितानां सञ्ज्ञातकर्दमाना
कुमुदपरागाणां मध्ये वद्धाः सलग्नाः चरणाः अद्भ्रयं येषां तेषु तादृशेषु
सत्सु, शारिकासु कलैः अव्यक्तमधुरैः प्रलापैः आलापैः बोधिनाः प्रबोध
प्रापिताः अभिसारिका याभिस्ताः तादृशीषु सतीषु, मठेषु प्रवुद्धाः प्रबोध
प्राप्ताः अध्ययनकर्मठाः वेदाध्ययनकर्मनिपुणाः येषु तेषु, रथ्यासु राजमार्गेषु
हासः शीघ्रयानं हासो हासरसे शीघ्रगमनानन्दयोरपि” इति क्रोशः । तत्र
रागेण मुखराः सशब्दाः ये कार्पटिकाः नित्ययात्रादर्शालाः तैः उपगीयमानाः
वर्ण्यमानाः काव्यस्य उशनसः कथ्याः उदयकथाः यासु तासु । प्रदी-
पेषु, कज्जल मयी तद्याजात्, सकल समग्र यथा तथा निपीतं भक्षितं नैश
निशि भवति मिरसघात अन्धकारसमूहः, अतनीयस्तथा बाहुन्येन, सोढु
असमर्थेषु अशक्तेष्विव, उद्धमत्सु उद्विरत्सु सत्सु । कामिनीनां प्रमदानां
निधुवनलीला सुरतक्रीडा तद्दर्शनार्थं उद्रीविकाः उच्चैः कन्धरोन्नमनरूपाः
क्रियाः तासां शतस्य दानेन खिन्नेषु श्रान्तोष्विव, विविधाः नानाविधाः ये
विलासाः विभ्रसाः तैः चित्राणि आश्चर्यावहानि यानि सुरतानि मङ्गलाः

तसाक्षिषु, शरणागतमिवाधोनीलीनं तिभिरसङ्घमवत्सु, दु-
 र्जनवचनेष्विव दग्धस्नेहतया मन्दिमानमुपगतेषु, अतिवृद्धे-
 ष्विव दशान्तमुपगतेषु, आपन्नसदीश्वरेष्विव पात्रमात्रावशेषेषु,
 दानवेष्विव निशान्तमध्यचारिषु, अस्तगिरिशिखरेष्विव पत-
 त्पतङ्गेषु, प्रदीपेषु, अनवरतनिपतितमकरन्दबिन्दुसन्दोहा-

तत्र साक्षिषु, शरणागत स्वरक्षणार्थमागतमिव अधोलीन मूलदेशे पुञ्जी-
 भूत, (पक्षे) पादपतित, तादृश तिभिर अन्धकार, अवत्सु रक्षत्सु सत्सु,
 दुर्जनानां खलानां वचनेष्विव, दग्धस्नेहतया शोपिततैलतया हेतुना,
 मन्दिमान मान्द्य, उपगतेषु प्राप्तेषु, (पक्षे) दग्धस्नेहतया नष्टप्रेमतया,
 मन्दिमान सुहृत्कर्मणि शैथिल्य । अतिवृद्धेष्विव अतिजीर्णेष्विव दशान्त
 वर्त्यन्त (पक्षे) दशायाः अन्तं वार्धक । आपन्ना आपद प्राप्ताः ये सदी-
 श्वराः सन्प्रभव. तेष्विव, पात्र दीपभाजन तदेव पात्रमात्र अवशेषः
 अवशिष्ट येषा तेषु तादृशेषु (पक्षे) पाल देह. तन्मावावशेषेषु, यद्वा,
 पात्राणि अमात्यादयः तन्मावावशेषेषु “ पात्र तु भाजने योग्ये देहे तीर-
 द्वयान्तरे ” इति कौश । दानवेषु असुरेष्विव निशान्त अन्त पुर तस्य
 मध्ये चरन्तीति तादृशाः तेषु (पक्षे) निशाया. रात्रे. अन्तमध्ययोः चर-
 न्तीति तादृशेषु । अस्तगिरिशिखरेषु अस्तपर्वताग्रेष्विव पतन्तः पत-
 न्ना. शलभा येषु तेषु (पक्षे) पतङ्ग सूर्यः । अनवरत अविश्रान्त यथा
 तथा निपतितानां मकरन्दबिन्दूनां यः सन्दोह समूहः तस्य आस्वादेन
 जायमानो यो मदः तेन मुग्धानां मूढानां मधुकराणां भ्रमराणां निकुरुव-
 स्य झङ्काररूपरेण मुखरितेषु सशब्देषु वासागारस्य वासभवनस्य मुव-

स्वादमदमुग्धमधुकरनिकुरुम्बझङ्काररवमुखरितेषु. म्लानि-
मानं उपगच्छत्सु वासागारकुसुमोपहारेषु, विगल-
त्कुन्दैरलकैः प्रियतमविरहशोकान् बाष्पविन्दूनिवोत्मृजतीषु.
वाचालतुलाकोटिभिः चरणपल्लवैः प्रियतमगमननि-
रोधमिव कुर्वतीषु, रजनीशेषमुरतपरिश्रमविगलितकेशपाश-
दरदलितमाधवीमालापरिमललुब्धमधुकरनिकुरुम्बपद्मानिल-
पीतनिदाघजलशीकरकागिकासु, उद्वेद्धुजवल्लीकङ्कागञ्ज-

न्धिषु कुसुमोपहारेषु पुष्पोपहारेषु म्लानिमानं ग्लानि उपगच्छन्तु ग्रामेषु
सत्सु, प्रियतमाना प्रेयसां विरहशोकान् विश्लेषदुःखान् बाष्पविन्दून् आम-
जलकणान् उत्सृजतीष्विव मुञ्चन्तीष्विव, विगलन्ति कुन्दानि माय्यकु-
सुमानि येभ्यस्तैः तादृशैः अलकैः चूर्णकुन्तलैः, प्रियतमाना गमननिरोध
निर्गमनविघ्नं, कुर्वतीषु आचरन्तीष्विव, वाचाला मञ्जरी नुला-
कोटयः मञ्जरी, येषु तैः तादृशैः चरणपल्लवैः पादाम्बुजैः, रजनीशेष
निशावसाने यत्सुरत दयितसमागमः तेन जायमानेन परश्रमेण
खेदेन विगलिते विस्रस्ते केशपाशे केशसमूहे स्थिताया दरदलि-
तायाः ईषद्विकसितायाः माधवीमालायाः मालतीकुसुममालाया परिमले
सौरभे लुब्धानां सतृष्णानां मधुकराणां भ्रमरणा निकुरुम्बस्य मन्त्रस्य
(सबन्धी) यः पक्षानिलः पक्षवात तेन पीताः शोपिताः निदाघजलर्षा-
कराणां खेदजलविन्दूनां कणिकाः लवाः यामां तामु, उद्वेहन्तानां चञ्चलानां
भुजवल्लीनां भुजलतानां कङ्कणानां करभूषणानां झणान्कारेण मुभगाम्
मनोज्ञासु, नखपदेषु प्रियतमकृतनखक्षतेषु दष्टः लीन यः केशपाशः तस्य
विनिर्गमेन मोचनेन जायमानया पीडया व्यथया कृतं गच्छन् यः मा-

णात्कारसुभगासु, नखपददष्टकेशपाशविनिर्मोकवेदनाकृतसी-
त्कारविनिर्गतदुग्धमुग्धदशनकिरणधवळितभोगावासासु, पु-
नर्दर्शनपृच्छाविधुरसखीजनानुक्षणवीक्ष्यमाणाप्रियतमासु, क्ष-
णदागतसुरतवैयात्यवचनशतस्मारकगृहशुकचाटुव्याहृतिक्षण-
जनितमन्दाक्षासु, शरद्वासराणालक्ष्मीष्विव नखालंकृतपयोधरासु,
आसन्नमरणास्विव जीवितेशपुराभिमुखीषु वसन्तवनराजि-

त्कार. सीत् इति श्वनिः तेन विनिर्गता बहिर्निस्सृताः दुग्धवत्
क्षीरवत् धवळा शुभ्रा ये दशनकिरणा दन्तांशवः तै धवळिताः
नैर्मल्यमापादिताः भोगावासा. क्रीडाभवनानि याभिस्तासु, पुन-
र्दर्शने विषये या पृच्छा प्रदन तत्र विधुरैः विह्वलैः, (धार्ष्ट्येनाभिमु-
खीभूय पुनर्दर्शनविषयकप्रदन कर्तुं असमर्थैरित्यर्थ) सखीजनैः वय-
स्याजनैः अनुक्षण क्षणे क्षणे (वीप्सायामव्ययीभावः) वीक्ष्यमाणाः
विलोक्यमाना प्रियतमा दयिता. याभिस्तासु, क्षण कामोत्सव त
ददातीति क्षणदा रात्रि तद्गतानि यानि सुरतवैयात्यवचनानि निधुवनकालि-
कधार्यव्याहाराः तेषां शतस्य स्मारिकाभिः स्मृतिविधायिनीभिः गृहशुकाना
लीलागृहगतानां शुकानां चाटुव्याहृतिभिः मनोज्ञव्याहारैः क्षणकाल जनित
उत्पादित मन्दाक्ष द्वी यासां तासु, 'मन्दाक्षं द्वीस्त्रपा व्रीडा' इत्यमरः ।
शरद्वासराणां शरत्कालदिवसानां लक्ष्मीषु शोभास्विव, नखैः प्रियतमन-
खक्षतैः अलंकृतौ भूषितौ पयोधरौ स्तनौ यासां तासु, (पक्षे) ख आ-
काश तत्रालंकृता. पयोधराः मेघाः यासां न भवन्ति ताः तथा, आसन्न
सन्निहित मरणं मृति यासां ताः तास्विव, जीवितेशाः प्राणनाथाः तेषां
पुराणि शरीराणि तत्राभिमुखीषु उन्मुखीषु (पक्षे) जीवितेशो यमः तस्य

प्विवोत्कलिकाबहुलासु प्रियैरालिङ्गयमानासु कामिनीषु. आ-
न्दोळितकुसुमकेसरे केशरेणुमुपि रतिरणितनूपुरमर्णानां
रमणीनां विकचकुमुदाकरे मुदाकरे सङ्गभाजि प्रियविग्रहि-
तासु रहितासु सुखेन मुर्मुर्चूर्णमिव समन्तादर्पके दर्पकेपु-
द्हनस्य दूरप्रसारितकोकप्रियतमारुते मारुते वहति, जघन-

पुर नगर तदभिमुखीषु, वसन्तवनराजिष्विव मधुसामोपवनपरम्परा-
स्त्रिव, उत्कलिकाभि उत्कण्ठाभि. बहुलासु (पक्षे) उद्गताभिः कलिकाभि.
कोरकै बहुलासु, तादृशीषु कामिनीषु, प्रियै दयितैः, आलिङ्गयमानासु
सर्तापु, आन्दोळिताः चलिता कुसुमकेमरा पुष्पसबन्धिन किञ्चल्का.
येन स. तादृशे, रतौ मुरतसमये रणिता गव्दायमानाः नूपुरमणय
पादकटकरत्नानि यामा तासा, रमर्णानां सुन्दरीणा, केशरेणून् कुन्तल
'वृतकुसुमपरागान् सुष्णाति अपहरतीति मुद् तादृशि, मुद् प्राति आ
समन्तान् करोतीति मुदाकर तस्मिन्, विकचाना विकस्वरागा कुमुदाना
कैरवाणा आकरे आवासदेशे सरसि, सङ्गभाजि सम्पर्कवति, यद्वा, कुमुदा-
करं सङ्गभाजि मुदाकरे इत्यायन्वयस्सुगम । कुमुदाकरसहित्वादेवान्य
मुदाकरत्वमिति भावः । प्रियै. दयितैः विरहितासु विश्लेषितासु अन एव
सुखेन सौख्येन सहितासु कामिनीषु (विषये) दर्पकेषुद्हनस्य मन्मथशरा-
त्रैः, मुर्मुर्चूर्णमिव तुषामिकणमिव समन्तान् अर्पके 'तस्य कामोर्द्धापक-
त्वादिति' भावः । दूरं प्रसारितानि दीर्घता आपादितानि कोकप्रियतमानां
चक्रवाकीना रतानि शब्दा येन सः तादृशि, मारुते पवने, वहति वाति
सति, जघनं कटिप्रदेशः तदेव मदननगर मन्मथनिवासनगर तस्य तोर-
णस्य बाहिर्द्वारदेशनिबद्धमालिकयेव स्थितया मन्मथ एव महानिधिः

मदननगरतोरणस्रजा मन्मथमहानिधिजघनकोशमन्दिरक-
नकप्राकारेण रोमावलि रूपलतालवालवलयेन जघनचन्द्रम-
ण्डलपरिवेषेण विततत्रिभुवनविजयप्रशास्तिवर्णपङ्क्तिकनकप-
त्रेण मकरकेतोः सकलहृदयवन्दीजननिवासगृहपरिखावल-
येन सकलजगल्लोचनविहङ्गमजघनवासलासककनकशलाका-
गुणेन नवमेखलादात्रा परिकलितजघनस्थलां, उन्नतपयोधर-
भारान्तरितमुखचन्द्रदर्शनाप्राप्तिवेदनयेव गुरुतरनितम्बवि-

जघनमेव कोशमन्दिर भाण्डागार तस्य कनकप्राकारेण सौवर्णगालेनैव,
रोमावलिः रोमराजि तद्रूपाया. लताया वीरुध आलवालवलयेनेव अधो-
देशनिबद्धवर्तुलावटप्रदेशनेव, जघनमेव चन्द्रमण्डल इन्दुविम्ब तस्य
परिवेषेण परिधिनेव, मकरकेतो मन्मथस्य त्रिभुवनविजय त्रिलोकवि-
जय. तेन जायमाना या प्रशास्ति. उत्कर्षः तद्व्यञ्जकानां वर्णाना अक्षराणां
मकरतरत्नरूपाणा पङ्क्ति. आवलि यस्मिस्तत्तादृशेण कनकपत्रेण स्वर्ण-
पत्रेणैव स्थितेन, सकलाना पुसा हृदयान्येव वन्दीजना निगडिता पुरुषा
तेषा निवासगृह जघनरूप थत् कारागृह तस्य परिखावलयेन जलदुर्गेणैव
स्थितेन, सकलानि जगल्लोचनानि लोकलोचनान्येव विहङ्गमा पक्षिण
(तद्रूहणार्थेन) जघनमेव वासलासक प्रक्षिप्रहणशाल पुरुष तस्य कनक-
शलाकागुणेन स्वर्णशलाकावन्धनरज्जुना (सकलजनहृदयाकर्षकेणोत्त भा-
व.) नवेन मेखलादात्रा रगनया, परिकलित सर्वात जघनरथस्य यस्याः
ता, उन्नताभ्या पयोधरभाराभ्या अन्तरित तिरोहित यन्मुखचन्द्रदर्शन
वदनशशिनिरीक्षण तस्य अप्राप्तिवेदनयेव अलामदु स्नेनेव, गुरुतर अत्य-
न्तं गुरु यन्नितम्बाविम्ब पयोधरकुम्भा स्तनकलशौच ते. निरुद्धौ यौ

म्बपयोधरकुम्भनिरुद्धोभयपार्श्वपीडाजनितायासेनेव मम मूर्ध्नि स्थितयोरनयोरियत्प्रमाणयोः स्तनकलशयोः कथम्मय्येव पातो भविष्यतीति चिन्तयेव गृहीतगुरुकळवानुशयेनेव विधा-
तुरतिपीडयतो हस्तपाशजनितायासेनेव क्षीणतरतामुपगतेन मध्यभागेनालंकृतां, अनुरागरत्नपूरितकनकपरुवकाभ्यां चू-
चुकमुद्रासनाथाभ्यां विधिना गिरिसारेणेव चूचुकच्छलेना-
तिगुरुपरिणाहतया पतनभयकीलिताभ्यामिव, हृच्छयविले-
पनचातुरिकविभ्रमाभ्यां, सकलाययवनिर्मितिशेपलावण्यपु-

उभयपार्श्वौ ताभ्या जनिता या पीडा तज्जनितायासेनेव, मम मूर्ध्नि मस्तके स्थितया इयत्प्रमाणयो एतावत्परिमाणयो अनयो स्तनकलशयोः कुच-
कलशयो, मय्येव, कथ, पात. पतन, भविष्यति, इति इत्य, चिन्तयेव व्याकुलतयेव, गृहीत परिगृहीत यत् गुरुकळव आचार्यभार्या तन्निवन्धना-
नुशयेनेव पश्चान्नापेनेव, वस्तुतस्तु, गुरुकळत्र महज्जघन । अतिपीडयत.
सृष्टिसमये तद्देशावच्छेदेन सौक्ष्म्यमम्पादनाय दृढ निर्णययत विधानु.
ब्रह्मण, हस्तपाशेन करेण जनिता य आयास तेनेव क्षीणतरता अति-
काश्यं, उपगतेन प्राप्तेन, मध्यभागेन वल्लभदेशेन, अलंकृता प्रसाधिता,
चूचुके कुचाग्रे तएव मुद्रे तत्सनाथाभ्या तत्सहिताभ्यां, अनुरागा एव
रत्नानि तै. पूरितकनकपरुवकाभ्या सौवर्णसम्पुटाभ्या, विधिना ब्रह्म-
णा कर्त्रा, चूचुकच्छलेन कुचाग्रव्याजेन गिरिसारेण कालायसेन, अतिगुरु-
परिणाहतया अतिविशालतया हेतुना जात यत्पतनभय तेन कीलिताभ्या-
मिव, हृच्छय काम. तस्य विलेपन अङ्गराग तन्निधेपणार्ह यच्चातुरिक
नारिकेलफलकृत भाजन समुद्रको वा तद्विभ्रमाभ्या, सकलाना अवयवाना

ज्ञाभ्यामिव, रोमावलीलताफलभूताभ्यां, कन्दर्पदर्पकशि-
लाचूर्णपूर्णकलशाभ्यामिव, हृदयतटाककमलमुकुलाभ्यां, हार-
लतामृणाललोभनिलीनचक्रवाकाभ्यां, हारलतारोमावलीगङ्गा-
यमुनासङ्गमव्याजप्रयागतटाभ्यां, अशेषजनहृदयपतनादिव
सञ्जातगौरवाभ्यां, त्रिभुवनविजयपरिश्रमखिन्नस्य मकरके-
तोर्विश्रमविजनावासगृहाभ्यां, पयोधराभ्यां, समुद्रासमानां,
मुखचन्द्रसततसन्निहितसन्ध्यारागेण, द्विजमणिरक्षामिन्दूर-

अङ्गानां निर्मिते निर्माणस्य शेष यल्लावण्य सोन्दर्यं तत्पुञ्जाभ्यां समुदाया-
भ्यामिव, रोमावली रोमराजिः सैव लता तस्या फलभूताभ्यां फलवदा-
चरद्भ्यां, कन्दर्पः मदनः तस्य दर्पक दर्पोत्पादक य शिलाचूर्णं. तेन
पूर्णाभ्यां कनककलशाभ्यामिव स्वर्णघटाभ्यामिव, हृदयमेव तटाकः तस्य
कमलमुकुलाभ्यां, हारएव मौक्तिकसरएव मृणाल नाळ तत्र लोभ भ-
क्ष्याशा तेन निलीनाभ्या चक्रवाकाभ्यामिव, हारलता मुक्तासर रोमावली
रोमलता तद्रूपयोर्गङ्गायमुनयोः सङ्गम यत्र ताटशाभ्या व्याजप्रयागतटा-
भ्यां पर्यायप्रयागतीरदेशाभ्यां (गङ्गायमुनासङ्गमप्रदेशस्य प्रयाग इति नाम)
अशेषजनानां समस्तप्राणिनां हृदयपतनादिव, सञ्जात समुत्पन्न गौरव य-
योस्ताभ्या, त्रिभुवनविजयेन त्रिलोकविजयेन जात. यः परिश्रमः आ-
यासः तेन खिन्नस्य श्रान्तस्य, मकरकेतोः मदनस्य, विश्रमार्थं विजने
विविक्ते ये गृहे ताभ्यां, पयोधराभ्यां स्तनमण्डलाभ्यां, समुद्रासमानां
दीप्यमाना, मुखचन्द्रस्य वदनशशिनः सततसन्निहित निरन्तरसान्निध्य-
विधायी सन्ध्यारागेणैव सन्ध्याकालिकरक्तवर्णेनैव, द्विजमणयः दन्तमया-
नि रत्नानि तद्राकार्यं विहिता या सिन्दूरमुद्रा सिन्दूरचिह्नं तां अनुकरोति

मुद्रानुकारिणा, निस्सरदाभ्यन्तररागेणैव रञ्जितेन, रागसागरविद्रुमशकलेनेव, अधरपल्लवेन, शोभमानां, तरुणकैतकदल-
द्राधीयसा, पक्ष्मळचटुलालसेन, हृदयावासगृहावस्थितहृच्छ-
यविलासिनो गवाक्षशङ्कामुपजनयता, सरागेणापि निर्वाणं
जनयता, गतिप्रसरनिरोधकश्रवणकृतक्रोधेनेवापाङ्गलोहितेन
धवळयतेव जगदखिलं, उत्फुल्लकमलकाननसनाथमिव गगन-
तलं कुर्वता, दुग्धाम्भोधिसहस्राणीवोद्वमता, कुन्दकुमुमनिर्ली-

अनुसरतीति तेन, निस्सरन् वहिः प्रादुर्भवन् य आभ्यन्तरः अन्तस्स्थि-
तो रागः तेन रञ्जितेनेव अलकृतेनेव स्थितेन, राग एव सागर समुद्र-
तस्य विद्रुमशकलेनेव प्रवालखण्डेनेव, अधरपल्लवेन रदनवास्यमा, शोभ-
माना, तरुण यत् कैतकदल तद्वत् द्राघायिना दीर्घतरेण, पक्ष्माणि नेत्र-
लोमानि तत्सहित चटुल चञ्चल अलस आलस्ययुक्त च तेन, हृदयेनेव
आवासगृह तत्तावस्थितस्य हृच्छयविलासिनो मन्मथ-ऽङ्गारिणः, गवाक्षशङ्का,
उपजनयता रचयता, सरागेणापि रागयुक्तेनापि, निर्वाणं मोक्ष
जनयतेति विरोधाभास, विषयगगालादिस्य मोक्षप्रदन्वान्मन्मवान् ।
रागो रक्तिमा तद्युक्तेन निर्वाणं मुखं जनयतेति परिहार । गतिप्रमगस्य
गमनस्य निरोधकयोः विघातकयोः श्रवणयोः (विषये) कृतक्रोधेनेव भावि-
तरोपेणैव अपाङ्गयोः लोहितेन रक्तेन, अखिल समस्त, जगत् भुवन,
धवळयतेव श्वेतयतेव, गगनतल आकाश, उत्फुल्लेन विकस्वर्गेण कमल-
काननेन सनाथमिव युक्तमिव, कुर्वता विदधानेन, दुग्धाम्भोर्धाना क्षीर-
समुद्राणां सहस्राणि उद्वमतेव उद्गिरतेव, कुन्दकुमुमयोः माध्यपुष्पयोः

नामुत्पलमालामुपहसता, नयनयुगलेन भूपितां, दशनरत्नतु-
 ल्यादण्डेनेव. नयनामृतमिन्धुसेतुवन्धेनेव, यौवनमन्मथमत्तवा-
 रणवरण्डकेनेव. नामावंगेन परिष्कृतां, विलोचनकुवलयभ्र-
 मरपङ्क्तिभ्यां. मुखमदनमन्दिरतोरणमालिकाभ्यां, रागसा-
 गवेणिकाभ्यां. यौवननर्तकलासिकाभ्यां, भूलताभ्यां, वि-
 गजितां. घनममयाकाशलक्ष्मीमिवोल्लसद्धारपयोधरां, जय-

निर्लाना मश्रिष्टा, उत्पलमाला नालोत्पलश्रेणि, उपहसता परिहसता तत्तु-
 न्धेनेत्यर्थ । नयनयुगलेन नेत्रयुगेन, भूपिता अलकृता, दशना एव रत्नानि
 तेषा तुल्यदण्डेनेव तद्विद्यत्तानिर्धरिगकधटासन्धदण्डेनेव, नयनमेवा-
 मृतमिन्धु तस्य सेतुवन्धेनेव, यौवन तारुण्य मन्मथ मदन तद्भूपौ यौ
 मत्तवाग्गां गन्धहस्तिनौ तयो वरण्डकेनेव मध्यवर्तिभित्तिदेशेनेव (हस्ति-
 पका मध्ये भित्ति परिक्रम्योभयपार्श्वयोर्गन्धहस्तिनौ योधयन्तीति प्रसि-
 द्धिः ।) नामावंगेन नामिकाया, परिष्कृता अलकृता, विलोचने एव कुव-
 लये नालोत्पलश्रेणि तयो प्रारणपङ्क्तिभ्यां भ्रूलमालारूपाभ्यां, मुखमेव म-
 दनमन्दिर मन्मथगेह तस्य तोरणमालिकाभ्यां वहिर्द्वारनिघ्नवन्दनमा-
 लिकाभ्यां, राग एव राग मसुद्र तस्य वेणिकाभ्यां प्रवाहाभ्यामिव,
 यौवनमेव नर्तक तस्य कामिकाभ्यां नर्तकीभ्यां, भूलताभ्यां, विगजिता
 प्रकाशितां, घनममय वर्षाकाल तस्य आकाशलक्ष्मीमिव गगनशोभासिव,
 उल्लसद्धार मुक्ताहार ययोस्तौ तादृशौ पयोधरौ स्तनौ यस्यास्ता ता,
 पक्षे उल्लसन्ती भागमाना धारा जलधारा येषां ते तादृशा पयोधरा मेधा-
 यस्यां मा ता, जयघोषणा जयशब्द तदापन्ना तत्प्राप्ता या नरपतिमूर्ति-
 नामिव, उल्लसद्धार तुलाकोटिभ्यां पादाङ्गदाभ्यां प्रतिष्ठितां आश्रिता,

घोषणापन्ननरपतिमूर्तिमिवोहसत्तुलाकोटिप्रतिष्ठितां, मुयो-
धनधृतिमिव कर्णविश्रान्तलोचनां, वामनलीलामिव दर्शितव-
लिभङ्गाम्, वृश्चिकराशिरविस्थितिमिवातिक्रान्तकन्यातुलां.
उपामिवानिरुद्धदर्शनसुखां, शचीमिव नन्दनेक्षणरुचि, पशु-
पतिताण्डवलीलामिवोहसच्चक्षुश्रवसं, विन्ध्याटवीमिवोत्तुङ्ग-
श्यामलकुचां, वानरसेनामिव मुग्धावाङ्गदशोभितां. भान्व-

(पक्षे) उल्लसन्ती तुलायाः नादृश्यस्य कोट्या अग्रे प्रतिष्ठिता च । निस्म-
मामिति यावत् । मुयोधनस्य दुयोधनस्य धृतिमिव प्रीतिमिव कर्णयोः श्रव-
णयोः विश्रान्ते अवसाने प्राप्ते लोचने नयने यस्यास्ताः । (पक्षे) कर्णे
गधेये । वामनस्य उपेन्द्ररूपस्य भगवतः लीलामिव, दर्शिता वलिभङ्गा
त्रिवलीतरङ्गा यया ता । (पक्षे) दर्शित वले वैरोचने भङ्गः पञ्च
यया ता । वृश्चिकराशौ रविस्थितिमिव सूर्यस्थितिमिव, अतिक्रान्ता अती-
ता कन्यातुला कन्यासादृश्य यया ता । (पक्षे) क्रान्तातुले राजा ।
उपामिव वाणानुरसुतामिव, अनिरुद्ध अनिवारित दर्शनसुखं चक्षुस्सुखं
यया ता । (पक्षे) अनिरुद्ध प्रद्युम्नपुत्र तस्य दर्शनं आलोचनं सुखकरं
यस्यास्ताः । शची इन्द्राणीमिव, नन्दना प्रीतिकर्ण ईक्षणरुचि नेत्रक्रान्ति
यस्या ता । (पक्षे) नन्दन इन्द्रोद्यान तस्य ईक्षणे रुचि प्रीति यस्यास्ताः ।
पशुपते रुद्रस्य ताण्डवलीला नर्तनलीला तामिव उल्लसन् चक्षुः नेत्रं नव-
श्रोत्रं यस्यास्ताः, (पक्षे) उल्लसन्तं चक्षुश्श्रवसं सर्पा यस्या ता, विन्ध्या-
टवी विन्ध्यवन तामिव, उत्तुङ्गा श्यामा वृक्षविशेषा लकुचाः । लिकुच-
वृक्षाश्च यस्या मा ता । (पक्षे) उत्तुङ्गा उन्नता श्यामला चतुर्भुजा नाली
कुचाः स्तनौ यस्यास्ताः, वानरसेना ह्यवङ्गवाहिनीमिव मुग्धावा दशोभना

ताऽलङ्कारेण, श्वेतरोचिषा स्मितेन लोहितेनाधरेण, सौम्ये
दर्शनेन, गुरुणा नितम्बविम्बेन, सितेन हारेण, शनैश्चरेण
पादेन, विकचेन लोचनोत्पलेन ग्रहमयीमिव, संसारभित्ति
चित्रलेखामिव त्रैलोक्यरङ्गस्य, रसायनसिद्धिमिव यौव
नस्य, सङ्कल्पवृत्तिमिव शृङ्गारस्य, सङ्केतभूमिमिव लावण्य
स्य, निधानमिव कौतुकस्य, विजयपताकामिव मकरध्व
जस्य, आजिभूमिमिव मदनस्य, सम्मोहिनीमिव सर्वेन्द्र

कन्धरा अङ्गद भुजवलय च ताम्या शोभिता, (पक्षे) सुग्रीवेण अङ्गदे
वालिपुत्रेण च शोभिता, भास्वता प्रकाशमानेन (सूर्येणेत्यपि) अलङ्कारे
प्रसाधनेन, श्वेतानि धवळानि रोचिषि कान्तय यस्य तत् तादृशेन, (च
न्द्रेण च) स्मितेन हामेन, लोहितेन रक्तेन (अङ्गारकेण) अधरेण सौम्ये
मनोज्ञेन (दुधेन) दर्शनेन, गुरुणा पृथुना (वृहस्पतिना) नितम्बविम्बे
कटिपश्चाद्भागेन, मितेन धवळेन (शुक्रेण) हारेण मौक्तिकमरेण, शनैश्च
रेण मन्दमञ्जारसाहितेन (शनिना) पादेन विकचेन फुल्लेन (राहुणा केतुन
च) लोचनोत्पलेन नयनेन च, ग्रहमयीमिव सूर्यादिज्योतिर्ग्रहस्वरूपिण
मिव स्थिता, त्रैलोक्यरङ्गस्य लोकत्रयरूपरङ्गस्थलस्य (सम्बन्धिनी) संसा
एव भित्ति कुञ्च तत्रस्था चित्रलेखामिव आलेख्यरचनामिव, यौवनस
तारुण्यस्य, रसायन दिव्यौषध तत्सिद्धिमिव, शृङ्गार. रसराजः तस्य
सङ्कल्प मानस कर्म तस्य वृत्तिमिव, लावण्यस्य सौन्दर्यस्य, सङ्केतभूमि
मिव परस्परसमागमयोग्यस्थलमिव, कौतुकस्य कौतूहलस्य, निधानमि
निक्षेपस्थलमिव, मकरध्वजस्य मन्मथस्य, विजयपताकामिव जयप्रख्यापक
केतुस्तम्भमिव, मदनस्य मन्मथस्य आजिभूमिमिव युद्धरङ्गमिव, सर्वेन्द्र

याणां, मोहनशक्तिमिव मदनस्य, विहारस्थलीमिव सौन्द-
र्यस्य, मित्रविलासालयशालामिव सौभाग्यस्य, आकर्षणमन्त्र-
सिद्धिमिव मनसिजस्य, चक्षुर्वन्धनमहौषधिमिव मन्मथे-
न्द्रजालिनः, त्रिभुवनविलोभनसृष्टिमिव प्रजापतेः, अष्टाद-
शवर्षदेशीयां कन्यामपश्यत् स्वप्ने ॥

अथ तां प्रीतिविष्कारितेन चक्षुषा पिवन्निव जनितेर्ष्ययेव
निद्रया चिरं सेवितया मुमुचे । अथ स प्रबुद्धस्तु विषसर-
सीव दुर्जनवचसीव निमग्नमात्मानमवधारयितुं न शशाक ।

याणा मम्मोहिर्नामिव मोहजनकौषधिमिव, मदनस्य मारस्य, मोहनशक्ति-
मिव मोहोत्पादकसामर्थ्यमिव, सौन्दर्यस्य विहारस्थलीमिव क्रीडाभूमिमिव,
सौभाग्यस्य कर्मनायनाया, मित्रविलासालयशालामिव सुहृद्विहारभवन-
प्रदेशमिव, मनसिजस्य मदनस्य आकर्षणमन्त्रः कामिजनहृदयवशीकरण-
साधनमन्त्र तत्सिद्धिमिव, मन्मथ एव इन्द्रजाली मायावी तस्य, चक्षुर्व-
न्धनमहौषधि द्रष्टृजननयनतिरोधायकमूळिकामिव, प्रजापते ब्रह्मण, त्रि-
भुवनस्य विलोक्याः विलोभना अभिलापोत्पादिका सृष्टि निर्मितिमिव,
अष्टाधिकाः दश अष्टादश अष्टादशवर्षाः यस्यास्ता अष्टादशवर्षा ईषदना
अष्टादशवर्षा अ .देशीया । ‘ ईषदसमाप्तौ कल्पव्देश्यदेशीयर ’ इत्यनेन
देशीयप्रत्यय । ता, कन्यां नवयौवना प्रमदा, स्वप्ने, अपश्यत् व्यलोकयत् ।

अथेत्यादि । अथ स्वप्ने तत्रिरीक्षणानन्तर, प्रबुद्धः प्रबोधं प्राप्तः,
स., विषगरमाव गरळरमप्ररिततटाक इव, दुर्जनाना खलानां वचसीव,
निमग्न. अवगाढ, आत्मान स्व, अवधारयितु अयमित्थमिति निश्चेतु, न

तथाहि । क्षणमाकाशे तदालिङ्गनार्थं प्रसारित्वाहुयुगलः,
एह्येहि प्रियतमे! मागच्छ मागच्छेति दिक्षु विदिक्षु च विलि-
खितामिव, उत्कीर्णामिव चक्षुषि, निखातामिव हृदये, प्रिय-
तमामाजुहाव । ततस्तत्रैव शय्यातले निलीनो निपिद्धाशेष-
परिजनो दत्तकवाटः परिहृतताम्बूलादिसकलोपभोगस्तं दिव-
समनयत् । तथैव निशामपि स्वप्नसमागमेच्छया कथमप्य-
नैपीन् । अथ तस्य प्रियसखो मकरन्दो नाम कथमपि लब्धप्रवे-

शशाक न समर्थोऽभूत् । तमेवार्थं विशदयति । तथाहीत्यादिना ॥
आकाशे वियति, क्षण निमिषमात्र काल, तदालिङ्गनार्थं तस्या परिरम्भ
णाय, प्रसारित्वाहुयुगलं येन स तादृशस्मन, एह्येहि आगच्छ आगच्छ,
हे प्रियतमे प्राणवल्लभे, मागच्छ मागच्छ, इति ता आजुहावति गन्धन्व ।
ता क्रीदशीमित्यत आह, दिधिवत्यादिना ॥ दिक्षु सर्वाम् आशाम्,
विदिक्षु दिक्कोणेषु च विलिखिता चित्रितामिव, चक्षुषि नेत्रे, उत्कीर्णामिव
प्रत्युत्तामिव, हृदये मनसि निखातामिव अन्तर्निर्भ्रितामिव । तत इति ।
तत्रैव शय्यातले शयनप्रदेश एव, निलीन निगृत निषण्णस्सन, निपि-
द्धाः निवारिता अशेषा समग्रा परिजना येन स, दत्त परिहृत कवाट
अरर येन स, परिहृत दूरीकृत ताम्बूल कर्पूरमथवा वार्ता तदादय स कथं
उपभोगा स्वक्तन्दनादिसम्भोगसामग्रयं येन तादृशस्मन, त दिवस
वासरं, अनयत् अयापयत् । तथैवेति । तथैव पूर्वोक्तप्रकारेणैव, निशा-
मपि रात्रिमपि, स्वप्नसमागमेच्छया, कथमपि अतिप्रयत्नेन अनैपीत् ।
अथेति । तस्य, प्रियश्चासौ गन्वाच प्रियसख “ राजाहस्मभिम्यष्टव ”
इत्यनेन टच् समासान्त । कथमपान्येकमखण्ड अध्ययम् । कथमपि अति-

शदर्शनः कन्दर्पसायकप्रहारपरवशं कन्दर्पकेतुमुवाच । सखे !
किमिदमसाम्प्रतमसाधुजनोचितमाचारमाश्रितोऽसि । तवै-
तदालोक्य वितर्कडोलामु निवसन्ति सन्तः । खलाः पुन-
स्त्वदनुचितमनिष्टमाचारमाचरन्ति । अनिष्टोत्पादनरसोत्तरं
हि भवति खलहृदयम् । कोनामास्य तन्वनिरूपणे समर्थः ।
तथाहि । भीमोऽपि न वकद्वेषी, आश्रयागोऽपि मातरिश्वा,
अतिकटुकोऽपि महारसः, सर्पपस्नेह इव करयुगलालितो-

प्रयत्नेन, प्रवेशश्च दर्शनञ्च प्रवेशदर्शने ते लब्धे येन तादृगस्मिन्, कन्दर्प-
सायकस्य मदनवाणस्य प्रहारेण अभिघातेन परवशं अस्वतन्त्र, त,
उवाच । वृवो लिटि रूपम् । सख इति । सखे मित्र, इदं मया अव्यक्ष्य-
माणं त्वदवस्थानं, किं किंनिबन्धनं । असाधुजनस्य दुष्टस्य उचितं अहं,
साधुजनानहंवा । अत एव, अमाम्प्रतं अयुक्तं, आचारं, आश्रितोऽसि ।
तवेति । वितर्कडोलामु मगयडोलामु । खला इति । खला दुर्जना-
पुन, त्वदनुचितं त्वद्विरुद्धं, आचरन्ति तन्वन्ति । अनिष्टेति । खलानां
दुर्जनानां हृदयं मानसं, अनिष्टस्य अहितस्य उत्पादने यो रस हृदि-
तेनोत्तरं अधिकं, भवति । क इति । अस्य खलस्य, तन्वनिरूपणे या-
थार्थ्यपरासर्गं कोनाम समर्थं नकोऽर्पात्यर्थं । तमेव दर्शयति । तथा-
हीत्यादिना । भीमोऽपि वृकोदरोऽपि वक्रस्य तदाख्यस्यासुरस्य न द्वेषीति
विरोधाभासः । भीमः भयङ्करः, नवकान् मनुष्यान् द्वेषीति नवकद्वेषी,
आश्रयाशः अग्निः सोऽपि, मातरिश्वा वायुरिति विरोधः, (अन्यत्र), आ-
श्रयभक्षकः, मातरि जनन्या तत्सदृशे पोषके वा, श्वा कुक्कुरवन् वर्तते,
अतिकटुकोऽपि अतिकटुरसम्बन्धोऽपि, महारसः मधुररस इति विरोधः,

ऽपि शिरसा धृतोऽपि न काटवं जहाति । तालफलरस इवा-
पातमधुरः परिणामे विरसस्तिक्तश्च । पादरज इवावधूतोऽपि
मूर्धानं कषाययति । विपतरुप्रसूनमिव यथा यथा अनुभूयते
तथा तथा मोहमेव द्रढयति । नीचदेशनद्या इव न वारिवि-
रहोऽस्य जायते । निदाघदिवस इव बहुमत्सरस्सुमनसां
सन्तापं वहति । अन्धकार इव दोषानुबन्धचतुरः विश्वक-

(पक्षे) अतिमत्सरी, महान् अरम सर्पप तुन्दुभ “सर्पे तु द्वौ तुन्दु-
भकदम्बकौ” इत्यमरः । स इव क्रयुगेन हस्तयुग्मेन लालितोऽपि,
शिरसा मूर्धा धृतोऽपि, काटव कटुत्व, अप्रियत्व, न जहाति न त्यजति ।
तालफल तृणराजफल तस्य रस इव, आपातमधुर उपक्रमे एव माधुर्य-
युक्त ‘आपातस्स्यादुपक्रमे’ इति कोश । परिणामे अन्ते, विरस. रसहान ,
तिक्तश्च (पक्षे) उपक्रमे ह्य अन्ते वैरस्यहेतु द्वेषी च । पादरज इव
चरणधूलिरिव अवधूतोऽपि उद्धूतोऽपि (पक्षे) तिरस्कृतोऽपि, मूर्धानं
मौलि, कषाययति धूसरयति, (पक्षे) प्रधान पांड्यति । विपतरो कि-
म्पाकस्य प्रसून पुष्पमिव, यथा यथा येन येन प्रकारेण अनुभूयते तथा
तथा, मोह मूर्च्छा, (पक्षे) वैचिन्त्यमेव, द्रढयति स्थिरीकरोति ॥ नीचदेशे
निम्नदेशस्थिताया. नद्या इव, अरिविरहः शत्रुविरह, अस्य, नवा जायते
(नवेति निषेधार्थकमेकमव्ययम्) (पक्षे) जलाभावः । निदाघदिवस ग्रा-
ष्मकालदिनामिव, बहुमत्सर अतिमात्सर्यशाली, सुमनसा विदुषा सन्ताप
मन.खेद, वहति प्रापयति । (पक्षे) मत्सरा मक्षिका, सुमनस मालती-
पुष्पाणि । अन्धकारः तमः स इव, दोषानुबन्धे दोषसम्बन्धोद्भावने च-
तुरः समर्थः, विश्वेषां समस्तानां कर्मणा विश्वस्य कर्मणा वा अवलोपने उद्य-

मावलोपनोद्यतश्च, रुद्र इव विरूपाक्षः, विष्णुरिव चक्रधरः,
शक्राश्चैवोच्चैश्श्रवाः, नदेशजप्रशंसी च. स शरस्येव भिन्न-
स्यापि सतनं स्नेहं दर्शयतोऽपि तक्राट इव हृदयं विलोडयति ।
यक्षबलिरिवात्मघोषमुखरो मण्डलभ्रमणकश्च. मातङ्ग इव स्व-

तः सन्नद्धश्च (पक्षे) द्रोपा रात्रौ अनुबन्ध नैरन्तयेग मन्थन्य विरूपाक्षान् मृ-
र्यः तस्य अवलोपन अदर्शन तन्मिन् उद्यत. । रुद्र ईशान स इव विष्णु-
क्ष दोषदृष्टि (पक्षे) विरूपाणि विरुद्धरूपाणि मूर्यचन्द्रदहनरूपानि अध्यापि
यस्य सः । विष्णुः मुकुन्द स इव, चक्र छद्म 'चक्र रथे' मेनाद्य
छद्मन्यस्त्रान्तरे' इति कोश । (पक्षे) चक्र मुदर्यानाख्य चक्रायुध, शक्रा-
श्च इन्द्रवाहः, स इव, उच्चैः शृणोति परोक्तार्ताति उच्चैश्श्रवा देशज
सत्कुलप्रसूता तान न प्रशमर्ताति स तथा । (पक्षे) उच्चैश्श्रवा नदेशज
नदेशः समुद्रः तस्माज्जातः नदेशज प्रशमयायुक्तश्च । स नक्षत्र इव
मन्थदण्डः 'समस्तक्राटवैशाखमन्थमन्थानमन्थगाः इति कोश । स इव,
शरस्येव दध्न इव, सतः साधो, भिन्नस्य अविगहित्त्यापि, स्नेह प्रेम दर्शय-
तोऽपि, हृदयं मानस, विलोडयति क्षोभयति । (पक्षे) भिन्न, स्नेह अ-
ज्यांश हृदय मन्थ । यक्षबलि भूतबलिविशेषः स इव, आत्मघोषमुखर
स्वप्रशंसया वाचाल, मण्डल राष्ट्र तस्य भ्रमणकः अनवस्थित्याशदकश्च ।
(पक्षे) आत्मघोष काकः । मण्डलश्चा तद्भ्रमणक भ्रमणोत्पादकः । 'वाद्दृक्षा-
त्मघोषपरभृत् । मण्डलः कुक्कुरश्चानौ रतिकीलमृगद्विपौ' इति च कोश ।
मातङ्गः गजः, स इव, स्ववश स्वायत्त आसमन्तात् लोल चबल मुख
वचन यस्य, अधरीकृत न्यक्कृत दान द्रव्यत्यागो येन । (पक्षे) स्वस्य
वशा क्लृप्तिर्णा तस्यां लोल मनुष्य मुख यस्य, अधरीकृत गदित दान मद-

वशालोलमुखोऽधरीकृतदानश्च, वृषभ इव सुरभिः यानविकलः,
 कामीव गोत्रस्खलनविकलो वामाध्वानुरक्तश्च, जीर्णरोग
 इव कळेवरे वचसि मन्दिमानमुद्रहति । वञ्चक इव रक्तः
 कटपले विभावरारक्तश्च, परेत इव बन्धुतापदर्शनः, परशु-
 रिव भद्रश्रियं खण्डयति । कुहाल इव दलितगोत्र. क्षमा-

जल यस्य । वृषभ. उक्षा, स इव, सुरभिः पण्डित तस्य यान- प्राप्ति-
 तेन विकल शून्य । यद्वा सुरेभ्य र्मा अकार्याचरणान्वन्धना भाति तथा
 विकलः (पक्षे) सुरभिः धेनुः तस्या यानेन विकल विह्वल । कामी
 कामुक स इव, गोत्र कुल तस्मात् स्खलन भ्रम तेन विकल न्यून ही-
 न इत्यर्थ । वामाध्वनि वक्रमार्गे अनुरक्तश्च (पक्षे) गोत्रस्खलन नामविप-
 र्यास. तेन विकल । वामाना स्त्रीणां अध्वनि अनुरक्तश्च । जीर्णरोग इव
 रोगेण जीर्ण इव, कले मधुरे वरे उत्कृष्टे वचसि वचने मन्दिमान औदा-
 सान्य (पक्षे) कळेवरे गर्गरे, वचसि व्यवहारे च, मान्द्य अपाटव, उद्रहति ।
वञ्चक इवेति ॥ वञ्चक इव जम्बुक इव, कटपले उत्क्रोचे रक्त, वि-
 भाया महस अवरी अवक्षेपण तत्र रक्तश्च (पक्षे) कटस्य शवस्य पले
 मांसे रक्त, विभावर्या रात्रया रक्त. आसक्तश्च । परेत इव गतासुरिव,
 बन्धूनां समूहः बन्धुता तस्या अपगत नष्ट दर्शनं यस्य स ।
 (पक्षे) बन्धूना तापदर्शन । परशुः ब्रश्चनसाधन आयुध स इव, भद्राणा
 साधूना श्रिय सपदमपि (पक्षे) भद्रश्रिय चन्दन, खण्डयति वृश्चति ।
कुहाल इवेति ॥ कुहाल खनित्रविशेषः स इव, दलित नाशित गोत्र
 कुल येन सः, क्षमाभाज. शान्तियुक्तान्. प्राणिन जन्तून्, निकृन्तति
 हिनस्ति (पक्षे) क्षमा भूमि, प्राणिन वृक्षा, (अद्रिर्विना ग्लायमान्प्राणा-

भाजःप्राणिनश्च निवृण्वन्ति । रतिकील इव जघन्यकर्मलघ्नो ह्येप-
यति साधून् । दुष्टशूर्पश्रुतिरिव काननरुचिरनुगतमपि यवमं
सन्ततं नानुमोदते । अवीजादेव जायन्ते, अकाण्डात्प्ररोहन्ति.
खलव्यसनांकुराः दुरुच्छेदाश्च भवन्ति । असनां हृदि प्रविष्टो

प्राणिन इत्यभियुक्ता) । रतिकीलइवेति ॥ रतिकील इवा न इव
जघन्यकर्मणि नीचकृत्ये लग्न समक्त, साधून् महत, ह्येपयति लज्जयति
'येनापत्तपते साधुरसाधुस्तेन तुष्यति' इति न्यायानुसारेणान्नाधुना चेष्टित
साधूना लज्जावहमेव स्यादिति भावः । (पक्षे) जघन्यकर्म मृगत, मार्ग
एव सुरताचरणात् मानिना स लज्जावह इति भावः । दुष्टेति ॥ दुष्ट-
शूर्पश्रुति दुर्दान्तो गजः स इव, का ईपत् आननरुचिः मुग्धकान्ति
यस्य । महता निन्दया खलाना तेजोवधप्राप्तेरिति भावः । यद्वा क
आत्मा तस्य अनने प्राणने रुचि इच्छा यस्य । उदग्म्भगिन्ध्रियं
यद्वा कुम्भित आनन कानन कुवचन तत्र रुचि यस्य, स तत् मरुच्छेद
सहित, अनुगत प्रातिलोम्भेन पठित, यवम मवयमामिति यावत् ।
स्निग्धमित्यर्थः । तमपि, नानुमोदते नाभिनन्दति । (पक्षे) कानन
अगण्य । अनुगतमपि वदनसविध प्रापितमपि यवम घाम सन्तत मदा ।
खलव्यसनस्य वैलक्षण्यमाह । अवीजादेवेति ॥ लोके हि बीजादे-
वाङ्कुरोत्पत्ति । एते खलव्यसनाङ्कुरास्तु, अवीजादेव जायन्ते बीजमन-
पेक्ष्यैव उत्पद्यन्ते । निष्कारणा इत्यर्थः । अकाण्डादेव स्कन्धमनपेक्ष्यैव
प्ररोहन्ति शाखावृद्धि लभन्ते । यो हि बीजाज्जायते काण्डात् स्कन्धान
प्ररोहति स मूच्छेद भवति । मूर्तत्वात् । इमे तु न तथेति भावः ।
असनां खलाना, हृदि मनसि, प्रविष्ट दोषलवः, कगल्लयने भयावहो

दोषलवः कराळाचते । सतां तु हृदयं न प्रविशत्येव । यदि कथमपि प्रविशति तदा पारद इव क्षणमपि न तिष्ठति । मृगा इव विनोदविन्दोः श्रमगा भवन्ति साधवः । सुखं जनाशरत्समया इव भवादृशाः मित्रस्य हृदयं हरन्ति । न च सचेतनाः विसदृशमुपदिशन्ति । अचेतनानामपि मैत्री समुचितपक्षे निक्षिप्ता । तथाहि माधुर्यशैत्यशुचित्वसन्तापशा-

भवति । सतां साधूनां तु हृदय मनः, न प्रविशत्येव । न कदाऽपि प्रविशेत् । कथमपि अतिप्रयत्नेन प्रविशति यदि, तदा पारद इव रस इव 'चपलो रसस्मृतश्च पारदे' इत्यमर । क्षणमपि निमिपमात्रमपि न तिष्ठति । साधव सज्जनाः, वीना पक्षिणा नोद प्रेरण वेत्ताति विनोदविन्दुः मृगयुः तस्य, मृगा इव हरिणादिमृगा इव, श्रमेण उपायेन गच्छन्ति वश्यता प्राप्नुवन्तीति श्रमगा । (प्रकृते) विन्दु ज्ञाता, श्रम विद्याश्रमः, प्रयासो वा । वशगा इत्यपि पाठः । तदा वश्या भवन्तीत्यर्थः ।
सुखमित्यादि ॥ भवादृशा गुष्मद्विधाः, जना शरत्समया इव, मित्रस्य सुहृद, हृदय मन, सुख सौख्य, प्रापयन्ति । (पक्षे) शोभनाः खजनाः खजरीटाः येषु ते । 'खजरीटस्तु खजनः' इत्यमरः । मित्रस्य सूर्यस्य हृदय मण्डलमध्य, सुख मेघोपरोधाभावेन निरर्गळप्रकाशलक्षण सौख्य प्रापयन्ति । सचेतनाः चैतन्यशालिनः विसदृश विरुद्ध यथा तथा नोपदिशन्ति न कथयन्ति । अचेतनानामपि चैतन्यराहितानामपि वस्तूनां मैत्री स्नेहः, समुचितपक्षे परिचितविषये समीचीनपक्षे अनुरूपविषये वा । निक्षिप्ता निहिता । तामेव विशदयति । **तथाहीत्यादिना ॥** माधुर्यादिभिः गुणैः, पयः पयः इति क्षीरनीरयोरेकशब्दवाच्यत्वसाम्याच्च

न्तिभिः पयः पय इति शब्दसाम्यान्मिवतामुपगतस्य मत्सङ्गाद्वृद्धिमुपगतस्य क्षीरस्य काथे पुरतो ममैव क्षयो युक्त इति मत्वेव वारिणा क्षीयते । तदिदमसाम्प्रत-
माचरितम् । गृहाण साधुजनोचितमध्वानम् । माधवो हि दिङ्मोहादुत्पथप्रवृत्ता अपि पुनर्गृहीतसत्पथा भवन्ति ।
इत्यादि वदति तस्मिन् मकरन्दे प्रियसखे, कथमपि स्मरशरप्रहारपरवशः कन्दर्पकेतुः परिमितक्षरमुवाच ।
वयस्य ! दितिरिव शतमन्युसमाकुला भवत्यस्मादृशजनचि-

मिवता मैत्रा उपगतस्य, मत्सङ्गमात् मत्सम्बन्धान् वृद्धि अभिवृद्धिः
उपगतस्य प्राप्तस्य, क्षीरस्य दुग्धस्य क्वाथे मन्तापि सति, पुरतः
पुरस्तात् ममैव क्षयः हानिः युक्त न्याय्य इति मत्वेव गणयित्वेव,
वारिणा जलेन क्षीयते । 'क्षि क्षये' । तत् तस्मात् अमाग्रत अयुक्त आ-
चरित अनुष्ठित । साधुजनाना उचित अर्ह, अध्वान मार्ग, गृहाण आ-
श्रय । साधवः, दिङ्मोहात् दिग्भ्रमात् उत्पथप्रवृत्ता अपि अमार्गप्रस्थिता
अपि, गृहीतः आहतः सत्पथः सन्मार्गः यैस्ते तादृशाः भवन्ति । प्रिय-
सखे प्रियसुहृदि तस्मिन् मकरन्दे, इत्यादि वदति सति कथयति सति, स्म-
रशराणां मान्मथवाणाना प्रहारेण ताडनेन, परवश अस्वतन्त्रः, कन्दर्पकेतुः
परिमितानि यावदपेक्षितानि अक्षराणि यस्मिन् कर्मणि तद्यथा तथा, उवा-
च उक्तवान् । **वयस्येत्यादि** ॥ वयस्य मित्र, अस्मादृशजनाना
चित्तवृत्तिः, दितिः असुरमाता सेव, शतमन्युभिः अनेकैर्शोकैः समाकुला
व्यग्रा । (रक्षे) शतमन्युः स्वसपत्नीपुत्रः इन्द्र । अय, उपदेशस्य कर्तव्य-
विषयवबोधस्य, पच्यन्त इव कथ्यन्त इव, उन्मूल्यन्ते समूलमुद्ध्रियन्ते ।

त्तवृत्तिः । नायमुपदेशकालः, पच्यन्त इव मे अङ्गानि, का-
 थ्यन्त इवेन्द्रियाणि, निस्सरन्तीव प्राणाः, उन्मूल्यन्त इव
 विवेकाः, नष्टेव स्मृतिः, अधुना तदलमनया कथया, यदि
 त्वं सहपांसुक्रीडासमसुखदुःखोऽसि तन्मया सममागम्यता-
 मित्युक्त्वा परिजनालक्षित एव तेन सहैव पुरान्निर्जगाम ।
 ततोऽनेकनल्वशतमात्रमध्वानं गत्वा तेनागस्त्यवचनसंहत-
 ब्रह्माण्डखण्डगतशिखरसहस्रः कन्दरान्तरलतागृहप्रसुप्तवि-
 द्याधरमिथुनगीताकर्णनसुखितचमरीगणमारणोत्सुकशबरकु-
 लसम्बाधकच्छतटः, कटकतटगतकरिकराकृष्टभग्नस्यन्दमानह-

अनया कथया अलं । एषा कथा मास्तु । पासुक्रीडा रथ्यासु धूलिकेळिः ।
 अनालक्षितः अदृष्ट एव । तत इति ॥ 'नल्वः किष्कुचतुश्शतम्' इत्यमरः ।
 नल्वानां शतानि नल्वशतानि अनेकानि नल्वशतानि, मात्रा गन्तव्यदेशेयत्ता
 यस्मिस्त, तादृश अध्वानं मार्गं, गत्वा अतीत्य, अगस्त्यस्य तन्नाम्नो महर्षेः
 वचनेन संहतानि सक्षिप्तानि ब्रह्माण्डखण्डगतानि उच्चैष्ट्वेन ब्रह्माण्डव्यापीनि
 शिखरसहस्राणि असङ्ख्यशृङ्गाणि यस्य सः । कन्दराणां गुहानां अन्तरे मध्ये
 विद्यमानेषु लतागृहेषु लतामण्डपेषु प्रसुप्तानां सुख निद्राणानां विद्याधर-
 मिथुनानां विद्याधरद्वन्द्वानां गीतस्य गानस्य आकर्णनेन श्रवणेन सुखितानां
 सजातसुखानां चमरीणां गणस्य समूहस्य मारणे हनने उत्सुकस्य शबर-
 कुलस्य व्याधवर्गस्य सबाधः यत्र तादृशं कच्छतट अनूपप्रदेशः यस्मिन्
 सः तादृशः, कटकतट नितम्बप्रदेश गतानां प्राप्तानां करिणां गजानां करैः
 शुण्डादण्डैः आकृष्टानां, भग्नानां दलिताना, स्यन्दमानानां रसस्त्राविण्णं हरि-

रिचन्दनरसामोदगन्धवाहिगन्धवाहशिशिरितशिलातलः. मु-
दूरपतनभग्नतालफलरसार्द्रकरतलास्वादनोत्सुकशाखासृगकद-
म्बकः, प्रलम्बमाननिर्झरोपान्तनिविष्टजीवर्जीवकमिथुनलि-
ह्यमानविविधफलरसामोदगन्धसुरभितपरिसरः, सरभसके-
सरिसहस्रखरनखरधाराविदारितमत्तमातङ्गकुम्भस्थलविगलि-
तस्थूलमुक्ताफलशबलशिखरतया शिखरावलग्नं तारागणमि-
वोद्धहन्, सुग्रीव इव ऋक्षगवयशरभकेसरिकुमुदपनसमेव्य-

चन्दनानां रसस्य द्रवस्य आमोदगन्ध. सौरभं वहति ताच्छान्येनेति वाही
तादृशः यः गन्धवाहः वायुः तेन शिशिरितं शीतलतामापादितं शिथिलं
यस्य स. । मुदूरपतनेन अतिदूरदेशपतनेन भग्नस्य टलितस्य ताल-
फलस्य रमेन आर्द्रं क्लिप्तं यत् करतल तस्य आम्वादने उत्सुक उत्क
शाखासृगाणां वानराणां कदम्बक समूहः यस्य सः, प्रलम्बमानानां ऊर्ध्व-
देशादध-पततां निर्झराणां गिरिनदीप्रवाहाणा उपान्तेषु मर्मापदेशेषु
निविष्टैः उपविष्टैः जीवजीवकमिथुनैः चकोरद्वन्द्वैः लिह्यमानानां आम्वाद्य-
मानानां फलानां रसामोदगन्धेन रससौरभेण सुरभित मञ्जानमौग्भः
परिसरः समीपदेशः यस्य सः, सरभसानां ससंरम्भाणां केसरिणा मिहाना
सहस्रस्य खरनखरधाराभिः कठिननखकोटिभिः विदारितेभ्यः दलितेभ्यः
मत्तमातङ्गकुम्भस्थलेभ्यः समदगजमस्तकेभ्यः विगळितैः स्थूलमुक्ताफलैः
पृथुलमौक्तिकैः शबळ मिश्रं शिखर अग्र यस्य तस्य भावः शिखरता
तया, शिखरावलग्नं शृङ्गदेशसम्बद्धं तारागणं नक्षत्रसमूह, उद्धहन्निव
बिभ्राण इव, सुग्रीवः तन्नामा वानरराज इव, ऋक्षा भल्लूका, गवया
गोमदृशाः मृगविशेषाः, शरभा सिंहघातुकाः अष्टपादाः सृगविशेषाः

मानपादच्छायः, पशुपतिरिव नागनिश्वाससमुत्क्षिप्तभूतिः, जनार्दन इव विकचवनमालः, सहस्रकिरण इव सप्तपत्रस्यन्दनोपेतः, विरूपाक्ष इव सन्निहितगुहः शिवानुगतश्च, कामीव कान्तारोषरसानुगतः समदनश्च, श्रीपर्वत इव सन्निहितमल्लि-

केसरिणः सिंहाः कुमुदानि कैरवाणि पनसा कण्टकिफलद्रुमाः तै सेव्यमाना आश्रीयमाणा पादाना प्रत्यन्तपर्वताना सम्बन्धिनी छाया अनातपप्रदेश यस्य सः, (पक्षे) ऋक्षादयो वानरा, पादच्छाया चरणकान्तिः । पशुपति. रुद्र स इव, नागाना गजानां निश्वासैः समुत्क्षिप्ता भूतिः गैरिकधातुधूळि यस्मिन् स, (पक्षे) नागाना भूषणभूतानां सर्पाणां निश्वासेन समुत्क्षिप्ता सम्यगुद्धृता भूतिः भस्म यस्य स. । जनार्दनः श्रीविष्णुः स इव, विकचा वनानां काननानां माला परम्परा यस्य सः । (पक्षे) विकस्वरवनजपुष्पमाल, सहस्रकिरणः सूर्य स इव, सप्तपत्रैः सप्तच्छदैः स्यन्दनै. तिनिशवृक्षैश्च उपेतः सहितः (पक्षे) सप्त सप्तत्वसङ्ख्याविशिष्टानि पत्राणि वाहनानि यख सः तादृशेन स्यन्दनेन रथेन उपेत । यद्वा सप्त सप्तैत्याख्यात पत्र हय. यस्य तादृशेन स्यन्दनेनोपेत. । “सप्त युजन्ति रथमेकचक्र । एको अश्वो वहति सप्तनाम” इति श्रुतिवचनमत्र प्रमाणम् । विरूपाक्षः रुद्रः स इव, सन्निहिताः सन्निकृष्टा गुहाः कन्दरा. यस्मिन् स, शिवा हरीतकी ‘हरीतकी हैमवती रेचका श्रेयसी शिवा ।’ इति कोश । तथा अनुगतः आक्रान्तः । (पक्षे) गुहः सुब्रह्मण्यः, शिवा पार्वती । कामी कामुक स इव कान्तारैः ऊपरदेशैश्च युक्तेन सानुना प्रस्थदेशेन अनुगतः, समदनश्च कपित्थवृक्षयुक्तश्च (पक्षे) कान्तायाः रोषरसेनानुगतः, समन्मथश्च । श्रीपर्वतः तदाख्यः कश्चन तपस्सिद्धिक्षेत्रभूतः पर्वतः स इव, सन्निहित. सान्निध्य कुर्वाणः मल्लिकार्जुनः तन्नामा भ्रह्मेश्वरः

कार्जुनः, नरवाहनदत्त इव प्रियंगुश्यामासनाथः, शिशुरिव
कृतधात्रीधृतिः, वासरारम्भ इवारुणप्रभापाटलितपत्रवन-
राजिः, कृष्णपक्ष इव बहुलतागहनः, कर्ण इवानुभूतशत-
कोटिदानः, भीष्म इव शिखण्डिमुक्तैरर्धचन्द्रैराचिततनुः.
कामसूत्रविन्यास इव मल्लनागघटितकान्तारसामोदः. हिरण्य-

यस्मिन् सः । (पक्षे) मल्लिका विचिकित्वा अर्जुना ककुभवृक्षा य-
स्मिन् सः । नरवाहनदत्त राजविशेष. स इव, प्रियङ्गुश्यामा नरवाहन-
दत्तमहिषी तथा सनाथः (पक्षे) प्रियङ्गु फलिनी श्यामा धान्यविशेषः ।
शिशुरिव अर्भक इव, कृता धात्रया स्तनपायिकया उपमाना वृत्ति ध-
रण यस्य, (पक्षे) धात्यू. आमलकावृक्षा । भूमिर्वा । वासरारम्भः
दिनोपक्रम स इव अरुणस्य सूर्यमारथेरनूरोः, प्रभया कान्त्या पाटलित
पत्र पर्ण वन जल तस्य राजि. पङ्क्तिश्च यस्मिन् न तथा (पक्षे) अमृ-
प्रभा रक्तवर्ण, पत्र दल वनराजि. काननवार्था । कृष्णपक्ष अदग्दक्ष
इव, बहुलता बहुलत्व कृष्णपक्षन्व तथा गहनो निविडः (पक्षे) ब्रह्मि-
लताभिः वीरुद्भिः गहनं दुष्प्रवेश । कर्णः राधेय स इव, अनुभूत शत-
कोटीनां प्रकृष्टसङ्ख्यायुक्तधनाना दान येन सः । (पक्षे) शतकोटि वज्र
तेन दान खण्डन अनुभूत येन स । भीष्म इव देवव्रत इव, शिखण्डिभि.
मयूरै मुक्तै ल्यक्तै, अर्धचन्द्रैः पिञ्छमारैः आचिता व्याप्ता तनुः यस्य
स । (पक्षे) शिखण्डी द्रुपदपुत्रः, तेन मुक्तै. ल्यक्तैः अर्धचन्द्रैः भ-
ल्लाख्यवाणविशेषै, आचिता व्याप्ता तनुः यस्य स, कामसूत्र कामशास्त्र
तस्य विन्यास इव, मल्लनागः कामशास्त्रप्रणेता मुनिः तेन घटिताः कान्ता
दयिता तस्या रसाः शृङ्गारादय तैः आसमन्तान् मोदो हर्षे. यस्य स
तथा । (पक्षे) मल्लनागो गन्धहस्ती तेन घटित यन्कान्तारं वन तेन मा-

कशिपुरिव शम्बरकुलाश्रयः, गैरिकव्याजादुपरि रविरथमार्गमार्गणार्थमिवारुणेनोपास्यमानः, शिखरगतसूर्याचन्द्रमस्तया विस्तारितलोचनोऽगस्त्यमार्गमिवोद्वीक्षमाणः, कुलिशक्षतरन्ध्रस्तान्बनाळ इव जरदजगरभोगैः, कुम्भकर्ण इव दन्तान्तरालगतैः वानरव्यूहैः, पिण्डालक्तकरक्तपदपङ्क्तिसूचितसंचा-

मोदः मदगन्धसहितः । हिरण्यकशिपुरिव प्रह्लादपितेव, शम्बरस्य तदाख्यस्यासुरस्य यत्कुल वश तस्याश्रयः (पक्षे) शम्बराः हरिणाः “वातप्रमीशम्बरकृष्णसाराः” इति कोशः । तेषां कुल समूहः । गिरौ भवाः गैरिकाः धातवः तेषां व्याजात्, उपरि ऊर्ध्वदेशे, रविरथस्य सूर्यस्यन्दनस्य मार्गः गमनयोग्यः पन्थाः तस्य मार्गणार्थं अन्वेषणार्थं, अरुणेन अनूरुणा, उपास्यमान इव, सेव्यमान इव, शिखर शृङ्गं तद्रतां सूर्याचन्द्रमसां यस्य सः, तस्य भावः सूर्याचन्द्रमस्ता तथा सू.....या । विस्तारिते सम्यक् प्रसारिते लोचने येन सः तादृशस्सन्, अगस्त्यस्य मार्गं आगमनसरणि उद्वीक्षमाण इव पश्यन्निव । जरतां जीर्णानां अजगराणां तिलिंसानां भोगैः शरीरैः, कुलिशक्षतेन वज्रघातेन जातात् रन्ध्रात् स्वस्तानि बहिर्निर्गतानि आन्त्रनाळानि सिराजालानि यस्य सः, दन्तानां उन्नतपाषाणानां (अन्यत्र) दन्तानां दशनानां अन्तराल मध्य तद्रतैः, वानरव्यूहैः शाखा-मृगसमूहैः, कुम्भकर्ण इव, पिण्डालक्तकेन यावकरसेन रक्तया अरुणया पदपङ्क्त्या चरणविन्यासश्रेण्या सूचित दर्शितः सञ्चारः गमनागमनयासां ताः तादृश्यः याः शचीपतिवारविलासिन्यः इन्द्रगणिकाः उर्वश्यादयः तासां सङ्केतभूतानि दयितसमागमस्थलीभूतानि केतकीमण्डपानि यस्मिन् सः । अकुलीनोऽपि निहीनकुलप्रसूतोऽपि सद्वशभूपितः इति विरोधः ।

रशचीपतिवारविलासिनीसङ्केतकेतकीमण्डपः, अकुलीनोऽपि
सद्वंशभूषितः, दर्शिताभयोऽपि मृत्युफलदायी, मप्रस्थोऽ-
प्यपरिमाणः, सनादोऽपि निश्शब्दः, भीमोऽपि कीचक-
सुहृत्, पिहिताम्बरोऽपि विलसदंशुकः, विन्ध्यो नाम
गिरिरदृश्यत ॥ यश्च प्रवृद्धगुल्मतया रोगीव दृश्यमान-

परिहारंस्तु, कु. पृथ्वी तत्र लीनः मग्नः कुलीनः स न भवतीति अकुलीन.
उन्नत इत्यर्थः । सद्भिः श्रेष्ठैः वशैः वेणुभिः भूषितः अलङ्कृतः । दर्शित
अभयं येन तादृशोऽपि, मृत्युफल मरणफल तद्ददातीति विरोधः । (पक्षे)
अभया हरीतकी । मृत्युफल किपाकफल । प्रस्थो मानविशेषः तन्महि-
तोऽपि अपरिमाणः परिमाणागोचर इति विरोधः । (पक्षे) प्रस्थ मानु .
अपरिमाणः अतुल्यरूपः । सनादोऽपि मशब्दोऽपि निश्शब्द शब्द-
रहितः । (पक्षे) नदाः प्रत्यक्स्रोतसो नद्यः तेषां समूहः नादः तेन
सहितः । निर् निर्गतः शब्दः ध्वनिः यस्मात् सः उन्धितध्वनिरित्य-
र्थः । भीमोऽपि वृकोदरोऽपि कीचकसुहृदिति विरोधः । कीचकहन्तु
कीचकसुहृत्त्व विरुद्धम् । (पक्षे) भीमः भयङ्करः । वेणवः अन्तन्मुषिग वश-
स्तम्बविशेषाः तेषां रक्षकः । पिहिताम्बरः छत्रवस्त्रोऽपि विलमन्ति प्र-
काशमानानि अशुकानि वस्त्राणि यस्य सः इति विरोधः । (पक्षे) पिहि-
त निजौन्नलेनाच्छादित अम्बर आकाश येन सः । विलमन्त. भाममाना
अशवः किरणाः यस्य सः । एवभूतो विन्ध्योनाम गिरि. पर्वत. अदृ-
श्यत । यश्चेति ॥ प्रवृद्धः गुल्म उदरशूलरोगः यस्य स. तन्म्य भाव.
पृवृद्धगुल्मता तथा हेतुना, (पक्षे) गुल्मः लतासञ्चयविशेषः । रोगीव आ-
तुर इव, दृश्यमानः बहूनां धातूनां मांसरुधिरादीनां वानपित्तादीनां वा,

बहुधानुविकारः । यश्च साधुरिव सानुग्रहप्रचार-
प्रकटितमहिमा, मीमांसान्याय इव पिहितदिगम्बरदर्शनः ।
यश्च हरिवंशैरिव पुष्कराक्षप्रादुर्भावरमणीयैः, राशिभिरिव
मीनमकरकुळीरमिथुनसङ्गतैः, करणैरिव शकुनिनागभद्रवा-
लवकुलोपेतैः देवखातैरुपशोभितान्तः । यश्च कुसुमविचि-
त्राभिः वंशपत्रपतिताभिः सुकुमारललिताभिः पुष्पिताग्राभिः

(पक्षे) गैरिकधातूना विकार यस्य स । यश्चेति ॥ हरिवंशाः व्यास-
प्रोक्ता कृष्णकथाविशेषाः तैरिव, पुष्कराक्षः पुण्डरीकाक्षः श्रीवासुदेवः
तस्य प्रदुर्भावेन उत्पत्त्या रमणीयैः मनोज्ञैः, (पक्षे) पुष्कराक्ष पद्मर्वाज ।
राशयः भेषादय ग्रहावामस्थानानि तैरिव, मीन, मकर, कुळीर, मिथु-
नाः, राशिविशेषाः तैः सङ्गतैः सहितैः । (पक्षे) मिथुनभूताः मीनमक-
राः मन्स्यविशेषाः कुळीरा कर्कटाश्च । करणैः ज्योतिःशास्त्रप्रसिद्धैर्भ-
वादिकरणैरिव, शकुनिनागभद्रवालवाः करणविशेषा तेषा कुलेन समू-
हेन उपेतै (पक्षे) शकुनिः पक्षी, नागा सर्पाः भद्रवाला खड्गरीटाः
अथवा भद्राः मुस्ता बाल हीबेर, (वययोरभेद) वकुलः केसरः एतै-
रुपेतैः । देवखातैः अपौरुषेयैः सरोभिः, उपशोभित भासमानः अन्तः
समीपदेशः यस्य स । यश्च कुसुमेति ॥ यः पर्वतः, कुसुमविचि-
त्राप्रभृतयः शिखरिण्यन्ताः वृत्तसंज्ञाविशेषाः । (पक्षे) कुसुमैः पुष्पैः विचि-
त्राभिः, वंशानां वेणूनां पत्रेषु दलेषु पतिताभिः पतनशीलाभिः, सुकु-
माराः मृदुला ललिताः मनोज्ञाश्च ताभिः, पुष्पिताभिः सजातपुष्पाणि
अग्राणि शिखरभागाः यासा ताभिः, प्रहर्षिणीभिः हर्षोत्पादिकाभिः, शि-
खर अग्र तद्वतीभिः, लताभिः, दर्शित अनेकवृत्तानां विलास येन सः ।

प्रहर्षिणीभिः शिखरिणीभिः लताभिः दर्शितानेकवृत्तविलासः ।
 यश्च समदकलहंससारसरसितोद्धान्तोत्कुटविकटकुञ्जकच्छ-
 व्याधूतकमलषण्डगलितमकरन्दविन्दुसन्दोहसुरभितमलिल-
 या सायन्तनसमयमज्जत्पुलिन्दराजसुन्दरीनिन्ननाभिमण्डल-
 परिपीतसलिलया तटनिकटस्थितविकटमत्तमातङ्गण्डस्थल-
 विगलन्मदधाराविन्दुप्रकरस्तवकितसलिलया तीरप्ररूढकेत-
 कीकाननपतितधूलीनिकुरुम्बसञ्जातसैकतमुखोपविष्टतरुणमु-

यश्च समदेति । समदाना मदसहिताना कलहंयाना कादम्बानां मार-
 साः जलशकुन्तविशेषाः तेषां च रमितेन शब्देन उद्धान्ताना अनवस्थिता-
 ताना उत्कुटाना मत्स्यविशेषाणा विकटया विगालया पुच्छच्छटया व्याधूते-
 भ्यः कम्पितेभ्यः कमलपण्डेभ्यः तामरमकदम्बकेभ्यः गलिताना मकरन्द-
 विन्दूना सन्दोहेन सुरभित सौगम आपादितं मलिल यस्यास्मा तथा । सा-
 यन्तनसमये सायङ्काले मज्जतीना त्वान्तीनां पुळिन्दराजसुन्दरीणा किगता-
 ना निम्नैर्गभीरैर्नाभिमण्डलैः परिपीत गृहीत मलिल यस्यास्मा तथा,
 मदेन मुखर सशब्द यत् राजहसानां कुल समूहः तस्य कोलाहलेन
 मुखरित शब्दायमान कूलपुलिन रोधस्मैकत यस्यास्मा तथा, तटनिकटे
 कूलोपकण्ठे विद्यमानाना मत्ता समदाः ये मातङ्गा गजा तेषां गण्डस्थ-
 लेभ्यः विगलन्त्या मधुधारायाः विन्दुप्रकरैः विन्दुसमूहैः स्तवकित मत्ता-
 तस्तवक सलिल यस्यास्मा तथा, तीरे कूले प्ररूढाना केतकीना काननात्
 अरण्यात् पतितेन धूलीनिकुरुम्बेण परागसमूहेन मज्जाने मैकने पुळिन-
 प्रदेशे सुखोपविष्टानि जोषमासीनानि यानि तरुणानि यौवनवन्ति सुरभिधु-
 नानि देवताद्वन्द्वानि तेषां निधुवनलीला सुरतक्रीडा तन्मम्बन्धी य परि-

रमिथुननिधुवनलीलापरिमळसाक्षिकूलोपवनया तटावटस्थवि-
घटिताम्भोजषण्डमण्डपावस्थितजलदेवताविगाह्यमानपयसा,
तीरप्ररूढवेतसवनाभ्यन्तरनिलीनदात्यूहमदोत्कटकेलिकुहकु-
हारावकौतुकाकृष्टसुरमिथुनसंस्तूयमानोपभोगया उपकूलसंजा-
तनळिनपुञ्जकुञ्जपुञ्जितकुक्कुटघटाघूत्कारभैरवतीरया, आतपसे-
वासमुत्सुकजलमानुषीमृदितसुकुमारतरपुळिनया उपवनपव-

मळः अनुभूयमानस्रक्चन्दनादिसौरभ तस्य साक्षि कूलोपवनं यस्या-
स्सा तथा, तटावटः तीरगर्तं. तत्रस्थ यत् विघटिताम्भोजषण्डं विकसित-
तामरसकदम्बक तद्रूपे मण्डपे अवस्थिताभिः जलदेवताभिः. विगाह्यमानं
स्नानार्थं प्रविश्यमान पय यस्यास्सा तथा, तीरे कूलदेशे प्ररूढाना वेतसाना
वानीराणां वनस्य अभ्यन्तरे मध्ये निलीनानां उपविष्टानां दात्यूहाना
कालकण्टकाना, मदोत्कटः मदोत्क्रिक्तः केळ्या लीलया कृतः यः कुहकुहाराव
कुहकुहध्वनिः तत्र कौतुकेन आकृष्टैः समीपमासादितैः सुरमिथुनैः देवता-
द्वन्द्वैः सस्तूयमानः प्रशस्यमानः उपवनोपभोगः आरामानुभवः यस्यास्सा ।
उपवनाभोग इत्यपि पाठः । अर्थस्तु उपवनसम्बन्धी आभोग. विस्तार.
यस्यास्सा तथा । कूलस्य समीप उपकूल तत्र सज्जात य नळिनपुञ्ज-
कुञ्जः पद्मषण्डालकृतलतामण्डपः तत्र पुञ्जितानां सङ्घीभूतानां कुक्कुटघटा-
ना जलकुक्कुटसमूहानां घूत्कारेण भैरव भयङ्कर तीर कूलदेशः यस्या-
स्सा तथा, आतपसेवायै समुत्सुकाभिः सोत्कण्ठाभिः जलमानुषीभिः. मृदितं
उपवेशनादिना सम्मर्दित सुकुमारतर अतिमृदुल पुळिन यस्याः सा तथा
उपवनपवनेन आन्दोळिताः क्षोभिताः तरळतराः अतिचञ्चलाः तरङ्गाः
यस्यास्सा तथा, नलिनीपुञ्जे पद्मिनीषण्डे उपविष्टानां वक्रोटकानां बूकानां

नान्दोलिततरलतरतरङ्गया, नलिनीनिकुञ्जपुञ्जनिविष्टव-
कोटककुटुम्बिनीनिरीक्ष्यमाणवृद्धशफरया, पोतोधानलुब्ध-
कोयष्टिकस्कम्भनभीमवेतसवनमालया, तरङ्गमालासन्तरदु-
हण्डवालदर्शनधावदतिचपलराजिलराजिराजितोपकूलसलि-
लया, खञ्जरीटमिथुननिधुवनदर्शनोपजातनिधिग्रहणकौतुक-
किरातखन्यमानस्थपुटिततीरया, क्रुद्धयेव दर्शितमुखभङ्गया.
मत्तयेव स्वलङ्गत्या, दिनारम्भलक्ष्म्येव वर्धमानवेलया भा-

कुटुम्बिन्यः स्त्रियः ताभिः निरीक्ष्यमाणाः भक्ष्याशया ग्रहणार्थं विलोक्यमानाः।
वृद्धा. पृथुला. जरन्तोवा शफराः र्मनाः यस्यां सा तथा । पोतोधान मन्स्य-
सङ्घात तत्र लुब्धाना सतृष्णाना कोयष्टिकानां तदाख्यजलपक्षिविशेषाणां,
स्कम्भनेन शब्दविशेषेण भीमा भयावहा वेतसवनमाला वार्नारद्रुमवनवार्दी-
यस्यास्ता तथा, तरङ्गमालासु ऊर्मिपरपरासु सन्तरतां ष्वमानाना उदण्ड-
वालानां मत्स्यविशेषाणां दर्शनेन धावतां अतिचपलाना अतिचटुलाना
राजिलानां डुण्डुभाना राज्या समूहेन राजित भासमान उपकूलमलिल नीर-
समीपदेशजल यस्यास्ता तथा । खञ्जरीटाना खञ्जनाना मिथुनस्य द्वन्द्वस्य
यन्निधुवनं सङ्गम तस्य दर्शनेन सङ्घात निधिग्रहणकौतुक येषा ते तादृशैः
किरातैः पुलिन्दैः खन्यमान अवदार्यमाण अत एव स्थपुटित उन्नतानन-
भावमासादितं तीर कूल यस्यास्ता तथा । क्रुद्धयेव रुष्टयेव, दर्शितः मुख-
भङ्गः मुखविकार. यया सा (पक्षे) मुखभङ्गः मुखतरङ्गः । मत्तयेव मदस-
हितयेव, स्वलन्ती गतिः यस्यास्ता तथा । (पक्षे) गतिः नदीरयः । दि-
नारम्भलक्ष्म्येव प्रत्यूषशोभयेव, वर्धमाना वेला कालः यस्यां सा तथा (पक्षे)
वेला मर्यादाभूमिः । 'अवध्यम्बुविकृतौ वेला कालमर्यादयोरपि ।' इति अमरः ।

रतसमरभूम्येव नृत्यत्कवन्धया, प्रावृषेव विजृम्भमाणशत-
पत्रपिहितविषधरया, सकामयेव कृतभूभृत्सेवया, रेवया
प्रियतमयेव प्रसारिततरङ्गहस्तयोपगूढः । यश्च हरिखरनख-
रविदारितकुम्भस्थलविकलवारणध्वानैरद्यापि कुम्भसम्भवं
समाह्वयतीवोच्चतालभुजः । तत्रान्तरे मकरन्दस्तमुवाच ।
पश्योदञ्चदवाञ्चदञ्चितवपुःपूर्वार्धपश्चार्धभाक् स्तब्धोत्तानि-

भारतानां भरतवश्यानां राज्ञा समरभूम्येव युद्धभूम्येव । नृत्यन्ति स्फुरन्ति
कवन्धानि अपमूर्धकलेवराणि (पक्षे) कवन्ध जल । 'कवन्धमुदक पाथ'
इत्यमरः । प्रावृषेव वर्षासमयेनेव, जृम्भमाणं वर्धमानं शतपत्रैः मयूरैः
पिहिता मयूरभक्षणभयादितस्तत छन्नाः विषधरा सर्पाः यस्या सा
तया (पक्षे) शतपत्राणि तामरसानि । विषधरा जलधरा तटाकादयः ।
कामेन धनाभिलाषेण सह वर्तते इति सकामा तयेव, कृता भूभृतः राज्ञ सेवा
यया सा (पक्षे) भूभृतः पर्वतस्य । प्रियतमयेव प्राणवल्लभयेव प्रसारितः
विस्तारितः तरङ्गहस्त ऊर्मिरूप करः यया सा तया । रेवया नर्मदया उप-
गूढ आश्लिष्ट ॥ यश्च हरिनखरेत्यादि । यः पर्वत, उच्चाः उन्नताः ताला
एव भुजाः यस्य तादृशस्सन् । हरीणा सिद्धानां खरनखरैः कूरनखैः विदा-
रितैः दलितैः कुम्भस्थलैः मस्तकप्रदेशैः विकलाना वैकृत्य प्राप्ताना वारणाना
गजानां ध्वानैः शब्दैः, अद्यापि, कुम्भसम्भव अगस्त्य, समाह्वयतीव आ-
कारयतीव ॥ तत्रेति । तत्रान्तरे तन्मध्ये, मकरन्दः, त कन्दर्पकेतु, उवाच
वक्ष्यमाणप्रकारेणेति शेषः । पश्येति ॥ उदञ्चन् ऊर्ध्व उन्नमत् अवाञ्चत् अधो
गच्छत् अञ्चित (विक्रमाश्रयणेन) प्रशस्त वपुषः शरीरस्य पूर्वार्धपश्चार्ध
भजतीति भाक्, स्तब्धे निश्चले उत्तानिते उत्क्षिप्ते पृष्ठे पश्चाद्भागे निष्ठितं

तपृष्ठनिष्ठितमनाग्भुग्नाग्रलांगूलभृत् । दंश्रुकोटिविशङ्कटाम्य-
कुहरः कुर्वन् सटामुत्कटामुत्कण्ठः कुरुते क्रमं करिपतौ कृ-
राकृतिः केसरी ॥ अपि च । उत्कर्णोऽयमकाण्डचण्डिमपटु-
स्फारस्फुरत्केसरः कूराकारकराळवक्त्रकुहरः स्तब्धोर्ध्व-
लांगूलभृत् । चित्रे चापि न शक्यते विलिखितुं सर्वाङ्गसङ्को-
चभाक् फीट्कुर्वद्विरिकुञ्जकुञ्जरवृहत्कुम्भस्थलस्थो हरिः ॥

स्थित मनाक् किञ्चित् भुग् कुटिल अग्रलागूल वालाग्र विभर्तीति भृत् । दंश्रु-
कोटिभिः दीर्घकुटिलदन्ताग्रैः विशङ्कट विशाल आस्यकुहर वदनगन्ध्र यस्य
स तादृश , सटा स्कन्धरोमाणि, उत्कटा उन्फुल्लां, कुर्वन् तन्वन , उत्कर्णः
उत्तानितश्रवणपुटश्च, कूरा नृशसा आकृति आकारः यस्य तादृशश्च मन् ।
अय केसरी सिंह, करिपतौ गजेन्द्रे, क्रम आक्रमण वलात्तदुपरिनिपतन-
सरम्भ, कुरुते तनोति । शार्दूलविक्रीडितं वृत्तम् । स्वभावोक्ति-
रलंकारः ॥

एव क्रममाण सिंह वर्णयित्वा सम्प्रति क्रान्तगज तमेव वर्णयितुमा-
रभते । उत्कर्ण इत्यादिना ॥ उत्कर्ण ऊर्ध्वमुन्ध्रितश्रवणपुट
अकाण्डे असमये अस्थाने वा समुत्पन्नः यः चण्डिमा तेन पटु , स्फार
अमित यथा तथा स्फुरन्तः दीप्यमाना केसराः स्कन्धरोमाणि यस्य स ,
कूराकार घातुकस्वरूप कराळ विकृत च यत् वक्त्र वदनं तेन विकट
भयङ्कर , स्तब्ध निश्चल यदूर्ध्वलागूल उपरिप्रमारितो वाल तद्विभर्तीति
भृत् , चीत्कुर्वत . कुम्भस्थलविदारणव्यथाऽसहनेन चीत्कारध्वनि कुर्वन्
गिरिकुञ्जकुञ्जरस्य आरण्यकद्विपस्य वृहति पृथुले कुम्भस्थले शिरस्तटे
तिष्ठन्तीति तादृश , अय हरि सिंहः, सर्वाङ्गसङ्कोच निखिलावयवसङ्कोचन

अनन्तरं नीचदेशनद्येव न्यग्रोधोपचितया उत्तरगोग्रहणभूम्येव विजृम्भमाणवृहन्नळ्या कुरुदेशढक्कयेव घनसारसार्थवाहिन्या विदग्धमधुगोष्ठ्येव नानाविटपीतासवया नलकू-

भजतीति भाक् तादृशः, अत एव, चित्तेणापि, अभिलिखितु, न शक्यते न पार्यते । विक्रमैकरमन्वप्रख्यापकस्य सर्वाङ्गसङ्कोचस्य चित्रे विलिख्य सन्दर्शन दुर्घटमिति भावः । अस्मिन् पद्ये, कुञ्जरशिरःकुम्भेल्यपि क्वचिन्पाठो दृश्यते । तत्तु पौनरुक्त्यदोषप्रहिळ्त्वात् नादरणीयमभिज्ञै । शार्दूलविक्रीडितं वृत्तम् । स्वभावोक्तिरलंकारः ॥ 'स्वभावोक्तिः स्वभावस्य जाल्यादिस्थस्य वर्णनम्' इति लक्षणात् ।

अनन्तरमित्यादि ॥ नीचदेशः निम्नदेशः तद्गतनद्येव, न्यक् अधो निर्लान रोधः कूल तेन पचितया कृशया, पक्षे, न्यग्रोधैः वटवृक्षैः उपचितया समृद्धया, उत्तरगोग्रहणभूमिः दुर्योधनादिभिरपहृताः विराटगवीरुद्दिश्य तैस्सहार्जुनस्य युद्धाचरणस्थल तथेव, विजृम्भमाणा पराक्रमेण वर्धमाना वृहन्नळा तादृशवेषधारी अर्जुनः यस्यां तया, (पक्षे) वृहन्ति नळानि तृणविशेषाः यस्यां, कुरुदेशः कुरुक्षेत्र तत्रस्थया ढक्कयेव कुल्येव 'ढक्का हिमाप्रकुल्या च' इति कौशः । घनसारा कर्पूराः तेषां सार्थं सङ्गं वहतीति तया । 'मरुदेशढक्कया' इत्यपि पाठः । तदा मरुदेशे निर्जलप्रदेशे ढक्का यात्रा तथेव, घनस्य मेघस्य सारः जलं त प्रति सार्थान् सङ्गीभूय गच्छतो वणिक्सङ्घान् वाहयति प्रापयतीति तया, मरुदेशयात्रापराः पिपासया जलमन्विष्य सङ्घशो गच्छेयुरित्येतदनुभवसिद्धम् । (पक्षे) घनसाराः पुष्पफलहीनाः करवीरसमानाकारपत्राः द्रूवाः वृक्षविशेषाः, तेषां सार्थं सङ्गं वहतीति वाहिनी तया । 'घनसारस्तु कर्पूरे वृक्षभेदे जलेऽपि च' इति कौशः । विदग्धानां विलासिनां मधुगोष्ठ्येव पानगोष्ठ्येव, नानाविटैः

वरचित्तवृत्त्येव सततधृतरम्भया, मत्तमातङ्गगत्येव घण्टार-
वावेदितमार्गया, सदीश्वरसेवयेव दूरोद्गतबहुफलया, विरा-
टलक्ष्म्येवानन्दितकीचकशतया, विन्ध्याटव्या, कतिपयदूर-
मध्वानं गत्वा, कामिन इव मदनशलाकाङ्कितस्य, विकर्तन-

अनेकषिट्टैः पीतः आसवः यस्यां सा तथा, पक्षे, विटपिन. वृक्षाः तैः
इतः प्राप्त आसवः पुष्परसः यस्यां सा तथा । नलकूबरः कुबेरपुत्रः
तस्य मनोवृत्ति चिन्तस्थितिः तथेव, सततं अनवरत धृता रम्भा तन्नाम्नी
देववारवनिता यया सा, पक्षे, रम्भाः काननकदल्यः । मत्तमातङ्गस्य गन्ध-
गजस्य गत्येव, घण्टायाः रवेण नादेन आवेदितः पुरोयायिनां ज्ञापितः
मार्गः यस्यां सा तथा । (पक्षे) घण्टारवा ओषधिविशेष, चणपुष्पिकेति
प्रसिद्धा । तथा आ ईषत् बोधितः मार्गः मृगसमूहः यस्यां सा, सदी-
श्वरस्य सत्प्रभोः सेवा परिचरणं तथेव, दूर उद्गतानि अल्पभिवृद्धानि
बहूनि फलानि प्रयोजनानि यस्या तथा, पक्षे, दूरोद्गताः अत्युच्छ्रिताः
बहुफलाः तदाख्याः वृक्षविशेषाः यस्यां तथा । अदूरोद्गतफलयेत्यपि
पाठः । तदा अदूरोद्गतानि ज्ञदिति उद्गतानि बहूनि फलानि धनवसनानिष्ट-
निवारणादीनि यया । पक्षे, अदूरं सन्निहितशाखाग्रभागे एव उद्गतानि
बहुफलानि यस्यां तथा । विराटलक्ष्म्येव विराटश्रियेव, आनन्दितं
आहादित कीचकानां तदाख्यानां विराटस्यालानां शतं यया, (पक्षे)
कीचकाः अन्तस्सुषिरा वेणवः, विन्ध्याटव्या विन्ध्यपर्वतसंबद्धवनमार्गेण,
कतिपयदूर किञ्चिद्व्यवहितं, अध्वान मार्गं, गत्वा अतीत्य, जम्बूवृक्षस्य
अधःछायायां, सः, विशश्राम, इत्यन्वयः । तस्य कीदृशस्येत्यत
आह । **कामिन इत्यादिना ॥** कामी कामुकः, मदनशलाका
कामस्य औषधरसवशीकरणशलाका नखाग्रं वा, तथा अङ्कितः

स्येव स्निग्धच्छायस्य, वैकुण्ठस्येव लक्ष्मीभृत्; यात्रोद्यत-
नृपतेरिव घनपत्रशोभितस्य, वेदस्येव भूरिशाखालंकृतस्य,
गाणिक्यस्येवानेकपल्लवोज्वलस्य, जम्बूवृक्षस्य, अधश्छाया-
यां विश्राम ॥

अत्रान्तरे भगवानपि मरीचिमाली आतपक्लान्तवनमहि-
षलोचनपाटलमण्डलश्चरमाचलशिखरमारुरोह । ततो मकर-
न्दः फलमूलान्यादाय कथमपि तमभिनन्दिताहारमकार्षीन् ॥

चिह्नितः, तस्य, पक्षे, शारिका । 'शारी मदनशलाका विदग्धयो-
षित्रखाग्रं च ।' इति कोशः । विकर्तनः सूर्यः तस्येव, स्निग्धा
छाया तदाख्या प्रिया यस्य । पक्षे, छाया अनातपः । वैकुण्ठः श्रियः
पतिः तस्येव, लक्ष्मी श्रीः ता विभर्तीति भृत् तस्य, पक्षे, लक्ष्मीः
शोभा । यात्राया उद्यतस्य सयत्नस्य, नृपतेः राज्ञ इव, घनैः पल्लैः
वाहनैः (पक्षे) पलाशैः । शोभितस्य, वेद निगम तस्येव,
भूरिशाखाभिः आरुणकाठकादिभिः (पक्षे) तरुशाखाभिः अलंकृतस्य ।
गाणिक्य गणिकासमूहः तस्येव, पल्लवैः विटैः (पक्षे) किसलयैः । उज्व-
लस्य भासमानस्य ॥

अत्रेति । मरीचिमाली सूर्यः, चरमाचलः अस्तगिरि, मूलानि
कन्दान्, तं कन्दर्पकेतु, अभिनन्दितः स्वीकृत आहार. अशन येन सः
त, अकार्षीत् । कृत्रो लुडि रूपम् । अथ आहारस्वीकरणानन्तर,
तामेव प्रियतमां दायितां, हृदयमेव फलक तस्मिन्, सङ्कल्प मनो-
व्यापारः तद्रूपया तूलिकया कूर्चिकया, लिखितामिव, आलोकयन्,
निष्पन्द. अचञ्चलः करणानां इन्द्रियाणां ग्रामः समूहः यस्य सः बाह्यः ।

स्वयमपि तदुपभुक्तशेषमकरोदशनम् । अथ तामेव प्रियतमां
हृदयफलके सङ्कल्पतूलिकया लिखितामिवा लोकयन् निष्प-
न्दकरणग्रामः कन्दर्पकेतुः मकरन्दविरचिते पल्लवशयने सु-
ष्वाप । अथ याममात्रावखण्डितायां यामिन्यां, जम्बूतरुशिखरे
मिथः कलहायमानयोश्शुकशारिकयोः कलकलं श्रुत्वा कन्दर्प-
केतुः मकरन्दमुवाच । वयस्व शृणुवस्तावदनयोरालापमिति ।
ततो जम्बूनिकुञ्जस्थिता शारिका काचित् चिरादागतं शुकं
प्रकोपतरलाक्षरमुवाच । कितव शारिकान्तरमन्विष्य गतोऽ
सि । कथमन्यथा रात्रिरियती तवेति । अथ तच्छ्रुत्वा शुक-
स्तामवादीत् । भद्रे मुञ्च कोपं, अपूर्वा वृहत्कथा प्रत्यक्षीकृता
मया । तेनायं कालातिपात इति । अथ समुपजातकुतूहलया

पल्लवशयने किसलयतल्पे, सुष्वाप शिश्ये । अथेत्यादि । यामः सार्ध-
सप्तघटिकात्मकः कालविशेषः, याम एव याममात्र तेन अवखण्डितायां
विच्छेदिताया, यामिन्या रजन्या, मिथ परस्पर, कलहायमानयोः कलहं
कुर्वाणयोः । वयस्य मित्र (वयसा तुल्यः वयस्यः) जम्बूनिकुञ्जे जम्बूवृक्षा-
श्रयलतामण्डपे स्थिता, कितव धूर्त, अन्या शारिका शारिकान्तर ।
अन्विष्य गवेषयित्वा, इयती एतावती । 'किमिदम्भ्यां बोधः' इत्यनेन
वतुपो वस्य घादेशे तस्य 'आयनेय्' इत्यनेन इयादेशे 'इदम इश्'
इत्यनेन इदमः इशादेशे 'यस्येति च' इत्यनेन तस्यापि लोपे
'उगिद्वश्च' इति डीपि इयतीति रूपम् । कालातिपातः कालहरण । अनु-

शारिकया मुहुरनुबद्धयमानः कथां कथयितुमारंभे । अस्ति
मन्दरगिरिशृङ्गैरिव प्रशस्तसुधाधवलैः, बृहत्कथालम्बकैरिव
सालभञ्जिकोपशोभितैः, वृत्तैरिव समाणवकक्रीडितैः, करि-
यूथैरिव समत्तवारणैः, सुग्रीवसैन्यैरिव सगवाक्षैः, बलि-
भवनैरिव सुतलसन्निवेशैः, वेश्मभिरुद्भासितं, धनदेनापि
प्रचेतसा, गोपालेनापि रामेण, प्रियंवदेनापि पुष्पकेतुना,

बद्धयमानः कथाश्रवणकुतूहलेन अनुसृत्य तत्कथनाय प्रेर्यमाणः । अस्तीति ।
मन्दरगिरिः मन्थानाचलः तस्य शृङ्गैः कूटैरिव, प्रशस्तया सुधया अमृतेन
धवलैः, (पक्षे) सुधया लेपनद्रव्यविशेषेण । बृहत्कथा गुणाढ्यकृतिः तस्याः
लम्बकैरिव कथाविच्छेदभागैरिव, सालभञ्जिका तन्नाम्नी काचन विद्या-
धरी तथा उपशोभितैः (पक्षे) सालभञ्जिकाः पाञ्चालिकाः । वृत्तानि सम-
विषमसंख्याकाक्षरघटितच्छन्दोभागाः तानीव, माणवकक्रीडित नाम
किञ्चन वृत्त तत्सहितैः । (पक्षे) माणवका वटवः तेषां क्रीडितानि वि-
हाराः । करिणा गजाना यूथैरिव, वन्दैरिव, मत्तवारणा गन्धहस्तिन-
तत्सहिताः तैः, (पक्षे) मत्तवारणानि बलभीप्रदेशाः । सुग्रीवस्य, सैन्यैः
सैनिकैरिव, गवाक्षः तन्नामा कश्चन वानरः तत्सहितैः (पक्षे) गवाक्षः
वातायनं, बलेः बलिचक्रवर्तिनः भवनैः गृहैरिव, सुतलं पाताळविशेषः
तत्र सन्निवेशः विन्यासः येषां तानि तैः, (पक्षे) सुतलसन्निवेशः शोभन-
भूमिसंस्थानं यद्वा सुतैः लसन् दीप्यमानः निवेशः येषु तानि तैः, धनदे-
नापि कुबेरेणापि प्रचेतसा वरुणेनेति विरोधः, (पक्षे) धनं ददाति अर्थि-
नामिति धनदः, प्रकृष्टं चेतः यस्येति प्रचेताः, गोपालेनापि कृष्णेनापि,
रामेण बलरामेण इति विरोधः (पक्षे) गोपालः वाक्पतिः । रमयति स-
र्वान् गुणैरिति रामः तेन । प्रियवदेनापि पुष्पकेतुनेति विरोधः, प्रियवदः

भरतेनापि शत्रुघ्नेन, तिथिपरेणाप्यतिथिसत्कारप्रवणेन, असंख्येनापि संख्यावता, अमर्मभेदिनाऽपि वीरतरेण, अपतितेनापि नानासवासक्तेन, सुदर्शनेनाप्यचक्रेण, अजातमदेनापि सुप्रतीकेन, हंसेनाप्यपक्षपातिना, अविदितस्नेहक्षयेणा-

पुष्पकेतुश्चेति द्वौ गन्धर्वौ । (पक्षे) प्रियवदतीति प्रियवदः पुष्प सौजन्यकेतुः भवज यस्य सः तेन, भरतेनापि शत्रुघ्नेनेति विरोधः । भरतः कैकेयीपुत्रः शत्रुघ्नस्सुमित्रापुत्रः । (पक्षे) भ नक्षत्र ज्योतिःशास्त्रमित्यर्थः । तत्र रतेन आसक्तेन, शत्रून् हन्ति नाशयतीति, शत्रुघ्नः तेन । तिथौ विहिततत्तत्तिथिकर्मणि परेण आसक्तेनापि, न तिथिसत्कारप्रवणेनेति विरोधः । श्राद्धदानाद्यर्थकतिथिकालज्ञानपरः तिथिपरः, अतिथीना आगन्तूनां सत्कारे पूजने प्रवणः अभिनिविष्टः इति परिहारः । असङ्ख्येनापि सख्यारहितेनापि सङ्ख्यासहितेनेति विरोध (पक्षे) सख्य युद्ध तद्रहितेन (प्रत्यर्थिनोऽभावादिति भावः) सख्यावता पण्डितेन । जावस्थान मर्म तद्भेदी न भवतीति तादृशेनापि, वीरतरेण अतिशूरेण । वीरस्य अमर्मभेदित्वं न घटत इति विरोधः । मर्मं तत्त्वं तद्भेदी न भवति । विशेषेण ईः श्रीः रा आदाने विशेषेण ईं रातीति वीरं तादृक् तल पाणितल यस्येति परिहारः । अपतितेनापि पातित्यरहितेनापि, नानाभूते आसवे मद्ये आसक्तः इति विरोधः । अः विष्णुः तस्मिन् पतितेन विष्णुभक्तेन, नानासवाः अध्वराः तत्र आसक्तेनेति परिहारः । सुदर्शनं भगवतश्चक्रं तादृशेनापि अचक्रेणेति विरोधः, शोभनं मङ्गल्यं दर्शनं यस्य सः । चक्रं माया तद्रहितश्च । अजातः अनुत्पन्नः मदः दानं यस्य सः तादृशेनापि, सुप्रतीकेनेति विरोधः । सुप्रतीकं दिग्गजविशेषः सुप्रतीकस्याजातमदत्वं विरुद्ध्यते (पक्षे) अनुत्पन्नगर्वः,

पि कुलप्रदीपेन, अग्रन्थिनापि वंशपोतेन, अग्रहेणापि काव्य-
जीवज्ञेन, निदाघदिवसेनेव वृषवर्धितरुचिना, माघविराम-
दिवसेनेव तपस्यारम्भिणा, नभस्वतेव सत्पथगामिना, विव-
स्वतेव गोपतिना, महेश्वरेणेव चन्द्रं दधता, निवासिजनेना-
नुगतं, घनापगमेनेव दर्शितखण्डाभ्रेण, वेलातटेनेव प्रवा-

शोभनावयवयुतश्च । हसेनापि मराळेनापि पक्षाभ्या पतितु गन्तुं शीलं
अस्य नास्तीनि विरोधः, (पक्षे) हसः श्रेष्ठः, अपक्षपाती पक्षपातरहितः ।
अविदितः अज्ञात स्नेहक्षयः तैलहानिः येन तादृशेनापि, कुलप्रदीपेन गृ-
हदीपेनेति विरोधः, (पक्षे) अज्ञातप्रेमभङ्गः वशप्रकाशकश्च । अग्रन्थिनापि
अपर्वणापि, वंशपोतेन वंशाङ्कुरेणेति विरोधः, (पक्षे) अग्रन्थिः अकुटिलस्व-
भावः वंशपोतः कुलपुत्रश्च, अग्रहेणापि काव्यजीवज्ञेनेति विरोधः, ग्रहः
ज्योतिर्मण्डलं, शुक्रबृहस्पतिवुधाना अग्रहत्वं विरुद्धं (पक्षे) अग्रहः अब-
न्धनः, यद्वा अः विष्णुः तद्रूहः यस्य, विष्णुभक्त इत्यर्थः । काव्यतत्त्वज्ञेन च ।
निदाघदिवसः ग्रीष्मकालदिन तेनेव, वृष वृषभराशिः तेन वर्धिता रुचिः
आतपप्रकाश यत्र, (पक्षे) वृषे सुकृतकर्माणि वर्धिता रुचिः इच्छा यस्य ।
माघस्य माघमासस्य विरामदिवसः अवसानदिन तेनेव, तपस्वः फाल्गुन-
मासः तस्यारम्भः उपक्रमः अस्यास्तीति तेन, (पक्षे) तपसि व्रतानुष्ठाने
आरम्भिणा उपक्रमसहितेन । नभस्वान् वायुः तेनेव, सत्पथगामिना आ-
काशगामिना, (पक्षे) साधुमार्गगामिना । विवस्वान् सूर्यः तेनेव, गवां किर-
णानां पतिः तेन (पक्षे) गवा वाचां पतिः । महेश्वरेण रुद्रेणेव, चन्द्र शीतां-
शुं, दधता बिभ्राणेन, (पक्षे) चन्द्रं सुवर्णं 'चन्द्रं स्वर्णञ्च गाङ्गेय' इति
क्रोशः । एवंभूतेन निवासिजनेन, अनुगतं अनुसृतं, घनापगमः वर्षा-
वसान तेनेव, दर्शिताः खण्डाभ्राः मेघशकलाः यत्र (पक्षे) खण्डाभ्रं नख-

लमण्डनेन, देवाङ्गनाजनेनेवेन्द्राणीपरिचयविदग्धेन, गजे-
न्द्रेणेव पल्लववर्धितरुचिना, कोकिलेनेव परपुष्टेन, भ्रमरेणेव
कुसुमेषु लालितेन, जलौकसेव रक्ताकृष्टिनिपुणेन, यायजूकेनेव
सुरतार्थिना, महानटबाहुवनेनेव बद्धभुजङ्गाङ्केन, गरुडेनेव वि-
लासिहृदयतापकारिणा, अन्धकेनेव शूलानामुपरिगतेन, वेद्या-

क्षतविशेषः, 'खण्डाभ्र भुजमूले यत्तलाकार नखक्षतम्' इति कामन्दने ।
बेलातट समुद्रतीरं तेनेव, प्रवाल विद्रुमः तदेव मण्डन भृशण यस्य तेन,
(पक्षे) प्रवालाः प्रकृष्टाः केशाः मण्डनानि यस्य न तेन । देवाङ्गनाजनः अ-
मरीजनः तेनेव, इन्द्राणी शची तस्याः परिचये विदग्धेन चतुरेण, (पक्षे) ।
इन्द्राणी सुरतविशेषः । गजेन्द्रः वारणपतिः तेनेव, पल्लवेषु किमलयेषु वर्धि-
ता रुचिः इच्छा यस्य, (पक्षे) पल्लवाः विटाः । कोकिलेनेव पिकेनेव, पंकेण
अन्धेन पक्षिणा वायसेनेति यावत् । तेन पुष्टेन पोषितेन, 'वनप्रिय पर-
भृतः कोकिलः पिक इत्यपि' इत्यमरः । (पक्षे) परैः अन्यैः पुष्ट । भ्रमरेणेव
भृङ्गेनेव, कुसुमेषु पुष्पेषु, लालितेन, (पक्षे) कुसुमेषु, मन्मथः तेन लालि-
तेन । जलौकाः जलका 'रक्तपातुजलकायां द्विव्या भूम्नि जलौकम्ः ।'
इत्यमरः । तयेव रक्तस्य असृज आकृष्टिः आकर्षणं तत्र निपुणेन, (पक्षे) ।
रक्तानां अनुरक्तानां । यायजूकः यजनशीलः पुरुषः तेनेव, सुरता देवत्व
तां अर्थयत इति सुरतार्थी तेन (पक्षे) सुरत निधुवन । महानटः म्द्र तस्य
बाहुवनेनेव भुजसमूहेनेव, बद्धैः भुजङ्गैः सर्पैः अङ्कः चिह्नं यन्मिन् । (पक्षे) ।
बद्ध आश्रितः भुजङ्गानां विटाना अङ्कः उन्सङ्गः येन, गरुडेनेव वैनतेयेनेव ।
बिलासिनां बिलाश्रयाणा सर्पाणां हृदयस्य मनसः तापकारिणा, (पक्षे) वि-
लासिनां शृङ्गारिणां । अन्धकः कश्चिदसुरः तेनेव, शूलानां शूलयुधाना

जनेनाधिष्ठितं, कुसुमपुरं नाम नगरम् । यत्र च सुरासुरमौलि-
मालालालितचरणारविन्दा शुम्भनिशुम्भमहासुरमहावनदा-
वानलज्वाला महिषमहासुरगिरिवरवज्रधारा प्रणयकलहप्रण-
तगङ्गाधरजटाजूटस्खलितजाह्नवीजलधाराधौतपादपद्मा भग-
वती कात्यायनी चण्डाभिधाना स्वयं निवसति । यस्य च परि-
सरे सुरासुरमज्जनगळितमकुटकुसुमरजोराजिपरिमळवाहिनी

उपरिगतेन । अन्धक भैरवेण शूलाग्रमारोपित इति प्रसिद्धिः (पक्षे) श-
सयोरभेदात् मूला वेद्या तासां उपरिगतेन श्रैष्ठ्य प्राप्तेन । वेद्याजनेन
गणिकाजनेन अधिष्ठित आश्रित, कुसुमपुर नाम कुसुमपुरमिति नाम्ना
प्रसिद्ध, नगर, आस्ते इति शेष । यत्र चेत्यादि ॥ यत्र कुसुमपुरे,
कात्यायनी, स्वयं, निवसतीति सम्बन्धः । सा क्रीदशील्यत आह ।
सुरासुरेत्यादिना । सुरासुराणां देवदानवानां मौलिमालया शिरोमाल्येन
मस्तकश्रेण्या वा, लालिते आदृते चरणारविन्दे पादाम्बुजे यस्या-
स्सा तादृशी, शुम्भनिशुम्भौ तन्नामानौ यौ महासुरौ दैत्येन्द्रौ
तद्रूपस्य महावनस्य महारण्यस्य दावानलज्वाला दवाग्निशिखा,
महिषासुर एव गिरिवरः पर्वतराज. तस्य वज्रधारा दम्भो-
ल्लिकोटिः, प्रणयकलहेन प्रणतस्य स्वापराधक्षापणाय वन्दमानस्य गङ्गाध-
रस्य शिवस्य य. जटाजूट. जटाबन्ध. तस्य कोट्यां स्खलितायाः चञ्चलाया-
जाह्नव्या. गङ्गाया जलधारया धौते क्षालिते पादपद्मे यस्यास्सा तादृशी,
चण्डाभिधाना चण्डाख्या, कात्यायनी दुर्गा ॥ यस्य चेति ॥ यस्य
कुसुमपुरस्य, परिसरे सविधे, भार्गीरथी गङ्गा, प्रवहति वहतीत्यन्वय ।
सा क्रीदशील्यत आह । सुरासुरेत्यादिना । सुरासुराणा देवद्वन्द्वाना

पितामहकमण्डलुधर्मद्रवधारा धरातलपतितसगरसुतसुरन-
गरसमारोहणपुण्यरज्जुः ऐरावतकपोलघर्षणकम्पिततटगत-
हरिचन्दनस्यन्दमानरससुरभितसलिला सलीलसुरसुन्दरी-
नितम्बबिम्बाहतितरळिततरङ्गा स्नानावतीर्णसप्तर्षिमण्डल-
विमलजटाटवीपरिमळपुण्यवेणी एणीतिलकमकुटविकटजटा-
जूटकुहरभ्रान्तिजनितसंस्कारेवाद्यापि कुटिलावर्ता, धरणीव

मज्जेनेन स्नानेन गळिता सस्ता या मकुटकुसुमरजोराजिः शिरोवतमप्रसून-
परागश्रेणी तस्याः परिमळ सौरभ वहतीति वाहिनी । पितामहस्य
ब्रह्मणः कमण्डलोः कुण्ड्याः धर्मद्रवधारा सुकृतधाराः पिणी, धरातले
भूम्यां पतितानां कपिलकोपाग्निना भस्मसात्कृतानां सगरसुतानां साग-
राणां सुरनगरस्य स्वर्गस्य समारोहणे पुण्यरज्जुः सुकृतमयरज्जुरिव,
ऐरावतस्य तदाख्यस्य इन्द्रगजस्य कपोलयोः गण्डयोः घर्षणेन कम्पितात्
चलितात् तटगतहरिचन्दनात् तीरस्थहरिचन्दनवृक्षात् स्यन्दमानेन
अधस्त्रवता रसेन द्रवेण सुरभित सलिल यस्यास्ता, सलीलानां लीला-
वतीनां सुरसुन्दरीणां अमरीणां नितम्बबिम्बाहत्या तरळिताः चाञ्चल्यमा-
सादिताः तरङ्गा यस्यास्ता, स्नानाय अवतीर्णस्य सप्तर्षिमण्डलस्य विमला
निर्मला या जटाटवी जटाभारः तस्याः परिमळेन मौरमेण पुण्या वेणी
प्रवाहः यस्यास्ता, एणीतिलक चन्द्र सः मकुटे यस्य सः ईश्वर इत्यर्थः ।
तदीयः यः विकटः विशालः जटाजूटः जटाबन्धः तस्य कुहरे गते भ्रान्तिः
भ्रमण तथा जनितः उत्पादितः संस्कारः वासना यस्यास्या तादृशीव,
कुटिला आवर्ताः जलभ्रमाः यस्यां सा, धरणीव अवनिरिव, सार्वभौमः

सार्वभौमकरस्पर्शोपभोगक्षमा जलदकालसरसीव गन्धोपरि-
 भ्रमद्भ्रमरमालानुमीयमानजलमूलमग्रकुमुदपुण्डरीका छन्दो-
 विचितिरिव मालिनीसनाथा, ग्रहपङ्क्तिरिव सूर्यात्मजोप-
 शोभिता सराजहंसाच, शरत्कालदिनश्रीरिवोज्ज्वलत्कोकनदा
 प्रबुद्धपुण्डरीकाक्षाच, हृतान्धतमसाऽपि तमसान्विता, वीचि-

तन्नामा दिग्गजः तस्य करस्पर्शः शुण्डादण्डस्पर्शः तदुपभोगस्य क्षमा
 अर्हा (पक्षे) सार्वभौम. चक्रवर्ती तस्य करः प्रजाभिर्देवो भागः तस्य
 स्पर्श दान तेन उपभोगक्षमा । जलदकालः वर्षासमयः तत्सम्बन्धिनी
 सरसीव, गन्धेन मदसौरभेण उपरिभ्रमन्त्या समन्ताद्भ्रमणं विदधत्या
 भ्रमरमालया भृङ्गराज्या (हेतुना) अनुमीयमानौ ऊह्यमानौ जलमूलमग्नौ
 जलान्तर्निर्मग्नौ कुमुदपुण्डरीकौ तदाख्यौ दिग्गजौ यस्यां सा (पक्षे) दिने-
 दिने अभिवर्धमानेन जलेन मूले मग्नानि कुमुदानि पुण्डरीकाणि च
 यस्यां सा, छन्दोविचितिरिव छन्दश्शास्त्रमिव, मालिनी तदाख्या काचि-
 न्नादी तथा सनाथा साहिता (पक्षे) मालिनी वृत्तविशेषः । ग्रहाणां सूर्यादि-
 ज्योतिर्ग्रहाणा पङ्क्तिरिव श्रेणीव, सूर्यात्मजा यमुना तथा उपशोभिता
 राजहसाः कलहसाः तैस्सह वर्तते इति सराजहंसा च (पक्षे) सूर्यात्मजः
 शनिः । राजा चन्द्रः, हसः सूर्यः । शरत्कालस्य दिनश्रीरिव दिवस-
 शोभेव, उज्ज्वलन्तः भासमानाः कौकाना चक्रवाकाणां नदाः नादाः यस्यां
 सा, प्रबुद्धानि विकसितानि पुण्डरीकाण्येव तामरसान्येव अक्षीणि यस्याः
 सा पु—णि अक्षीणीव यस्यामिति वा । (पक्षे) कौकनदानि तामरसानि ।
 पुण्डरीकाक्षः श्रियःपतिः । शरदः भगवदुत्थानसमयत्वात् । हृत नाशितं
 अन्धतमस गाढान्धकारं येन तादृश्यपि तमसा अन्धकारेण अन्वितेति
 विरोधः । तमसया नद्या अन्वितेति वास्तवार्थः । वीचिभिः तरङ्गैः कलि-

कलिलापि .अवीचीदुर्गमा, भगवती भागीरथी प्रवहति ॥
यच्च दिशि दिशि सन्तानकतरुकुसुमनिकरमिव शिखराव-
लम्नं तारागणमिव कुसुमनिकरमुद्रहद्भिः उत्तम्भिमतजलदैः
अनूरुकशाभिघातपरवशरविरथतुरगग्रासविषमिताग्रपद्भैः च-
न्द्रचमूरुचरणसंक्रान्तामृतकणनिकरसेकसञ्जानबहुलसुकुमा-
रनवकुसुमकिसलयसहस्रदर्शिताकालसन्ध्याकालविभ्रमैः भर-
तचरितैरिव सदारामाश्रितैः, महावीरैरिव नारिकेलीधरैः,

लापि सम्बद्धाऽपि अवीचीदुर्गमेति विरोध । परिहारम्तु, वीची
दुर्गमाविति नरकविशेषां तौ न भवतो यस्या इति । भगवती
माहात्म्यशालिनी । यच्च दिशीति ॥ यत् कुसुमपुर, दिशि दिशि
सर्वासु दिक्षु, सन्तानकतरो. तदाख्यस्य देवतरुविशेषस्य कुसुमनिकर-
मिव अध.पतितप्रमूनराजिमिव, शिखरे अग्रभागे अवलम्नं सम्बद्ध
तारागणमिव नक्षत्रसमूहमिव, कुसुमनिकर पुष्पसमूह, उद्रहद्भिः
विभ्राणै, उत्तम्भिताः निजोच्छ्रयेणोपर्युत्क्षिप्ता जलदाः मेघा यैस्तैः,
अनूरो. सूर्यसारथेः कशाभिघातेन ताडन्यभिघातेन परवशाना अस्वत-
न्त्राणां रविरथतुरगाणा सूर्याश्राना ग्रासैः कवलनैः विषमिताः अग्रपद्भवा
येषां ते तादृशै, चन्द्रचमूरोः चन्द्रहरिणस्य चरणेषु संक्रान्ताः सम्बद्धाः
ये अमृतकणनिकराः सुधाविन्दुसन्दोहा. तेषां मेकेन स्मज्जानानि उत्पन्ना-
नि यानि बहुलानि अमितानि सुकुमाराणि अतिमृदुलानि नवानि कुसु-
मानि किसलयानि च तेषां सहस्रै दर्शितः अकालसन्ध्याकालविभ्रमः यै-
स्ते तै, भरतस्य कैकेयीपुत्रस्य चरितैरिव, सदारामाणि श्रेष्ठान्युपवनानि
आश्रितैः (पक्षे) सदा रामाश्रितैः राघवाश्रितैः, महावीरैरिव, नारिकेलीवृक्ष-
विशेषः तत्साहिता धरा भूमि. येषां तै. (पक्षे) अरिः शत्रुः तस्य केली क्री-

असंस्कृततरुणैरिवातिदूरप्रश्रयाक्षैः, तपस्विभिरिव जपासक्तैः,
 प्रसाधितैरिव कृतमालोपशोभितैः, मातङ्गकुम्भस्थलविदार-
 णोत्सुकसिंहैरिव उत्फुल्लकेसरैः, सारिष्टैरपि चिरजीविभिः,
 मुनियुतैरपि मदनाधिष्ठितैः, उपवनपादपैः उपशोभितं, अदि-
 तिजठरमिव अनेकदेवकुलाध्यासितं, पातालमिव महाबलि-

डा ता न धरन्तीति तैः । असंस्कृता. अशिक्षिता तरुणा युवान. तैरिव,
 अतिदूरप्रश्रयाः अत्युच्छ्रायवन्तः अक्षा विर्भातकवृक्षाः येषु तैः (पक्षे)
 अतिदूरः अत्यन्तासन्निहितः प्रश्रय विनय येषां तानि तादृशानि अक्षा-
 णि इन्द्रियाणि येषा तै. । तपस्विभि मुनिभिरिव, जपा जपाकुमुम त-
 त्सवद्धै (पक्षे) जपे मन्त्रोच्चारणे आसक्तैः । प्रसाधितैरिव, कृतमालैः
 आरेववृक्षैः उपशोभितै (पक्षे) कृता सम्यक् प्रथिता या माला तथा उप-
 शोभितै । मातङ्गानां गजानां कुम्भस्थलस्य मस्तकप्रदेशस्य विदारणे
 विदलने उत्सुकै उद्युक्तैः सिंहैरिव, उत्फुल्लाः विकसिताः केसराः चाम्पेय-
 वृक्षा. येषु तैः (पक्षे) उत्फुल्लाः केसरा. स्कन्धरोमाणि येषा ते तै । सा-
 रिष्टैरपि ग्रहपीडाद्यरिष्टयुक्तैरपि, चिरजीविभि. दीर्घायुष्कैरिति विरोध ।
 (पक्षे) अरिष्ट. फेनिल्लवृक्ष तत्सहितैः । चिर जीवन्तीति चिरजीवाः का-
 का तद्वद्भि. । यद्वा चिराय विद्यमानै. । मुनिभि. महर्षिभि. युतै. सहि-
 तैरपि, मदनेन कामेन अधिष्ठितैरिति विरोधः (पक्षे) मुनय. अगस्त्य-
 वृक्षा. । मदनाश्च वृक्षविशेषा. । तादृशै उपवनपादपै. आरामतरुभिः,
 उपशोभित भासमान । अदिते दाक्षायण्याः जठरमिव कुक्षिरिव अनेकै.
 देवकुलैः देवगृहै. उपशोभित । (पक्षे) अनेकेन देवकुलेन अमरसमूहेन
 अध्यासित अधिष्ठित । देवजननीत्वात्तस्या. । पाताल बलिसन्नेव, महाद्भिः
 बलिभि पराक्रमशालिभि. शोभित (पक्षे) महाबलिः विरोचनकुमारोऽसु-

शोभितं भुजङ्गाधिष्ठितं च, ससुरालयमपि पवित्रं, भोगि-
युक्तमप्यनुपद्रुतम् । तत्र सुरतरभसखिन्नप्रसुप्रसमिन्तिनी-
रत्नताटङ्कमुद्राङ्कितबाहुदण्डः, प्रचण्डप्रतिपक्षलक्ष्मीकेशपाश-
कुसुममालाऽऽमोदसुरभितकरकमलः, प्रशस्तकेदार इव बहु-
धान्यकार्यसम्पादकः, पार्थ इव सुभद्रान्वितः सभूमसेनश्च,
कृष्ण इव सत्यभामानुरक्तः सबलश्च, शृङ्गारशेखरोनाम प्रति-
रराज तेन शोभितम् । भुजङ्गा विटाः, अन्यत्र सर्पाः । मसुरालयमपि
मदिरापानस्थानसहितमपि, पवित्र पावन इति विरोधः (पक्षे) सुरालयानि
देवगृहाणि तत्सहित । पवित्र परिशुद्ध च । भोगिभिः सर्पैः युक्तमपि,
अनुपद्रुत उपद्रवरहित इति विरोधः । (पक्षे) भोगिनः विलासिनो रा-
जान । अनुपद्रुत ईतिवाधारहित च ।

तत्रेति ॥ तत्र शृङ्गारशेखरो नाम प्रतिवसति इति सम्बन्धः । सर्का-
दगित्यत आह । सुरतेत्यादिना । सुरते दयितसभोगे यः रभसः संरम्भः
तेन खिनानां श्रान्ताना अत एव प्रसुप्तानां गढ निद्राणाना समिन्तिना-
नां प्रमदानां रत्नताटङ्कमुद्रया रत्नखचितकर्णिकाचिह्नेन अङ्कितः बा-
हुदण्ड यस्य, प्रचण्डाना उग्राणा प्रतिपक्षाणा शत्रूणा लक्ष्म्या
श्रिया केशपाशः अलकसमूह तत्सवन्धिनां कुसुमाना आमोदेन
सौरभेण सुरभित सौरभमापादित करकमल यस्य । प्रशस्त केदार इव
क्षेत्रमिव, बहुधा नानाप्रकारेण अन्यकार्यसम्पादक परोपकारप्रवण इत्यर्थः ।
(पक्षे) बहुसस्यकार्योत्पादक । पार्थ इव अर्जुन इव, सुभद्रेण मङ्गलेन
अन्वितः । भीमया सेनया वाहिन्या सहवर्तत इति सभूमसेनः । (पक्षे)
सुभद्रा तदाख्या महिषी तया अन्वित । भीमसेनेन वृकोदरेण सहितश्च ।
कृष्णः शौरि स इव, सत्ये याथार्थ्ये, भायां दीप्त्यां मायां लक्ष्म्यां च

वसति । यो बलभित्पावको धर्मराणिऋऋतिः, प्रचेतास्स-
दागतिर्धनदशङ्कर इत्यष्टमूर्तिर्धृदप्यनष्टमूर्तिः । (श्लो) सुरा-
णां पाताऽसौ स पुनरतिपुण्यैकहृदयो ग्रहस्तस्यास्थाने गुरु-
चित्तमार्गे स निरतः । करस्तस्यात्यर्थं वहति शतकोटिप्रणयितां

अनुरक्तः । बलेन सैन्येन देहदाढ्येन वा अन्वितश्च (पक्षे) सत्यभामाया
तदाख्याया पत्न्या अनुरक्तः, बलेन बलरामेण सहितश्च । य इत्यादि ।
य, बलो नाम कश्चिदसुरः तं भिनत्तीति बलभित् इन्द्रः, ववयेरभेदात्
(पक्षे) बलभित् शत्रुबलहन्ता । पावकः अग्निः पवित्रश्च । धर्मराट् यमः
धर्मशीलो राजाच । निऋऋतिः राक्षसः (पक्षे) निर्गता ऋतिः दुःख
यस्मात् सः । प्रचेताः वरुणः (पक्षे) प्रकृष्टमनाश्च । सदागतिः वायुः
(पक्षे) सतां आगतिः प्राप्तिः स्थानं च । धनदः कुबेरः (पक्षे) धनदा-
ताच । शङ्करः रुद्रः, (पक्षे) मङ्गलकरश्च । इति एव अष्टमूर्तिर्धृदपि अन-
ष्टमूर्तिरिति विरोधः । अनष्टा सपूर्णा मूर्तिः यस्येति च । सुराणामिति ।
अनेन श्लोकेन इन्द्रादायस्य राज्ञो व्यतिरेकेणोत्कर्ष उच्यते । असौ प्रसिद्धः
इन्द्रः, सुराणां देवानां, पाता रक्षकः, मद्यानां पाता इति च स्फुरति ।
स पुनः स राजा तु, अतिपुण्यैकहृदयः अत्यर्थं पुण्यैकप्रवणचित्तः । तस्य
इन्द्रस्य, आस्थाने सदसि, ग्रहः नवग्रहेष्वन्यतमः, गुरुः बृहस्पतिः ।
अस्थाने अयोग्यविषये, ग्रहः अभिनिवेशः, गुरुः अमितः, इति च । सः
राजा तु, उचितमार्गे, निरतः आसक्तः । तस्य इन्द्रस्य करः, अत्यर्थं
अतितरां, शतकोटिः वज्रं तत्प्रणयिता वहति । शतकोटिसख्यापरिमित-
धनप्रणयितामिति च स्फुरति । सः राजा तु, सर्वस्व दाता वदान्याग्रेसर
इत्यर्थः । अतः, सुरेन्द्र इन्द्रः, तृणमिव, विजयते अधः करोति । शिखरि-
णीवृत्तम् । 'रसैरुद्वैदिच्छन्ना यमनसभलागादिशिखरिणी ।' इति लक्षणात् ।

स सर्वस्वं दाता तृणमिव सुरेन्द्रं विजयते ॥ जीवाकृष्टिं स
चक्रे मृथभुवि धनुपशशत्रुरासीद्गतासुर्लक्षाप्रिमार्गणानामभवद-
रिवले सद्यशस्तेन लब्धम् । मुक्ता तेन क्षमेति त्वरितमरि-
बलैरुत्तमाङ्गैः प्रविष्टा पञ्चत्वं द्वेषिसैन्यैर्गतमवनिपतिर्नाप
सङ्ख्यान्तरं सः ॥ यत्रच राजनि राजनीतिचतुरे चतुरम्बुधि-

राज्ञा आश्चर्यं कृतमिति प्रतिपाद्यते । जीवेत्यादिना । म राजा शृङ्गार-
शेखरभूपतिः, मृथभुवि युद्धभूमौ, धनुपः, जीवाकृष्टि ज्याकर्षण प्राणा-
कर्षण च चक्रे कृतवान् । शत्रु प्रत्यर्था, गतासु. मृतः, आर्मात् । अन्य-
स्य जीवाकर्षणे कृते अन्यो मृतोऽभूदित्येतदाश्चर्यम् । मार्गणाना वाणा-
ना अरिबले शत्रुसैन्ये, लक्षाप्ति लक्ष्यप्राप्तिः, अभवन् । मार्गणानां याच-
काना लक्षसख्याकथनप्राप्तिरिति च स्फुरति । सद्यः मन्कीर्तिः, तेन
राज्ञा, लब्ध प्राप्तम् । अन्यस्माद्याचकानां धनप्राप्ति. अन्यस्य च यशः
प्राप्तिरित्येतदाश्चर्यं । तेन, क्षमा क्षान्ति मुक्ता त्यक्ता क्रुद्ध आर्मादित्यर्थः ।
भूमिस्त्वक्तेति च स्फुरति । त्वरित शीघ्र, अरिबलै. शत्रुसैन्यै, उत्तमाङ्गैः
शिरोभि, सा क्षमा, प्रविष्टा गृहीता । अत्र रात्रः क्रोधसमकाल एव
शत्रुशिरासि भूमौ निपतितानीति लाघवमेवाश्चर्यम् । द्वेषिसैन्यै शत्रुबलैः,
पञ्चत्वं मरण पञ्चत्वसंख्याच । गत प्राप्तं । सः अवनिपतिः राजा तु,
संख्यान्तरं युद्धान्तरं अन्यां सख्यामिति च स्फुरति । नाप न प्राप्तवान् ।
युद्धान्तरप्रसक्तिरहित शत्रुमहारं कृतवानित्याश्चर्यम् । असंगत्यलं-
कारः ॥ ' विरुद्ध भिन्नदेशत्व कार्यहेत्वोरसङ्गतिः' इति लक्षणात् ।
स्वग्धरा वृत्तम् । 'ब्रह्मैर्यानां त्रयेण त्रिमुनियतियुता स्वग्धरा क्रीति-
तेयम्,' इति लक्षणात् । यत्रेति ॥ राजनीत्यां चतुरे समर्थे, चतुरवयवा-

वेलामेखलाया भुवो नायके शासति वसुमतीं, पितृकार्येषु
 वृषोत्सर्गः, शशिनः कन्यातुलारोहणं, प्रसवेषु शूलव्याघात-
 चिन्ता, दक्षिणवामकरणं दिङ्निश्चयेषु, शरभेदो दधिषु,
 शृङ्खलाबन्धो वर्णप्रथनासु, उत्प्रेक्षाक्षेपावलङ्कारेषु, लक्षदान-
 च्युतिस्सायकानां, क्रिपां सर्वविनाशः, कोशसङ्कोचः कमला-
 श्रुते अम्बुधयश्च चतुरम्बुधयः तेषां वेला मर्यादाभूमय ता एव मेखला
 काञ्चीदाम यस्याः, भुवः अवनेः, नायके नेतरि, राजनि, वसुमती भूमि,
 शासति रक्षति सति । वृषोत्सर्गः वृषभोत्सर्जनं, पितृकार्येषु पित्रुद्देशेन
 क्रियमाणेषु और्ध्वदैहिककर्मसु । नात्रेति परिसङ्ख्या (पक्षे) वृषोत्सर्ग-
 धर्मत्यागः । कन्यातुले राशी तदारोहण, शशिन चन्द्रस्य, (पक्षे) कन्या-
 या परीक्षार्थं तुलादण्डारोहण । शूलं गर्भतोद. तेन व्याघातः नाश
 तत्र चिन्ता, प्रसवेषु प्रसूतिषु । (पक्षे) शूलेन आयुधेन व्याघातचिन्ता
 हिसाशङ्का । दक्षिणवामकरण दक्षिणवामयोर्विभागकरण, दिङ्निश्चयेषु,
 (पक्षे) दक्षिणानां सरळानां वामकरण प्रातिकूल्यकरण । शरस्य मस्तुन-
 भेदः विदळन, दधिषु, (पक्षे) शरभेदः वाणेन विदारण । शृङ्खलाबन्ध
 तदाकारोऽक्षररचनाविशेषः, सः, वर्णप्रथनासु चित्तकाव्यस्थाक्षरविन्या-
 सेषु, (पक्षे) शृङ्खला निगळः तथा बन्धः नहन । उत्प्रेक्षाऽऽक्षेपौ
 अलङ्कारविशेषौ तौ, अलङ्कारेषु (पक्षे) उत्प्रेक्षा अनर्थादीना दीर्घदर्शन ।
 आक्षेपः महदुक्तस्य विचारणात्प्रतिषेधः, निन्दा वा । लक्षं लक्ष्यं तस्य
 दान भेदन तस्मात् च्युतिः, सायकाना बाणाना । (पक्षे) लक्षसङ्ख्याकधन-
 प्रदानच्युतिः । सर्वविनाशः सर्वलोपः, क्रिपां क्रिपः व्याकरणशास्त्रप्रसिद्धाः
 प्रत्ययाः तेषां । (पक्षे) सर्वविनाश. अत्यन्ताभावः । कोशाना पद्ममुकु-
 लानां सङ्कोच, कमलाकरेषु पद्माकरेषु (पक्षे) कोशाना धनम्बचयाना

वासवदत्ता ।

करेषु न जनेषु, जातिविहीनता दुष्कुलेषु न पुष्पमालासु, शृ-
ङ्गारहानिर्जरत्कारिषु न जनेषु, दुर्वर्णयोगः कर्णिकादिषु न
कामिनीषु, गान्धारविच्छेदो रागेषु न पौरवनितासु, मूर्च्छा-
धिगमो गानेषु न प्रजासु, कर्माभावो नीचसेवकेषु न परि-
धानेषु, मलिनाम्बरत्वं निशासु न जनेषु, चलरागता गीतेषु

सङ्कोचः न्यूनता । जाति मालतीकुसुमं तद्विहीनता राहित्य, मालासु
स्रक्पु, (पक्षे) जातिः आभिजात्य तद्विहीनता । शृङ्गारं गजमण्डनद्रव्य ।
तस्य हानि जरत्कारिषु वृद्धगजेषु । न जनेषु (पक्षे) शृङ्गारस्य तदाख्य-
स्य रसराजस्य हानिः अभावः । दुर्वर्णस्य रजतस्य योगः सम्बन्धः,
कर्णिकादिषु कर्णभूषणादिषु । (पक्षे) हानिजातिः वैवर्ण्यं वा । गान्धारः
स्वरविशेषः तस्य विच्छेदः, रागेषु न पौरवनितासु पुरसुन्दरीषु (पक्षे) गा-
न्धारः रतिः कुङ्कुम वा । एतेनास्य राज्ये न कापि विधवेति सूचित । मू-
च्छा तानविशेषः तस्याः अधिगमः उपलम्भ, गानेषु गीतेषु । न प्रजासु ।
(पक्षे) मोहः । कर्मणः शास्त्रचोदितस्य अभिहोत्रादिकर्मणः अभावः,
नीचसेवकेषु जात्या अधमेषु किङ्करेषु । न परिधानेषु अधोवस्त्रेषु । (पक्षे)
कर्म कौशेय । एतेन सर्वेऽप्यस्य राज्ये धनिन इति सूचित । 'कर्म
कर्मणि सद्रन्थे कौशेयेऽपि कृषौ क्रतौ ।' इति हलायुध । मलिनं
अन्धकारेण नील अम्बर आकाश यस्यां सा मलिनाम्बरा तस्या भावः
मलिनाम्बरत्व तत् निशासु रात्रिषु, न जनेषु (पक्षे) मलिनं धूसर
अम्बरं वस्त्र । चलः रागः गीतस्वरविशेषः येषु ते चलरागाः तेषां
भावः तत्ता, गीतेषु गानेषु न विदग्धेषु पण्डितेषु रासिकेषु वा । (पक्षे)
रागः अनुराग । सर्वेऽप्यस्य राज्ये विदग्धाः स्थिरानुरागाश्चेति भावः ।

न विदग्धेषु, वृषहानिः निधुवनलीलासु न पौरुषेण, भंगुरत्वं रागविकृतिषु न चित्तेषु, अनङ्गता कामदेवे न परिजनेषु, मारागमो यौवनोद्गमेषु न प्रकृतिषु, द्विजाघातस्सुरतेषु न प्रजासु, रशनाबन्धो रतिकलहेषु न दानानुमतिषु, अधररागता तरुणीषु न परिजनेषु, कृन्तनं कमलेषु न पुरन्ध्रीषु, निखिंशत्वमसिषु न मनस्सु, करवालनाशो योधेषु न जनपदेषु

वृषहानिः शुक्रोत्सर्गः । निधुवनलीलासु सुरतक्रीडासु । न पौरुषेण (पक्षे) वृषस्य सुकृतस्य हानिः । भङ्गुरत्वं शृङ्गारचेष्टाविशेषः, रागविकृतिषु रागविकल्पनासु । न चित्तेषु (पक्षे) भङ्गुरत्व कौटिल्यम् । अनङ्गता अङ्गशून्यत्व, कामदेवे मन्मथे, न परिजने किङ्करेषु (पक्षे) अनङ्गत्व अङ्गवैकल्यं, वामनकुब्जपद्मवादिभाव इति यावत् । मारस्य मदनस्य आगम आगतिः यौवनोद्गमेषु तारुण्योत्पत्तिषु । न प्रकृतिषु प्रजासु (पक्षे) मारस्य मरणस्य शत्रोर्वा आगम प्राप्तिः । द्विजाघातः दन्तक्षत, सुरतेषु निधुवनेषु, न प्रजासु । (पक्षे) द्विजाघात ब्राह्मणवधः । रशनया मेखलया बन्धः बन्धनं, रतिकलहेषु सुरतकालिकेषु प्रणयकलहेषु । प्रणयिन्यो दयितानाद्रापरान् प्रणयकलहकालेषु रशनया बन्धा सरोप-हुङ्कारं तत्कृतव्यलीक प्रकटीकृत्य भर्त्सयन्तीति कामतन्त्ररहस्यः । नदानानुमतिषु (पक्षे) शसयोरभेदात् रसना जिह्वा तस्याः बन्धः सयमन निरोध इति यावत् । अधररागः ओष्ठराग तद्वत्त्व, तरुणीषु युवतिषु, न परिजनेषु (पक्षे) अधरः हीनः । राग स्वामिप्रीतिः तद्वत्त्व । कृन्तनं छेदनं, कमलेषु पद्मेषु, न पुरन्ध्रीषु स्त्रीषु (पक्षे) कृन्तनं तालपत्रादिभीरशनानिर्माणः । निर्गतः त्रिशतोऽङ्गुलिभ्यः निखिंशः तस्य भावः निखिंशत्व, असिषु पद्मसेषु, न मनस्सु हृद-

परमेवं व्यवस्थितम् । तस्य चाभूदेवंभूतस्य राज्ञो महिषी
दिग्गजमदरेखेवानन्दिताळिगणा, पार्वतीव मुकुमारा चन्द्र-
रेखालंकृता च, वनराजिरिव नवमालिकोद्भासिता सचिव-
कानना च, अप्सरस्संहतिरिव संहतमुकेशी समञ्जुघोषा च,
सर्वान्तःपुरप्रधानभूता अनङ्गवती नाम । तयोश्च मध्यमो-
पान्ते वयसि वर्तमानयोः कथमपि दैववशान् त्रिभुवनविलो-

येषु (पक्षे) निस्त्रिशत्व घातुकत्व । करवाळाना अर्मानां नाश, योधेषु
युद्धवीरेषु, न जनपदेषु राष्ट्रेषु (पक्षे) करवालनाशः हस्तकेशविनाश ।
एव इत्थं, व्यवस्थित निष्पन्न । तस्य चेति ॥ तस्य राज्ञ अनङ्गवती
नाम महिषी अभूदिति सम्बन्धः । दिग्गजाना दिशादन्तिनां मदरेखेव
मदजलधारेव, आनन्दितः आह्लादित आळिगण मन्त्रीमन्त्रः यया मा ।
(पक्षे) अळिगण भ्रमरसमूह । पार्वती भवानीव, मुकुमारा सैकुमार्यव-
ती, चन्द्रलेखया तदाकारगिरोभूषणविशेषेण अलकृता भूषिता च । (पक्षे)
शोभनः कुमार सुब्रह्मण्यः यस्यास्सा । चन्द्ररेखया शक्तिकल्या अलकृता
च । वनराजिरिव वनसमूह इव नवया नूतनया मालिकया मान्येन उ-
द्भासिता । सचिवक सविशेषक आनन मुख यस्यास्सा । (पक्षे) नवमा-
लिकया सप्तलाख्यवीरुधा उद्भासिता भास्वरा, चित्रैः आश्चर्यावहैः काननैः
अरण्यैः सहिता च । अप्सरसा देववारवनिताना सहतिरिव समूह इव,
सहताः सुश्रिष्टाः शोभनाः केशाः अलकाः यस्यास्सा, मञ्जुघोषेण मनो-
हरभ्वनिना सहिता च । (पक्षे) मुकेशी मञ्जुघोषाचेति अग्नोविशेषौ ।
सर्वेषां अन्त पुराणां अवरोधवधूना प्रधानभूता मुख्या । तयोश्चेति ॥
तयोः अनङ्गवतीशृङ्गारशेखरयोः । मध्यमोपान्ते वयसि यौवने, प्लोमन-

भनीयाऽकृतिः, पुलोमतनयेवानन्दितसहस्रनेत्रा, - मेरुगिरिमे-
खलेव सुजातरूपा, शरन्निशेवोल्लसत्तारका, सत्परिपदिवाच्छि-
द्रद्विजपङ्क्तिभूषिता, राक्षसकुलश्रीरिव माल्यवत्सुकेशशो-
भिता, तनयाऽभूद्वासवदत्ता नाम ॥ अथ सा रावणभु-
जवन इवोल्लसितगोत्रे, विन्ध्याचल इव मदनालंकृते, पारा-
वार इव सञ्जातलावण्ये, नन्दनवन इव सदाकल्पशोभिते,

या इन्द्राणीं सेव, आनन्दितानि स्वसौन्दर्येण आह्लादितानि सहस्र नेत्राणि
द्रष्टृजननयनानि यया सा । (पक्षे) आनन्दित. सहस्रनेत्रं इन्द्रः यया सा ।
मेरुगिरेः मेरुपर्वतस्य मेखलेव कटक इव, सुजात अतिमनोज्ञ रूप सौन्द-
र्य आकारो वा यस्यास्सा । (पक्षे) सु शोभन जातरूप चामीकर यस्यां
सा । शरन्निशेव शरत्कालरात्रिरिव, उल्लसन्त्यौ भासमाने तारके कनीनि-
के यस्यास्सा (पक्षे) उल्लसन्त्य. तारकाः नक्षत्राणि यस्या । सतां साधूना
परिषदिव गोष्ठीव, अच्छिद्राणां नीरन्ध्राणां द्विजानां दन्तानां पङ्क्त्या श्रे-
ण्या भूषिता अलंकृता । (पक्षे) अच्छिद्राणा निर्दोषाणां द्विजाना ब्राह्मणा-
नां पङ्क्तिः । राक्षसानां क्रव्यादाना कुलश्रीरिव वशसपत्तिरिव, माल्यव-
द्भिः सुकेशै समीचीनकुन्तलैः शोभिता । (पक्षे) माल्यवान् सुकेशश्चेति रा-
क्षसविशेषः । अथेति ॥ अथ, सा, यौवने तारुण्ये, परिणाम उपयात्य-
पि, परिणयपराङ्मुखी, तस्यै इति सम्बन्धः । रावणस्य दशकण्ठस्य
भुजवन इव करममूह इव, उल्लसितगोत्रे उज्ज्वलवंशे (पक्षे) उल्लसितः
ऊर्ध्वमुत्क्षिप्तः गोत्रः कैलासाख्यो गिरिः येन । विन्ध्याचलं विन्ध्याख्यः
पर्वतः तस्मिन्निव, मदनेन कामेन अलंकृते भूषिते (पक्षे) मदनेः
तदाख्यैः वृक्षविशेषैः अलंकृते । पारावारः समुद्रः तस्मिन्निव सञ्जात
लावण्य सौन्दर्यं यस्मिन् । (पक्षे) लावण्य लवणभावः । नन्दनवन

पवन इव सुमनोहरे, परिणाममुपयात्यपि यौवने, परिणयपरा-
ङ्मुखी तस्थौ । अथैकदा विजृम्भमाणसहकारकोरकनिकुरुहम्ब-
निपतितमधुकरमाला मदकलझङ्कारहुङ्कार जनितपथिकज्वरः,
कोमलमलयमारुतोद्भूतचूतप्रसवरसास्वाद कषायकण्ठ कलक-
ण्ठकुहकुहारावभरितसकलदिङ्मुखः, विकचकमलषण्डनिली-
यमानमत्तकलहंसकुलकोलाहलमुखरितसरोवरः, परभृतखर-

इन्द्रोद्यान तस्मिन्निव, सता समीचीनेन आकल्पेन वेषेण शोभिते । (पक्षे)
मदा कल्पैः कल्पवृक्षैः शोभिते । पवन वात तस्मिन्निव, सुमनोहरे
सुतरा मनोज्ञे (पक्षे) सुमनसां पुष्पाणां हरे अपहर्तरि । तादृशे यौवने
तारुण्ये, परिणाम परिपाक, उपयात्यपि प्राणुवत्यपि । परिणये विवाहं
पराङ्मुखी अनिच्छुः, तस्थौ स्थितवती । अथेति ॥ अथ वामव-
दत्ताया पुष्कलयौवनेऽपि परिणयवैमुख्योत्पल्यनन्तर, एकदा जातु,
विजृम्भमाणानां उन्मिषतां सहकारकोरकाणा रमालकलिकानां निकुरुहम्बे
समूहे निपतिताया मधुकरमालायाः भ्रमरपङ्क्तेः मदेन कलः अव्यक्त-
मधुरः य. झङ्काररूप. हुङ्कारः तर्जनध्वनि. तेन जनितः पथिकानां पान्थाना
ज्वरः यस्मिन् । कोमलेन मनोज्ञेन मलयमारुतेन दक्षिणवातेन उद्भूतेषु
कम्पितेषु चूतप्रसवेषु सहकारकुमुभेषु रसस्य मकरन्दस्य आस्वादेन
कषायकण्ठानां रक्तकण्ठध्वनीनां कलकण्ठानां कोकिलाना कुहकुहारावेण
भरितानि पूर्णानि सकलदिङ्मुखानि येन स । विकचे विकस्वरे कमलषण्डे
निलीयमानस्य मत्तकलहंसकुलस्य कोलाहलेन ध्वनिना मुखरितानि
शब्दायमानानि सरोवराणि यस्मिन् स । परभृताना पिकानां खरया

त्रोटिकोटिपाटितपाटलीकुड्मलविवरविनिर्गतमधुधारासार-
शीकरनिकरसमालब्धदक्षिणसमीरणमारवारणव्रणितपथिक-
वधूहृदयः, मधुमदमुदितकामिनीमुखकमलगण्डूषशीथुसेवनपु-
लकितवकुलः, मदनरयपरवशविलासिनीतुलाकोटिविकटचटु-
लचरणारविन्दप्रहारप्रहृष्टकङ्केलितरुशतः, प्रतिदिनमश्लीलप्रा-
यवैहासिकगीयमानगीतश्रवणोत्सुकषिद्रजनप्रारब्धचर्चरीगी-
ताकर्णनमाद्यदनेकपथिकजनः, दुर्जन इव सतामरसः, दुष्कुल

कठिनया त्रोटिकेऽथ्वा चञ्चव्रेण पाटितानां दलितानां पाटलीकुड्मलाना
विवरेभ्यः मध्यरन्ध्रेभ्यः विनिर्गतस्य बहिर्निस्तृतस्य मधुधारासारस्य
मकरन्दप्रवाहस्य शीकरनिकरेण कणनिवहेन समालब्धः चर्चितः यः
दक्षिणसमीरणः दक्षिणवातः स एव मारवारणः मन्मथवाहनहस्ती तेन
व्रणित पथिकवधूहृदय पान्थस्त्रीहृदयं यस्मिन् सः । मधुमदेन मद्यमदेन
मुदिताना हृष्टाना कामिनीना सुन्दरीणा मुखकमलगण्डूषशीथुनः वदन-
निपीतोद्गीर्णासवस्य सेवनेन सम्पर्केण पुलकिताः कोरकिताः वकुळाः
केसरा. यस्मिन् सः । ललनामुखकमलशीथुगण्डूषसेकात् वकुळा.
पुष्यन्तीति दोहदरहस्यम् । मदनरयेण कामवेगेन परवशाना परार्थीनानां
विलासिनीना सुन्दरीणां तुलाकोट्या पादाङ्गदेन विकट चटुल चञ्चल च
यत् चरणारविन्दं पादकमल तस्य प्रहारेण ताडनेन प्रहृष्टाना अत्यन्त
विकसिताना कङ्केलितरूणां शत यस्मिन् सः । प्रतिदिन दिवसे दिवसे,
अश्लीलाः धूर्ताः तत्प्रायै. तत्प्रचुरैः वैहासिकैः नर्मपरैः शृङ्गारिभिः गायमा-
नस्य गीतस्य श्रवणेन आकर्णनेन उत्सुकैः औत्सुक्ययुक्तैः षिद्रजनैः विटजनैः
प्रारब्धायाः बादयितु प्रकान्तायाः चर्चर्या चर्चर्या वा सहितस्य गीतस्य
आकर्णनेन माद्यन्तः हृष्यन्त. अनेके पथिकाः यस्मिन् सः । . दुर्जन इव,

इव जातिनिहीनः, रावण इवापीतलोहितपलाशशतसेव्य-
मानः, महाशृङ्गारीव सुगन्धवाहः, सुराजेव समृद्धकुवलयः.
वास्तविक इव वर्धितसुखाशः, सत्कविकाव्यप्रबन्ध इव
अनवबद्धतुहिनः, सत्पुरुष इव दोषानुबन्धरहितः. कैवर्त
इव बद्धराजीवोत्पलजालः, समृद्धकासारसार्थ इवानन्दि-

सता सांधूना अरसः (पक्षे) तामरसमहितः दुष्कुल इव दुष्टवशप्रभूत इव.
जातिविहीनः (पक्षे) मालतीहीनः । रावणः दशकण्ठ इव, आ ईषन् पातं.
पिङ्गलैः लोहितैः रक्तवर्णैश्च पलाशानां किशुकानां शतैः, मेव्यमानः
आश्रीयमाणः (पक्षे) आपीतं आस्वादितं लोहित रुधिर यैस्ते तादृशैः
पलाशैः मांसाशिभिः राक्षसैः शतधा सेव्यमानः यद्वा, राक्षमानां शतेन
मेव्यमानः । महाशृङ्गारीव प्रथितपिङ्ग इव, सुगन्धवाहः शोभनवानयुक्तः ।
(पक्षे) सुगन्धः समीचीनः लवचन्दनादिसौरभः वहति इति वाहः ।
सुराजेव सद्भूपतिरिव, समृद्धानि पूर्णानि कुवलयानि नीलोत्पलानि यस्मिन्
(पक्षे) समृद्धः सम्पद्युक्तः कुवलय भूमण्डल यस्य । वास्तविकः वास्तु-
निर्माणपरः स इव, वर्धिताः सु शोभनः स्व आशाः दिग्धश्च येन (पक्षे) ।
वर्धिता अभिवर्धिता सुखाशाः सौख्येच्छा येन सः । सन्कवेः महाकवेः,
काव्यप्रबन्ध इव, अनवबद्धः अनासजितः तुहिनः हिमः येन मः (पक्षे) ।
अनवबद्धाः अप्रयुक्ताः तु हि नाः निरर्थकानि केवलपादपूरणार्थान्यक्षणाणि
यस्मिन् सः । सत्पुरुष इव साधुजनः इव, दोषाः रात्रिः तदनुबन्धः द्रैर्घ्यं
नद्रहितः (पक्षे) दोषाणां अनुबन्धेन रहितः । कैवर्तः दाश इव,
बद्धानि समन्तादुत्पादितानि राजीवानां तामरसानां उत्पलानां कैवराणां
च जालानि समूहाः येन सः, समृद्धः जलेन सम्पूर्णः कासारराणां

तमरुवकः, शक्र इवेन्द्राणीरुचिरः, महाधीर इवाधरी-
कृतदमनकः, षिद्र इवाम्लानसुभगः, वसन्तकाल आ-
जगाम ॥ अतिदूरप्रवृद्धेन मधुना जगति को वा न
विक्रियेत । यदतिमुक्तो मुनिरपि विचकास । कुसुमशरस्य
नवचूतकुसुमबाणमूलनिनीना मधुकरावलिर्विलिखिता नामा-
क्षरपङ्क्तिरिव रेजे । वृन्तविनिर्गतविकचविचिकिलविवरे कूज-

तटाकाना सार्थं इव समूह इव, आनन्दिताः आह्लादिताः मरुवकाः
सुगन्धोष्पधिविशेषा. येन सः (पक्षे) आनन्दितः मरुदेशवकः येन सः ।
वबयोरभेदात् । शक्र इव इन्द्र इव, इन्द्राणां निर्गुण्डीलता तथा
रुचिर. मनोज्ञ. (पक्षे) इन्द्राण्याः शच्याः रुचिर् अभिलाष राति
ददातीति रुचिरः । महाधीर इव अतिशूर इव, अधरीकृताः दम-
नका. वीरुद्विशेषाः येन (पक्षे) अधरीकृताः न्यक्कृताः दमनकाः शत्र-
वः येन । षिद्रः विटः स इव, अम्लानो वृक्षविशेषः तस्य तेन वा सुभगः
(पक्षे) अम्लानः हर्षयुक्त. सुभगश्च । एवभूतः वसन्तकाल., आजगाम ।
अतीति ॥ अतिदूरप्रवृद्धेन अत्यन्तमभिवृद्धिमासादितेन, मधुना वस-
न्तेन, जगति भुवने, को वा, न विक्रियेत विकार न प्रायेत । यत यस्मा-
त् कारणात् अतिमुक्त. ससृतेरात्यन्तिकतया मुक्तः, मुनिः मननशीलो
ऋषिरपि, विचकास हृष्टवान् कामरागयुक्तोऽभूत् । (पक्षे) अतिमुक्तः मा-
धवी, मुनिः अगस्त्यवृक्षः । नवानि प्रत्यग्राणि चूतानि रसालकुसुमान्येव
बाणाः शराः तेषां मूले निर्लाना अनुषक्ता मधुकरावलिः भ्रमरमाला,
कुसुमशरस्य मदनस्य, नामाक्षरपङ्क्तिरिव अभिधानवर्णविन्यासरेखेव,
रेजे बभौ । वृन्तात् प्रसवबन्धनात् विनिर्गतस्य बहिरुद्गतस्य विकचस्य

न्मधुकरो मकरकेतोः त्रिभुवनविजयशङ्खध्वनिमिव चकार ।
 नवयावकपङ्कपल्लवितवरनूपुररणितरमणीयतरुणीचरणप्रहारा-
 नुरागवशात्प्रवकिसलयच्छलेन तमेव रागमुदवहदशोकः । म-
 धुरमधुपूरितकामिनीमुखकमलगण्डूषसङ्गादिव तद्रसगन्ध-
 मात्मकुसुमेषु विभ्रद्वकुलतरु रराज । अन्तरान्तरा निपतित-
 मधुकरनिकरकिम्भीरः कङ्केळिगुच्छोऽर्धनिर्वाणमनोभवचि-
 ताचक्रानुकारी पथिकजनचित्तदाहमुवाह । विकचविचिकि-

विकस्वरस्य विचिकिलस्य मल्लिकाया विवरे, कूजन् अव्यक्त ध्वनन्, म-
 धुकरः भ्रमरः, मकरकेतोः मदनस्य, त्रिलोकविजयशङ्खध्वनि, चकारेवे
 त्युत्प्रेक्षा । नवेन यावकपङ्केन लाक्षारसकर्दमेन पल्लवितस्य मञ्जातपल्ल-
 वस्य अलकृतस्येति यावत् । वरनूपुरेण उत्कृष्टमञ्जारं रणितस्य सशब्द
 स्य, यद्वा वर उत्कृष्ट नूपुररणित यस्मिन्तः, तादृशस्य रमणीयस्य मनो-
 ज्ञस्य तरुणीचरणस्य युवतिचरणस्य प्रहारे ताडने अनुरागवशात् प्रेमार्थी-
 नत्वाद्धेतोः, अशोक. कङ्केळिवृक्षः, नवकिसलयच्छलेन नूतनपल्लवव्याजेन,
 तमेव राग रक्तिमाण, उदवहत् अधरन् । अपह्नुतिगर्भा उत्प्रेक्षा ।
 वकुळतरुः केसरवृक्षः, मधुरेण मधुना आसवेन पूरितस्य कामिनीमुखक-
 मलस्य य गण्डूष. तत्सङ्गात् सम्बन्धादिव, तद्रसगन्ध आमवसौरभ कुसु-
 मेषु पुष्पेषु, विभ्रत् धरन् सन्, रराज दिदीपे । अन्तरान्तरा मध्ये मध्ये
 निपतितेन मधुकरनिकरेण भ्रमरकदम्बकेन किम्भीर. शबलः कङ्केळिगुच्छः
 अशोककुसुमस्तबक., अर्धे मध्ये निर्वाण शान्ताम्रिक यत् मनोभवस्य म-
 दनस्य चिताचक्र काष्ठविरचित प्रेतशयन तदनुकारी तत्तुल्यस्तन्, पथि-
 कजनानां पान्थानां, चित्तदाह मनस्सन्ताप, उवाह विभरां वभूव । अ-

लराजिरलिकुलशवला कलितेन्द्रनीला मुक्तावलीव मधुश्रि-
यो विररुचे । विरहिणां हृदयमथनाय कुसुमशरस्य शा-
णचक्रमिव नागकेसरकुसुममशोभत । पथिकजनहृदयमत्स्यं
ग्रहीतुं मकरकेतोः जालावलीव पाटलीकुसुममदृश्यत । क-
न्दर्पकेळिलम्पटलाटीललाटतटलुलितालकधम्मिल्लभारकुसुम-
परिमलसमृद्धमधुरिमगुणः, कामकलाकलापनिपुणकर्णाटसु-
न्दरीसुन्दरस्तनकलशयुगळधुसृणधूळिपटलपरिमलामोर्दवाही
रणरणकरसितापरान्तकान्ताकुन्तलोहसितसंक्रान्तपरिमळ—

लिकुलै भ्रमरपटलैः शवला मिश्रा, विकचानां विकस्वराणां विचिकिलाना
मल्लिकानां राजि श्रेणिः, कलितेन्द्रनीला घटितेन्द्रनीलरत्ना, मधुश्रियः व-
मन्तलक्ष्म्याः, मुक्तावलीव मौक्तिकसर इव, विररुचे शुशुभे । विरहिणा
वियोगिना हृदयस्य चित्तस्य मथनाय विलोडनाय घर्षणाय वा । कुसुम-
शरस्य मन्मथस्य शाणचक्रमिव निकषोपलचक्रमिव, नागकेसरकुसुम, अ-
शोभत । पाटलीकुसुमन्तु, पथिकजनानां पान्थाना हृदयान्येव मत्स्याः तान्
ग्रहीतुं स्ववशीकर्तुं (प्रसारिता) मकरकेतो मदनस्य जालावलीव आना-
यश्रेणीव, अदृश्यत । **कन्दर्पेति ॥** कन्दर्पकेळ्यां मदनविलासे लम्पटा-
ना अत्यासक्ताना लाटीना लाटदेशस्त्रीणां ललाटतटेषु अळिकदेशेषु लुलि-
तः विशीर्णः यः अलकधम्मिल्लभारः सयतकुन्तलसमूहः तस्य परिमळेन
समृद्धः सम्पूर्णः मधुरिमगुण माधुर्यसम्पत्ति यस्य सः । कामकलाना मान्म-
थविद्यानां कलापे समुदाये निपुणाः समर्थाः याः कर्णाटसुन्दर्यः तासां सुन्दर
मनोज्ञं यत् स्तनकलशयुगळ कुचयुग्म तत्स्थ यत् धुसृणधूळिपटल कुङ्कुमप-
रागनिकुरुम्ब तत्सौरभवाही । रणरणकेन उत्कण्ठया लसितानां प्रकाशमाना-

मिळिताळिमालामधुरझङ्काररवमुखरितनभस्थलः, नवयौव-
नोद्धतकेरलीकपोलपाळीपत्रावळीपरिचयचतुरः, चतुष्पष्टिक-
लाकलापविदग्धमुग्धमुखरमालवीनितम्बबिम्बसंवाहनसुभगः,
सुरतपरिश्रमपरवशान्ध्रपुरन्ध्रीनीरन्ध्रपीनपयोधरभारनिदाघ-
जलकणनिकरशिशिरः, मलयमारुतो ववौ । अत्रान्तरे वासव-
दत्तासखीजनात् विदितसुताभिप्रायः शृङ्गारशेखरस्वसु-

ना अपरान्तकान्तानां पश्चिमदिगन्तजाना स्त्रीणां कुन्तलेषु चिकुरेषु उल्लसितः
भासमानः सक्रान्तः सम्बद्धश्च यः परिमळः सौरभं तदर्थं मिळितानां
सङ्गीभूतानां अळिमालानां ध्रमरपङ्क्तीनां मधुरेण मनोज्ञेन झङ्कारेण
ध्वनिना मुखरितं नादितं नभस्थल आकाश येन सः । नवयौवनेन प्रत्य-
ग्रतारुण्येन उद्धतानां दृप्तानां केरळीनां केरळदेशस्त्रीणां कपोलपालीषु ग-
ण्डमण्डलेषु स्थिताया पत्रावळ्याः मकरिकारचनायाः परिचये चतुरः
चातुर्यशाली, चतुष्पष्टिकलाः गीतवादित्राद्याः तासां कलापे समुदाये
विदग्धानां चतुराणां मुग्धमुखीनां सुन्दरमुखीनां मालवीनां मालवदेश-
स्त्रीणां नितम्बबिम्बानां सवाहनेन सुभगं मनोहरः । सुरतपरिश्रमेण
रतिखेदेन परवशानां विवशानां आन्ध्रपुरन्ध्रीणां आन्ध्रदेशीयसुन्दरीणां नी-
रन्ध्रयोः निविडयोः पीनयोः पृथुलयोश्च पयोधरयोः स्तनयोः भारे विद्य-
मानः यः निदाघजलनिकरः स्वेदोदबिन्दुसमूहं तेन शिशिरं शीतलः,
मलयमारुतः दक्षिणानिल, ववौ वाति स्म । “वा गतिगन्धनयोः” ललित
रूपम् । अत्रान्तरे एतस्मिन् समये, वासवदत्तायाः सखीजनात् वयस्यायाः
विदितं ज्ञातः सुतायाः दुहितुः अभिप्रायः आशयः येन सः, शृङ्गारशेखरः,

तायाः स्वयंवरार्थमशेषधरातलभाजां राजपुत्राणामेकत्र
मेळनमकरोत् । ततो दग्धकृष्णागुरुधूपपरिमलामोदमोहितम-
धुकरमालाबहुळधुमुधुमायितरवमुखरितदिगन्तरं, अतिरभ-
सहासच्छटादीधितिधवळिमपरिमिळितं, अनेकपरिहासक-
थालापविदग्धशृङ्गारमयजननिचयसमाकुलं, दह्यमानमहि-
षाक्षादिसुगन्धद्रव्यसौरभाकृष्टपुरोपवनषट्पदकुलाकुलं, अ-
र्जुनसमरामिव नन्दिघोषमुखरितदिगन्तरं, नृपास्थानमिव

स्वसुतायाः निजकन्यकायाः, स्वयवरार्थं स्वयवरविवाहाय, एकत्र एक-
स्मिन् देशे, अशेष समग्र धरातल भूमण्डल भजान्त आश्रयन्तीति
भाजः तेषां, राजकुमाराणां, मेळन सयोजन सभामिति यावत्, अकरोत् कृ-
तवान् । तत इति ॥ दग्धस्य बहूनिना समुद्दीपितस्य कृष्णागुरोः कालागुरोः
यः धूप. ससौरभो धूमः तस्य परिमळामोदेन वासनाधिक्येन मोहिताना
भ्रमरमालाना अळिसमूहाना बहुळधुमुधुमायितरवेण प्रचुराव्यक्तशब्देन
मुखरितानि सशब्दतामापादितानि दिगन्तराणि दिङ्मभ्यानि येन तत् । अ-
तिरभसाः अतिवेगाः याः हासच्छटाः हासपरम्पराः आमोद. परिमळश्च तै
परिमिळित सहित, अनेकाः विविधा. याः परिहासकथाः तागा आलापेषु
विदग्धेन चतुरेण शृङ्गारमयजननिचयेन विलासिजनसमूहेन समाकुल व्या-
प्त, दह्यमानाना महिषाक्षादीनां गुग्गुलुप्रभृतीनां सुगन्धद्रव्याणां मुरभिळ-
वस्तूना सौरभेण आकृष्टैः बलादानीतैः पुरोपवनषट्पदकुलैः नगरारामभ्र-
मरमालाभिः आकुल व्याप्त, अर्जुनः पार्थः तस्य युद्धमिव नन्दिघोषेण वन्दिना
स्तुतिरवेण मुखरितदिगन्तर, (पक्षे) नन्दिघोषः इति अर्जुनरथस्य नाम ।
नृपस्य राज्ञः आस्थानमिव, राजोपहारेण राजोपायनद्रव्येण सहितं, नाप-

सराजोपहारं, तापसाश्रममिव वितानोद्भासितं, त्रिविष्टपमिव सुमनोऽलंकृतं, मञ्चमारुरोह वरारोहा वासवदत्ता । अत्र केचित्कुलांकुरा इव विजितनगरमण्डनाः, अपरे पाण्डवा इव सदिव्यचक्षुषः कृष्णागुरुपरिमलिताश्च, अन्ये शरद्वि-सा इव दूरप्रवृद्धाशाः, इतरे प्रहर्तुमुद्यता इव स्वबलार्थिनः, केचिद्व्याधा इव शकुनश्रावकाः, केचिदाखेटकासक्ता इव

साश्रममिव, वितानेन उल्लोचेन (पक्षे) यागेन, उद्भासित दास, त्रिविष्ट-पमिव स्वर्ग इव, सुमनोभिः, पुष्पैः (पक्षे) देवैः, अलंकृत भूषितं, मञ्चं स्वयवरसभामण्डपम् । (कर्म) वर उत्कृष्टः आरोहः । जघन यस्यास्ता, ता-दृशी, वासवदत्ता, आरुरोह । तत्रेति । तत्र समाजे, केचित्, कुलाङ्कुरा इव कर्णामुता इव । 'कर्णामुत करवटो मूलदेवः कुलाङ्कुरः ।' इति कोशः । विजिता (कामशास्त्रकलाभिज्ञतया) निर्जिताः नगरमण्डनाः वेद्याः यैस्ते । 'रूपाजीवा तु गणिका वारस्त्री पुरमण्डना ।' इति हारावली । (पक्षे) विजित नगरस्य मण्डन भूषण यैस्ते । (सर्वोत्कृष्टभूषणधरणादिति भावः । पाण्डवा इव पाण्डुपुत्रा इव, दिव्यचक्षुः अर्जुनः कृष्णश्च (पक्षे) सुगन्ध-द्रव्यविशेषः तत्सहिताः । "दिव्यचक्षुज्यौतिषिके पार्थात्मज्ञानिनोरपि ।" दिव्यचक्षुस्सुनयने कृष्णेऽन्धे सिंहकेऽपि च ।' इति धरणिः । कृष्णा द्रौपदी गुरुः द्रुपदः धौम्याचार्यो वा ताभ्यां परिमलिताः सङ्गताः, (पक्षे) कृष्णागुरु कालागुरुः । अन्ये अपरे, शरद्विसा इव शरद्विनीव, दूर प्रवृद्धाः भेषोपरोधाद्यभावेन दैर्घ्यमासादिताः आशाः काष्ठाः येषु (पक्षे) आशा वाञ्छा । इतरे अन्ये, प्रहर्तुं शत्रून्भिहन्तु, उद्यता इव उद्युक्ता इव, स्वबल निजसैन्य अर्थयन्ते वाञ्छन्तीति स्व-नः (पक्षे) शोभनां अबलां

रूपानुसारप्रवृत्ताः, केचिज्जैमिनिमतानुसारिणः इव तथा-
गतध्वंसिनः, केचित् खञ्जना इव सांवत्सरिकफलदर्शिनः,
केचित् सुमेरुपरिसरा इव कार्तस्वरमयाः, केचित्कुमुदाकरा
इव भास्वदर्शनमीलिताः, केचिद्धार्तराष्ट्रा इव विश्वरूपाव-

अर्थयन्ते इति तादृशाः । केचित् व्याधा इव मृगयव इव, पक्षिश्रावकाः
पक्षिवञ्जनार्थं स्वर्कायदीपकपक्षिणः श्रावयन्त इत्यर्थः । (पक्षे) इय
वासवदत्ता मम पर्ला भवेद्वा न वेति निमित्तश्रवणोद्यताः, केचित् आखेटक
मृगया तत्र आसक्ता इव, रूपानुसारे मृगानुसरणे प्रवृत्ताः । (पक्षे) रूप
सौन्दर्यं तदनुसारेण प्रवृत्ताः स्वसौन्दर्यानुगुणप्रवृत्तिमन्तः (यद्वा) रूपं
वासवदत्तासौन्दर्यं तदनुसारेण प्रवृत्ता । जैमिनिः कर्ममीमांसासूत्रकृत् ।
तत्सिद्धान्तानुवर्तिन इव, तथागता बौद्धाः तान् भवसितु शीलं येषां ते ।
(मतध्वंसिनः इत्यपि पाठः) अर्थस्तु तथागतमत बुद्धमत । (पक्षे) तथा-
गत तथाभूत कार्यं ध्वंसयन्ति इति तथा । अवश्यकरणीयमपि कार्यं न
पश्यन्तीति भावः । यद्वा स्ववेषतुल्यवेषमादायागताः तथाऽऽगताः तान्
ध्वंसयन्तीति वा । खञ्जना खञ्जरीटा इव, सवत्सरे भव सावत्सरिक फल
शुभाशुभात्मक दर्शयन्ति पुर एव सूचयन्तीति दर्शिनः । (पक्षे) सांव-
त्सरिकाः ज्योतिषिकाः तैरुच्यमान फल वासवदत्तास्वरूपस्त्रीरत्नलाभा-
त्मक पश्यन्ति उत्प्रेक्षन्ते इति तथा । सुमेरुः हेमाद्रिः तस्य परिसरा इव
प्रान्तदेशा इव, कार्तस्वरमयाः स्वर्णमयाः (पक्षे) कुत्सितः आर्तस्वरः
(वासवदत्ताऽलाभनिबन्धनं दीनस्वरः तन्मयाः) कुमुदाकरा कैरवाकग-
त इव, भास्वतः सूर्यस्य दर्शनेन अवलोकनेन मीलिताः सङ्कुचिताः (पक्षे)
भास्वान् दीप्तिभाक् पुरुषः तद्दर्शनेन मीलिताः सौन्दर्येणाभ्यधिक इममुज्ज्व-
त्वान्मं वासवदत्ता वृणुयादिति धिया दुःखभाज इत्यर्थः । धार्तराष्ट्रा ध-

लोकनजनितेन्द्रजालाद्भुतप्रत्ययाः, केचिदात्मनि वारणबुद्ध्या बलवन्तोऽपि सुवाहाः, केचित्पाणिग्रहणार्थिनोऽपि असुकर-मन्यमानाः, केचिदधरीकृता अपि स्थिराः, केचित्पाण्डुपुत्रा इवाक्षहृदयाज्ञानहतक्षमाः, केचिद् बृहत्कथानुसारिण इव

तराष्ट्रमूनव दुर्योधनादशः त इव, विश्वरूपस्य कृष्णेन भगवता प्रकटित-स्य विश्वरूपस्य अवलोकनेन दर्शनेन जनितः इन्द्रजाल माया तस्या अ-द्भुत आश्चर्यामिति प्रत्यय. ज्ञान येषां ते, “सन्धित्सया युधिष्ठिरसकाशात् दुर्योधनभवन दृष्टेन समागतं श्रीकृष्णपरमात्मानं मूढः पाशेनारभत बन्धुं दुर्योधनं । तदा श्रीकृष्णेन प्रकटित विश्वरूपं दृष्ट्वाऽपि अहो मायाविनो मायाप्रपन्नः इति दुर्योधनो भगवन्तं परिजहान्, न व्यश्र्मा” इति भार-तकथा । (पक्षे) विः पक्षी श्वा कुक्कुरः रूपं मृग. एतेषां निमित्तविशेषा-णा अवलोकनेन जनित इन्द्रदारा. शर्चा (दजयोः रलयोश्चाभेद उदाच्या-नाम्) तस्या अद्भुतप्रत्ययः निश्चयो येषां ते तथा । स्वयंवरे कलहाय-मानान् शर्चां नाशयतीति प्रथा । तथा च रघुवशे । ‘सान्निध्ययोगात् किल तत्र शच्या स्वयंवरक्षोभकृतामभाव’ इति काळिदासः । केचिन्, आत्मनि स्वास्मिन् वारणबुद्ध्या गजबुद्ध्या, बलवन्तोऽपि, सुवाहाः शोभनाश्वाः, (ववयोरभेद) वारणबुद्ध्या बलवता शोभनाश्वत्व विरुद्ध । पाणिग्रहण हस्त-ग्रहण तदर्थिनोऽपि, सुष्ठु करं न मन्यमाना इति विरोधः । (पक्षे) पाणिग्रहण वासवदत्ताविवाहः तदर्थिनः प्रार्थयमानाः असुकरं दुष्करं मन्यमानाश्च । अधरीकृता अपि धरा भू अधराः धराः सम्पद्यमानाः कृताः धरीकृताः तादृशा-अपि स्थिराः भुवः इति विरोधः । अपृथ्वीकृतस्य पृथ्वीत्व विरु-द्ध । (पक्षे) न्यक्कृता, निश्चलाश्च । पाण्डुपुत्रा इव, अक्षहृदयं द्यूततत्वं तस्य अज्ञानेन हता अपहृता क्षमा भूमिः येभ्यस्ते (पक्षे) अक्ष इन्द्रिय ह-

गुणाढ्याः, केचित्तिर्यग्गतय इव सुगन्धवाहाः, केचित्कौरव-
सैनिका इव द्रोणशास्त्रसूचकाः, केचित्कैरवाकरा इवासोढसू-
रभामः, क्षणमेवं स्थिता राजपुत्राः । सा च क्षणेनैतानेकैक-
शम्भनालोक्य विरक्तहृदया सती तस्मात्कर्णारिथादवततार ।
अथ तस्यामेव रावौ वालिनमिवाङ्गदोपशोभितं, कुहूमुखमिव

इयं चित्तं तयोरज्ञानेन हता क्षमा क्षान्तिः येषां ते तथा । वृंहत्कथा
पैशाचभाषामयः कथाप्रबन्धविशेषः तदनुसारिणः तन्निबन्धार इव,
गुणाढ्याः । वृंहत्कथाप्रबन्धकर्ता गुणाढ्यः । (पक्षे) बहुकथावक्तारः,
गुणैः मन्ध्यादिभिः धैर्यादिभिर्वा आढ्याः पूर्णाः । तिर्यग्गतय इव
वाता इव, सुगन्धवाहाः सुरभिगन्धवहनशीलाः । (पक्षे) वक्रगत
यः । परिमल्युक्ताश्च । कौरवस्य सुयोधनस्य सैनिका इव, द्रोणः
भारद्वाजः तस्य शास्त्रं गच्छसमूहः शासनं वा तत्सूचकाः तत्प्रकटकाः ।
(पक्षे) द्रोणाः काका भरद्वाजा वा, तेषां शास्त्रं पक्षिशस्त्रमित्यर्थः ।
कैरवाणां कुमुदानां आकरा इव, असोढा सूरभास सूर्यप्रकाशा यैस्ते
(पक्षे) शमयोरभेदान् शराणां भाः दीप्तिः असोढा त्रै । एवं राजपुत्राः
क्षणं निमिषमात्रं, स्थिताः स्थितवन्तः । अथेति ॥ सा विरक्तहृदय
अननुरक्तहृदया सती, तस्मात् कर्णारिथात् स्वयवरमण्डपात्, अवरुरोह
'कर्णारिथः प्रवहणे मञ्चे राज्ञां स्वयवरे ।' इति कोशः । अथेति ।
अथ तन्मनोऽनुरागं कचिद्युवानं ददर्श । इति सम्बन्धः ।
कादृशमित्यत आह । वालिनमिवेत्यादिना । वाली वानराधिपतिः
इन्द्रमूनुः तमिव अङ्गदेन तन्नान्ना पुत्रेण (पक्षे) भुजवलयेन उपशोभि-
तम । कुहूमुखं कोकिलः तमिव हारिकण्ठं मनोहरस्वरः (पक्षे)

हारिकण्ठं, कनकमृगमिव रामाकर्षणनिपुणं, जयन्तमिव वचनामृतानन्दितवृद्धश्रवसं, कृष्णमिव कंसहर्षं न कुर्वन्तं, महाभैषममिव विलसत्करकं, समुद्रमिव महासत्वतेजोयुक्तं, मालिन्या कबरिकया, तुङ्गभद्रया नासिकया, शोणेन अधरेण, नर्मदया वाचा, गोदया भुजया, स्वर्वाहिन्या कीर्त्या च पुण्यसरिन्मयमिव, आदिकन्दं शृङ्गारपादपस्य, रोहणगिरिं सकलगुणर-

हारयुक्तञ्च । कनकमृगमिव मारीचरूपहेमहरिणमिव रामस्य राघवस्य आकर्षणे दूरतः अपनयने निपुण समर्थ । (पक्षे) रामाया स्त्रियाः आकर्षणे निपुण । जयन्तः इन्द्रपुत्रः तमिव, वचनामृतेन मधुरवचनेन आनन्दितः वृद्धश्रवाः इन्द्रः येन । (पक्षे) वृद्धानां पण्डितानां श्रवांसि श्रवणानि । कृष्ण शौरिः तमिव, कंसस्य औग्रसेने हर्षं तुष्टिं न कुर्वन्तं (पक्षे) क वा जन सहर्षं न कुर्वन्त । सर्वमेव हर्षयुक्तं कुर्वन्तमित्यर्थः । महाभैषम महाजलधरः तमिव, विलसन्तः करकाः वर्षोपलाः यस्मिन्स्त । (पक्षे) विलसन्तौ प्रकाशमानौ करौ बाहू यस्य त । समुद्रः उदधिः तमिव, महासत्वानि अतिप्रमाणाः ग्राहतिमिङ्गिलाद्या जलजन्तव, तेजः बडबाम्निः तद्युक्तं । (पक्षे) सत्व पराक्रमः, तेजः पौरुषं च । मालिनी नाम काचिन्नदी तथा मालायुक्तया च, कबरिकया केशवन्धनविशेषेण, तुङ्गभद्रया नद्या तुङ्गया उन्नतया भद्रया मङ्गलकर्या च, नासिकया, शोणः तन्नामा कश्चन नदः तेन, अरुणेन च, अधरेण रदनच्छदेन, नर्मदा काचन नदी तथा, क्रीडाप्रदया च, वाचा वाण्या, गोदा गोदावरी तथा गां भूमिं ददातीति गोदा तथा, भुजया बाहुना, स्वर्वाहिनी गङ्गा स्वः स्वर्गे वहनशीलया च, कीर्त्या च, पुण्यसरिन्मयमिव पावननदीस्वरूपमिव, शृङ्गारः रसराजः तद्रूपस्य पादपस्य वृक्षस्य आदिकन्दं मूलकन्दं,

वसमूहस्य, प्रभवशैलं सुन्दरकन्दर्पकथानदीनां, सुरभिमासं
 वैदग्ध्यसहकारस्य, आदर्शतलं सौन्दर्यस्य, प्रथममूलं विद्याल-
 तानां, स्वयंवरपतिं सरस्वत्याः, स्पर्धागृहं कीर्तिलक्ष्म्योः, मूलगृहं
 शीलसम्पदां, कोशगृहं महासौन्दर्यधनस्य, त्रिभुवनरमणीया-
 कृतिं कंचिद्युवानं, ददर्श । स चिन्तामणिनाम्नो राज्ञस्तनयः
 कन्दर्पकेतुरिति स्वप्न एव तन्नामादिकमश्रुणोत् । अनन्तरमहो
 प्रजापतेरूपनिर्माणकौशलं । मन्ये स्वस्यैव नैपुण्यस्यैकत्र
 दर्शनोत्सुकमनसा वेधसा जगत्त्रयसमवायरूपपरमाणूनादाय

सकलानां समग्राणां गुणरूपाणां रत्नानां समूहस्य रोहणगिरिमिव
 खनिपर्वतमिव, सुन्दर्यः मनोज्ञाः कन्दर्पकथा मन्मथकथा एव नद्य तासां
 प्रभवशैल उत्पादकगिरि, वैदग्ध्यं चातुर्यं तद्रूपस्य सहकारस्य रसालस्य,
 सुरभिमास वसन्तमासं, सौन्दर्यस्य लावण्यस्य, आदर्शतलं मुकुरतलं,
 विद्या एव लता वीरुधः तासां, प्रथममूलं आदिममूलं । सरस्वत्या-
 वाण्याः, स्वयंवरपतिं स्वयंवरे वृत भर्तारं । कीर्तिलक्ष्म्योः यशश्चिद्योः,
 स्पर्धागृहं स्पर्धया स्वीकृतं गेहं, शीलं सद्वृत्तं तद्रूपसम्पदां श्रिया,
 मूलगृहं प्रधानगृहं, महासौन्दर्यं अमितं लावण्यं तद्रूपस्य धनस्य, कोश-
 गृहं भाण्डागारं, त्रिभुवनरमणीयाकृतिं त्रिलोकमहनीयविग्रहं कञ्चित्,
 युवानं तरुणं, ददर्श दृष्टवती । स इति ॥ स्पष्टम् । अनन्तरमिति ।
 अहो इत्याश्चर्यं । प्रजापतेः ब्रह्मणः, निर्माणकौशलं सृष्टिचातुर्यं । स्वस्य
 आत्मनः, नैपुण्यस्य सामर्थ्यस्य, एकत्र एकस्मिन् स्थले, दर्शने उत्सुक-
 साभिलाषं मनः यस्य तेन, वेधसा ब्रह्मणा, जगत्त्रयसमवायस्य लोकत्रय-
 समष्ट्याः ये रूपपरमाणवः सौन्दर्यसूक्ष्मकणाः तान्, आदाय गृहीत्वा,

विरचितोऽयमिति । अन्यथा कथमिवास्य कान्तिविशेष ईदृ-
शो भवति । वृथैव दमयन्ती नलस्य कृते वने वैशसमवाप ।
मुधैवेन्दुमती महिष्यप्यजानुरागिणी बभूव । विफलमेव दुष्य-
न्तस्य कृते दुर्वाससश्शापमनुबभूव शकुन्तला । निरर्थक-
मेव मदनमञ्जुका नरवाहनदत्तं चकमे । निष्कारणमेव
मेरुगिरिनितम्बे ऊरुगरिमनिर्जितरम्भा रम्भा नळकूबरमची-
कमत । व्यर्थमेव धूमोर्णा स्वयं स्वयंवरार्थमागतेषु देवगणेषु

अय, विरचितः निर्मितः इति । अन्यथा एवं न चेत्, अस्य पुसः ।
वृथैवेत्यादि ॥ दमयन्ती भैमी, नलस्य कृते नैषधाय, नलः तृणविशेषः
तदर्थं इत्यपि । वने, वैशस दुःख, आप । इन्दुमती विदर्भराजपुत्री,
महिषस्य स्त्री महिष्यपि, अजः छगः तदनुरागिणी, बभूव ।
महिषस्त्रियः अजानुरागो विरुद्ध्यते । (पक्षे) कृताभिपेका, अजः
इक्ष्वाकुवंश्यो राजा तस्मिन्ननुरागिणी । शकुन्तला विश्वामित्रान्मेन-
कायामुत्पन्ना कण्वेन वर्धिता काचन कन्या, दुष्यन्त. चन्द्रवशोद्भवः राज-
र्षिः तस्य कृते दुर्वाससः तदाख्यस्य महर्षेः, शाप अभिज्ञानाभरणदर्शना-
वधिकं स्वभर्ता प्राक्तनस्वकीयपरिणयादिवृत्तान्तविस्मरणात्मक वैशस,
अनुबभूव । मदनमञ्जुका तन्नाम्नी काचन राजर्षिकन्यका सा, नरवाह-
नदत्तः कौशाम्बीवास्तव्यः वत्सेश्वरसुतो राजा, त, चकमे कामयामास ।
ऊर्वोः सक्थनोः गरिम्णा वर्तुलत्वफाळफळ्यादिनिबन्धनगौरवेण निर्जिता
न्यक्कृता रम्भा कदलीस्तम्भः यया सा, तादृशी, रम्भा तन्नाम्नी देवगणिका,
मेरुगिरेः सुमेरुपर्वतस्य नितम्बे कटके, नलकूबरं कुबेरसूनु, निष्कारणमेव
निर्हेतुकमेव, अचीकमत । धूमोर्णाऽपि, स्वयंवरार्थं, आगतेषु देवेषु

धर्मराजमाचकाङ्क्ष ॥ ऋद्धिस्तु निष्प्रयोजनमेव गन्धर्वय-
 क्षेषु कुबेरमाससाद । अहेतुकमेव पुलोमतनया देवेन्द्रासक्त-
 चित्ता बभूव । इति बहुविधं चिन्तयित्वा विरहमुर्मुराग्निम-
 द्बन्धमधिरूढेव, मदनदावाग्निशिखाकबळितेव, वसन्तकाला-
 ग्निशिखागृहीतेव, दक्षिणमारुतरुद्रपावकग्रस्तेव, उन्मादपा-
 तालगृहं प्रविष्टेव, शून्यकरणग्रामेव, वर्तमाना, हृदये विलि-
 खितमिव, उत्कीर्णमिव, प्रत्युप्तमिव, कीलितमिव, निगळि-
 तमिव, वज्रसारघटितमिव, अस्थिपञ्जरप्रविष्टमिव, मज्जा-

(निर्धारणसप्तम्यन्तमेतत्) धर्मराज यम आचकाङ्क्ष भर्तारमैच्छत् ।
 ऋद्धिः तन्नाम्नी यक्षी, कुबेर धनद, कुत्सितशरीरयुक्तमिति च, तस्य एके-
 न अक्षणा काणत्वात् । पुलोमतनया इन्द्राणी, अहेतुकमेव निर्निमित्तमेव,
 देवेन्द्रे महेन्द्रे, आसक्तचित्ता सक्तमनाः, बभूव । इतीति । इति इत्थ,
 बहुधा नानाप्रकारेण, चिन्तयित्वा आलोच्य, विरहः दयितविश्लेष एव
 मुर्मुराग्निः तुषाग्निः तन्मज्ज, अधिरूढेव आरूढवतीव, मदनः मारः स
 एव दावाग्निः वनदहनः तस्य शिखया ज्वालाया कबळितेव भक्षितेव, का-
 लाग्निः संवर्तानिलः । दक्षिणमारुतः मलयवातः स एव रुद्रपावकः ईश्वरने-
 त्वाग्निः तेन ग्रस्तेव निर्गर्णेव, उन्मादः चित्तविभ्रमः स एव पातालगृह
 अतलभवन तत् प्रविष्टेव, शून्य. व्यापाररहितः करणानां इन्द्रियाणां ग्रामः
 समूहः यस्यास्सा तादृशीव, वर्तमाना, हृदये चित्ते, विलिखित रेखया रचित,
 उत्कीर्णं प्रतिमारूपेण चित्रित, प्रत्युप्त उद्वङ्कित, कीलित निखात, निग-
 लित शृङ्खलया नियमित, वज्रसारः वज्रलेपः तेन घटित सयोजित,
 अस्थिपञ्जरे पञ्जराकारेषु शारीरकीकसेषु, प्रविष्टमिव निविष्टमिव,^० मज्जार-

- रसशबलितमिव, मर्मान्तरस्थितमिव, प्राणपरीतमिव, अ-
 • न्तरात्मानमधिष्ठितमिव, रुधिराशये द्रवीभूतमिव, पललसंवि-
 भक्तमिव, कन्दर्पकेतुं, मन्यमाना, उन्मत्तेव, अन्धेव, वधिरेव,
 मूकेव, शून्येव, निरस्तेन्द्रियग्रामेव, मूर्च्छागृहीतेव, ग्रह-
 ग्रस्तेव, यौवनसागरतरलतरङ्गपरम्परापरीतेव, रागरज्जुभिः
 परिवारितेव, कन्दर्पकुसुमवाणैः कीलितेव, शृङ्गारभावना-
 विपरसघूर्णितेव, रूपपरिभावनाशल्यकीलितेव, मलयानि-
 लापहृतजीवितेव, भवन्ती, सा, हा प्रिये, सख्यनङ्गलेखे,
 वितर हृदये मे पाणिपद्मं, दुस्सहोऽयं विरहसन्तापः, मुग्धे

सेन शबलितमिव मिश्रमिव, मर्म प्राणनाडी तस्य अन्तरे मध्ये स्थितमिव,
 प्राणेन प्राणवायुना परीतमिव समन्तात्परिवृतमिव, अन्तरात्मान स्वकीयं
 मन अधिष्ठितमिव आश्रितमिव, रुधिराशये रक्ताशये द्रवीभूतमिव विली-
 नमिव, पललेन मांसेन सह सविभक्तमिव, कन्दर्पकेतु मन्यमाना, उन्म-
 त्ता चित्तभ्रमवती, अन्धा चक्षुर्हीना, वधिरा श्रवणेन्द्रियविकला, मूका
 वाग्विकला, शून्येव निर्विषयेव, मूर्च्छा कश्मल, ग्रहाः पिशाचाः, यौवन
 तारुण्यमेव सागरः समुद्र । रागः अनुराग एव रज्जुः शुल्ब, कीलिता
 अन्तर्निखाता, शृङ्गारभावनैव विपरसः गरलं तेन घूर्णितेव भ्रमितेव,
 रूपस्य कन्दर्पकेतुसौन्दर्यस्य परिभावना चिन्तना तथैव शल्येन शङ्कुना
 कीलितेव, मलयानिलः दक्षिणवात तेन अपहृतजीवितेव, भवन्ती, सा
 वासवदत्ता, हा इति खेदे । हृदये मद्रक्षसि पाणिपद्म करसरसिज, वितर
 निक्षिप । विरहसन्तापः विश्लेषवेदना, दुस्सह. सोढु अशक्यः । मुग्धे

मदनमञ्जरि, सिञ्चाङ्गानि चन्दनवारिणा, सरले वसन्त-
सेने, संवृणु केशपाशं, तरले तरङ्गवति, वितराङ्गेषु कैतक-
धूर्त्तिं, वामे मदनमालिनि, वीजय शैवालकलापेन, चपले
चित्रलेखे, चित्रपटे विलिख चित्तचोरं जनं, भामिनि वि-
लासवति, विक्षिपावयवेषु मुक्ताचूर्णनिकरं, रागिणि रागले-
खे, स्थगय नळिनीदलनिचयेन पयोधरभारं, सुकान्ते का-
न्तिमति, मन्दम्मन्दमपनय बाष्पविन्दून्, यूधिके यूधि-
कालंकृते, सञ्चारय कदलीदलताळवृन्तेन आर्द्रवातान्, एहि

सुन्दरि “मुग्धस्सुन्दरमूढयोः ।” इत्यमरः । मदनमञ्जरि, चन्दनवारिणा
श्रीखण्डरसेन, अङ्गानि विरहतापतप्तान् ममावयवान्, सिञ्च आर्द्रीकुरु
सरले उदारै, वसन्तसेने, केशपाशं मदीयकुन्तलभारं, संवृणु सहस्र वन्धय
तरले चञ्चले, कैतकधूर्त्तिं केतकीकुसुमपराग, अङ्गेषु मदवयवेषु, विकिर
विक्षिप । वामे सुन्दरि (यद्वा) प्रतीपदाशिनि, मदनमालिनि, शैवालकलापेन
जलनीलीकदम्बकेन, वीजय शिशिरवात सचारय । चपले चञ्चले चित्र
रेखे, चित्रपटे वर्णनयोग्ये पटे, चित्तचोरं मन्मनोऽपहारिण, जनं कन्दर्प
केतु, विलिख तूलिकया विरचय । भामिनि कोपने, विलासवति, मुक्ता
चूर्णं मौक्तिकक्षोद, विक्षिप विकिर । रागिणि प्रेमवति, नळिनीदलानां
निचयेन समूहेन, पयोधरभार स्तनमण्डल, स्थगय आच्छादय । सुका-
न्ते अतिसौन्दर्यशालिनि, कान्तिमति, बाष्पविन्दून् अश्रुकणान्, मन्द मन्द
शनैश्शनैः, अपनय मार्जय । यूधिका मागधीकुसुम तथा अलकूर्तै, यूधि
के, कदलीदल रम्भापत्र तद्रूपेण तालवृन्तेन धवित्रेण, आर्द्रवातान् शि
शिरमारुतान्, सञ्चारय प्रसारय । एहि आगच्छ । अनुगृहाण दयस्व

भगवति निद्रे, अनुगृहाण मां, धिगिन्द्रियैरपरैः, किमिति लोचनमयान्येव न कृतान्यङ्गानि विधिना । भगवन् कुसु-
मायुध, तवायमञ्जलिरनुचरो भव भाववति मादृशे जने ।
मलयानिल सुरतमहोत्सवदीक्षागुरो, वह यथेष्टम्, अपगता
मम प्राणाः, इति बहुविधं भाषमाणा वासवदत्ता सखीज-
नेन समं मुमूर्च्छे । सपदि परिजनप्रयत्नात् गृहीतजीवा,
क्षणमतिशिशिरघनसाररसाकुलनिम्नगापुलिने, क्षणमतितु-
हिनमलयजरससरित्परिसरे, क्षणमतिलोहितकनकारविन्द-
कदम्बपरिवारितसरस्तटीचन्दनविटपिच्छायासु, क्षणमनि-
लोल्लसितदलेषु कदलीकाननेषु, क्षणं कुसुमप्रवालशय्यासु,
क्षणं नलिनीदलसंस्तरेषु, क्षणं तुषारसङ्घातशिशिरितशिला-
तलेषु, परिजनेन नीयमाना, प्रलयकालोदितद्वादशरविकिरण-

अपरैः लोचनव्यतिरिक्तैः, इन्द्रियैः, धिक् । लोचनव्यतिरिक्तानामिन्द्रि-
याणां नैःफल्यान्निन्द्यतैव समुचितेति भावः । विधिना ब्रह्मणा, किमिति
केन कारणेन । रागाविष्टमनो भावः तद्वति, मादृशे मत्तुल्ये, जने दय-
नीये जन्तौ, अनुचर. सहचरः, भव । मलयानिल दक्षिणवायो, सुरतम-
होत्सवे निधुवनमहामहे या दीक्षा व्रतादेशः तत्र गुरो आचार्य । यथेष्ट
यथेच्छ, वह वाहि । सखीजनेन सम वयस्याभिस्सह, मुमूर्च्छे मोहं
प्राप । **सपदीति** ॥ परिजनः किङ्करः, घनसारः हिमवालुका, निम्नगा
नदी, पुलिन सैकततल, परिसरः रामीपदेशः, कनकारविन्द सौवर्णताम-
रस, कदम्ब समूह, चन्दनविटपी श्रीखण्डद्रुम, प्रवाल पल्लव, संस्तर.

कलापतीत्रविरहानलदह्यमाना, अतिकृशप्राणामिव तनुं विभ्रती
 सा अबला, मन्दम्मन्दमान्दोलितदुग्धसिन्धुतरळतरङ्गच्छ-
 टाधवलहासच्छुरिताधरपल्लवं तन्मुखारविन्दं, द्विजकुलमिव
 श्रुतिप्रणयि तदीक्षणयुगळं, सहजसुरभिमुखपरिमळामोद-
 माघ्रातुकामेव दूरविनिर्गता तन्नासावंशलक्ष्मीः, कलङ्कमुक्ते-
 न्दुकलाकलापकोमलपिच्यूषफेनपाण्डुरा तद्द्विजपङ्क्तिः, अदृ-
 ष्टचरमनङ्गातिशायि तद्रूपं, तानि धन्यानि स्थानानि, ते जन-
 पदाः पुण्याः, तानि नामाक्षराणि सुकृतभाञ्जि, यान्यमुना

शय्या, कलापः समूहः, विभ्रती वहन्ती, मन्द शनैर्यथा तथा आन्दोलि-
 ता चञ्चला या दुग्धसिन्धोः क्षीराब्धे. तरळतरङ्गच्छटा चञ्चलवीचीपर
 म्परा तद्रत् धवलेन निर्मलेन हासेन हसनेन छुरितः रूषितः अधरपल्लव-
 यस्मिस्तत्, तस्य कन्दर्पकेतो मुखारविन्द वदनसरोज, द्विजकुलमिव
 ब्राह्मणसमाज इव, श्रुतिप्रणयि वेदेषु प्रेमवत् (पक्षे) श्रुत्योः श्रोत्रयो प्र-
 णयि, कर्णान्तविभ्रान्तमित्यर्थः । तस्य ईक्षणयुगळ नेत्रद्वन्द्व, सहजसुर-
 भि निसर्गपरिमळवाहि यत् मुख वदनं तस्य परिमळामोदं अतिमनोज्ञं
 सौरभ आघ्रातुकामेव ग्रहीतु साभिलाषेव, दूरविनिर्गता अत्यन्तदीर्घा,
 तस्य नासावंशलक्ष्मीः अतिसुन्दरतरा नासिका, कलङ्केन लाञ्छनेन
 मुक्त. त्यक्त यः इन्दुकलाकलापः चन्द्रकलासमूहः तद्रत् कोमला
 पिच्यूषस्य अमृतस्य फेनवत् पाण्डुरा धवळा, तस्य द्विजपङ्क्तिः दन्तश्रेणी,
 पूर्वं अदृष्टं अदृष्टचर 'भूतपूर्वं चरद्' इत्यनेन चरद् । अनङ्गातिशायि मन्म-
 थातिलङ्घि, तद्रूप तस्य सौन्दर्य । धन्यानि भाग्यवन्ति । जनपदाः देशाः,
 सुकृतभाञ्जि पुण्यवन्ति । भावयन्ती ध्यायन्ती । प्रतिबिम्बित प्रतिफलितम् ।

परिष्कृतानि, इति मुहुर्मुहुर्भावयन्ती, विलिखितमिव नभ-
सि, प्रतिबिम्बितमिव लोचने, पुरोदर्शितमिव चित्रपटे,
तमितस्ततो विलोकयन्ती व्यतिष्ठत ॥ अथ तस्यान्तमा-
लिका नाम शारिका तत्प्रियसखीभिस्समं समालोच्य कन्द-
र्पकेतुभावमाकलयितुं प्रेषिता । सापि मया सार्धमागतऽत्रैव
तरोरधस्तात्तिष्ठतीत्युक्त्वा विरराम । अथ तच्छ्रुत्वा कन्दर्प-
केतुस्सहर्षं समुत्थाय तमालिकामाहूय विदितवृत्तान्तामक-
रोत् । सा तस्मै कृतप्रणामा पत्रिकामुपानयत् । अथ मकरन्द-
स्तामादाय स्वयमेवावाचयत् । (श्लो) प्रत्यक्षदृष्टभावाप्यस्थिरहृ-
दया हि कामिनी भवति । स्वप्रानुभूतभावा द्रढयति न प्रत्ययं
युवतिः ॥ तच्छ्रुत्वा कन्दर्पकेतुरमृतार्णवनिमग्नमिव सर्वान-

भाव मनः, आकलयितुं परिशीलयितुं, प्रेषिता प्रहिता । आहूय आकार्यं ।
विदितवृत्तान्तः ज्ञातवार्ता, अकरोत् कृतवान् ॥ सेति । कृतप्रणामा रचि-
तनमस्कारा सती । उपानयत् समीपं प्रापयत् । अथेति । स्वयं मान्तं
मव्ययं स्वेनैवेत्यर्थः । अवाचयत् अपठत् । 'वचं परिभाषणे' चुरादिः ।
प्रत्यक्षेति ॥ कामिनी प्रमदा, प्रत्यक्षेण दृष्टाभिप्रायाऽपि अस्थिरहृदया
अविश्वासेन तरलहृदया, भवति । स्वप्ने अनुभूतभावा अनुभूतदयितजन-
चित्तवृत्तिः, युवतिः तरुणी, प्रत्ययं 'ममेव तस्यापि मायि महत्यासाक्तिः
ततस्सुलभोऽस्य समागमः' इत्येवभूतं विलम्बं, न द्रढयति न
दृढाकरोति । 'र ऋतो हलादेर्लघोः' इत्यनेन ऋकारस्य रादेशः ।
पथ्यार्या । तदिति ॥ तत् पत्रिकागतं वाचिकं, श्रुत्वा, आत्मानं स्व,

न्दानामुपरिवर्तमानमिवात्मानम्मन्यमानो मन्क्म्मन्दमुत्थाय
 प्रसारितबाहुयुगळस्तमालिकामालिलिङ्ग । तथैव च सार्धं
 किं करोति किं वदति कथमास्त इत्यादि सकलं वासवदत्ता-
 वृत्तान्तं स पृच्छंस्तं दिवसं तत्रैवातिवाह्य तस्मात्प्रदेशात्
 तथा सहोच्चाल ससुहृत्कन्दर्पकेतुः । अत्रान्तरे भगवानपि म-
 रीचिमाली वृत्तान्तमिमं कथयितुमिव मध्यमं लोकमवत-
 तार । अथ वासरताम्रचूडचूडाचक्राकारः चक्रवाकहृदयसं-

अमृतार्णवे सुधासमुद्रे निमग्नमिव अवगाढमिव, सर्वेषा आनन्दानां ब्रह्मा-
 द्यानन्दानां, ऊरि ऊर्ध्वदेशे, वर्तमानमिव तिष्ठन्तमिव, मन्यमानः चि-
 न्तयन्, कन्दर्पकेतुः, मन्दम्मद शनैश्शनैः, उत्थाय, प्रसारित बाहुयुगळ
 करयुग येन तादृशस्सन्, तमालिकां तन्नाम्नां वासवदत्ताशारिकां, आ-
 लिलिङ्ग परिष्वजे । तथैवेति ॥ तथैव सार्धं शारिकया सहैव, सः,
 सा, किं करोति किमनुतिष्ठति, किं वदति किं ब्रवीति, कथं आस्ते कीदृशां
 वर्तते, इत्यादि एवमादि, सकलं समग्रं, वासवदत्तोदन्तं, पृच्छन् नियु-
 ज्ञानस्सन्, तं दिवसं तत् दिनं, तत्रैव यत्र तमालिका दृष्टा सल्लपिताच
 तस्मिन्नेव देशे, अतिवाह्यं गमयित्वा, तस्मात् प्रदेशात्, तथा सह, कन्द-
 र्पकेतुः ससुहृत् मित्रसहितः, उच्चालं प्रातिष्ठत् । अत्रेति ॥ अत्रान्तरे
 अस्मिन् समये, भगवान् मरीचिमाली सूर्योऽपि, इमं वृत्तान्तं इमां
 वार्तां, कथयितुमिवेत्यहेतौ हेतुत्वरोपात् हेतुत्प्रेक्षा । मध्यमं लोकं
 भूलोकं, अवततार अवहरोह । अस्तमयासीदित्यर्थः । अथेति ॥
 दिनमणिः सूर्यः, अकूपारपयसि पश्चिमसमुद्रजले, ममज्जेति सम्बन्धः ।
 स कीदृगित्यत आह । वासरेत्यादिना । वासरः दिवस एष ताम्र-

क्रामितसन्ताप्रतयेव मन्दिमानमुद्वहन्नस्तगिरिमन्दारस्तव-
कसुन्दरः, सिन्दूरराजिरञ्जितसुरराजकुम्भिकुम्भविभ्रमं वि-
भ्राणः, ताण्डवचण्डवेगोच्चलितधूर्जटिजटाजूटमकुटविकटबद्ध-
बन्धुरवासुकिभोगमणिताटङ्कसनाभिमण्डलः, सन्ध्यासीम-
न्तिनीसरसयावकपत्रचारुः, वारुणीवारविलासिनीमणिकु-
ण्डलकान्तिः, कालकरवाळसंछिन्नवासरमहिषस्कन्धचक्रा-
कारः, मधुरमधुपूर्ण कपालमिव गगनकपालिनः, अम्लान-
कुसुमस्तवक इव नभश्श्रयः, पुष्पस्तवक इव गगनाशोकतरोः,
कनकदर्पण इव प्रतीचीविलासिन्याः, भद्र इव वारुणीसङ्ग-

चूडः कृकवाकुकुः तत्सम्बन्धि यच्चूडाचक्र मूर्धोपरिस्थ शिखावलयं तस्य
आकार इवाकारो यस्य सः तादृशः, 'सप्तम्युपमानपूर्वपदस्य बहुव्रीहिः ।
उत्तरपदलोपश्च' इति वार्तिकेन समासः उपमानोत्तरखण्डलोपश्च । चक्र-
वाकः रथाङ्गनामा पक्षिविशेषः । सायसन्ध्यामारभ्य आप्रभात विश्लेषवे-
दनया चक्रवाकमिथुन परस्पर दुःख्यतीति लोकप्रसिद्धिः । मन्दारः
तदाख्यः देववृक्षः । कुम्भी गज, धूर्जटिः शिवः तस्य जटाजूटः जटाबन्ध-
बन्धुर मनोज्ञ, वासुकिः नागराजः, भोगः शरीरं, ताटङ्कः कर्णाभरणं, सना-
भि सदृश, सीमन्तिनी नारी तस्याः सरसं आर्द्रं यत् यावकपत्र अलक्तक-
कृतपत्ररेखा । वारुणी पश्चिमा दिक् । वारविलासिनी वेश्या, कालस्य
करवालेन खड्गेन संछिन्नः खण्डितः य. वासररूपो महिषः तस्य स्कन्ध-
चक्रस्य 'सरक्तोद्धारवर्तुलग्रीवाप्रदेशस्य आकार इव आकारो यस्य सः
तादृशः । गगन वियदेव कपाली कापालिकः । कनकदर्पणः सौवर्णमुकुरः ।
भद्र इव बलराम इव, वारुणी पश्चिमदिक् सुरा च । रागः रक्तिमा स्त्री-

तः सरागश्च, दुर्विदग्ध इव परित्यक्तवसुः सत्रिषादश्च, शा-
क्य इव रक्तांशुकधरः, सूरिरिव संज्ञोपेतः, भगवान् दिन-
मणिः, अपराकूपारपयसि तरळतरङ्गवेगोच्चलितविडम्बितपा-
कृतिर्ममज्ज । ततः क्रमेण रजोलुठितोत्थितकुलायार्थिकलह-
विकलकलविङ्कुकलकलकलवाचालशिखरेषु शिखरिषु, वसति-
साकाङ्क्षेषु ध्वाङ्क्षेषु, अनवरतदह्यमानकालागरुधूपपरिमलोद्गा-
रेषु वासागारजालविवरेषु, दूर्वाञ्चिततटिनीतटनिविष्टगोष्ठी-
विदग्धजनप्रस्तूयमानकथाश्रवणोत्सुकशिशुजनकलकलनिवा-
रणक्रुद्धेषु वृद्धेषु, आलोलिकातरळरसनाभिः कथितबहुकथा-
भिः जरतीभिरतिलघुकरताडनजनितसुखाभिरनुगते शिश-

विषयकः प्रेमा च । दुर्विदग्ध इव दरिद्र इव, वसु. रश्मि धनत्र ।
विपाद. मेघः दु.ख च । शाक्य. बौद्धः । अंशुक वस्तु रश्मिश्च । सूरिः
पण्डित. स इव, सज्ञा तन्नाम्री पत्नी । (पक्षे) संवित् । विदुम. प्रवाळः ।
तत इति ॥ तत क्रमेण सन्ध्या साय सन्ध्या, समदृश्यतेति सम्बन्धः ।
तामेव वर्णयति रजोलुठितेत्यादिना । शिखरिषु वृद्धेषु । रज. भूधूलि.
तत्र लुठितानां विलोडिताना पुनरुत्थिताना कुलायार्थिनां निजनीडान्वेषिणा
कलहेन विकलानां कलविङ्काना चटकानां कुलस्य समूहस्य कलकलेन
कलकलध्वनिना वाचालानि सशब्दानि शिखराणि अग्रभागा येषा ते
तादृशेषु सत्सु । ध्वाङ्क्षेषु काकेषु, वसतौ निजावासस्थाने, साकाङ्क्षेषु
साभिलाषेषु सत्सु, उद्गार आधिक्य, जालानि गवाक्षा, दूर्वा हरिततृण,
तटिनी नदी, विदग्धा. चतुराः पण्डिता वा । आलोलिका शिशुरोदनशा-
न्तये कृत. अव्यक्तस्तालुगव । जरतीभिः वृद्धाभिः, शयिष्ठ इच्छन्ति

यिपमाणे शिशुजने, विरचितकन्दर्पमुद्रासु क्षुद्रासु, कामुकज-
नानुबद्धयमानदासीजनविविधाश्रीलवचश्रुतिविरसीकृतासु
कामिनीपु, सन्ध्यावन्दनोपविष्टेषु शिष्टेषु, रोमन्थमन्थरकुर-
ङ्गकुटुम्बाध्यास्यमानम्रदिष्टगौष्टीनपृष्ठास्वरण्यस्थलीषु, निद्रा-
विद्राणद्रोणकुलकलिलकुलायेषु ग्रामतरुनिचयेषु, कापे-
यविकलकपिकुलकलिलेष्वाश्रमद्विमेपु, कलकलविकलवककुले-
ष्वारामतरुषु, निर्जिगमिपति जरत्तरुकोटरकुटीरकुटुम्बिनि
कौशिककुले, तिमिरतर्जननिर्गतासु दहनप्रविष्टदिनकरशिखा-
स्त्रिव स्फुरन्तीषु दीपशिखासु, मुखरितधनुषि वर्षति शरानि-
करमशेषसांसारिकशेमुषीमुषि मकरध्वजे, सुरताकल्पारम्भ-
शोभिनि शम्भलीभाषितभाजि भजति भूषां भुजिष्याजने, सैर-

शिशयिपमाणे, शीडस्मनि रूपम् । मुद्रा चिह्न, क्षुद्राः वेद्याः । अश्रील-
वच ग्राम्यवचनम् । विरसीकृतासु वैरस्यमापादितासु, शिष्टाः श्रुति-
स्मृत्युक्ताचारपरा । रोमन्थः चर्वितस्य तृणादेः पुनराकृत्य चर्वणात्मकः
चतुष्पाज्जन्तुव्यापारः । मन्थरा स्तब्धा. अलसा वा । म्रदिष्टा. अति-
मृदवः । गौष्टीन भूतपूर्व गोस्थानम् । द्रोणाः काका । वक्रा. जलपक्षि-
विशेषाः । आराम उपवन । कौशिकः घूकः । 'दिवान्धः कौशिको
घूकः' इत्यमर । सासारिकाः ससारिणः । शेमुषी प्रजा । मकरध्वजः
मन्मथः * । सुरताय सङ्गमार्थं य. आकल्पः वेषः । 'आकल्पवेषौ
नैपथ्य' इत्यमर. । शम्भली कुट्टिनी । भुजिष्याजने दासीजने ।
सैरन्त्री मरगृहस्था गन्धकारिका । 'सैरन्त्री परवेदमस्था स्ववशा

न्ध्रीवद्धयमानरशनाकल्पजल्पाकजघनासु जनीषु, विश्रान्तक-
थाऽनुबन्धतया प्रवर्तमानकथकजनगृहगमनत्वरेषु चत्वरेषु,
समासादितकुक्कुटेषु किरातजननिष्कुटेषु, कृतयष्टिसमारोह-
णेषु बर्हिणेषु, विहितसन्ध्यासमयव्यवस्थेषु गृहस्थेषु, स्वपति
सङ्कोचोद्भ्रुच्चकेसरकोटिसङ्कटकुशेशयोदरकोटरकुटीरकुटि-
लशायिनि षट्चरणचक्रे, अनेनैव पथा भगवता भास्वता
गन्तव्यमिति सर्वतः पट्टमयैर्वसनैर्मणिकुट्टिमालिरिव विरचि-
ता बरुणेन रवेः, कालकरवाळकृत्तस्य दिवसमाहिषस्य रुधि-
रधारेव, बिड्मलतेव चरमार्णवस्य, रक्तकमलिनीव गगनत-
टाकस्य, काञ्चनकेतुरिव कन्दर्परथस्य, मञ्जिष्ठारागारुण-
पताकेव गगनहर्म्यस्थलस्य, लक्ष्मीरिव स्वयंवरगृहीतपीता-

शिल्पकारिका' इत्यमरः । रशनाकल्प. मेखलाभूषण । जन्यः स्नुषाः ।
'समा स्नुषा जनी वध्व.' इत्यमरः । चत्वर चतसृणां रथ्यानां
सयोजनदेशः । अङ्गण वा 'अङ्गण चत्वराजिरे' इत्यमरः । नि-
ष्कुट. गृहोपवन । 'गृहारामस्तु निष्कुटः' इत्यमरः । बर्हिणाः मयूराः ।
केसराः किञ्जल्काः । कोटिः अग्रं, कुशेशयं तामरस । कुशे जले शेते इति
कुशेशय । 'हलदन्तात्सप्तम्यास्सज्ञायां' इत्यलुक् । भास्वता सूर्येण । पट्ट-
मयैः अरुणवर्णकौशेयस्वरूपैः । वसनैः वस्त्रैः । मणिकुट्टिमालिरिव रत्नख-
चितनिबद्धभूप्रदेशपरम्परेव, पताका ध्वजाग्रनिबद्ध वस्त्र । स्वयंवरे गृही-
तः भर्तृत्वेन आश्रितः पीताम्बरः श्रीवासुदेवः यया सा । (पक्षे) स्वयं
(वद्योः रलयोश्च अभेदात्) बलगृहीत पीत अम्बर आकाश यया सा ।

म्बरा, भिक्षुकीव तारानुरागरक्ताम्बरधारिणी, वारयोषिदिव
 पल्लवानुरक्ता, कामिनीव कालेयाताम्रपयोधरभरा, बभ्रुरिव
 कपिलतारका, भगवती, सन्ध्या समदृश्यत । ततः क्षणेन
 क्षणदानुरागचतुरासु वेश्यास्विव, सन्ध्याशिष्यास्विव स्फुर-
 न्तीषु दीपलेखासु, तुलाधारशून्यायां पण्यवीधिकायामिव
 दिवि, घटमानदल्लपुटासु पुटकिनीषु, तिमिरप्रतिहतेष्विवे-
 तस्ततः परिभ्रमत्सु कमलसरसि मधुकरनिकरेषु, विकल-
 कुररीरुतच्छलेन रविविरहविधुरासु विलपन्तीष्विव सरोजि-
 नीषु, प्रतिफलितसन्ध्यारागरज्यमानसलिलस्थितासु पतिवि-
 नाशहृत्पीडया दहनप्रविष्टास्विव कमलिनीषु, गणक इव नक्ष-

भिक्षुकी श्रमणा, तारा नाम काचिद्देवता तस्यां अनुरागः भक्तिः । रक्ताम्बर
 कषायेण रक्त वस्त्र । (पक्षे) ताराः नक्षत्राणि, अनुरागः रक्तिमा । अम्ब-
 र आकाश । वारयोषित् गणिका । पल्लवाः विटाः, तेष्वनुरक्ता । (पक्षे)
 पल्लववत् किसलयवत् अरुणवर्णा । कालेयं कुङ्कुम । पयोधरौ स्तनौ । (पक्षे)
 मेघाः । बभ्रुः नकुली, कपिलाः कपिलवर्णाः तारकाः नक्षत्राणि यस्या-
 स्सा । (पक्षे) तारका कनीनिका । तत इत्यादि । क्षणदा रात्रिः । अनुरागः
 स्नेहः रक्तिमा च । तुलां धटां धारयतीति तुलाधारः वणिक् (पक्षे) तुला-
 सप्तमो राशिः सः आधारो यस्य सः तुलाधारः आदित्यः । पुटकिन्यः प-
 द्विन्यः^१ मधुकराः भ्रमराः । कुररी उक्कोशवधूः । सरोजिन्यः पद्मिन्यः ।
 प्रतिफलितः प्रतिबिम्बितः । गणकः दैवज्ञः, तस्मिन्निव नक्षत्रसूचके नक्ष-
 त्रप्रकाशके । (पक्षे) शुभाशुभसूचकाश्विन्यादिनक्षत्रप्रकाशके, ईदृशे

त्रसूचके प्रदोषे, हरकण्ठकालिमसनाभि, दैत्यबलमिव प्रक-
 टिततारकं, भारतसमरमिव वर्धमानोल्ककलकलं, धृष्ट-
 द्युम्नवीर्यमिव कुण्ठितद्रोणप्रभवं, नन्दनमिव सञ्चरत्कौ-
 शिकं, कृष्णवर्त्मानमिवाखिलकाष्ठापहारकं, सगर्भमिव घन-
 तरपाषाणकर्कशासु गिरितटीपु, सचक्षुरिव सुप्रप्रबुद्धसिंह-
 नयनच्छविच्छटाकपिलेषु सानुषु, सजीवमिव तमोमणिभिः,
 संवर्धितमिवाग्निहोत्रधूमलेखाभिः, मांसलितमिव कामिनीके-
 शसंस्कारधूपपटलैः, उद्दीपितमिव घनतरनीलमधुकरपटलैः,
 मेचकितमिव पेचकिकपोलगलितदानधाराशीकरैः, पुंजीकृ-
 तमिव वितततमालकाननच्छटाच्छायासु, निलीयमानमिव क-
 ज्जलरसश्यामभोगिभोगेषु, प्रावरणमिव रजनीपांसुलायाः,

प्रदोषे रजनीमुखे. तिमिरमजृम्भतेति भाविना सवन्ध । हरः शिव तस्य
 कण्ठस्य यः कालिमा नैत्य तत्सनाभि सदृश । तारका नक्षत्राणि (पक्षे)
 तारकासुरः । उल्काः धूकाः (पक्षे) दुर्योधनमातुलस्य शकुनेः पुत्र ।
 द्रोणः भारद्वाज. (पक्षे) काकः । कौशिकः दिवाभीत (पक्षे) इन्द्र ।
 कृष्णवर्त्मा अग्निः । काष्ठाना दिशां अपहारक निजप्रसरणेन आच्छा-
 दक । (पक्षे) काष्ठाः एधा. । सगर्भ गर्भयुक्तमिव । छटा म-
 मूह । सानु प्रस्थः । तमोमणयः खद्योता । मांसलित अभिवर्धितं ।
 सस्कारः गुणाधान । धूपः ससौरभो धूम. । पटल समूहः । मेचकित
 नैत्यमापादित । पेचकी गज । 'पेचकी द्विरदः पर्वा' इति क्रोश ।
 दान मदजल । तमाल तापञ्छट्टम् । कज्जल अञ्जनम् । भोगिन.

पलितौषधमिव वृद्धवारयोषितां, अपत्यमिव रजन्याः, सुहृ-
दिव कलिकालस्य, मित्रमिव दुर्जनहृदयानां, बौद्धसिद्धान्त-
मिव प्रत्यक्षद्रव्यमपह्वानं, मुदितमिव मत्तमातङ्गगण्डस्थले,
फलितमिवातिसान्द्रबहुलच्छद्वितततमालकानने, साटोप-
मिव स्फुटपाटवोत्कटविशङ्कटानेकविटपिविटपोत्कटस्फुटकु-
सुमपुटानिहितपदपट्पदावलीषु, परिस्फुरितमिव कान्ताघन-
तरकेशसंहतौ, उन्मीलितमिवेन्द्रनीलरश्मिभिः, अतिशयमां-
सलितमिवावटतटेषु, घनतरघोरघस्मरविषधरभोगभासुरं,
मत्तदन्तिदन्तद्युतितर्जनजर्झरिततमं, दिवाकरोद्यारम्भमिव
संकुचत्कुवलयं, असतां महत्त्वमिव तिरस्कृतसकलान्तरं,
निमीलनीलोत्पलव्याजरचिताञ्जलिपुटेन नमदिवागतां तर्मीं,

मर्षा । प्रावरण अवकृणनवस्त्रम् । पांसुला स्वैरिर्णा । पलित जरसा कृत
शौक्ल्य, बौद्धतन्त्रमिव, प्रत्यक्षद्रव्य अक्षिगोचर भू भूमिधरादिक वस्तु ।
अपह्वान तिरस्कुर्वाणम् । तेषा सर्वशून्यवादित्वादिति भावः । मातङ्ग
गज । फलितमिव निपन्नमिव, विटर्षा तरु, षट्पदाः भ्रमराः । घनतरा
आतिनिविडा । सहाति समूह । उन्मीलितमिव अभिवृद्धमिव, अवट-
तटेषु गर्तप्रदेशेषु । भोगाः शरीराणि । दन्ती गजः । सङ्कुचत् सङ्कोचं
प्राप्नुवन् कुवलय नीलनीलरज यस्मिन् । (पक्षे) कुवलय भूमण्डलम् ।
तिरस्कृत न्यक्कृत सकलाना पण्डिताना पामुराणाञ्च अन्तर विशेषः
येन तद् (पक्षे) अन्तर अवकाशः छिद्र वा । तर्मी रात्रिः ।

तिमिरमराजत । अथ, क्षणेनैव, सन्ध्याताण्डुवाडम्बरोच्च-
 लितमहानटजटाजूटकूटकुटिलस्खलनविवर्तितजहनुकन्यावा-
 रिधाराबिन्दव इव प्रकीर्णाः, दुर्भरधरणीभारभुग्नभीमदिङ्मात-
 तङ्गण्डमण्डलविमुक्तशीकरच्छटा इव तताः, अतिदवीयोन-
 भस्थलभ्रमणखिन्नरवितुरङ्गमास्यविवरान्तफेनस्तबका इव
 विशीर्णाः, गगनमहासरःकुमुदसन्दोहसन्देहदायिनः, विश्रं
 गणयतो धातुः शशिकठिनीखण्डेन तमोमषीश्यामे अंजिन
 इव वियति संसारस्यातिशून्यत्वात् शून्यबिन्दव इव विलि-
 खिताः, जगत्त्वयविजिगीषाविनिर्गतस्य मकरकेतोः रतिकर-
 विकीर्णा इव लाजाञ्जलयः, गुळिकास्त्रगुळिका इव वि-
 क्षिप्ताः पुष्पधनुषः, वियदम्बुराशिफेनस्तबका इव वितताः,
 रतिविरचिताः गगनाङ्गणे आतर्पणपञ्चांगुळ्य इव विकीर्णाः,

अराजत अशोभत । अथेत्यादि । अथ क्षणेनैव, ताराः नक्षत्राणि
 व्यराजन्त इति योजना । ताराः कीदृश्य इत्यत आह सन्ध्याता-
 दिना । ताण्डवं नटनम् । जूटः बन्धः । कूटः अग्रम् । छटा समूहः ।
 तताः विस्तृताः । अतिदवीयः अतिदूरतरम् । दूरशब्दादीयसुनि “स्थूल-
 दूर” इत्यादिना यणादिपरस्य लोपः । पूर्वस्य ऊकारस्य गुणश्च । फेनस्तबकः
 फेनपुञ्जः । कुमुदानि कैरवाणि । कठिनीखण्ड लेखनसाधनसुधाशकल ।
 शून्यबिन्दवः गणनाशून्यस्थानसूचनार्थं विलिखिताः कुण्डलाकारा रेखाः ।
 विजिगीषा जेतुमिच्छा । मकरकेतोः मन्मथस्य । गुळिकास्त्र धनुर्विशेषः ।
 गुळिकाः मृदा कल्पिताः पिण्डखण्डाः । आतर्पणपञ्चाङ्गुळ्य षिष्टादिना

व्योमलक्ष्मीहारमुक्तानिकरा इव विच्छिन्नाः, हरकोपानल-
दग्धकामचिताचक्राच्चन्द्राद्वात्यावेगविप्रकीर्णाः कामकीकसख-
ण्डा इव, तिमिरोद्गमधूमळसन्ध्यानलपरितप्तगगनमहानस-
स्थालीभर्ज्यमानस्फुटितलाजानुकारास्तारा व्यराजन्त । ताभि-
श्चित्रीव वियदशोभत । दीर्घतरोच्छ्वासरचनाकुलं संश्लेष-
वक्त्रचक्रघटनापटु सत्काव्यविरचनमिव, चक्रवाकमिथुन-
मतीवांखिद्यत । कमलिनीसञ्चरणलग्नमकरन्दविन्दुसन्दोह-
स्तुब्धमुग्धमुखरमधुकरमालाशबलगात्रं कालपाशेनेव मूर्तिम-
द्रामशापेनेवाकृष्यमाणं, चक्रवाकमिथुनं विजघटे । रविवि-
रहविधुरायाः कमलिन्याः हृदयमिव द्विधा पपाट चक्रवाक-

साधनेन पञ्चभिरङ्गुलिभिर्विरचितरचनाविशेष । “ पिष्टादिना तु मङ्गल्या
या तु कुञ्ज्याङ्गणादिषु । चर्चा पञ्चाङ्गुलिक्लृप्ता तदातर्पणमिष्यते ” इति
क्रोशः । विच्छिन्ना त्रुटिता । चिताचक्र शबदाहार्थदारुचितिविशेष ।
वात्या मण्डलभ्रमणशीलो वातः । कीकमखण्डा अस्थिशकला । महानस
पाकस्थान । श्वित्रीव श्वेतकुण्ठीव । दीर्घेति । अत्यन्त दीर्घः दीर्घतरः ।
उच्छ्वासः आख्यायिकाचिह्न कथाविच्छेददेशः । (पक्षे) उच्छ्वासः व्यधासू-
चको दीर्घनिश्वासः । संश्लेषः अर्थद्वयवाची । वक्त्र वृत्तविशेष, चक्र दुष्कर-
बन्धविशेष । (पक्षे) संश्लेषः आलिङ्गन, वक्त्रघटना चुम्बन । अखिद्यत
दैन्यमलभत । कमलिनीति ॥ कमलिनी सरोजिनी, मुग्धाः सुन्दर्यः ।
शबल मिश्रम् । कालपाशेनेव यमपाशेनेव । मूर्तिमान् रामस्य दाशरथेः य
शापः तेनेवेति चोत्प्रेक्षा । आकृष्यमाण अन्यतः अपसार्यमाण । विज-
घटे वियुमुजे । रवीति ॥ पपाट विश्लेष प्राप । आगमिष्यत इति ॥

मिथुनम् । आगमिष्यतो हिमकरदयितस्य पार्श्वे सञ्चरन्ती
 कुमुदिन्याः भ्रमरमाला दूतीवालक्ष्यत । तारकानयनजल-
 विन्दुव्याजादस्तङ्गतस्य दिवाकरदयितस्य शोकादिव ककुभो
 व्यरुदन् । भास्वतो निजदयितस्य विरहादभिनवकिञ्चल्क-
 राजिव्याजेन शोकानलमुर्मुरो नलिनकोशहृदये जज्वाल ।
 ततो रविरश्मिदवाग्निभस्मीकृतनभोवनमषीराशिरिव, श्रुति-
 वचनमिव क्षपितदिगम्बरदर्शनं, कृष्णमपि तिरस्कृतविश्व-
 रूपभावविशेषं, सद्योद्गावितराजतपटद्रवप्रवाह इव, शार्वरम-
 न्धकारमजृम्भत । अथ क्षणेन क्षणदाराजकन्याकन्दुक इव,
 कन्दर्पकनकदर्पणमिव, उदयगिरिवालमन्दारपुष्पस्तवक इव,

हिमकर चन्द्रः । कुमुदिनी कैरविणी । तारकेति ॥ ककुभः दिशः ।
 त्र्वाल्लिङ्गनिर्देशात् स्त्रिय इत्यपि । भास्वत इति ॥ मुर्मुरः तुषाम्निः ।
 जज्वाल दिदीपे । तत इति ॥ दवाग्निः । काननाग्निः । नभः आकाश-
 मेव वन अरण्यम् । श्रुतिवचन वेदवाक्यम् । क्षपित नाशित दिगम्बराणां
 जैनाना मत येन तत् (पक्षे) दिशां आशाना अम्बरस्य नभसश्च दर्शनम् ।
 कृष्णमपि शौरिमपि, तिरस्कृतः निरस्त विश्वरूपभावविशेषः येन । स्वी-
 कृतविश्वरूपभावविशेषस्य तन्निरसन न युज्यत इति विरोधः । परिहा-
 रस्तु । कृष्ण नील । तिरस्कृताः छादिताः विश्व अखिलं भुवन समस्तं
 वा रूप वस्तुस्वरूप भावविशेषाः पदार्थविशेषाश्च येन । राजतपट
 कृष्णाभ्रक । शर्वर्या इदं शार्वर । अथेति ॥ क्षणदा रात्रिः । कन्दुक
 पिण्डाकार क्रीडनक वस्तु । स्तवकः गुच्छ । महिलाललाम उत्समा स्त्री ।

प्राचीमहिळाललामललाटतटघटितवन्धूककुसुमतिलकचक्रा-
कारः, कनककुण्डलमिव नभश्श्रयः, दिग्बधूप्रसाधिकाहस्त-
स्रस्तालक्तकपिण्ड इव, गगनसौधतलशातकुम्भकुम्भ इव,
प्रस्थानमङ्गलकलश इव मकरकेतोः त्रिभुवनविजयैषिणः,
कुंकुमारुणस्तनकलश इव आखण्डलाशाङ्गनायाः, गरुड इव
हरिणाधिष्ठितः, राम इव लक्ष्मणान्वितः, वानरेन्द्र इव अनु-
रक्ततारं, वृषभ इव रोहिणीप्रियः, सुराजेव रक्तमण्डलः मृदु-
करसहितश्च, जाम्बवानिव ऋक्षपरिवृतः, रजनीपतिरुदयमा-
ससाद । कामिनीहृदयसंक्रामित इव, चक्राङ्गनानयनयुगळ-
पीत इव, रक्तकुमुदकोशालीढ इव, क्षीणतां गतः क्षण-
दाकरगतो रागः । अनन्तरं शर्वरीत्रजाङ्गनाविष्कृतनूतन-
नवनीतस्वस्तिक इव, मृगच्छायामुद्रित इवादर्शः, श्वेतात-

तिलक विशेषक । प्रसाधिका अलङ्कृती । अलक्तकपिण्ड यावकखण्डः ।
शातकुम्भ सुवर्ण । मकरकेतु मदन । आखण्डलाशा पूर्वदिक् । हरिणा
विष्णुना (पक्षे) हरिणेन सारङ्गण । लक्ष्मण. सौमित्रिः (पक्षे) लक्ष्मणा
कलङ्केन । वानरेन्द्र. वाली । स इव, अनुरक्ता अनुरागवर्ता तारा तन्ना-
म्नी पत्नी यस्य (पक्षे) तारा नक्षत्राणि । रोहिणी सुरभि. नक्षत्रविशे-
षश्च । सुराजा सद्रूपति. । रक्त अनुरक्त मण्डल राष्ट्रं (पक्षे) मण्डल
विम्ब । कर राजग्राह्यो भागः, किरणश्च । ऋक्षाः भन्ल्काः (पक्षे) नक्ष-
त्राणि । कामिनीति ॥ सङ्क्रामित. सयोजितः । कोश मुकुळः । क्षण
दाकरः चन्द्रः । अनन्तरमिति ॥ नवनीतस्वस्तिक दधिसारपिण्डः,
मृगस्य हरिणस्य छायया मुद्रित लाञ्छितः, आदर्श दर्पण, दन्तपालि-

पत्रमिव मकरकेतोः, दन्तपाळिचक्रमिव वियन्महाखङ्गस्य,
 श्वेतचासरमिव मदनमहाराजस्य, बालपुळिनमिव निशायमु-
 नायाः. स्फाटिकलिङ्गमिव गगनमहातापसस्य, अण्डमिव
 कालोरगस्य, कम्बुरिव नभोमहार्णवस्य, चैत्यमिव कालाङ्गा-
 रशवलं भवनेत्राग्निदग्धस्य सङ्कल्पजन्मनः, पुण्डरीकमिव
 गगनगामिगङ्गायाः, फेनसंचय इव गगनमहार्णवस्य, पार
 दपिण्ड इव गगनधातुवादिनः, राजतशकल इव दूर्वाप्रवाळ-
 शवलो मनोभवाभिषेकस्य, श्वेतचक्रमिव कन्दर्परथस्य, चू-
 डामणिरिव उदयगिरिनागराजस्य, श्वेतपारावत इव अम्ब-
 रमहाप्रासादस्य, गगनसरिद्धौतकुम्भस्थलमिव ऐरावतस्य,
 भद्रशृङ्गपुराणगोमुण्डखण्ड इव ताराश्वेतगोधूमशालिनो नभः
 क्षेत्रस्य, मलयजपिण्डपाण्डु राजततालवृन्तमिव सिद्धाङ्गना-
 हस्तस्रस्तं, क्षीणरागो भगवानुडुपतिरुज्जगाम । यश्च पुण्डरीकं
 लोकलोचनमधुकराणां, शयनीयसैकतं चित्तराजहंसानां, स्फा-

चक्र दन्तमयी खड्गस्य मुष्टेरधःफलका । बालपुलिनं अभिनव सैकतं ।
 उरगः सर्पः । कम्बु. शङ्खः । चैत्य चितास्थानम् । कालाङ्गार इङ्गालम् ।
 मङ्कल्पजन्मा मन्मथः । पारदपिण्ड रसपिण्डम् । धातुवादी रसवादी ।
 दूर्वा हरिततृणाङ्कुरः । नागराजः गजपतिः । पारावतः कपोतः । गगनस-
 रित् गङ्गा । भद्रशृङ्गः नष्टविषाणः, पुराणं प्राक्तनः गोमुण्डखण्डः गोशिरः
 खण्ड । मस्यमसृद्धक्षेत्रेषु दृष्टिदोषपरिहाराय सस्यधातुकमृगानासज्जनाय

टिकव्यजनं विरहवह्नीनां, श्वेतशाणचक्रं मन्मथसायकानाम् ।
अत्रान्तरे अभिसारिकासार्थप्रेषितानां प्रियतमान् प्रति दूतीनां
द्वयर्थास्सप्रपञ्चा विकारभंगुराः संवादा बभूवुः । तथाहि ।

वा गोमुण्डखण्डाद्याकारा विभीषिका उत्तभ्यत इति जगति प्रसिद्धिः ।
उडूनि नक्षत्राणि । वज्रजन तालवृन्त । अत्रान्तर इति ॥ अत्रान्तरे मानि-
नीमानपाटनपट्टतमचन्द्रोदयावसरे, अभिसारिकाः सम्भोगाय कान्तम-
न्विष्य संङ्केतस्थानाय गच्छन्त्यो ललनाः । तासा सार्थेन समूहेन ।
द्वयर्थाः प्रशंसारूपेण निन्दारूपेण चार्थद्वयपराः इत्यर्थः । सप्रपञ्चाः वक्रो-
त्त्यादिसहिताः । विकारैः मदनविकारजनितचित्तवृत्तिविशेषैः, भङ्गुराः
मानावस्थायामिव न केवल परुषा एव, अपितु किञ्चित्स्वम्पराधव्यञ्जका
इत्यर्थः । एवभूताः संवादाः सल्लापाः, प्रियतमान् वल्लभान् उद्दिश्य बभू-
वुः । तानेवाह । तथाहीत्यादिना । हे कान्त कमर्णाय, स्त्रीकृत त्वदलाभ-
निवन्धनया दुस्सहया मदनवेदनया मरणशरणीकृतम्, आत्मान, अव
रक्ष । तत्वतः नाकलयसि परमार्थतो न जानासि । यस्मान् त्वमेव त-
स्याः वल्लभः । अतो मरणशरणीकृतमात्मान रक्षेति । अयमभिप्रायः ।
भवानेव तस्या वल्लभः । सा च कामिनी त्वदर्थं मरणावस्थां गता । त-
स्मान्मरणशरणीकृतमात्मान शरीर नित्यमेव रक्षेति प्रशसावाद । कुल-
टासक्तत्वेन तस्यैव निन्दापि । न विद्यते वल्लभ यस्य सः अवल्लभः, मवस्त्र
अवस्त्र सपद्यमान कृत अवस्त्रीकृत सर्वस्वापहारेण कौपीनमात्रशेषत्वात्
नम्रत्व आपादितम् । यद्वा कुत्सितस्त्रीवशमापादित आत्मान स्व तत्वतः
परमार्थतः नाकलयसि न जानासि । अयमभिप्रायः । भवानेव तस्याः प-
तित्वे योग्यः । सा च विचक्षणा । एवमुभयोरानुरूपे सति ता त्यक्त्वाऽ
न्यत्रारम्भिकायां कुलटाया आसक्तेन त्वया आत्मा एवभूतः कृत इति ।

अवस्त्रीकृतमात्मानं नाकलयसि तत्त्वतः कान्त । प्रस्तर इव
कूरोऽसि । न चाकर्षकचुम्बकद्रावकेष्वेकोऽसि भ्रामकोऽसि परं

प्रस्तर इव पापाण इव, कूरोऽसि अतिकठिनोऽसि । तत्रापि न चाकर्षकः
यत्सम्बन्धात् प्रत्युत्तमपि लोहं निस्मरति । अयस्कान्तमणिः चुम्बकः । य-
त्सम्बन्धाल्लोहं उपगच्छति । सूर्यकान्तो वा । सूर्यकराभिमृष्टयच्छाया-
सम्बन्धादिन्धनादावग्निरुत्पद्यते । द्रावकः यत्सम्बन्धाल्लोहं द्रवति ।
चन्द्रकरस्पर्शात् स्वयं द्रवति सचन्द्रकान्तो वा । भ्रामकः यत्सम्बन्धात्
लोहं भ्रमति सः । चुम्बको द्रावकश्चैवाकर्षको भ्रामकस्तथा । एकद्विवि-
चतुःपञ्चषण्मुखास्सम्भवन्ति ते । इति लोहशास्त्रे । यद्वा कामकलाकौशलेन
यो नारीमाकर्षति सः आकर्षकः । रतिकौशलेन यश्चुम्बति स चुम्बकः ।
ओपधिविशेषयोगेन स्तनादिमर्दनेन वा यः कठिनहृदयां कामिनीं द्राव-
यति स द्रावकः । एतेषु (निर्धारणसप्तमी) नैकोऽसि । परं केवलं, भ्रामकः
असि । अन्यासक्तो योऽन्यनारीं भ्रामयति प्रतारयति स भ्रामकः । (प्रशं-
नापक्षे) कस्य शत्रुशिरसोऽन्तः यस्मात् सः कान्तः । आकर्षकं धनुरा-
कर्षकः । चुम्बकः सैन्यप्रवेशज्ञः । द्रावकः परसैन्यविद्रावणः । तेषु एकः
अद्वितीयः । नाऽसि ? एक एवेत्यर्थः । भ्रामकः परसैन्यभ्रमापादकः स्वा-
धिष्ठिताश्वभ्रमणापादको वा । अर्थान्तरं च । हे कान्त मनोहर, प्रस्तर
इव न कूरोऽसि । प्रार्थितस्सन्नपराधान् क्षमसे । आकर्षकचुम्बकद्रा-
वकाः इषवः बाणाः यस्य, सः काम इत्यर्थः । तद्वत् एकोऽसि अद्वितीयो-
ऽसि । नारीचेतसां भ्रमापादकश्च । यद्वा । आकर्षकचुम्बकद्रावकेषु नैको
भवसि । परं भ्रामकोऽसि । आकर्षकादयः पुरुषविशेषाः । दृगाकर्षणशक्तौ
यः साकर्षक इति स्मृतः । सर्वेषां सर्वलोभत्वं कुरुते यस्सचुम्बकः । कृ-
तार्थं इव यो भाति स तु द्रावक उच्यते । भ्रामको मधुराभाषः सत्सु च

कितव । धर्मार्थान्यप्रयुक्तः क्षेपणिक इव मुधा वाहिततरवारि-
रिस्त्वमसि । सखेदमिव तां मनसा चिन्तयसि दुर्लभाम् ।
सत्वसाराचित्तो यो रिपुमण्डलाग्रतो निर्वृतिमुपेत्य तिष्ठति ।

द्वेषहेतुषु ॥ इति भोजः । निन्दाविभागोऽस्मिन्वाक्प्रद्वय एव । अतः पर-
व्यर्थमात्रमेव । धर्मः सुकृत अर्थः प्रयोजन यस्य तादृशेन अन्येन राज्ञा
केनापि पुरुषेण वा प्रयुक्त प्रेरितः, क्षेपणिकः नाविक इव, मुधा वृथा,
वाहिततर वारि जल येन सः, अत्र स्वामिन एव धर्मो न नाविकस्ये-
त्यर्थः । अर्शान्तरन्तु । धर्मार्थान्येन कामेन प्रयुक्तः प्रेरितः, मुधा व्यर्थ-
मेव, वाहितः धृतः तरवारैः खड्गः येन सः । तादृशोऽसि । एतेनैव-
माह दूती । योहि तीक्ष्णखड्गधारी भवति, म किं पराङ्गनाभिस्सरणे
बिभेति ? । भवानपि खड्गधारीति भावः । सखे मिल, दमिव निज-
भार्यामिव सुलभां तां नायिका मनसा दुर्लभा चिन्तयसि । मैव जाना-
थाः । सा भार्यैव तव सुलभेति । 'द कल्ले वुधे रिक्ते छेदे दाने च दातरि'
इति कोशः । (पक्षे) सखेदमिव तां नायिकां मनसाऽपि दुर्लभा जानासि
मैव मस्थाः । सुलभैव अहं तुभ्यं दापयामीति । अयमभिप्रायः यदि
कामुकान्तरात् त्वं भयमकार्षीः अहं तत्र विघ्ननिवारणार्थं भवामीति ।
सत्वेति ॥ सत्त्वं माहात्म्यं सारः सामर्थ्यं ताभ्यां गृहीतहृदयः सत्वसार-
चित्तं, य. पुरुषः, रिपुमण्डलाग्रतः शत्रुसमूहाग्रतः निर्वृतिं परमसौख्यं उपेत्य
प्राप्य, तिष्ठति, स एव पुरुष इति (पक्षे) सत्तु, असारचित्तः असारहृदयः,
यः पुरुषः, रिपुमण्डलाग्रतः शत्रुखड्गात्, अनिर्वृतिं असुखं (दुःखमिति
यावत्) उपेत्य तिष्ठति । एतेनेदमाह दूती । यदि कामुकान्तरभयेन
नायिका नाभिगच्छसि तदा त्वं पुरुषो न भवसि । कार्यारम्भः तावान्

स खलु वीरः प्रतिपक्षस्य यस्सम्प्रहारतः कुञ्जरान्नयति ।
धृतोरुकरवालसञ्चयोऽपि परमकाण्ड एव सम्पतन् महापदं
विग्रहेण लभते । राजसेन राजसे नरहितो रहितो ध्रुवम् ।
अस्ति विशारदा शारदाभ्रविशदा विशदात्मनीनमहिमानम-

विधातव्यः पुरुषेण, सिद्धिर्भवतु वा मा वा । स इति ॥ स खलु, वीरः
शूरः । यः, सम्प्रहारतः युद्धात्, प्रतिपक्षस्य शत्रोः, कुजरान् हस्तिनः,
नयति स्ववशं प्रापयति । (पक्षे) स वीरो भवति । यः कामुकः, सप्रहा-
रतः सुरताभिघातात् प्रतिपक्षस्य कु नायिकां जरां नयति । 'पापे कुत्सेष-
दर्थे कुरव्ययं स्त्री धरास्त्रियो.' इति कोशः । तेनेदमाह दूती । सा प्रबल-
तरकामा । त्वमुपि सुरतकुशलः । प्रचण्डसुरताभिघातेन यदि तामभिसार-
यसि तदा सा त्वदायत्ता भवति । सा तव रताभिलाषिणीति भावः ।
धृतेति ॥ धृतोरुकरवालसञ्चयोऽपि धृतमहाखड्गसमूहोऽपि, पर अत्यर्थं,
अकाण्डे असमय एव, सम्पतन् शत्रुमभिगच्छन् पुरुषः, महापदं महतीं
विपत्तिं, विग्रहेण युद्धेन लभते । (पक्षे) ऊरुः सक्थि करः हस्तः बाल-
सञ्चयः केशसमूहः अपिशब्दश्चार्थे धृतोरुकरवालसञ्चयश्च, परमकाण्डे उत्कृ-
ष्टावसरे, सम्पतन् सगममृच्छन् पुरुषः, महापदं महासुखं, विग्रहेण शरीरेण
लभते । एतेनेदमाह दूती । यद्यपि त्व वीरः । सा कान्तान्तरेण तिष्ठति ।
असमयगमने तेन सह विमर्दस्स्यात् । तेन लोके ख्यातिर्नस्यात् । तस्मादव-
सरे तां अभिसरिष्यसीति भावः । अथेदानीं सप्रपञ्चाः । राजसेनेत्यादि ।
राजसेन राजसगुणेन, रहितः हीनः नरहितः पुरुषहितः ध्रुवः, राजसे
दीप्यसे । अस्तीति ॥ विशारदा प्रगल्भा, शारदाभ्रवत् शरन्मेषवत्
विशदा निर्मला । विशदा स्पष्टा आत्मनीनमहिमानमहिमानरक्षणक्षमा
आत्मीयमहिमयुक्तजनसहितभूसम्मानरक्षणार्हा धीरता बुद्धियुक्ता, धीर-

हिमानरक्षणक्षमा क्षमातिलक धीरता धीरता मनसि भूता
भूतता भूतता च वचसि । साहसेन साहसेन कमला कमला-
लया यया जिता सा त्वदर्पणा दर्पणाकारविमलाशया शया-
ञ्जनिर्जितकिसलया सलयांगुळिरिव विभ्रमेण गवाक्षशला-
काविवरं प्रति विलोकयन्ती लोकयन्त्रितविनाशा विनाशाप-
मनुभवति दुःखानि । जीवनायक जीवनाय कमिव नाश्रयति

ना धैर्यं पाण्डित्यं वा, ते तव मनसि हृदये भूता निष्पन्ना भूतता भूम्या
विस्तीर्णा ख्यातेति यावत् । भूतता सत्यता, तव वचसि वाचि ।
अस्तीति सम्बन्धः । साहसेनेत्यादि । साहसेन ईषद्धासयुक्तेन
साहसेन साहसगुणेन, क मुख मलते धारयतीति कमला मुखोत्पादिका,
कमलालया श्रीः यया जिता, सा त्वदर्पणा, त्वयि अर्पणं स्वदेहस्य
मनसो वा समर्पणं यस्यास्सा तादृशी, दर्पणवत् आदर्शवत् विमलाशया
शुद्धचित्ता, शयाञ्जेन हस्ताम्बुजेन निर्जित पराजित किसलय पल्लव
यस्यास्सा तादृशी, विभ्रमेण सलयाङ्गुलिरिव नृत्तसहिताङ्गुलिरिव, भवन्ती,
विभ्रमेण विलासेन, गवाक्षशलाकाविवरं जालशलाकारन्ध्र प्रति, विलो-
कयन्ती रथ्यायां गतागतकुतूहलिनः तव दर्शनेच्छया चक्षुः उल्लासयन्ती,
लोकैः आप्तजनैः यन्त्रितः प्रतिषिद्धः विनाशः आत्मत्यागः यस्यास्सा,
तादृशी, शाप विनाऽपि, दुःखानि क्लेशान्, अनुभवति उपभुङ्क्ते । जीवे-
त्यादि । जीवनायक प्राणनाथ, जीवनाय जीवनार्थ, इह कः सुभग
नाश्रयति ? सर्वोऽप्याश्रयत्येवेत्यर्थः । कमिवेत्यपि पाठः । सुभग कमिव क
पदार्थमिव नाश्रयति । अथवा कमिव आत्मानमिव नाश्रयति किम् ? ।

सुभगम् । अन्यास्तावदासतामहमेव दासतां पुरतो भजामि
 मैत्र्यतो मैत्र्यतोऽस्तु । अञ्जसा रतस्सारतः किमपि कन्दर्पकं
 दर्पकं न चेत्तनोषि विशेषतो विशेषतः स्थिरमेव मरणम् ।
 शठधियां शोधन यशोधन प्रेमहार्या महार्या समा सोत्कटाक्षैः
 कटाक्षैराविर्भूतदास्यास्तदाऽस्याः परिजनाः । कमलाकृति-
 नारीणां कमलाकृतिनारीणां भवता सुखं च मलिनितम् ।

अन्या इति । अन्यास्तावदासतां अन्याः त्रियः तिष्ठन्तु । अहमेव, पुरतः-
 अग्रतः दासतां भजामि । किमर्थं, मैत्र्यतः मैत्रीकरणहेतोः । अतः मैत्री
 अस्तु । अञ्जस्येत्यादि । अञ्जसा तत्वतः रतः अनुरक्तः, त्व, सारतः
 हर्षात्, किमपि दर्पकं दर्पकम्, कन्दर्पकं काम, सुखं न तनोषि चेत् विशेषतः
 निःशेषेण, मरणमेव स्थिरं निश्चितम् । अथेदानीं विकारभङ्गुराः । किञ्चिद्विशे-
 षेणैव विशेषोन्नयनं विकारभङ्गुरत्वं नाम । शठधियामित्यादि । हे शठ
 हेगूढविप्रियकारिन्, धियां शोधनं बुद्धीनां निरूपकं, यशोधनं कीर्तिधनं,
 प्रेम्णा हार्देन हार्या स्नेहप्राप्त्यर्थः । महती आर्याचेति महार्या, मा
 लक्ष्मी । तथा सहिता समा, एव भूता, सा, उत्कटाक्षैः उद्गतचक्षुर्भि
 यद्वा उत्कटैः अक्षैः इन्द्रियैः, कटाक्षैः अपाङ्गवीक्षणैश्च, तदा तस्मिन् काले
 अस्याः, परिजनाः, आविर्भूतदास्याः प्रकर्षकृतदासभावाः । अयमर्थः ।
 अस्याः कटाक्षैः परिजनविलासिनः स्वीक्रियन्ते । तस्मात् शीघ्रं गच्छेति
 भावः । कमलेति । कं सुखं 'मलधारणं' सुखधारिणी आकृतिः यस्य सः
 तेन । अरीणां शत्रूणां, कमलायाः लक्ष्म्याः आकृतिरिवाकृतिः यासा ता-
 तादृशीनां नारीणां, सुखं, भवता, मलिनितम् । एतेनेदमाह दूती । स्व-
 शत्रुस्त्रीणाम्मुखं मलिनीकृतम् । अत एव कामुकान्तरात् भयं न गच्छ-

विश्वस्य विश्वस्य व्यवस्थां समासाद्यासमा साद्यानेककालं
सङ्गीतरसिक तनुषे तनुषे कमनङ्गस्य पुष्पेषु पुष्पेषुरुजा
तरसा जातरसा मन्दाक्षमन्दा क्षणमपि भ्रमन्ती मुह्यति ।
कामधुराधरेण कामधुराधरेण युक्ता रजोराजविशेषकेण वि-
शेषकेण मुखेन्दुना तव हृदि लग्ना । अदिमाकरेण करेण
स्वेद्विन्दुपयोधरेण पयोधरेण वक्षःफलकाञ्चनेन जिता-

सि तथा करिष्यसि च । भवानेव परं सुभगश्शूरः इति गमनप्ररोचनाय
प्रोत्साहयति दूती । विश्वस्येत्यादि । विश्वस्य विश्वासं कृत्वा, विश्वस्य
जगतः, कृत्स्नस्य लोकस्य, व्यवस्था समासाद्य सम्प्राप्य, असमा असदृश-
रूपा सा पुष्पवाणजातरसा उत्पन्नानुरागा, उत्कटानुरागे सत्यपि मन्दाक्षेण
लज्जया मन्दा नायकाभिसरणोद्यमशैथिल्यवती सती, अनङ्गस्य मदनस्य
पुष्पेषुरुजा पुष्पवाणव्यथया, पुष्पेषु कुसुमास्तरणेषु क्षण, भ्राम्यन्ती,
मुह्यति मूर्च्छति । अनेककालं चिराय, सङ्गीतरसिक, त्वं पुनः तनुषे पर-
दुःखमजानन् सन् स्वशरीरारयैव, कं मुख, तनुषे विस्तारयसि । त्वन्तु
तस्याः प्रेमाणमजानन्नेवमुदाससे । सा तु त्वयि निवेशितभावा मन्मथेन
अनिर्वचनीया दशां प्रापिता सशयितजीविता वर्तते । यदि विलम्बसे
तर्हि सा म्रियेत तस्माज्जटिति याहीति दूतीवचनाभिप्रायः । **कामधु-
रेत्यादि ॥** कामधुराधरेण कामधूर्वहेन, मधुराधरेण मनोज्ञाधरपल्लवेन,
रजोराज मन्मथं तस्य विशेषकेण अभिव्यक्तिकारिणा, विशेषकेण तिल-
केन (उपलक्षितेन) मुखेन्दुना मुखचन्द्रेण, युक्ता, का नायिका, तव हृदि,
हृदये लग्ना । **अदिमेत्यादि ॥** मृदोर्भावः अदिमा तस्य आकरेण आवा-
सदेशेन, वक्षःफलकाञ्चनेन उरस्थलपूजितेन, जितानाविलकाञ्चनेन निर्जि-

नाविलकाञ्चनेन । कामदारुण मदारुणनेत्रा स्मरमयं रस-
मयंतं भवन्तं अदयं मदयन्ती परमकमितारं परमकमितारं
वाञ्छति, हारिणा हारिणा स्तनकुम्भेन हारिणाक्षिरुचिहारिणा
चक्षुषा च । अनन्तरं दुग्धार्णवनिमग्नमिव, स्फाटिकगृहप्रविष्ट-
मिव, श्वेतद्वीपनिविष्टमिव जगदामुमुदे । ततः क्रमेण विघटमा-
नदलपुटकुमुदकाननकोशमकरन्दविन्दुसन्दोहसान्द्रनिष्यन्दा-
स्वादमदमुदितमधुकरकुलकलरवमुखरितदिगन्तरे चन्द्रिका-
पानभरालसचकौरकामिनीभिरभिनन्दितागमे सुरतभरखि-
न्नपुच्छिन्दराजसुन्दरीस्वेदजलकणिकापहारिणि प्रवाति साय-
न्तने तनीयसि निशानिश्वासनिभे नभस्वति, कन्दर्पकेतुस्तमा-
लिकामकरन्दसहायो वासवदत्तानगरमयासीन् । अथ स प्रवि-

तस्वच्छस्वर्णेन । उपलक्षितेति शेषः । एतेन नायिकायाः असदृश सौन्दर्यं
प्रकटितम् । कामेति ॥ हे कामदारुणेति नायकसम्बोधनम् । स्मरमयं
रसं, अयन्तं प्राप्नुवन्त । इयदिकटकटात्यत्र प्रच्छिष्टस्यायतेऽशतरि रूपम् ।
नखिणः, तथासति यन्तमिति रूपापत्तेः । परमकमितार उक्तृष्टकामुकम् ।
परम कं सुखं, यद्वा पर अक दु ख इति प्राप्ता । हारिणेति ॥ हारि-
णा हारवता । हारिणा मनोहरेण, हारिणाक्षिरुचिः सारङ्गनेत्रप्रभा तां
हरतीति हारि । अनन्तरमिति ॥ दुग्धार्णवः क्षीराब्धिः । आमुमुदे
समतुष्यत् । तत इति ॥ कोशः मुकुळः । पुलिन्दाः म्लेच्छजातिभेदाः ।
प्रवाति वहति सति । वाते शतरि ङौ रूपम् । निशा रात्रिः सैव ललना ।
अथेति ॥ कटकं नगर तस्य एकदेशे एकस्मिन् प्रदेशे । धिनिहित

श्य कटकैकदेशे विनिहितमनिलोल्लसितनभस्तरुकुसुममञ्जरी-
भिरिव तर्जयन्तीभिरिव गगनपुरश्रियं पताकाभिरुपशोभमानं,
कनकशालपट्टाङ्गणप्रसृताभिः कर्पूरकुंकुमचन्दनैलालवङ्ग-
परिमळवाहिनीभिः तटनिकटस्फटिकशिलासुखनिषण्णानिद्रा-
यमाणप्रासादश्चेतपारावताभिः प्रभ्रश्यत्तटविटपिसुमस्तवकि-
तसलिलाभिः, अनवरतमज्जदुन्मज्जद्युवतिघनजघनास्फालनो-
च्छ्वसितशीकरनिकरस्नपिततीरवेदिकाभिः, कर्पूरपूरपुलिन-
तलनिषण्णनिनदानुमीयमानराजहंसाभिः, विकचनीलोत्पल-
दर्शितकारण्डवचक्रवाकतिमिरशङ्काभिः, युवतिभिरिव सुप-
योधराभिः, सुग्रीवयुद्धवृत्तिभिरिव कीलालस्रपितकुम्भक-
र्णाभिः, सागरकूलभूमिभिरिव सुन्दरीपादपरागशबलाभिः, नृ-
पतिचित्तवृत्तिभिरिव कुल्यायमानकरिणीभिः, नदीभिरुपशो-
भितं, शिखरगतमुक्ताजालव्याजेन पुरयुवतिदर्शनागतं ता-
रागणमिवोद्बहद्भिः उपान्तनिलीनाभिः काचकलशाकृतिं उद्व-

कर्पूराणां पूरः समूहः स एव पुळिन सैकत । कारण्डव. जलकुवकुटः । पयो-
धरौ स्तनौ (पक्षे) पय जल । तस्य धराभिः । कीलाल रक्त (पक्षे) जल ।
कुम्भकर्णः नदीपक्षे पक्षिविशेषः । शबलाभिः मिश्राभिः । कुल्यः कुलभवः
आयः आयतिः मानः पूजा गर्वो वा, करः राजदेयो भागः एतैर्युक्ता ।
(पक्षे) कुल्या कृत्रिमा सरित् तां आयमानाः आगच्छन्त्यः करिण्य. हस्ति-
न्यः । मुक्ताजाल मौक्तिकसमूहः । उपान्तः समीप । काचः मृद्देद । कलश-

हन्तीभिः शिखिसंहतिभिरुद्भासितैः, प्रासादैरुपशोभमानं, अ
नवरतदह्यमानकृष्णागरुधूपमण्डलैः दर्शिताकालजलदसन्नाहं
क्वचिद्रन्भीरमुरजरवाहूतसमदनीलकण्ठं, सायन्तनसमय
मिव पतितलोकलोचनं, जनकयज्ञस्थानमिव दारोत्सुकितरामं
मानुषमिवाभिनन्दितसुरतं, अरण्यामिवानेकसालशोभितं, नि
धानमिव कौतुकस्य, आस्थानमिव शृङ्गारस्य, कुलगृहमिव
सकलविभ्रमाणां, सङ्केतस्थानमिव सौन्दर्यस्य, वासवदत्ताभ
वनं भवनन्दनप्रभावो ददर्श । द्रवसि द्रवग्निद्वेरगदिता चप
लाच पलायते किमेषा स्तवकस्तव कर्णतः पतितोऽयम् । सुरेरे
सुकपोलरेखे सुरया सुरयाचिता श्रीस्त्वमसि । मत्ते कलहे
कलहेमकाञ्चीदामकणितैः स्मरमिवाह्वयासि । मलये मलये

घटः । शिखिनः मयूरा । कृष्णागरुः कालागरुः । मुरजः महलः । नील
कण्ठः मयूरः । लोकानां जनानां लोचनानि नयनानि यस्मिन् (पक्षे
लोकलोचन आदित्य । दारेषु भार्याया उत्सुकित सञ्जातैःत्सुक्यं राम
काकुत्स्थः यस्मिन् (पक्षे) जारेषु चोरनायकेषु (उदीच्याना दजयोरभेदः
रामाः स्त्रियः । सुरता देवत्व (पक्षे) मुरत निधुवन । सालाः वृक्षा
प्राकाराश्च । भवस्य शिवस्य नन्दनः पुत्रः, मुब्रह्मण्यः इति यावत्
द्रवसीति ॥ द्रवसि शीघ्र गच्छसि । एषा च, चपला चापत्यवर्ती, अग
दिताऽपि अनुक्ताऽपि, द्रवसिद्वेः क्रीडासिद्धर्थ, किं पलायते धावति ? तत्र
कर्णतः स्तवकः गुच्छः पतितः भ्रष्टः । सुरेख इति ॥ सुरेख्ये
ति कस्याश्चिन्नाम । सुरया सुष्ठु रयः वेगः यस्यास्ता तादृशा । मत्त
इति ॥ कलहे कलहनिसिक्तम् । मलय इति ॥ मलयेति कस्याश्च

प्सितं कुरु दृशैवाधिगतासि । कलिके कलिकेतुमिमं शृणुमः
 कलवह्नीकीविरुतं मे खला मेखला न भवति । त्वमेव मुखर-
 तया खरतया च । त्रपते त्रपतेयमिति नागकुसुमोपहारेषु
 स्वलन्तीयम् । तव कैतवकैरलं कलिलो निश्चासैर्वेपथुरेवा-
 शयं व्यनक्ति । वहतीवहतीरनङ्गलेखे तव वपुस्स्मरसायका-
 नां तव च हारलता विहिता विहितायते । उत्कलिके तवो-
 त्कलिकावहुले वदने वद नेत्रपयोजकान्ते किमुपमानमिन्दुर-
 प्युपयाति । वसतीव सतीव्रते तव हृदि कोऽपि शतधा शत-
 धारसारा वाचस्तवानुभूताः । केरळि केरळि ते करकाकरका-

चाम । अमलया निर्मलया । कलिक इति ॥ कलिकेति कस्याश्चिन्नाम ।
 कलिकेतु कलहचिह्न । मे, मेखला काञ्ची, खला पिशुना दुष्टा वा न भव-
 ति । त्वमेव मुखरतया वाचालतया खरतया कार्कश्येन च खलाऽसि
 खलहृदयाऽसीति सम्बन्धः । त्रपत इति ॥ इय नागकुसुमोपहारेषु
 स्वलन्ती, अत्र पतेय इति, त्रपते लज्जते । तवेति ॥ कैतवकैः कपटैः
 अल व्यर्थम् । कलिलः सम्बद्धः । वहतीति ॥ हे अनङ्गलेखे, तव वपुः
 (कर्तुं) अनङ्गबाणानां मदनशराणां हतीः प्रहारान् वहतीव । विहिता उरसि
 निहिता, विहितायते विस्तारा भवति । उत्कलिक इति ॥ हे उत्क-
 लिके! उत्कलिकाभिः उत्कण्ठाभिः बहुके, नेत्रपयोजाम्यां कान्ते तव वदने
 (विषये) इन्दुरपि चन्द्रोऽपि उपमान अयति किं वद, इति योजना । वस-
 तीति ॥ सतीव्रते पतिव्रताचरिते तव हृदि कोऽपि पुरुषः वसतीव । कथ-
 मिति चेत् शतधार वज्र तद्वत् साराः तीक्ष्णाः, तव वाचः शतधा अनुभूताः,
 इति योजना । केरळीति ॥ हे केरळि! रलिते रलिते तव के शिरसि

लमेघखण्डतुलामुपयात्युल्लसितोत्फुल्लमलिकामालाहारी तव
 कुन्तलकलापः । कुन्तलिके कुन्तलालंकृते न च पुरगोपुर-
 गोचराः श्रूयन्ते सङ्गीतध्वनयः । किमिव कल्पयसि क्षणमी-
 क्षणमीलनादयि चटुलचटुलम्पटसखीजनाऽसि । सुरते सुरते
 स्तनता स्तनताडनेषु यत्सौख्यं लब्धं स्मरता स्मरतापनोदनं
 तदा केन वियुक्ताऽसि । किमुच्यते । महतो महतो दयितः
 स्मरति स्मरति प्रियं तव कौशलम् । नवनिशातनखराणां
 नखराणां स्मर जन्यां स्मरजन्यां कुरुते कुरुते न रुजम् । तव
 लोचनाभ्यां-लोचनाभ्यां फलिताखिलजनेक्षणदेशः क्षणदेशः
 किन्नपीयते । प्रियसखि मदनमालिनि मालिनि विम्बाधरस-

कुन्तलकलाप , करकाणा वर्षोपलाना आकरैः आवासभूतैः, कालमेघखण्डैः
 तुलां, उपयाति कि इति सम्बन्धः । किमिवेति ॥ चटुल चञ्चल चटु-
 प्रियवचन तत्र लम्पटाः आसक्ताः सखीजनाः यस्यास्सा तादृशी, असि ।
सुरत इत्यादि ॥ हे सुरते शोभनक्रीडायुक्ते ! सुरते निधुवने, स्तनता-
 डनेषु कुचमर्दनेषु, स्मरतापनोदन मदनबाधानिवर्तक यत् सौख्य लब्ध
 तत् स्मरता, स्तनता चाटुवाक्यमुखरेण, केन दयितेन वियुक्ताऽसि इति
 सम्बन्धः । **किमिति ॥** महतः बृहतः महतः उत्सवात् । **नवेति ॥**
 स्मरजन्यां कामजनकायाम् । कुरुतेन कुत्सितशब्देन सह दयितः नखानां
 रुजं कुरुते स्मेति सम्बन्धः । एतेन सुप्तनायिकोत्थानं तीक्ष्णनखाभिघाते-
 नेति भावः । **तवेत्यादि ॥** लोचनाभ्या भासमानाभ्या, क्षणदेशः चन्द्रः ।
प्रियसखीत्यादि ॥ हे मदनमालिनि ! अलिनि भ्रमरे, विम्बाधरसङ्गत्या-

ङ्गत्यागेच्छया विरागं कुरु, मधुमदारुणमालवीकपोलकोमल-
लोलदलमण्डलतया लतया को विशेषस्त्वया । कुरङ्गिके कल्पय
कुरङ्गशावेभ्यश्शष्पाङ्कुरम् । किशोरिके कारय किशोरं प्रत्य-
वेक्षाम् । तरलिके तरलय कृष्णागरुधूपपटलम् । कर्पू-
रिके पांसुलय कर्पूरधूलिभिः पयोधरभारम् । माताङ्गिके
मानय मातङ्गशिशुधावनम् । शशिलेखे विलिख लला-
टपट्टे शशिरेखाम् । केतकिके सङ्केतय केतकीमण्डपदोहलम् ।
शकुनिके देहि क्रीडाशकुनिभ्य आहारम् । मदनमञ्जरि
मञ्जीरय लतामण्डपम् । कदलिके विदलय कदली-
गृहम् । शृङ्गारमञ्जरि कल्पय शृङ्गाररचनाम् । सञ्जीव-
निके वितर जीवञ्जीवकमिथुनाय मरीचपल्लवम् । पल्लविके
पल्लवय कर्पूरधूलिभिः कृत्विमकेतकीकाननम् । सहकारमञ्जरि
सम्मार्जय श्रमोदकविन्दून् सहकारसौरभयजनवातेन । मद्-
नलेखे विलिख मदनलेखं मलयानिलस्य । मकरिके मकरा-

गेच्छया, विराग अग्रीति, मा कुरु । दलपत्रम् । मण्डल समूह । शम्प
बालतृणम् । किशोर बालाश्व । तरलय प्रसारय । पांसुलय धूसर कुरु ।
मातङ्गशिशु गजशिशु । शशिलेखा चन्द्रलेखाम् । दाहेळ वाञ्छाम् ।
सङ्केतय उपकल्पय । मञ्जीरय नूपुरयुक्त कुरु, तत्र सञ्चरेत्यर्थः । विदलय
उद्धाटय । शृङ्गार. रसविशेषः सिन्दूर च । जीवञ्जीवक. चकोरः, मरीच कोलक
व्यजन धैविलम्, मदनलेख मान्मथाभिप्रायात्रिकाकारक पत्रम् । मकराङ्क

ङ्कशोभिते देहि मृणालांकुरं राजहंसशावेभ्यः । विलासवति
 विलासय मयूरकिशोरम् । तमालिके लेपय मलयजरसेन
 भवनवाटम् । काञ्चनिके विकिर कस्तूरिकाद्रवं काञ्चनमण्ट-
 पिकायाम् । प्रवालिके सेचय घुमृणरसेन प्रवालकाननम् ।
 इत्यन्योन्यं प्रणयपेशलाः प्रमदाजनानामालापकथाश्शृण्वन्
 कन्दर्पकेतुः मकरन्देन समं तद्भवतं प्रविश्य, व्याकरणेनेव
 सरक्तपादेन, महाभारतेनेव सुपर्वणा, रामायणेनेव सुन्दर-
 काण्डचारुणा, जङ्घायुगलेन विराजमानां, छन्दोविचितिमिव
 भ्राजमानतनुमध्यां, नक्षत्रविद्यामिव गणनीयहस्तश्रवणां, न्या-
 यविद्यामिवोद्योतकरस्वरूपां, बौद्धसङ्गतिमिवालङ्कारप्रसाधि-
 तां, उपनिषदमिव सानन्दां, रविप्रभामिव लोकमुद्योतय-
 न्तीं, द्विजकुलस्थितिमिव चारुचरणां, विन्ध्यगिरिश्रियमिव
 सुनितम्बां, तारामिव गुरुकलत्रतयोपशोभितां, शतकोटिमू-

काम् । विलासय क्रीडय । घुमृण कुङ्कुमम् । इतीत्यादि ॥ रक्तपादः
 'तेन रक्त रागात्' इति सूत्रघटितः पाद, पर्व आदिसभादिपर्व, सन्धिश्च ।
 सुन्दरः काण्डः नाळदण्डं तद्वत् चारुणा । छन्दोविचितिः दण्डिकर्तृकं
 छन्दोनियामक शास्त्रम् । तनुमध्यानाम वृत्तविशेषः । नक्षत्रविद्या ज्यौति-
 श्विद्या । न्यायविद्या तर्कविद्या । उद्योतकरः न्यायवार्तिककारः तस्य स्वरूपं
 व्यातिः । बौद्धानां सङ्गतिमिव समाजमिव, अलङ्कारः धर्मकीर्तिकृतः
 मन्थविशेषः । चरण शाखाध्ययन पादश्च । नितम्ब कटकप्रदेशः कटि-
 श्चाद्भागश्च । गुरुः बृहस्पतिः । कलत्र भार्या (पक्षे) कलत्रं श्रोणिभागः ।

तिमिव मुष्टिग्राह्यमध्यां, प्रियंगुश्यामासखीमिव प्रियदर्शनां,
 ब्रह्मदत्तमहिषीमिव सोमप्रभां, दिग्गजकरेणुकामिवानुपमां,
 रेवामिव नर्मदां तमालपत्रप्रसाधिताञ्च, अश्वतरकन्यामिव
 मदालसां, वासवदत्तां ददर्श ॥ अथ तां विष्फारितेन चक्षुषा
 पिवतः कन्दर्पकेतोः जहार चेतनां मूर्च्छां । तमनु वासवदत्ता
 मुमूर्च्छ । अथ मकरन्दसखीजनप्रयत्नान् लब्धसंज्ञावेतावे-
 कासनमलञ्चक्रतुः । अथ वासवदत्तायाः प्राणेभ्योऽपि
 गरीयसी सखी कलावतीनाम कन्दर्पकेतुमुवाच । आर्य-
 पुत्र नायं विस्मम्भकथानां अवसरः । अतो लघुतरमेवा
 भिधीयते । त्वत्कृते याऽनया यातनाऽनुभूता सा यदि

शतकोटि. वज्रम् । प्रियङ्गुश्यामा तन्नाम्नी महादेवी तस्या. सखीमिव
 वयस्यामिव, प्रियदर्शनां प्रियदर्शनेति तत्सख्या नाम । सोमप्रभेति ब्रह्म-
 दत्तमहिष्या नाम । अनुपमा कस्याश्चिद्विक्रिण्या नाम । (पक्षे) अनुपमा
 असदृशा । नर्मदा क्रीडाप्रदाम् । तमालपत्र तापिञ्छदल (पक्षे) तिलकम् ।
 अश्वतर. कश्चिद्विद्याधरराज । मदालसेति अश्वतरपुत्री । वासवदत्ता
 तन्नाम्नी शृङ्गारशेखरस्य पुर्वा ददर्श इति सम्बन्ध. । अथेति ॥ विष्फारि-
 तेन विकसितेन । मूर्च्छा वैचिल्यम् । तमनु तेनसह । 'तृतीयार्थे' इत्यने-
 नानोः कर्मप्रवर्चनायत्वम् । जहार अपाहरत् । हरते. लिटि रूपम् । अल-
 चक्रतुः अलकृतवन्तौ । आसने उपाविशतां इति यावत् । गरीयसी गुरुतरा ।
 अतिस्लिग्धतमेति यावत् । आर्यपुत्र नाथ, नावसर. असमय. । लघुतरमेव
 अत्यल्पमेवाभिधीयते । त्वत्कृते त्वन्निमित्तम् । अनया, या यातना तीव्रवेदना,
 अनुभूता आसादिता । पत्र लेखनाधिकरणभूता काकला तदिवाचरति पत्रा-

नभः पत्रायते, सागरो यदि मेळामन्दायते, ब्रह्मा लिपि
करायते, भुजङ्गपतिर्वा कथकायते, तथाप्यनेकैर्युगसह-
स्रैरभिलिख्यते वा न वा । त्वया च राज्यमुज्झितम् ।
किं बहुना आत्माऽस्यास्सङ्कटे समारोपितः । यैपाऽस्मत्स्वा-
मिदुहिता प्रभातायां शर्वर्यां पित्रा यौवनातिक्रमशङ्किना हठेन
विद्याधरचक्रवर्तिनो विजयकोतोः पुत्राय पुष्पकेतवे पाणिग्र-
हणाय दातव्येति निश्चिता । अनया चास्माभिस्सह सम्मन्त्र्या-
लोचितम् । अद्य यदि तं जनमादाय नागच्छति तमालिका,
तदावश्यमेधाश्रयाश आश्रयितव्य इति । तदत्र यत्साम्प्रतं
तत्र भवानेव प्रमाणमित्युक्त्वा विरगाम । अथ कन्दर्पकेतु-
रपि भीतभीत इव प्रणयानन्दामृतसागरलहरीभिर्गाप्लुत इव,
वासवदत्तया सह सम्मन्त्र्य, मकरन्दं वार्तान्वेषणाय तत्रैव
नगरे नियुज्य, भुजगेनेव सदागत्यभिर्गुग्मेन, सरित्पुच्छिनेनेव

यते । मेळामन्दा सर्पाधुती । लिपिकरः लेखकः । कथकं वक्ता । उज्झि-
त त्यक्तम् । सङ्कटे अनर्थे । हठेन बलवत्कारेण चतुः पथगाम्मतिपुरस्कार-
रेण, आश्रयाश आश्रि । साम्प्रतं युक्तम् । प्रमाणं निर्धारयिता । भीतभी-
तः अत्यन्तं घ्रस्तः । लहरीभिः ऊर्मिभिः, गाप्लुतः समन्तान् सिक्तः ।
सम्मन्त्र्य आलोक्य, वार्तान्वेषणाय नगरं प्रचारयित्वा । स्वप्रणान्तस्यावग-
मनाय, नियुज्य प्रेष्य, सदा सर्वथा सत्यां समने आभिर्गुग्मः (पक्षे)
सदागतिः वायुः तारिमन्नुग्मेन, तस्य वार्ताजनन्यार्दना भावः । शुक्तिः

शुक्तिशोभितेन, विन्ध्यविपिनेनेव श्रीवृक्षलाञ्छितेन, हंसेनेव मानसगतिना, वनस्पतिनेव स्कन्धशोभितेन, वज्रेणेव इन्द्रायुधेन, मनोजवनाम्ना तुरगेण तथा वासवदत्तया सह पुरान्निरगात् । ततः क्रमेण गव्यूतिमात्रमध्वानं गत्वा, नरजाङ्गलकबलनार्थं मिलितनिशङ्ककङ्ककुलसंकुलेन अर्धदग्धचिताचक्रसिमसिमायमान वसा विस्त्र विकटकटतृष्णाचटुलकटपृतनोत्तालतालुरवभीषणेन, शूलशिखरारोपितशङ्कितवर्णनासाच्छेदपतितरुधिर-

शम्बूकः (पक्षे) आवर्तविशेषः । श्रीवृक्षः विन्ध्व (पक्षे) माहजिको रोमावर्त-विशेषः । मानस तदाख्य तटाकः तत्र गति गमन यस्य (पक्षे) मानसस्य मनसः गतिरिव गति. यस्य स. तेन । स्कन्ध. प्रकाण्ट. 'अर्न्ना प्रकाण्ट' स्कन्धस्स्यात्' इत्यमर । (पक्षे) अम । वज्र दम्भोळि तेनेव इन्द्रस्य पासवस्य आयुधेन प्रहरणेन । (पक्षे) इन्द्रायुधाभिधेन, तुरगेण अश्वेन । मनोजव इति वामवदत्ताधिष्ठिताश्वस्य नाम । निरगात् प्रातिप्रत । टणो लुडि रूपम् । 'इणो गा लुडि' इति इणो गादेशः । तत इत्यादि ॥ गव्यूतिः क्रोशयुग 'गव्यूति स्त्री क्रोशयुगम्' इत्यमर । नरजाङ्गल नरमास तस्य कबलनार्थं भक्षणार्थम् मिलितः सज्जत. । कङ्का गृङ्गा । मङ्कुलेन व्याप्तेन । चिता प्रेताधिष्ठित काष्ठमय गयनम् । सिमसिमेति शब्दानुकरणम् । वसा मेदः । विस्त्र आमगान्धि । कटा. शवा. । कटपृतना भेताळी । शङ्कितवर्णः चोर । "चोरशङ्कितवर्णश्च कुसुमाक्षः प्रकीर्तितः" इति उत्तरतन्त्रम् । पटल समूह. । टङ्कार. शब्दानुकरण स. अस्य सज्ञान टङ्कारित । करकोटिः हस्ताग्रम् । कर्पर कपालम् । कोणपा राक्षसा पिशाचा वा । दम्भराळि. वनमक्षिका । "मत्सरा मक्षिका च स्त्री दम्भराळिश्च

पटलपतनटङ्कारितकरकोटिकर्परकराळकोणपनृत्तुमुलेन, ब-
म्भराळिकेळिसम्भारभरितभूमिभागीभत्सेन, कटाग्निदह्यमा-
नचटुलचटात्कारनृकरोटिटङ्कारभैरवेण, विवृतोल्कामुखमुखो-
ज्ज्वलितज्वलनज्वालाजटिलेन आन्त्रतन्तुकलिलकपालप्रालम्ब
डामरडाकिनीगणकृतकुणपविभागकोलाहलेन, आर्द्रसिरारचि-
तविवाहमङ्गळप्रतिसरपिशाचमिथुनप्रदक्षिणीक्रियमाणाचता-
ग्निना, शूलपाणिनेव कपालावलिशिवावहुभूतिभुजगराजावरु-
द्धदेहेन, पुरुषातिशयेनेव अनेकमण्डलकृतसेवेन, दण्डकारण्ये-
नेव कवन्धाधिष्ठितेन, चक्रवर्तिनेव अनेकनरेन्द्रपरिवृतेन त्रि-

सा स्मृता ।” इति कौश । चटात्कारः शब्दानुकरणम् । नृकरोटिः नरक-
पालम् । भैरवेण भीषणेन । उल्कामुखा. अग्निमुखाः पिशाचभेदाः । आन्त्र
पुरीतत् । प्रालम्बः हारः । सिरा घमनि । प्रतिसरः मज्जलहस्तसूत्रम् ।
शूलपाणिनेव शिवेनेव । कपालावलि. नृकरोटिध्रेणा । शिवा. जम्बुक्य ,
भूतिः भस्म अङ्गारविपक्व मांस वा । भुजः बाहुः गरः गळ. कण्ठ. । एता-
नदन्ति भक्षयन्तीति भूतिभुजगरादा. गृध्रादयः, तैः अवरुद्धाः आवृता-
देहाः मृतदेहाः यस्मिन् तेन । उदीच्यानां दजयोरभेदः । (पक्षे) कपाला-
वलिः ब्रह्मकपालमाला शिवा पार्वती बहुभूतिः अमित भस्म भुजगराजाः
वासुकिप्रभृतयः आभरणभूतास्सर्पविशेषाः । तैः अवरुद्धः आक्रान्तः देहः
वपुः यस्य सः तेन । पुरुषातिशयः सम्राट् । मण्डलश्चा (पक्षे) राष्ट्रं ।
कवन्ध. अपमूर्धकलेबरम् । (पक्षे) दनुकवन्धाख्योऽसुरः । नरेन्द्राः साध-
काः मान्त्रिकाः (पक्षे) राजान । त्रिदिव. स्वर्गः । बलाग्निः मारादनशाल.

दिवेनेव सञ्चरद्बलारिणा, श्मशानवाटेन निर्गत्य निमिषमा-
त्रादेवानेकशतयोजनमध्वानं गत्वा, पुनरपि प्रलयकालवेला-
मिव समुदितार्कसमूहां, नागराज्यस्थितिमिवानन्तमूलां, सुध-
र्मांमिव स्वच्छन्दस्थितकौशिकां, सत्पुरुषसेवामिव श्रीफला-
ढ्यां, भारतसमरभूमिमिव दूरप्ररूढार्जुनां, पुलोमकुलस्थिति-
मिव सहस्रनेत्रोचितेन्द्राणीं, शूरपालवृत्तिमिव दर्शितगणिका-
रिकां, सज्जनसम्पदमिव विकसिताशोकसरळपुन्नागां, शिशु-
जंनलीलामिव कृतधात्रीवृत्ति, क्वचिन् राघवचित्तवृत्तिमिव

पक्षिविशेषः (पक्षे) बलारिः इन्द्रः । ईदृशेन श्मशानवाटेन गत्वा विन्ध्या-
टर्वा प्रविवेश इत्यनेन सम्बन्धः । प्रलयकालवेला कल्पान्तकालावस्था ।
समुदित. सर्द्धाभूतः अर्काणा तन्नाम्ना वीरुद्विशेषाणां समूहः यस्या ताम्
(पक्षे) सम्यगुदितः अर्काणा द्वादशादित्याना समूहः यस्याम् । प्रलयकाले
एकदैव समुदिता द्वादशादित्याः भवन्तीति पुराणप्रसिद्धिः । अनन्तानि
अमितानि मूलानि कन्दाः यस्यां सा तां (पक्षे) अनन्तः शेषः मूल प्रधानः ।
सुधर्मा देवसभा । कौशिकाः घूकाः (पक्षे) इन्द्र । श्रीफलः विन्ध्वः (पक्षे)
श्रीः लक्ष्मीः फल प्रयोजन तेन आढ्यां समृद्धाम् । अर्जुनः ककुभवृक्षः
(पक्षे) पार्थ । पुलोमा शचीपिता । सहस्रनेत्रोचिताः अनेकमूलोचिताः
इन्द्राण्यः शतावर्यः यस्यां ता (पक्षे) सहस्रनेत्रः इन्द्र । इन्द्राणी शर्चा ।
शूरपालः तन्नामा कश्चिद्राजा । गणिकारिका अग्निमन्थः वृक्षविशेषः (पक्षे)
दर्शिता गणिः वेद्या कारिका चित्तवृत्तिः यया सा । वेद्याप्रधानचित्तवृ-
त्तिरित्यर्थः । अशोकाः सरळाः पुन्नागाश्च वृक्षविशेषाः । (पक्षे) अशोकाः
शोकरहितः सरळाः उदाराः पुन्नागाः पुरुषश्रेष्ठाः यस्यास्ता तां । धात्री

वैदेहीमयीं, क्वचित् क्षीरसमुद्रमथनवेलामिवोऽजृम्भमाणा-
 मृतां, क्वचिन्नारायणमूर्तिमिव स्वच्छन्दापराजितां, क्वचिद्वा-
 ल्मीकिसरस्वतीमिव दर्शितेक्ष्वाकुवंशां, क्वचिद्धार्तराष्ट्रसेना-
 मिवार्जुनशरनिकरपरिवारितां, क्वचिन्नारायणमूर्तिमिव बहु-
 रूपां, क्वचित्सुग्रीवसेनामिवोल्कद्रोणशकुनिसनाथां धार्तरा-
 ष्ट्राञ्छिताञ्च, अम्लानजातिविभूषितामपि विरुद्धवंशां, दर्शि-
 ताभयामपि विभीषणां, सततहितपथ्यामपि प्रवृद्धगुल्मां,

आमलर्कावृक्ष । (पक्षे) स्तनपात्रिका । वैदेही पापली सीता च । अगृता
 हरीतकी (पक्षे) अमृत सुधा । अपराजिताः ओषधीवशेषा (पक्षे) अप
 राजिता पराजयरहिता । इक्ष्वाकुः कटुतुम्बी । वशा. वेणव (पक्षे) उक्ष्वाको
 वश. अन्वयः । अर्जुना ककुभवृक्षा । शराः काशा (पक्षे) पार्थस्य वाणा.
 बहवो रूपा. मृगाः यस्यां (पक्षे) बह्वान् रूपाणि रामकृष्णाद्याकाराः शय्याम्
 पनसा. कण्टकिफला । नळा. पोटगळा. । कुमुदानि कैरवाणि (पक्षे)
 पनसनळकुमुदा वानरयूधपा. । अविधवा सुमङ्गला । सिन्दूर बन्धूकः
 तिलकः रक्तबीज (पक्षे) सिन्दूर धातुविशेषः । तिलक विशेषकम् । प्रवा
 ला. पल्लवाङ्कुरा. (पक्षे) प्रकृष्टा बाला त्रिकुराः । उल्काः कौशिकाः द्रोणा
 काकाः । शकुनय. पक्षिण. (पक्षे) उल्कः शकुनिपुत्र. । द्रोणः भारद्वाज.
 शकुनि सौबल. । धार्तराष्ट्रा. हसविशेषाः (पक्षे) धार्तराष्ट्रा. दुर्योधनादयः
 अम्लानजाति. उन्कृष्टजाति. तथा विभूषितामपि मण्डितामपि, विरुद्धवश
 अननुरूपान्वयामिति विरोध. । परिहारस्तु, अम्लानः पुपवान् करण्डव
 विशेष, जातिः मालती । विभिः पक्षिभिः रुद्धाः छादिताः वशा. वेणव
 यस्या ताम् । दर्शित अभय अर्भाति यया सा तामपि विभीषिणां विशे

पट्पदव्याप्तामपि द्विपदानाकुलां, द्विजकुलभूषितामपि न कुलीनवंशां, विन्ध्याटवीं, प्रविवेश । अत्रान्तरे तयोर्निद्रामाशय निशा आजगाम । ततः क्रमेण च कालकैवर्तकेन तमि-
 स्नानां प्रक्षिप्य गगनमहासरसि सजीवशफरनिकर इव ह्रियमाणे तारागणे सन्ध्यारक्तांशुके, विषमप्ररूढविसलताश-
 रयन्त्रानुगतशतपत्रपुस्तकसनाथे मकरन्दविन्दुसन्दोहनिर्भर-
 पानमत्तमधुकरमञ्जुरवैः स्वधर्ममिव पठति विकचकमलाक-
 रभिक्षौ, कृषीवलेनेव कालेन तिमिरबीजनिकरेष्विव मधुकरेषु मधुरसकर्दमितपरागपङ्केषु घनघटमानदलपुटेषु कुमुदाकरक्षे-

षेण भयङ्करा इति विरोधः । परिहारस्तु, अभया हरीतकी । सतत अनार-
 रत हित पथ्य यस्यास्सा तादृशीमपि प्रवृद्धगुल्मां अभिवृद्धगुल्मरोगवर्ती-
 मिति विरोधः । परिहारस्तु, पथ्या हरीतकी । गुल्मः वीरुत्सञ्चयः । षट्-
 पदैः षड्भिः चरणैः व्याप्तामपि, द्विपदानाकुलां द्वाभ्यां पदाभ्यां अव्याप्ता-
 मिति विरोधः । परिहारस्तु । पट्पदैः भ्रमरैः व्याप्तां द्विपानां गजाना-
 दानेन मदजलेन आकुलां निबद्धाम् । द्विजकुलैः ब्राह्मणवंशैः भूषितामपि,
 नकुलीनवंशां अनभिजातान्वयवतीमिति विरोधः । परिहारस्तु, द्विजा-
 पक्षिणः । कौ भूमौ लीनाः वशाः वेणुस्तम्बाः यस्या सा तादृशी न भव-
 तीति न कुलीनवंशा । अत्युन्नतवेणुसहितेति यावत् । तत इति ॥
 कैवर्तकः शीवरः । शफराः मत्स्याः । शरयन्त्र सरस्वतीपीठम् शतपत्र
 सरभिजम् । सनाथे सहिते । कमलाकरः पद्माकर एव भिक्षुः सन्यासी
 ब्रह्मचारि वा । कृषीवलः क्षेत्राजीवी । उप्यमानेषु प्रक्षिप्यमाणेषु वपे-

वेपूयमानेषु, रजोमुर्मुसनाथमधुकरपटलधूमानुगतोद्दण्डपु
 ण्डरीकव्याजाङ्घ्रिमिव भगवते किरणमालिने प्रयच्छन्त्यां
 कमलिनीतापस्यां, रजनीवधूकरद्वयोच्चलितपतत्प्रभातमुसलाह-
 तिक्षतान्तरे उल्लखल इव चन्द्रमण्डले, खण्डनविकीर्णेषु
 तण्डुलेष्विव तारागणेषु निमीलत्सु, सन्ध्याताम्रमुखेन वास-
 रवानरेण नभस्तरुमारुह्य शाखाभ्य इव कम्पिताभ्यो दिग्भ्यो
 विकचप्रसूननिकर इव तारागणे फल इवेन्दुमण्डले पतति,
 तारातण्डुलशवलितनभोऽङ्गणं स्फुरदरुणाकिरणचूडाचक्रचारु-
 वदने वासरकृकवाकौ चरितुमवतरति, मत्सङ्गमादतिप्रवृद्धो वा-
 रुणीसङ्गमाद्द्विजपतिरेषपततीति हसन्त्यामिवाखण्डलाशयां
 अरुणकेसरिखरनखरपातनिहतान्धकारकरीन्द्ररुधिरधाराभि-
 रिवोदयगिरिशिखरगैरिकनिर्झरधाराभिरिव त्वङ्गतुरङ्गखर-
 खुरपुटपाटितपद्मारागच्छटाभिरिव उदयाचलकूटकोटिप्ररूढज-
 पाकुसुमकान्तिभिरिव पूर्वगिरिकेसरिचरणतलाहतमत्तमात-
 ङ्गोत्तमाङ्गविगलदसृग्धारासारिणीभिरिव त्रिभुवनकार्यसम्पा-
 दनातुररागरसैरिव रक्तमण्डले, ताराकुमुदवनग्रहणाय प्रसा-

कर्मणि शानच् । मुर्मुः तुषाम्नि । धूप ससौरभो धूमः । प्रयच्छन्त्यां
 ददानायाम् । मुसल अयोग्रम् । उल्लखल उदखलम् । शवलित करम्बि-
 तम् । कृकवाकुः कुक्कुटः । आखण्डल. इन्द्रः । त्वङ्गन्तः क्षुभ्यन्तः । कूटः
 शिखर । जपा रुद्रपुष्प । केसरी सिंहः । असृक् रक्त । फणा स्फटा ।

रितहस्त इव कुंकुमारुणैः किरणैः, कनकदर्पण इव प्राचीविलासिन्याः, पूर्वाचलभोगीन्द्रफणोपले, गगनेन्द्रनीलतरुकिसलये, नभोनगरप्राग्द्वारकनकपूर्णकुम्भे, तप्तलोहकुम्भाकारे, प्राचीकुमारीललाटतटघटितकुंकुमतिलकविन्दौ सन्ध्याबाललतैककुसुमे मञ्जिष्ठापट्टसूत्रपिण्डसदृशे सन्ध्यारुणसूत्रप्रथितप्राचीवधूकाञ्चीकाञ्चनदीनारचक्र इव, कुमार इव संहततारके, पद्मनाभ इवोल्लसत्पद्मे, अध्वग इव च्छायाप्रिये, शक्र इव गोपतौ, उदयगिरिधातुरागारुणदिग्गजपादतलानुकारिणि, प्रभूततिमिरतस्करे, समुदयमारोहति भगवन्नि भास्वति, मञ्जिष्ठानिकर इव दिग्गजेषु, महाभारतरुधिरोद्गार इव कुरुक्षेत्रेषु, सुरधनुःकान्तिविलेप इव जलदच्छेदेषु, काषायपट इव शाक्याश्रमशाखासु, कौसुम्भराग इव ध्वजपटपल्लवेषु, फलपाक इव कर्कन्धूपु, कुंकुमरस इव व्योममहासौधाङ्गणे, सञ्चरदरुणयवनिकापट इव कालमहानटस्य,

उपलः रत्न । लोहकुम्भः अयोधटः । काञ्ची रशना । दीनार नाणकविशेषः रशनासुखभागे शोभार्थं मुद्रितनाणकादयः प्रत्युद्यन्ते इत्येतदनुभवमिद्धं । तारका. ऋक्षाणि तारकाख्योऽसुरश्च । पद्मानि तामरसानि पद्मालक्ष्मांश्च । छाया तन्नाम्नी स्त्री प्रिया दयिता यस्य । (पक्षे) प्रिया छाया अनातपः यस्य । 'वा प्रियस्य' इत्यनेन प्रियशब्दस्य परनिपातः । गौः किरण. स्वर्गश्च । शाक्याः बौद्धाः । पटपल्लवेषु वस्त्राग्रेषु । कर्कन्धू वदरी ।

प्रवाळभङ्गारुणे प्रसरति वालातपे, क्षणेन चाटुचटुलचक्रव
 कहृदयकोशसन्तापहरणादिव दहनप्रतापप्रवेशादिव दिननाथ
 कान्तोपलसङ्गादिवोष्णिमानमुष्णरश्मेराश्रयति रश्मिसंचरे
 कन्दर्पकेतुस्सर्वरात्रजागरणवशादाहारशून्यपरवशशरीरतय
 निश्चेतनोऽनेकयोजनशताध्वभ्रमणखिन्नो वासवदत्तयाप्येवं
 विधया सह लतागृहे मन्दमारुतान्दोलितकुसुमपरिमल
 लुब्धमुग्धमुखरपरिभ्रमद्भ्रमरझङ्कारमनोहरे तत्कालसुलभय
 निद्रया गृहीतो निष्पन्दकरणग्रामस्सुष्वाप । ततो वणि
 जीव प्रसारिताम्बरे, महादावानल इव सकलकाष्ठोद्दीपिनि
 कल्पवृक्ष इव सर्वाशाप्रसाधके, पतङ्गमण्डले मध्यं नभ
 स्थलस्य आरूढे, कन्दर्पकेतुः प्रबुद्धः प्रियया विन
 कृतं लतागृहमवलोक्य चोत्थाय तत इतो दत्तदृष्टिः, क्षा
 विटपिपु, क्षणं लतान्तरेषु, क्षणं अधःकूपेषु, क्षणं ऊर्ध्वं
 तरुशिखरेषु, क्षणं शुष्कपर्णराशिषु, क्षणं आकाशतले
 क्षणं दिक्षु, क्षणं विदिक्षु च, भ्रमन्ननवरतदह्यमानहृदय
 विललाप । हा प्रिये वासवदत्ते देहि मे दर्शनं । कृतं परि

यवनिका तिरस्करिणी, प्रवाळ विद्रुमः । चाटुनि प्रियवाक्यानि । दि-
 नाथकान्तोपल सूर्यकान्तदृषत् । करणग्रामः इन्द्रियवर्गः । तत इत्यादि
 अम्बर आकाशः । वस्त्र च । काष्ठाः दिशः । एधाश्च । आशाः दिशः । मनोरथा
 विललाप विलापमकरोत् । हेति ॥ कृत अलम् । अन्तर्हिता छन्ना ऽ त्वत्कृ

हासेन । अन्तर्हितासि । त्वत्कृते यानि दुःखान्यनुभूतानि
 तेषां त्वमेव प्रमाणम् । हा प्रियसख मकरन्द पश्येदं दैवदु-
 र्विलसितम् । किं पूर्वम्मया कृतमनवदातं कर्म, अहो विपाको
 नियतेः, अहो दुरतिक्रमा कालगतिः, अहो ग्रहाणामतिकटु-
 कटाक्षपातनम्, अहो विसदृशता गुरुजनाशिषाम्, अहो दुस्स्व-
 प्रानां दुर्निमित्तानाञ्च फलं, सर्वथा न कश्चिदगोचरो भवि-
 तव्यानां, किं न सम्यगागमिता विद्या, किं यथावदनारा-
 धिता गुरवः, किन्नोपासिता वह्नयः, किन्नप्रदक्षिणीकृतास्सु-
 रभयः, किन्नकृतं शरण्येष्वभयम्, इति बहुविधं विलपन्
 मरणेच्छुः दक्षिणेन काननं निर्गत्य, नव्यनळनळदनळिनी
 निचुळविदळवकुळचिरिविल्ववहुळेन, प्रचुरविरचितविवि-
 धोटजकुटजरुद्धोपकण्ठेन, सोत्कण्ठभृङ्गराजसुन्दरीकृता-

त्वदर्थे । दुर्विलसित दुश्चेष्टाम् । अनवदात अशुद्धम् । विपाकः परिणामः । ग्रहा-
 णां सूर्यादिनवग्रहाणाम् । विसदृशता वैसादृश्य । भवितव्याना अवश्यप्राप्त-
 व्यानां विधीनाम् । विद्या ब्रह्मविद्या, सम्यक्, आगमिता न किं सद्गुरुसकाशात्
 यथावत् न शिक्षिता किं इति वितर्कः । अवैधस्याभयनस्यानर्थास्पदत्वात् ।
 तदुक्तं 'यदृच्छया श्रुतो मन्त्रः छन्नेनाथ च्छलेन वा । पत्रेक्षितो वा व्यर्थ-
 स्स्यात्प्रत्युतानर्थदो भवेत्' इति । सुरभय. धेनव । शरण्येषु रक्षितव्येषु ।
 नळा. तृणविशेषाः । नळद लामज्जक । निचुळः मृदुफला । विदलः वेतसः ।
 चिरिबित्थः नक्तमालः । उपकण्ठ अन्तिकप्रदेशः । भृङ्गराजसुन्दरी भ्रमरी ।

स्वादविततचूतव्रततिव्रातावरणवरुणतरुस्कन्धसन्नद्धभृङ्गगो-
 लेन, गोलांगूलभग्नगलन्मधुपटलरसासारशीकरसिक्ततरुत्त-
 लेन, प्रवृद्धनारिकेलकङ्केळिराजताळीतालतमालहिन्तालपुत्रा-
 गकेसरनागकेसरघनसारेण मल्लिकाकेतकीकोविदारार्कपर्णज-
 म्बूबीजपूरजम्बीरगुल्मगहनेन पवनसंवाहितानेकपनसविट-
 पिविटपेन, दात्यूहकुहकुहारावभरितनदीतटनिकुञ्जपुञ्जेन,
 पुञ्जितोत्कण्ठकलकण्ठाध्यासितसहकारपल्लवेन, कुक्कुट-
 कुटुम्बसंवासितोत्कटानेकविटपेन, कोरकनिकुरुम्बरोमाञ्चि-
 तकुरवकराजिना रक्ताशोकपल्लवलावण्यविलिप्यमानदश-
 दिशा, प्रविकसितकेसरकुसुमरजोविसरधूसरितपरिसरेण,
 परागपुञ्जपिञ्जरसिन्दुवाररज्यमानमधुकरमञ्जुशिञ्जितज-
 नितजनमुदा, लवङ्गचम्पकमधूककृतमाललोध्रकार्णिकारकद-

व्रातस्समूहः । भृङ्गगोलः भृङ्गसमूहः । गोलाङ्गूल. मर्कटविशेष । कङ्केळिः
 अशोकः । राजताळी ताळीविशेषः, तालादयो वृक्षविशेषाः । कोविदारः
 चमरिका । अर्कपर्णः वसुकः । ' अर्काह्वयसुकास्फोटगणरूपविकीरणाः । मन्दा-
 रश्चार्कपर्णे ' इत्यमरः । बीजपूर मातुल्लङ्गः । जम्बीरः दन्तशठः । सवाहिताः
 मन्द चलिताः । विटपी वृक्ष । दात्यूहः पक्षिविशेषः । निकुञ्जः कुञ्जः ।
 पुञ्जिता अभिवर्धिता उत्कण्ठा औत्सुक्य येषां ते तादृशैः कलकण्ठैः पिकैः
 कोरका कलिका । रोमाञ्चिता पुलकिता । केसरा वकुलवृक्षाः । विगरः
 विस्तारः । परिसर समीपदेश । मधूक. गुडपुष्प । कृतमालः अरग्वधः ।

स्वकदम्बकेन, मदजलमेचकितमुचुकुन्दस्कन्धकाण्डकथ्य-
माननिश्शङ्करिकटककण्डूतिना, कतिपयदिवसप्रसूत-
कुक्कुटीकुटीकृतकोटरेण, चटकसंचार्यमाणचटुलवाचाटचाट-
कैरक्रियमाणचाटुना, सहचरीसहचरणचुञ्चुचतुरचकोरच-
ञ्चुना, शैलेयसुगन्धिशिलातलसुखशयितशशशिशुराशिना,
शेफालिकाशिफाविवरविस्त्रन्धवर्तमानगौधेयराशिना, निरा-
तङ्करंकुनिकरेण, निराकुलनकुलकेलिना, कलकोकिलकुल-
कवळितचूतकलिकोद्रमेन, सहकारारामरोमन्थायमानचम-
रीयूथेन, श्रवणहारिसनीडगिरिनितम्बनिर्झरनिनादश्रव-
णोत्सुकनिद्रानन्दमन्दायमानकरिकुलकर्णताळदुन्दुभिध्वनि-
ना, समासन्नकिन्नरीगीतिश्रवणरममाणरुहविसरेण, क्षत-
हरितहरिद्राद्रवरज्यमानवराहपोतपोत्रपाळिना, गुञ्जापुञ्ज-

मुचुकुन्द वृक्षविशेषः । कटः गण्डस्थल, कण्डूति खर्जूः । कुटी निवा-
सगृहं । चटक. कलविद्ध । चाटकैर. चटकायाः अपत्यम् । सहचरी भार्या
सहचरण सहभक्षणम् । चुञ्चुः त्रोटिः । शैलेय ओषधिविशेषः । शशः
अतिवेगेनोत्पतनशीलः क्षुद्रजन्तुविशेषः । शेफालिका सुवहा । गौधेयः गोधा-
पत्यम् । रङ्गुः हारिणविशेषः । नकुलाः बभ्रवः । रोमन्थः चर्वितस्याकृष्य पुनश्चर्व-
णम् । रोमन्थ वर्तयन् रोमन्थायमानः 'कर्मणो रोमन्धतपोभ्या वर्तिचरोः'
इत्यनेन क्यङ् । सनीड समीपदेशः । नितम्बः कटक । निर्झरः गिरिन-
दीप्रवाहः । कर्गी गजः । समासन्नाः सन्निहिताः । रुहः मृगविशेषः । हरिद्रा
रजनी । भ्येतः शिशुः । पोलं नासाग्र । जालकाः पक्षिविशेषाः । दशाः

गुञ्जज्जालकजालेन, दंशदंशनकुपितकपिपोतपेट्रचपेटकपाटि-
 तपाटलीपुटकीदृसङ्घेन, कुलिशशिखरखरनखरप्रचयप्रचण्ड-
 चपेटापाटितमत्तमातङ्गमदच्छटाच्छुरितचारुकेसरभरभासुर-
 केसरिकदम्बेन, महासागरकच्छोपान्तेन, कतिपयदूरमध्वानं
 गत्वा, अतिचपलवारिप्रचयप्रहतप्रपाततया ताण्डवोद्दण्ड-
 दोषण्डखण्डपरशुविडम्बनापण्डितं, वारुणविजयपताकाभि-
 रिव, शेषकुलनिर्मोकमंजरीभिरिव, सुधासहचरीभिरिव,
 ज्योत्स्नासहोदरीभिरिव, शशाङ्कमण्डलपरमाणुसन्ततिभिरिव,
 लक्ष्मीलीलाऽऽतर्पणधाराभिरिव, जलदेवताकुचचन्दनविच्छि-
 त्तिभिरिव, फेनराजिभिरुपान्तरमणीयम्, अपरमिव गगनत-
 लमवनितलमवतीर्णं, अच्छजलादुच्चलच्छीकरनिकरेण, नभश्च-
 रान्मुक्ताफलैरिव विलोभयन्तम्, अभयाभ्यर्थनागतानेकपक्षति-

वनमक्षिकाः । पेटः समूहः । चपेटक. हस्तताडनं । पाटित. विदारित ।
 कुलिश वज्र । खराणां कठिनानां नखराणां नखानां प्रचय. समूहः ।
 छुरिताः रूपिताः । केसरिणः सिंहाः । कच्छोपान्तेन जलग्रायर्तारसर्माप-
 प्रदेशेन, प्रपात. कूल । खण्डपरशु. रुद्रः । विडम्बना अनुकरण । वरुण-
 स्येमाः वारुण्यः तादृश्य. विजयपताकाः विजयख्यापककेतुस्तम्भाग्रनि-
 बद्धवह्नाणि ताभिरिवेत्युत्प्रेक्षा । निर्मोकः सर्पत्वक् । सुधा अमृत तस्य
 सहचरीभिरिव सर्वाभिरिव, ज्योत्स्ना चन्द्रिका । आतर्पण धवळवर्णं
 आलेपनद्रव्यम् । अच्छ निर्मलम् । शीकराः जलकणाः । नभश्चरा. आका-
 शगामिनो देवा । विलोभयन्त प्रलोभयन्तम् । पक्षति पक्षमूलम् ।

क्षितिधरभरित्तकुक्षिभागं, सगरसुतविसरसमुत्खातं, उत्खात-
पारिजातं, अभिजातमणिरत्नाकरं, करिमकरसंकुलं, शकुनि-
कुलकबलनाभिलाषसञ्चरन्नक्रचक्रं, स्तिमिततिमितिमिङ्गिल-
कुलं, कदलीवनवाटविलुलितैलालवलीलवङ्गमातुलुङ्गगुल्म-
गहनं, ऊर्मिमारुतमर्मरिततरलतरोत्तालतालीवनचरितजल-
मानुषमिथुनमृदितपुलिनबालशैवालं, प्रवालाङ्कुरकोटिपाटित
मुखखिन्नशङ्खनखशिखरविलिखिततटरेखं, खगेश्वरगोत्रप-
त्ररथपटलकलिलसलिलं, अद्याप्यनिर्मुक्तमन्दरमथनसंस्कार-
मिवावर्तभ्रान्तिभिः, सापस्मारमिव सितफेनसञ्चयैः,
ससुरागन्धमिव एथापरिमळैः, सघोषमिव गर्जितैः,
सखेदमिव नागनिश्वासैः, सभ्रूभङ्गमिव तरङ्गैः, साला-
नस्तम्भमिव रामसेतुना, कुम्भीनसीकुक्षिमिव लवणो-

क्षितिधराः पर्वताः । समुत्खातं अवदारितम् । करिणः जलगजाः । मकराः
ग्राहाः मत्स्यविशेषा वा । नकाः ग्राहाः । स्तिमिताः निश्चलाः । तिमि-
ङ्गिलाः बृहन्मत्स्याः । विलुलित मिथ्रम् । गहन तीरकाननम् । मर्मरिताः
मर्मरशब्दवत्त्वं आपादिताः । उतालाः अत्युन्नता । शैवाल जलनीली ।
प्रवालाः विद्रुमा । पत्ररथाः पक्षिणः । पटल समूहः । कलिल व्याप्त ।
मथनसस्कारः विलोडनानुभवनबन्धना वासना । आवर्तः अम्भसां भ्रमः ।
अपस्मारः फेनोद्गारस्वभावः स्मृतिभ्रशकः रोगविशेषः । नागाः सर्पाः ।
आलानस्तम्भः गजबन्धनसाधन दारु । कुम्भीनसी काचन राक्षसी । लवणः

त्पत्तिस्थानं, व्याकरणमिव स्त्रीनदीकृत्यबहुलं, राज-
कुलमिव दृश्यमानमहापात्रं, हस्तिबन्धमिव वारिगतानेकना-
गमुच्यमानशूत्कारं, विश्वामित्रपुत्रवर्गमिव अम्भोजचारु-
मत्स्योपशोभितं, सत्पुरुषमिव गोत्रातिशयं, साधुमिवाच्यु-
तस्थितिरमणीयं, सुनृपतिमिव सज्जनक्रमकरं, कृतमन्युमिव
करतोयाप्लुतमुखं, विरहिणमिव चन्दनोदकसिक्तं, विलासि-
नमिव नर्मदानुगतं, राशिमिव समीनकुळीरं, शृङ्गारिणमिवा-
नेकमुक्तालंकृतं, उद्धृतकालकूटमपि प्रकटितविषराशिं, अति-
वृद्धमपि सुन्दरीवृतोपकण्ठं, सुरोत्पत्तिस्थानमप्यसुराधिष्ठितं,

तत्रामा कुम्भीनसीपुत्रः । व्याकरण शब्दशास्त्रम् । स्त्रीनदीकृत्यबहुल स्त्रीभू-
तनदीकार्यप्रचुर (पक्षे) स्त्री स्त्रीप्रत्ययः, नदी नदीसंज्ञा, कृत्याः कृत्यप्रत्ययाः,
बहुल बहुलप्रहण च । राजकुल राजगृहम् । महापात्रं महामाल्यं । (पक्षे) ती-
रद्वयान्तरम् । हस्तिबन्धः गजबन्धनस्थान । वारि गजबन्धनसाधनरज्जुः
शृङ्गला वा । अम्भोज तामरसम् । (पक्षे) अम्भोजः चारुः मत्स्यः इति विश्वा-
मित्रपुत्राणां नामानि । गोत्रं पर्वतः कुलं च । अच्युतस्य श्रीमन्नारायणस्य
स्थित्या । (पक्षे) अच्युता च्युतिरहिता । सज्जाः सावधानाः नकाः अव-
हाराः । मकराः मत्स्यविशेषाः यत्र (पक्षे) सज्जनानां क्रमकरः व्यवस्थाकरः ।
कृतमन्युमिव कृतकोपमिव । करतोया सदानीरा महानदी । तथा आप्लुत
मुख नदीसमुद्रसङ्गमस्थल यस्य त (पक्षे) करः हस्तः । तोयं जलम् ।
चन्दना काचन नदी (पक्षे) श्रीखण्डः । नर्म क्रीडासुखं ददतीति नर्मदा-
प्रमदा ताभिः अनुगत (पक्षे) नर्मदा रेवानदी । विष जलमिति विरोधपरि-

जलधिमपश्यत् । अचिन्तयच्च— अहो मे कृतापकारेणापि विधिना उपकृतिरेव कृता । यद्यं लोचनगोचरतां गतः समुद्रः । तदत्र देहं त्यजामि । यद्यप्यनातुरस्यात्मत्यागो न विहितः । तथाऽपि नः कार्यः । न खलु सर्वस्सर्वं कार्यमेव करोति । इहासारे संसारे केन किन्नाम न कृतम् । तथाहि । गुरुदारहरणं द्विजराजोऽकरोत् । पुरुरवाः ब्राह्मणधनतृष्णया विननाश । नहुषश्शक्रकळत्रदोहळी भुजङ्गतामयासीन् । ययातिः कृतपुरोहितसुतापाणिग्रहणः पपात । सुद्युम्नः स्त्रीमयएवाभवत् । सोमकस्य प्रख्याता जगति जन्तुवधनिर्घृ-

हार । मुन्दरी विद्वमलता, लताविशेषो वा । सुरा अमृतम् । अचिन्तयदित्यादि ॥ अनातुरस्य रोगहीनस्या द्विजराज चन्द्र ब्राह्मणोत्तम इत्यपि प्रतीयते । गुरोः ब्रह्मस्पते आचार्यस्येत्यपि । दारान् पर्ला तारामिति यावत् । पुरुरवाः तन्नामा कश्चन चन्द्रवश्यो राजर्षिः । ब्राह्मणधने तृष्णया लोभेन, विननाश मृतः । पुरुरवाः पूर्वा दिश जेतु गच्छन् केनाग्याहृतप्रभूतधनेन विप्रेण यज्ञे निमन्त्रितो लोभाक्षिप्तस्तद्धन जिहीर्षुस्तच्छापान्नष्ट । तस्मिन् मृते स विप्रो नृपं विना प्रजाः न विद्येरन् स्थितौ इति ज्ञात्वा तदायुषा राजर्षिमायुर्नामानमजीजनदिति कथा । नहुषः चन्द्रवश्यः कश्चिद्राजा । शक्रकलत्रे इन्द्राण्या दोहर्ला अभिलाषी । भुजङ्गता सर्पत्व । ययातिः नहुषपुत्रः राजर्षिः, कृत पुरोहितस्य असुरगुरोः शुकस्य सुतायाः पुत्र्याः देवग्रान्याः पाणिग्रहणं विवाहः । येन स । सुद्युम्नः वैवस्वतमनोः पुत्रः । स्त्रीमय महिलाकृतिः । भवशापात् तथा अभवदिति कथा । सोमकस्य तदाख्यस्य राजर्षेः । जन्तोः तन्नाम्नः पुत्रस्य वधेन निर्घृणता नैर्घृण्य

णता । पुरुकुन्सः कुत्सितएवाभवन् । कुवलयःश्वोऽश्वतर-
कन्यामपि जगाम । नृगः कृकलासतामगमत् । नलः कलि-
नाऽभिभूतः । संवरणो मित्रदुहितरि विक्रवतामगमन् ।
दशरथः अभीष्टरामोन्मादेन मृत्युमवाप । कार्तवीर्यो ब्राह्म-

(पक्षे) जन्तवः शरीरिणः । सोमकस्य शतपत्नीष्विकस्यामेव जन्तुसङ्गः
पुत्र उत्पन्नः, अन्यासां वैमनस्यमालोच्य कथम्मे सुता बहवो जायेर-
न्निति पृष्टेन गुरुणा चोदितस्सन् स राजा जन्तु हत्वा याग विहितवान्
तेन सर्वा अपि सप्रजा आसन्निति महाभारते । एतेनाव लयो महापात-
किनो वर्णिताः । पुरुकुन्स तन्नामा राजा । कुत्सितः निन्दितः । अयं
पुरा तपश्चरन् नर्मदाया स्नान कुर्वन्कामायङ्गनामालोक्य कामाविष्टो नीति-
मुत्ससर्ज । कुवलायाश्च कश्चिद्राजा, अश्वतरकन्यां अश्वतराख्यनागस्यकन्यां
मदालसा । अश्वतर गोखर तस्य कन्यामित्यपि प्रतीयते । अज्ञानादपि
मजात पातक फलति ध्रुव । इति प्रदर्शयन्नाह । नृग इति ॥ नृगः कश्चि-
द्राजा, कृकलास सरट् । 'सरट्' कृकलासः रयात्' इत्यमरः । 'नृगेण
पुष्करे तीर्थे गावो दत्ता द्विजातये । तत्राज्ञानात् द्विजस्यैका कपिला मिलि-
ताऽभवन् । अपराधादतस्तेन शप्तस्सरटतामयात् ॥' इति भारते । नलः
नैषधः त, कलिः तुरीययुगाधिदेवता । अभिभूतवान् आक्रान्तवान् ।
'कालेन कलिना सोऽपि पुण्यश्लोकोऽतिपीडितः । इति सस्फोरयन्नुचे
नलाख्यान पुरातनम् ।' संवरण, कश्चिद्राजा, मित्रस्य सूर्यस्य दुहितरि
पुत्रया, मित्रस्य सुहृदो दुहितरीत्यपि । विक्रवता वैक्लव्य मदन्प्रारवश्य-
निबन्धनं मनश्शैथिल्य, दशरथः अजस्य सूनुः, इष्टस्य प्राणप्रियस्य
रामस्य विश्लेषनिबन्धनेन उन्मादेन वित्तविभ्रमेण । इष्टायां रामायां स्त्रिया
विषये सज्जातेनोन्मादेनेत्यपि । कार्तवीर्यः हैहयः, ब्राह्मणपीडया जमदग्नेः

णपीडया पञ्चत्वमयासीत् । युधिष्ठिरस्समरशिरसि सत्यमु-
त्ससर्ज । शन्तनुरतिव्यसनात् वने विललाप ॥ तदित्थं नास्ये
व जगत्यकळङ्कः कोऽपि । तदहमपि देहमुत्सृजामीत्येवं-
विचिन्त्य, कुररनखरशिखरखाण्डितपृथुलपृथुरोमशल्कसंकुलं,
सङ्कलितजलनकुलकुलोच्चारशारं, क्रोष्टकुलोत्सृष्टविकटकर्कट-
कर्परपरम्परापरिगतप्रान्तं, अतितरलजलयलुलितचटुल-
शफरकुलकवळनकृतमति निभृतवकशकुनि निवहबहुधवळित-
परिमरं, अतिचपलजलकपिकुलविहरणतुलितसलिलकण-
निकरपरिमिलनशिशिरिततमालतलं, अनुदिनमिपतदतितरु-
णमहिषगवलशिखरविलिखितविपमतटं, अनवरतचरदसि-
तमुखचरणविहगवरनिवहमधुकरनिनदमुखरित हिमकर किर-
णनिकररुचिरजलमनुजगणशयनमृदिततटधरणीतलं, अति-
यहुळमदशबळकटतटकरिशतनिपतितमधुकरनिकरं, अति-
जवनपवनविधुतजलविघटननिपतितफणिगणपरिगतपरिसरं,

पीडया तर्दायधनुबलात्कारलक्षणया हिसया ॥ पञ्चत्व मरणम् । युधिष्ठिरः धर्म-
पुत्रः । शन्तनुः देवव्रतस्य पिता । तदित्यादि ॥ कुररः उत्क्रोशः । पृथु-
रोमा मत्स्यविशेषः । शल्क शकलम् । उच्चार सचरणम् । क्रोष्टा शृगालः ।
कर्कटाः कुर्ळीराः । कर्पराः कपालाः । शफरा. मत्स्यभेदाः । निभृताः
निश्चलाः । गवल माहिष शृङ्ग । हिमकर. चन्द्रः । शबल मिश्रं । करिणः

जलनिधिजलगतभुजगनिर्मुक्तनिर्मोकपट्टं, दर्पणमिव वसुन्धरा-
याः, स्फटिककुट्टिममिव वरुणस्य, कमलवनमिव सपद्म-
रागं, वनप्रदेशमिव सविद्रुमलतं, कान्तारमिव सदरं,
विष्णुमिवानेकमुक्तोपेतं, पुलिनतलमाससाद । ततः कृत-
स्नानादिसकलकृत्यो जलनिधिजलमवतरितुमारेभे शरी-
रत्यागाय । अथ सानुग्रहेषु ग्राहेषु, निर्मत्सरेषु मत्स्येषु,
अक्षुद्रेषु क्षुद्राण्डेषु, अनिच्छेषु कच्छपेषु, अकूरेषु नक्रेषु,
अभयङ्करेषु मकरेषु, अमारेषु शिशुमारेषु, आकाशात्सरस्वती
समुदचरन् । 'आर्य कन्दर्पकेतो ! पुनरपि तव प्रियासमागमो
भविष्यत्यचिरेण तद्विरम मरणव्यवसायात्' इति । सोऽपि
तदुपश्रुत्य मरणारम्भाद्विररांम । अथ ततइतः परिभ्रमन्
फलमूलादिना वने वर्तयन् कालमनेकं निनाय । एकदा तु,
कतिपयदिवसापगमे, काकलीगायन इव समृद्धनिम्नगानदः,

गजाः । फणिन सर्पाः । निर्मोकः सर्पत्वक् । पद्मराग रत्नविशेषः (पक्षे)
पद्माना तामरसाना रागः रक्तिमा । विद्रुमलता प्रवाललता । (पक्षे) वयः
पक्षिणः तत्सहिता सवयः तादृशाः । द्रुमाः वृक्षाः । लता वीरुधश्च यत्र ।
सदर सशङ्ख, (पक्षे) सभयम् । मुक्ताः मौक्तिकानि (पक्षे) अनेकैः मुक्तैः
सत्सारबन्धाविनिर्मुक्तैः । अथेत्यादि ॥ ग्राहाः नक्का । क्षुद्राण्डाः मत्स्यस-
द्वाताः । कच्छपाः कूर्माः । मकराः महामत्स्याः । शिशुमारा नक्रविशेषाः
अथेत्यादि ॥ वर्तयन् शरीरधारणां विदधत् सन् । एकदे-
त्यादि ॥ काकलीगायनः सूक्ष्मकलगायन । समृद्ध सम्पूर्ण निम्न नी-

सायन्तनसमयइव नर्तितनीलकण्ठः, कुमारमयूर इव समा-
रूढशरजन्मा, तपस्वीव प्रशमितरजःप्रसरः, तापस इव
धृतजलदकरकः, प्रलयकाल इव दर्शितानेकतरणिविभ्रमः,
निरुपद्रवकाननप्रदेश इव घनोत्सेकितसारङ्गः, रेवतीकर-
पल्लव इव हलिधृतिकरः, लङ्केश्वर इव समेघनादः, विन्ध्य-
इव घनश्यामः, समाजगाम वर्षासमयः । विभिन्ननीलोत्प-
लकानननीले क्रीडासरसीव नभसि, स्मरस्य रत्ननौकेव,
जलदकाललक्ष्मीमातङ्गकन्यानर्तनरज्जुरिव, नभस्सौधतोरण-

चैर्भूत गान गीति ददातीति समृद्धनिम्नगानदः (पक्षे) समृद्धाः जलपूर्णाः
निम्नगा. नद्यः नदाश्च यस्मिन् । नीलकण्ठ, रुद्र. (पक्षे) मयूरः । कुमारः
मुत्रह्यप्य तस्य मयूर इव, शरजन्मा स्कन्दः (पक्षे) शराः इक्षुसदृशाः
तृणविशेषा । रज. रजोगुण. भूधूलिश्च । करक. कमण्डलुः (पक्षे)
जलद. मेघ. करकावर्षोपलाः । तरणि सूर्यः (पक्षे) तरणयः पोताः तेषां
विभ्रमाः विलासाः । घना. सान्द्राः उत्सेकिताः उद्धताः सारङ्गा. हरिणाः
गजा वा यत्र । (पक्षे) घनेन मेघेन उत्सेकिताः सारङ्गाः चातकाः
यत्र । हली बलराम. तस्य धृतिः धरण ता करोतीति करः । (पक्षे)
हली लाङ्गलवान् कृषीवलः । तस्य धृतिं धैर्यं हर्षं वा करोतीति करः ।
मेघनादः इन्द्रजित् (पक्षे) मेघध्वनिः । घनवत् मेघ इव श्यामः नीलः
(पक्षे) घनेन श्यामः । विभिन्नेत्यादि ॥ विभिन्नानि विकस्वराणि ।
रत्ननौका रत्नैः विरचिता तरणि. । जलदकाललक्ष्मीः वर्षासमयशोभैव
मातङ्गकन्या चण्डालदारिका तस्याः नर्तनरज्जुरिव, चण्डालप्रभृतयो
नीचाः सर्द्धाभूय हस्ते धृतरज्जवो मण्डलाकारेण नृत्यन्तीति प्रसिद्धिः ।

रत्नमालिकेव, प्रवसता निदाघकालकान्तेन शुस्त्रीपयोधरे
 दत्ता नखपदावल्लिरिव, गगनलक्ष्मीबन्धुररशनामालेव, नभो-
 मन्दारसुन्दरकलिकेव, रतिनखमार्जनरत्नशिलाशलाकेव,
 विलासयष्टिरिव मकरकेतोः, इन्द्रधनुर्लता रराज । अति-
 तृष्णावेगपीतजलनिधिजलशङ्खमालां बलाकाच्छलादुद्धमन्नि-
 वाद्दृश्यत जलधरनिकरः । पीतहरितैः कृष्णकेदारिकाकोष्ठि-
 कामु समुत्पताङ्गिः जतुशबलैरिव दर्दुरशिशुकैः नयद्यूतैरिव चि-
 क्रीड विद्युता समं घनकालकान्तः । रविदीपकज्जलितमेघनि-
 कषोपले मेघसमयस्वर्णकारघर्षितस्वर्णरेखेव तटिदशोभत ।
 विरहिणां हृदयं विदारयितुं करपत्रमिव कृतं कुसुमायुधस्य
 क्रूरं कैतकच्छदमभासत । विच्छिन्नदिग्बधूहारमुक्तानिकरा इव
 खरपवनवेगभ्रमितघनघटाघट्टनसंचूर्णिततारानिकरा इव त्रि-

प्रवसता देशान्तर गच्छता, दारेव आकाशमेव स्त्री तस्या. पयोधरं स्तन-
 मण्डले । नखपद नखक्षत । रशना कार्त्वी । कलिका कोरक । रराज
 दिदीपे । तृष्णा पिपासा । छल व्याज । निकरः समूहः । केदारिकाः
 क्षेत्वाप्येव कोष्ठिका. शारीसन्धारयोग्यस्थानविशेषा, जतुनो विकाराः
 जानुपाणि । दुरोदराणि द्यूतसाधनशाराः । दर्दुरा. मण्डूकाः । नयः
 युद्धर्नातिः तत्सम्बद्धैर्द्यूतैः हस्त्यश्वरथपादात्तरन्योन्योपमर्दनपुरस्सरप्रति-
 नायकनिरोधनक्षणेर्देवैः । कज्जलित. सजातकज्जल. मेघ एद्द निक-
 षोपलः सुवर्णघर्षणशिला । **विरहिणामिति** ॥ करपत्र क्रकचम् ।
विच्छिन्नेति ॥ खरः चण्ड. । घटा समूहः । विजिगीषोः विजेल इच्छोः

भुवनविजिगीषोः मकरध्वजस्य प्रस्थानलाजाञ्जलय इव करकाः
व्यराजन्त । नवशाद्वलं सेन्द्रकोपं महीमहिलायां लाक्षारसाङ्कितं
स्तनोत्तरीयमिवालक्ष्यत । मेघकुम्भसलिलैः पृथिवीनायिकां
स्नापयित्वा प्रावृट्चेटिकायां गतायां स्वच्छमम्बरं दर्शयन्ती
शरच्चेटिका समाजगाम । अनन्तरं सुखञ्जने निर्भरभरद्वाजद्वि-
जवाचाटविटपिविटपे पटुतरप्रभाप्रभातोद्धान्तशुककुलकलम-
केदारप्रवेशितावेशराजहंसे, कंसारातिदेहद्युतिद्युतले, हंसकुल-
तुलितराजज्जलमुचि सान्द्रीकृतेन्दुमहसि, कामुकजनमुदितम-
धुतृणवीरुधि, सरससारसरसितसारकासारे, कशेरुकन्द-
लुब्धपोत्रिपोत्रोत्खातसरसतटभागचकितचातके, विरतवा-
रिदे, तारतरतारके, वारुणीतिलकचन्द्रमसि, स्वादुरसाविक-
लस्फुरितशफरकबलननिभृतबकानीके, मूकमण्डूकमण्डले,

करकाः वर्षोपलाः । नवेति ॥ इन्द्रकोपः नानावर्णालकृतपत्र. कीटवि-
शेष । अनन्तरमित्यादि ॥ शोभना खञ्जना खञ्जरीटाः यस्मिन् स ।
भरद्वाजाः व्याघ्राटा । वाचाटाः सशब्दाः कलमकेदारा. शालिवाद्य. ।
कंसारातिः श्राविष्णु. । द्युतलं नभःप्रदेश. । तुलिताः साम्यमापादिताः
राजन्तः जलमुचः मेघा. यस्मिन् सः तादृशि । मधुतृणवीरुत् इक्षु. ।
सारसः जलपक्षिविशेष. । रसित शब्दः । कासाराः तडाका. । कशेरुः
नृणविशेषः । पोत्री वराह. तस्य पोत्र घोणाप्रदेशः । विरतः नष्टः शा-
न्तो वा ५ तारतराः अत्युज्ज्वला. । वारुणी पश्चिमा दिक् । नरुक. गृद्ध ।

सङ्कोचितकञ्चुकिनि, काञ्चनच्छेदगौरगोधूमकशालिशालिनि, उत्क्रोशदुत्क्रोशे, सुरभिसौगन्धिकगन्धहारिणि, हरिणाश्वदरदलितकुमुदामोदिनि, शरत्समयारम्भे, विजृम्भमाणे, कन्दर्पकेतुस्तत इतः परिभ्रमन् काञ्चिच्छिलामयपुत्रिकां दृष्ट्वा करेण पस्पर्श । अथ सा स्पृष्टमात्रैव शिलाभावमुत्सृज्य वासवदत्तास्वरूपं प्रपेदे । तामवलोक्य कन्दर्पकेतुः सुदृढमालिङ्ग्य, प्रिये ! वासवदत्ते ! किमेतदिति पप्रच्छ । सा प्रत्युवाच । आर्यपुत्र ! अपुण्याया मन्दभाग्यायाः मम कृते, महाभागो भवान् उत्सृष्टराज्यः एकाकी परिभ्रमन् प्राकृतजन इवावाङ्मनसगोचरं दुःखमनुबभूव । उपवासादिना तृषातुरे भवति निद्राशान्ते प्रथमप्रबुद्धाऽहं भवतः फलमूलादिकमाहरिष्यामीति विचिन्त्य, फलाद्यन्वेषणाय वने नल्वमात्रमगच्छम् । अथ क्षणेन तरुगु-

बकाळिः बकसमूहः । कञ्चुकिनः सर्पाः । काञ्चनच्छेदः सुवर्णशकलः । उत्क्रोशाः कुररपक्षिणः । सौगन्धिकानि कल्हाराणि । हरिणाश्वः सारङ्गवाहनः वायुरिति यावत् । दरदलितानां ईषद्विकासितानां, कुमुदानां कैरवाणां, आमोदः सौरभ सः अस्यास्ताति आमोदी तस्मिन् । पुत्रिकां प्रतिमां । प्रपेदे लेभे । पद्यतेर्लिटि रूपम् । आर्यपुत्रेत्यादि ॥ ममकृते मदर्थे 'अर्थे कृते च शब्दौ द्वौ तादर्थ्येऽव्ययसङ्गौ' । इति नाममालायाम् । वाक्च मनश्च वाङ्मनसे 'अचतुरे'त्यादिना समासान्तनिपातः । तयोगोचरन्नभवतीति अवाङ्मनसगोचरम् । नल्वः किष्कुचतुश्शतम् । अन्तरित छन्नम् । व्यूहः सेनासमूहः । आहोस्वित् इति विक-

स्मान्तरितं सेनानिवेशं दृष्ट्वा किमयं ममाकर्षणाय तातस्य व्यूह-
 स्समायातः, आहोस्विदार्यपुत्रस्येति, चिन्तयन्तीन्मां चारकथि-
 तोदन्तो दूरात्किरातसेनापतिर्धावति स्म । ततोऽन्यः किरातसे-
 नापतिः तादृश एव सेनान्वितो मृगयार्थमागतः सोऽपि तच्छ्रु-
 त्वा धावति स्म । अथैकामिषलुब्धयोगृद्धयोरिव तयोर्युद्धमा-
 सीत् । ततः प्रभृति शरासारदुर्दिनस्थगितदिनकरकिरणे, रण-
 कर्मविशारदकरदूरोत्क्षिप्रखड्गधारादलितमुभटाश्लिष्यमाणवि-
 द्याधरीविभ्रमे, समरदर्शनागतसञ्चरदनेकनभश्चरचारणचर-
 णप्रकरविरचिततोरणचक्रवाळे, चरञ्चारुभटखड्गखण्डितद्विप-
 पदसमाप्तपिशाचिकाकर्णोल्लखलाभरणे, समुत्पतदतिनिनदना-
 न्दीके, कान्दिशीकभीरुणि, प्रस्कन्नह्रीवजने, रणोद्यतजित-
 काशिनि, रणखले, मृगालिकामृगालप्रार्थनीयेष्वामिषपिण्डे-
 ष्विव, जिह्मगदष्ट्रेष्विव, श्वित्तदुर्भंगेष्विव, शरीरेषु, नास्थां

ल्पार्थकमव्ययम् । चारा. भटाः । उदन्त. वृत्तान्तः । मृगया आखेटम् ।
 आमिषे भोग्यवस्तुनि । स्थगिताः आच्छादिताः । धारा अप्रम । मुभटः
 शूरैर्योधैः । आश्लिष्यमाणाः आलिङ्गयमाना । चारणाः देवताभेदाः । प्रकरः
 समूहः । द्विपाः गजाः । उल्लखल उदूखलम् । उल्लखलवत् अतिविकृत-
 विस्तृते निजकर्णे पिशाचाङ्गनाः कृत्तानि गजपदानि तादृक्वत् बिभ्रती-
 ल्यर्थः । नान्दी मङ्गलध्वनिः । कान्दिशीकः भयद्रुत । प्रस्कन्नाः नष्टाः ।
 भीत्या कुहचिन्निलीना । जितेन जयेन काशते दीप्यते इति जितकाशा ।
 रणखले युद्धभूमौ । जिह्मगाः सर्पाः । श्वित्त कृष्टरोगः, तेन दुर्भंगेषु

कलयन्तस्समं द्विपां धनुषां च जीवाकर्षणं योधाश्चक्रुः । तत्र
 त्यागिन इव दासवन्तो मार्गणसम्पातं सहन्तस्समृद्धविलासिन
 इव शृङ्गारोपशोभिताः सहेमकक्ष्याश्च, सदारामा इव कदलीरा-
 जिताः सद्द्विजाश्च, निशानिवहा इव नक्षत्रमालोपशोभिताः,
 शरद्विवसा इव समुल्लसत्पद्माः महामृगाः बभुः । उत्कृपिता
 इव क्षमां मुञ्चन्तः, पयोधय इवावर्तशोभिनः सोर्मयश्च,
 उद्यानोद्देशा इव समल्लिकाक्षाः, कुलालगृहा इवाभिनवभाण्ड-

निन्देषु । आस्थां प्रेमाण, सम युगपत । जीवाना प्राणानां अन्यत्र
 जीवायाः ज्याया आकर्षणम् । तत्रेत्यादि ॥ तत्र, महामृगाः गजाः
 बभु प्रचकाशिरे इत्यन्वयः । ते कीदृशा इत्यत आह । त्यागिन इत्या-
 दिना ॥ त्यागिनः दातार । दानं त्यागः (पक्षे) मदजलम् । मार्गणाः
 याचका (पक्षे) मार्गणा वाणा । सहन्तः तितिक्षमाणाः । 'पह मर्षणे'
 इति चुरादौ । 'आधृपाद्वा' इति विभाषितार्णजन्तः । भौवादिक्स्वा-
 त्मनेपदी । शृङ्ग प्राधान्य इयति गच्छतीति शृङ्गारः रसराजः (पक्षे)
 गजमण्डनद्रव्यविशेष । हेमकक्ष्या सौवर्ण कटिसृत्र (पक्षे) गजमभयभा-
 गवद्धा रज्जु । 'कक्ष्या प्रकोष्ठे हर्म्यादे, कान्न्याम्मभयभवन्धने' इति
 नानार्थवर्गे अमरसिंहः । कदली रम्मास्तम्भः (पक्षे) पताका । द्विजाः
 पक्षिण (पक्षे) दन्ताः । नक्षत्राणां ऋक्षाणां माला परम्परा (पक्षे) गप्त-
 विशतिमौक्तिकरचितः सरः । पद्मानि तामरसानि (पक्षे) विन्दुजालकानि ।
 उत्कृपिता इत्यादि ॥ क्षमां क्षान्ति भूमि च । आवर्तः जलध्रमः रो-
 मावर्तश्च । ऊर्मय वीचयः गतिविशेषाश्च । मल्लिकाक्षा अर्मितचञ्च-
 रणाः हसभेदा । (पक्षे) अश्रुजातिविशेषाः । भाण्ड घटशरावादि भूषण च ।

भारिणः, रत्नाकरा इव सदेवमणयः, लेखा इव सेन्द्रवृद्धयः,
 क्षीवा इव पानभूपिताः, तुरङ्गमा रेजुः । कर्णाभ्यां श्रुतपराप-
 वादाभ्यां, खलोदयमाधुविपत्तिसाक्षिभ्यां अक्षिभ्यां, अस्था-
 नेऽपि नमता मृध्ना क्रीर्यता चाकीर्तनीयानास्येन च वि-
 युक्तोऽहं दिष्ट्येति हर्षादिव चिरं ननर्त कबन्धः । ततः
 परिहासकेनेव चक्षुः पिदधता, परापवादश्रवणभीरुणेव
 श्रोत्रवृत्ति स्थगयता, सोन्मादेनेव वायुवेगविक्षिप्तेन, पलि-
 तङ्करणेनेव सुरयोपितां, अन्धङ्करणेनेव योधानां, तिमिरेणेव
 समरप्रदोपस्य, पतितेनेव त्रिमुक्तगोत्रेण, कुनृपतिनेव नक्षत्र-
 पथगामिना, कृतकलहेनेव कृतधूम्यारुचिना, राजसेनेव व्यव-
 हितसत्त्वेन, अविनीतेनेवोद्धतेन, असज्जनेनेव पिहितसत्पथेन,
 रणजेन रजोजातेन विजजृम्भे । अनन्तरं च, नारायण इव

देवमणिं कौस्तुभ रोमावर्तविशेषश्च । लेखा. देवा, इन्द्रः मघवा, स्वाभ्यक्षश्च ।
 कर्णाभ्यामित्यादि ॥ परापवाद अन्यनिन्दा । खलाः दुर्जनाः ।
 दिष्ट्या भाग्यातिशयेन । कबन्धः अपमूर्धकळेवरम् । तत इत्यादि ॥
 परिहासकः परिहसनशीलः पुरुषः । उन्माद' चित्तविभ्रम' । वायुः शरी-
 रम्या वातः । पलितङ्करण केशेषु शौक्ल्योत्पादनसाधनम् । समर युद्ध-
 मेव प्रदोषः रजनीमुखम् । गोत्र अन्वय, गोत्रा भूमिश्च । क्षत्राणां पन्थाः
 क्षत्रपथैः तस्मिन् न गच्छतीति तादृशेन (पक्षे) नक्षत्रपथ आकाशम् ।
 धूम्या धूमानां समूहः । व्यवहित दूरीकृत सत्व सत्वगुण' येन
 (पक्षे) भाणिनः । उद्धतः दृप्तः ऊर्ध्व उद्गतश्च । सत्पथः सन्मार्ग' नक्षत्र-

कश्चित् नरकच्छेदमकार्षीत् । कश्चित् बौद्धसिद्धान्त इव क्षापत-
 श्रुतिवचनदर्शनोऽभवत् । कश्चित् क्षपणक इव कटावृतविग्र-
 होऽभवत् । कश्चित् सुराप इव पपात । कश्चित् सुयोधन इव
 शङ्कितोरुभङ्गः सरोजलं विवेश । कश्चिच्छरतल्पशय्यागतः
 भीष्म इव गतायुश्चिरं श्रसन्नासीत् । कश्चित्कर्ण इव विह्वलभू-
 ताङ्गः शक्तिमोक्षणमकरोत् । कश्चिद्राघव इव रावणवधमक-
 रोत् । ततो विहस्तध्वजपटं पतत्पताकं व्यूहचारिभटकम्पित
 खड्गधेनुकं तत्समस्तमुभयं मिथो निधनमवाप सैन्यम् । तत-

वीथीन् । जातं समूहं । अनन्तरमित्यादि ॥ नरकः निरयः, नरका-
 सुरो वा । भगवत एव मोक्षप्रदत्वादिति भावः । (पक्षे) नरकानां नरमस्तकानां
 छेद भङ्गम् । बौद्धाः सौगताः । क्षपित निरस्त श्रुतिवचनदर्शन वेदवा-
 क्यानुसारिसत्सिद्धान्तः येन । (पक्षे) श्रुतिः श्रवण, वचन व्याहारः ।
 दर्शन अवलोकनम् । क्षपणकः जैन । कटै धूलिभिः शवैश्च आवृतः आ-
 च्छादितः विग्रहः शरीर यस्य सः । सुरापः मद्यपार्थी । सुयोधन दुर्यो-
 धनः । शङ्कितः तर्कित उरुः भङ्गः पराजयः येन सः । (पक्षे) ऊर्वोः
 सकृन्वोः भङ्गः आमर्दः । दुर्योधन युद्धे स्वर्गनिकेषु नष्टेषु भीमसेनस्य
 गदया स्वोरुभङ्ग शङ्कमानः स्यमन्तपञ्चकसरोजलान्तर्निनीनोऽभवदिति
 भारतकथा । भीष्मः देवव्रतः स इव, शरतल्प बाणशयन तत् गतः,
 गत नष्टप्राय आयुः जीवितकालः यस्य । कर्णः राधेयः । शक्तिः एकवी-
 रारतिप्री महेन्द्रदत्ता गदा । तस्याः मोक्षण घटोत्कचोपरि प्रयोगश्च । (पक्षे)
 शक्तिः परनिरग्नसामर्थ्यम् । राघवः दाशरथिः, रावणः दशकण्ठः, रवणानां
 शब्दानां समूहश्च । तत इति ॥ विहस्त विश्वस्त ध्वजपट केतुनिबद्ध वस्त्र

अथ स यस्याश्रमस्तेन मुनिना पुष्पादिकमादायागतेन योगदृशा प्रतिपन्नवृत्तान्तेन 'त्वत्कृते ममायमाश्रमो भग्नः' इति कुपितेन 'शिलामयी पुत्रिका भव' इति शप्तास्म्यहम् । ततः क्षणेनैवेयं वराकी बहुदुःखमनुभवतीत्यनुप्रहादार्यपुत्रकरुणया च, स मुनिर्याच्यमान आर्यमुत्रकरस्पर्शावधिकं शापमकरोत् । ततः कन्दर्पक्रेतुः श्रुतवृत्तान्तेन समागतेन मकरन्देन तथा वासवदत्तया च समं स्वपुरं पाटलीपुत्रं गत्वा हृदयाभिलषितानि सुरलाकदुल्लभानि सुखानि ताभ्यां सहानुभवन् कालमनेकं निनाय ।

सरस्वतीदत्तवरप्रसादश्चक्रे सुबन्धुस्सुजनैकबन्धुः ।

प्रत्यश्ररङ्गलेपमयप्रपञ्चविन्यासवैदग्ध्यनिधिं प्रबन्धम् ॥

इति श्रीकविसार्वभौमसुबन्धुविरचिता

वासवदत्ता सम्पूर्णा

॥ हरिः ओम् ॥

यस्मिन् । अथः सेनाविभागः तेन तत्र वा चरणशीलाः भटाः यत्र तत् । अङ्गधेनुका द्युरिका । ततश्चेति ॥ प्रतिपन्नः ज्ञातः । पुत्रिका पाञ्चालिका वराकी शान्या ॥

सरस्वतीति ॥ सरस्वत्या वारुदेव्या, दत्तः विश्राणितः वरप्रसादः अर्थात्प्रदानलक्षणोऽनुग्रहः यस्मै सः, सुजनानां साधूनां एकबन्धुः मुख्य-स्मृहन् औद्वितीयाभिन्न वा । सुबन्धुः तन्नामा कविसार्वभौमः । अक्षरे

अक्षरे प्रत्यक्षर वीणासायामव्ययभावः । श्लेष अर्थद्वयप्रतिपादकशब्दः
 तन्प्रचुरः श्लेषमय “तन्प्रकृतवचने मयट्” इत्यनेन मयट् ॥ य प्रपञ्चः
 शब्दविस्तारः तस्य विन्यासः अवस्थापनं तत्र यत् वैदग्ध्यं चातुर्यं (यद्वा)
 तेन सहृदयानां मनोरञ्जनचातुरीं तस्य निधिनिधानभूतं, प्रबन्धवासुवद-
 ताभिधानं ग्रन्थरत्नं । चक्रे निर्ममे ॥ वृत्त उपजातिः । “अनन्तरोदीरित-
 लक्ष्मभाजपादा यदाया उपजातयस्ताः । इत्थं क्लृप्तान्यास्वपि मिश्रि-
 तामु वदन्ति जातिष्विदमेव नाम ।” इति लक्षणात् ॥

अस्योत्तरार्धे ‘प्रबन्ध’ ‘निधिनिबन्धम्’ इत्यपि पाठभेदोऽस्ति सच प्राग्दर्शितः

सहृदयमनःप्रसक्त्यै सरळा सुश्लिष्टशब्दवाच्यार्थाम् ।
 व्यङ्ग्या व्यरचयदेतां श्रीनिधिसूरिर्यथाप्रज्ञाम् ॥

इति श्रीकविशिखामणिसारस्वतसारज्ञतट्टैवाधूलश्रीनिवास
 सूरिविरचिता भावप्रकाशिकाख्या
 वासवदत्ताव्याख्या सम्पूर्णा ॥
 ॥ हरिः ओम् ॥

